
பதிப்பகத்தார்‌ உரை 


என்று தோன்றியது என்று சூழ்கலைவாணரும்‌ உணர 
முடியாத தொன்மை உடையது தமிழ்‌ மொழி, இத்‌ தமிழ்‌ 
“மொழி பில்‌ :ஓப்‌். பற்ற பெருமை உடையவர்‌ கம்பர்‌, இவரை 
யொத்த பெருங்‌ கவிஞர்கள்‌ தமிழ்‌ மொழியைத்‌ தம்‌ காவியப்‌ 
படைப்பால்‌ வளமாக்கினர்‌. இலக்கிய உலகின்‌ இமயம்‌ 
-கம்பரது இராம காவியம்‌. கவிகட்கெல்லாம்‌ அவர்‌ சக்கர 
வர்த்தி; கம்பர்‌ பிறந்ததால்‌ தமிழ்‌ நாடு கல்வியில்‌ சிறந்தது. 
கம்பர்‌ தமக்கு முன்தோன்றி.ப இலக்கியங்கள்‌ யாவற்றையும்‌ 
கற்று உணர்ந்ததால்‌, தம்‌ பெரும்‌ இலக்கியப்‌ படைப்பின்‌ 
வாயிலாக என்றுமுள தென்தமிழின்‌ பரப்பையும்‌ பண்பை 
யும்‌ அளந்து காட்டுகின்றார்‌; மானிடப்‌ பண்புகளைத்‌ தம்‌ குறி 
களால்‌ காட்டி உலகை உய்விக்கின்றார்‌. 


உலகப்‌ பெருங்‌ காவியங்களுள்‌ ஒன்றாக மதிக்கத்தக்க 
கம்பராமாயண த்தினைப்‌ பரப்பும்‌ பணியில்‌ பலர்‌ ஈடுபட்டனர்‌? 
ஈடுபட்டு வருகின்றனர்‌. அவர்களுள்‌, இராமகாதை என்னும்‌ 
அப்‌ பார காவியத்தினைச்‌ சுருக்கி அளித்த வெள்ளசிகால்‌ 
பி. சுப்பிரமணிய முதலியார்‌; ஆங்கில முறையில்‌ திறனாய்வு செய்து 
ஆங்கில மொழி மூலமாகக்‌ கம்பன்‌ புகழ்‌ பரப்பிய அறிவு 
ஞாயிறு வ, வே, ௬, ஜயர்‌; கம்பன்‌ காவியம்‌ முழுமைக்கும்‌ 
-உரையெழுதிய வை, மு, கோ; திருந்திய பதிப்பினை அரும்‌ 
பாடுபட்டுக்‌. கொணர்ந்த அறிஞர்‌ வையாபுரிப்‌ பிள்‌&? கல்லூரி 
களிலும்‌ மேடைகளிலும்‌ நாப்பறை கொண்டு முழங்கிய 
சொல்லின்‌ செல்வர்‌ ரா, பி, சேதுப்பிள்கா கற்றாரும்‌ 
ஐற்றாரும்‌ மனங்‌ கொள்ளுமாறு கம்பர்‌ கவிநயத்தினைச்‌ 
சொல்லிச்‌ சுவைக்கச்‌ செய்த ரசிகமணி டி. கே. சிதம்பரநாத 
முதலியார்‌; பட்டிமன்றம்‌ வாயிலாகச்‌ கம்பனைப்‌ பரப்பிய பாஸ்‌ 
கரத்‌ தொண்டைமான்‌; எளிய அழகிய முறையில்‌ கம்ப 


சித்திரம்‌ வரைந்த பி. ஸ்ரீ. ஆச்சாரியார்‌ ஆகியோர்கள்‌ கம்பன்‌: 
புகழ்‌ பரப்பும்‌ திருப்பணியில்‌ ஈடுபட்டோர்‌. இத்திருக்கூட்டத்‌- 
துள்‌ ஒருவராக விளங்குபவர்‌ திரு. கோ. சு, பிள்ளை, இது 
வரை வெளிவந்த கம்பராமாயணப்‌ பதிப்புக்கள்‌ யாவற்றிலும்‌ 
தலை சிறந்த திருந்திய பதிப்பினை வெளியீடும்‌ அண்ணாமலைப்‌ 
பல்கலைக்‌ கழகத்தில்‌ அப்பதிப்பின்‌ வேந்தாக விளங்கித்‌. 
தோன்றும்‌ திருவாளர்‌ பேராசிரியர்‌ கோ, சு, பிள்ளை அவர்கள்‌, 
கம்பர்‌ விருந்தினை இப்போது நமக்குப்‌ படைக்கின்ரூர்கள்‌. 
இதற்குமுன்‌ வள்ளுவர்‌ விரூந்தைத்‌ தெள்ளூதமிழில்‌ வழங்கி 
யும்‌, அப்பர்‌ விருந்தை அழகு தமிழில்‌ அளித்தும்‌, மாணிக்க. 
விருந்தை ஒன்பான்‌ சுவையுடன்‌ படைத்தும்‌ பல வாசகர்‌ 
களின்‌ அறிவுப்‌ பசியாற்றிய பிள்‌சயவர்கள்‌, கம்பர்‌ விருந்‌. 
தைலக்‌ கவினோடு படைக்கின்றார்கள்‌. பிள்்‌சாயவர்களின்‌ 
விருந்தினப்‌ பல்கால்‌ சுவைத்து உண்டவர்களும்‌ கம்பரன்பர்‌ 
களும்‌ நீண்ட நாள்‌ விரும்பிக்‌ கேட்டதன்‌ பயனாக அளிக்கப்‌: 
பெறுவதே இவ்விருந்தாகும்‌. 


இவ்விருந்தில்‌ கம்பரின்‌ புலமை வீறு, காவிய ஆக்கம்‌. 
காவிய மாண்பு, சொல்லாட்சிச்‌ சிறப்பு, பாத்திரப்‌ படைப்பு, 
கம்பணைக்‌ கற்கும்‌ முறை, பதிப்பு தெறி முதலியன வீளக்கப்பட்‌. 
டுள்ளன. 


இத்தகைய சிறந்த நூலீனை வெளியிடும்‌ வாய்ப்பீனை 
அளித்த பேராசிரியர்‌ அவர்களுக்கு நன்றி, இந்நூல்‌ சிறப்‌ 
பாக வெளிவரத்‌ துனைசெய்த அண்ணாமலைப்‌ பல்கலைக்‌. 
கழகத்‌ தமிழ்‌ விரிவுரையாளர்‌ திரு ௪, மெய்யப்பன்‌ 34.4, அவர்‌ 
களுக்கும்‌ நன்றி, 


சிதம்பரம்‌ ௪. முத்துப்பழநியப்பன்‌.. 


2, 
சீ, 
க்‌. 


5. 
8, 
7 


30, 
33. 
38, 
32. 
ச்ம்‌. 
32, 


பொருளடக்கம்‌ 


மூப்பெரும்‌ கவிஞர்கள்‌ 
கம்பராமாயண த்தின்‌ பெருமை 
கம்பன்‌ கண்ட இளங்கோ 
கம்பன்‌ சொல்‌ நயம்‌ 

கம்பனின்‌ நகைச்‌ சுவை 

வீரச்‌ சுவை 

சித்திரத்‌ தாமரை 

தன்‌ நேர்‌ இல்லாத்‌ தம்பி 
அங்கதனின்‌ அங்கதம்‌ 
துன்பத்தும்‌ துணையாம்‌ தூயவன்‌ 
திருவடியின்‌ பெரு வடிவம்‌ 
காந்தமாமணி 

சூர்ப்பநகையின்‌ சூழ்ச்சி 
கம்பராமாயணப்‌ பதிப்பு 
கம்பராமாயணத்தில்‌ பாட வேறுபாடுகள்‌ 


304: 
111 

119- 
22 


முப்பெரும்‌ தமிழ்க்‌ கவிஞர்கள்‌ 


திருவள்ளுவரும்‌ இளங்கோவடிகளும்‌ சிறந்த புலவர்‌ 
களேயாயினும்‌, திருவள்ளுவரால்‌ குறளை த்தான்‌ பாட முடி 
யும்‌. கண்ணகி காவியம்‌ போன்றதோர்‌ காவியத்தைக்‌ 
கனவிலும்‌ கருதியிருக்க மாட்டார்‌. ௮து போலவே, 
இளங்கோவடிகளாலும்‌ சிலப்பதிகாரத்தைப்‌ பாடாமல்‌ 
இருந்திருக்க முடியாது. ஆனால்‌, குறள்‌ வெண்பாவாற்‌ 
பாடும்‌ குறிப்பே அவரிடம்‌ தோன்றியிருக்காது, இராமா 
வதாரத்தைப்‌ பாடுவதற்கென்றே கம்பன்‌ பி,.றந்திருக்கிறான்‌. 
“கல்வியிற்‌ பெரியன்‌ கம்பன்‌” என்ற சொல்‌ வழக்கு கம்ப 
ராமாயணம்‌ தோன்றிய காலத்திலேயே தோன்றிவிட்டது. 
அது என்றும்‌ நிலவி நிற்கும்‌. ஒரு பெரிய அறிஞர்‌ நாட்‌ 
டிலே தோன்றினால்‌, அந்த நாடும்‌ அறிவிழ்‌ சிறந்து 
பெருமையடையும்‌. கம்பன்‌ கவிதை தோன்றிய மாள்‌ முதல்‌ 
அதனைப்‌ பலரும்‌ பல இடங்களிலும்‌ படிக்கத்‌ தொடங்கித்‌ 
தமது கல்வியறிவைப்‌ பெருக்கிக்‌ கொள்ளலாயினர்‌. கம்பன்‌ 
கல்வியிற்‌ பெரியனாதலால்‌, தமிழ்‌ நாடும்‌ கல்வியிற்‌ சிறந்து 
விளங்குவதாயிற்று. அதைத்தான்‌ பாரதியார்‌, 

£6 கல்வி சிறந்த தமிழ்நாடு உயர்‌ 

கம்பன்‌ பிறந்த தமிழ்‌ நாடு” 

என்று காரிய காரண முறையில்‌ வைத்து விளக்ஒப்‌ 


பாடினார்‌ 
க-- 1 


6 


தஇருவள்ளுவரைப்‌ போல்‌ கம்பனும்‌ தமிழுக்குச்‌ செய்‌ 
இருக்தம்‌ தொண்டு அளவிட முடியாதது, தமிழுக்குக்‌ 
:௧௫ 'யாவார்‌ கம்பனும்‌ திருவள்ளுவரும்‌ என்று கூறுவது 
வெறும்‌ வார்த்தையன்று. அவர்களோடு சேரன்‌ தம்பியை 
யும்‌ சேர்த்துக்‌ கொள்ளலாம்‌. திருக்கு றளையும்‌ சிலப்பதி 
காரத்தையு 5 கம்பன்‌ நன்கு படித்துத்‌ தனது மாபெருங்‌ 
காப்பிபத்திலே 9 பெரும்பயன்‌ விளைத்துக்‌ காட்டியிருக்கிறான்‌. 
மனித வாழ்க்கைக்கு வேண்டிப உயரிய இலட்சியங்களைத்‌ 
இருவள்ளுவர்‌ தமது இருக்குறளில்‌, ஓர்‌ அரசன்‌ தன்‌ குடி 
மக்களுக்கு ஆணையிடுவதுபோல்‌ அ.றிவித்திருக்கிருர்‌. 
இதைப்‌ :பீரபு சம்மிதம்‌' என்று வடமொழியிழற்‌ சொல்வர்‌. 
இளங்‌?கா அடிகள்‌ ஒரு ஈண்பனைப்போல நல்வழியைக்‌ 
காட்டுகருர்‌. இதனைச்‌ 'சுஒருத்‌ சம்மிதம்‌' என்பர்‌. கம்பன்‌ 
ஒரு காதலி காதலனைக்‌ கடைக்கண்‌ பார்வையால்‌, இனிய 
மொழி இங்‌்கதங்களால்‌ செலுத்துதல்‌ போல்‌ அ௮.றிவிக்ஒருர்‌. 
இதனைக்‌ “காந்தா சம்மிதம்‌' என்பர்‌. 

கம்ப ராமாயணம்‌ ஒரு கல்விக்‌ களஞ்சியம்‌; கேள்விச்‌ 
செல்வம்‌) அறிவின்‌ சிகரம்‌; ஒழுக்கத்தின்‌ உரை வளம்‌; 
கவிதையின்‌ கொலுபீடம்‌; செவிநுகர்‌ கனிக்‌ கொத்து? 
இந்தனைச்‌ சுடர்‌. 

தமிழ்‌ மொழியின்‌ நான்கு வகைப்‌ பாக்களுள்‌, முதலா 
வதாசய வெண்பாவால்‌ வள்ளுவர்‌ பாடினார்‌. இரண்டாவ 
தாகிய அகவற்‌ பாவால்‌ இளங்கோவடிகள்‌ பாடினார்‌. 
அதனுள்‌ அவர்‌ சில வரிப்‌ பாடல்களையும்‌ அழகுறப்‌ பாடி 
வைத்துப்‌ பின்வரும்‌ புலவருக்கு ஒரு சிறந்த வழிகாட்டி 
யாகவும்‌ விளங்கினார்‌. அவற்றைப்‌ பின்பற்றிக்‌ கம்பன்‌ 
கலிப்பா, வஞ்சிப்பா எனும்‌ இவற்றின்‌ இனங்களாய்‌ 
எழுந்த விருத்தயாப்பினால்‌ இராமாவதாரத்தைப்‌ பாடினான்‌ . 
இம்‌ முப்பெரும்‌ பு-வரும்‌ தோன்றாது போனால்‌ தமிழ்‌ 
மொழி தன்‌ முழு வளர்ச்சியையும்‌ பெற்றிருக்க முடியாது. 


கம்பனின்‌ தனிச்‌ சிறப்பு 
ம்பன்‌ உலகப்‌ பெருங்‌ கவிஞர்களுக்குள்ளே மிகவும்‌ 
தீ றந்தவன்‌. கம்ப ராமாயணம்‌ வான்மீகத்தின்‌ மொழி 
'பெயர்ப்புத்தானே என்று எளிதாய்‌ கினைத்துவிடக்‌ கூடாது. 
பெரிய காப்பியம்‌ எழுதி.ப எந்தப்‌ புலவனும்‌ தன்‌ சொந்த 
மாக. எதையும்‌ எழுதிவிடவில்லை. ஹோமர்‌, வர்ஜில்‌, 
ஷேக்ஸ்‌ யர்‌, மில்டன்‌ போன்றவர்களும்‌ பிற நூல்களில்‌, 
பிற மொழிகளில்‌, உலக வழக்கில்‌ |பயின்று வந்த கதை 
களைக்‌ கொண்டே தமது காவியங்களை அழதறப்‌ பாடினார்‌ 
கள்‌. சிலம்புச்‌ செல்வம்‌ ஒன்றுதான்‌ ஒரு மொழி பெயர்ப்பு 
.நூலாகாது, தமிழ்‌ காட்டுக்கும்‌ தமிழ்‌ மொழிக்கும்‌ உரிய 
தோர்‌ ஓப்பற்ற நூலாய்‌ மிளிர்கிறது. கர்பனுடைய வீறு 
கொண்ட புலமைத்‌ திறனுக்கும்‌, பரந்த கற்பனைக்தம்‌, கவி 
யின்‌ ஆற்றலுக்கும்‌ ஏற்றதாகக்‌ இடைத்தது வான்மீகி 
இராமாயணம்‌. அதனைக்‌ கண்டவுடன்‌ கம்பனின்‌ உள்ளம்‌ 
அள்ளிப்‌ பாய்ந்தத; அதிலே ஈடுபட்டது. அத்தகைய 
. அழகிய கதை தனக்கும்‌ புரியாத வடமொழியில்‌ இருக்‌ 
- இறதே, தமிழில்‌ இல்லையே என்று எண்ணினன்‌. தமிழில்‌ 
அதை விடவும்‌ சிறப்பாக அழகாகத்‌ தானே பாடலாம்‌ 
என்ற துணிவு பிறந்தது. ஆசை வளர்ந்தது. தமிழ்‌ நரட்‌ 
டவர்மேல்‌ அன்பு ஊறியது. தனது திறமையைக்‌ காட்ட 
ஒர்‌ அரிய வாய்ப்பு கிடைத்ததே எனும்‌ எக்களிப்பு ஏற்‌ 
பட்டது. கவி வெறி கொண்டான்‌. வடமொழிபிலிநகங்து 
தமிழ்ப்‌ படுத்திக்‌ கேட்டான்‌. அதைத்‌ தமிழாகத்‌ தன தாகப்‌ 
பாடினான்‌. ஓர்‌ இரசவாதியின்‌ கைப்பட்டதும்‌ அரும்பு 
பொன்னாவது3போல்‌, கம்பன்‌ கவியொளி பட்டதும்‌ வான்‌ 
மீசத்தின மொழி பெயர்ப்பு கம்பராமாயணம்‌ ஆூவிட்டது. 
அதில்‌ வரும்‌ கதாபாத்திரங்கள்‌ எல்லாரும்‌ தமிழ்‌ நாட்டவ 
ராகித்‌ தமிழரின்‌ மேன்மைக்‌ குணங்களையும்‌ வழக்க 
பழக்கங்களையும்‌ கொண்டு காட்சியளிக்கின்றனர்‌. கோசல, 
காடே தமிழ்‌ காடாக, ஏன்‌ சோழ நாடாக மாறி விடுறது | 


கம்பன்‌ காட்டும்‌ கோசலம்‌ 


ஓர்‌ அரசன்‌ செங்கோல்‌ செலுத்துவதற்கு : இன்றி 
ஊமையாச்‌ அசிறப்பினையுடையது காடு. அது எவ்வாறு: 
இருக்க வேண்டும்‌ என்பதைப்‌ பலரும்‌ பலவாறு கனவு 
கண்டனர்‌. கம்ப நாடரும்‌ ஒரு கனவு உலகத்தைக்‌ 
கண்டமைத்தார்‌ தமது மாபெருங்‌ காப்பியத்தில்‌. நாடென்ப 
காடா வளத்தன என்பது பொய்யா மொழி. தன்கண்‌ 
வாழ்வார்‌ தேடி. வருந்தாமல்‌ அவர்பால்‌ வலியச்‌ சென்று 
பொழியும்‌ செல்வம்‌ உடையது. எதுவோ அதுவே வள: 
காடு, அதற்கு முதலில்‌ மருத நிலம்‌ வேண்டும்‌. கோசல; 
நாட்டிலே கம்பர்‌ கண்ட மருத நிலம்‌ எப்படியிருந்தது? 


* தண்டலை மயில்க ளாடத்‌ தாமரை விளக்கம்‌ தாங்கக்‌ 
கொண்டல்கள்‌ முழவின்‌ ஏங்கக்‌ குவளை கண்‌ விழித்து 
நோக்கத்‌. 
தெண்டிரை யெழினி காட்டத்‌ தேம்பிழி மகர யாழின்‌ 
வண்டுகள்‌ இனிது பாட மருதம்வீற்‌ நிருக்கும்‌ மாதோ” 


என்று ஆடலும்‌ பாடலும்‌ அமைந்த இயற்கை அ௮ரங்கிலே- 
மருதம்‌ அரச கோலத்தில்‌ கொலுவீற்றிருப்பதாகக்‌ காண்‌ 

இருர்‌ கவிஞர்‌. எங்கும்‌ இனிய பொழில்கள்‌, நெடிய வயல்‌- 
கள்‌. அவ்‌ எண்ணரும்‌ பெருநாட்டிலே கனியும்‌, கஇழங்கும்‌,. 
தானியங்களும்‌ கணகீகன்றிக்‌ குவிந்து இடந்தன. அந்‌ 

நாட்டார்‌ சுரங்கம்‌ தொட்டனர்‌, மணிகள்‌ எடுத்தனர்‌,. 
தரங்கக்‌ கடலைத்‌ தாண்டிச்‌ சென்றனர்‌. வாணிகம்‌ பெரு9ச்‌ 

செல்வம்‌ மலிந்தது. அயோத்தி நகரின்‌ கடை வீதியோ- 
கஸ்‌ கொள்ளாக்‌ காட்9ி. அங்கு இல்லையென்னும்‌ பொருள்‌ ' 
இல்லவே இல்லை. அத்திரு வீற்றிருக்கும்‌ இதுதீர்‌ நியமத்‌. 
தைக்‌ கண்டபின்‌ குபேரன்‌ பட்டணமும்‌ குன்றிப்‌ போய்‌: 

விட்டதாம்‌. அந்நகரின்‌ **ஆவணங்‌ கண்டபின்‌ அளகை. 
தோற்றதே” என்று கை கொட்டுகிறான்‌ கம்பன்‌. 

ஆனால்‌, இயற்கை கலம்‌ பெற்றால்‌ மட்டும்‌ ஒரு காடு 
இறப்படைந்து விடிமா? நாடோ, காடோ;, மேடோ 
பன்ளமோ, மக்ஈன்‌ ஈல்லவர்களாக இருந்தால்‌ அவர்கள்‌ 
வாழும்‌ நிலமும்‌ ஈல்ல நிலமாக இருக்கும்‌. ஒரு காட்டிற்கு 
விளை கீலங்களுடன்‌, தக்காரும்‌ தாழ்விலாச்‌ செல்வரும்ட 
லேண்டும்‌ என்கிருர்‌ திருவள்ளுவரும்‌. தங்கள்‌ குலத்தின்‌ 
இழுக்காத கற்தண ஈகற்செய்கைகளையுடையவராய்‌ மக்கள்‌ 
ஒழுக்கம்‌ றந்து விளங்‌கனுல்கான்‌ அவர்‌ வாழும்‌ காடும்‌ 
கல்ல காடாகும்‌. கோசல காட்டில்‌ 


₹* குலம்சு ரக்கும்‌ நிதியம்‌ கணக்கிலா 
திலம்சு க்கும்‌ நிறைவளம்‌ நன்மணி 
பிலம்சு சக்கும்‌ பெறுதற்‌ கரியதம்‌ 
குலம்சு ரக்காம்‌ ஒழுக்கம்‌ குடிக்கெலாம்‌'* 


என்று கம்பன்‌ அழகுற அமைத்துப்‌ பாடுஇிருன்‌. 


இவ்வாறு ஒழுக்கத்தில்‌ ஒங்கெயெ கோசல நாட்டு அட 
வரும்‌ பெண்டிரும்‌ கல்வி கேள்விகளிலும்‌ சிறந்திருக்கனர்‌. 
பன்னருங்கலை தெரறிபட்டி மண்டபங்களில்‌ செவிதுகர்‌ 
கனிகளை இனிது மாந்தினர்‌. மயிலூர்‌ சகுந்தனையனையார்‌ 
ந்தன வனங்களில்‌ வித்தைகள்‌ பயின்றனர்‌. சந்தன 
வனத்திலும்‌ சண்பகக்‌ காவிலும்‌ சுந்தர வனிதையர்‌ பக்து 
கள்‌ ஆடினர்‌. இவ்விதம்‌ கல்விச்‌ செல்வமும்‌ பொருட்‌ 
செல்வமும்‌ ஓன்று கூடினால்‌ நாடு எவ்வாறு இருக்கும்‌ என்‌ 
பதைக்‌ கம்பன்‌ அமைத்த கவியுலகி3லகான்‌ காம்‌ கண்டு 
சதரிய 2வண்டும்‌. 


*₹ கல்லாது நிற்பார்‌ பிறரின்மையிற்‌ கல்விமுற்ற 
வல்லாரு மில்லை யவை வல்ல ரல்லாருமில்லை 
எல்லாரும்‌ எல்லரப்‌ பெருஞ்செல்வமும்‌ சப்தலாலே 
இல்லாரும்‌ இல்லை உடையார்களும்‌ இல்லை மாதேர,'” 


10 


என்று எழுகிறது கவியின்‌ கனவு. அந்த காட்டிலே எங்கு; 
நுழையினும்‌ விருந்தும்‌ விழாவுமே பொலிந்து விளங்கின... 
பெண்கள்‌ பெற்ற கல்வியால்‌ அடவர்‌ பெற்ற செல்வம்‌: 
விருந்து என்னும்‌ பெரும்‌ பயன்‌ விளைக்கின்‌ றதாம்‌. 


6 பெருந்த டங்கட்‌ பிறைநுத லார்க்கெலாம்‌ 
பொருந்து செல்வமும்‌ கல்வீயும்‌ பூத்தலால்‌ 
வருந்தி வந்தவர்க்‌ கீதலும்‌ லை கலும்‌ 
விருந்து மன்றி வீளவன யாவையே,.”” 


இவ்வாறு செழிப்பும்‌ செல்வமும்‌ களிநடம்‌ புரிந்த: 
அக்கம்பன்‌ நாட்டிலே லேண்டுவார்‌ வேண்‌ டூவன யாவும்‌ 
எளிதிற்‌ கைகூடியதால்‌ வறுமை என்பதை மாந்தர்‌ கேட்‌. 
டும்‌ அறியார்‌. வறுமை எங்கு இஷ்லையோ அங்கே பொய்‌: 
சூது: களவுக்கும்‌ இடம்‌ இல்லை. விரும்பிக்‌ கொடுப்பதை. 
வாங்கவே அங்கு ஆள்‌ இல்லை என்றால்‌, வலிந்து பொருள்‌ 
பறிக்கும்‌ வழக்கம்‌ ஏது? ஆதலால்‌ காவலுக்கும்‌ அவசிய 
மில்லை. இதனையே கம்பன்‌, 


_. *கள்வாரிலாமைப்‌ பொருட்‌ காவலு மில்லை; யாதங்‌ 
கொள்வா ரிலாமைக்‌ கொடுப்பார்களு மீல்லை மாதோ” 


என்று பாடினான்‌. இவ்வாறு வறுமையும்‌ ௮ற்‌.ற, அதன்‌ 
விளைவாகப்‌ பொய்யும்‌ களவும்‌ பொய்த்து நீங்கவே, சினம்‌ 
என்னும்‌ சேர்ந்தாரைக்‌ கொல்லி அந்காட்டு மக்களை கண 
விலும்‌ வருத்தி அறியாது. அவர்கள்‌ மனம்‌ செம்மையில்‌. 
தோய்ந்து தூய்மை அடைந்தது. ஆடவர்‌ ஐம்பொறிகளை 
வென்றடக்கினர்‌. மங்கையர்‌ தமது கண்ணம்புகளை்‌ 
நெறி.பிற்‌ காத்தனர்‌. மனநல முடையார்‌ உடல்‌ கலம்‌' 
பெறுதல்‌ ஒருதலை யாகலின்‌ பிணிவாய்ப்பட்டு இளமை 
யிலேயே இறந்து படுதல்‌ அந்நாட்டில்‌ இல்லை. நோயற்ற 
வாழ்வே குறையற்ற செல்வம்‌. த௯கூமயிர்‌ கொக்கக்‌ கொக்க. 

நரைத்துத்‌ தளர்‌ நிலை யெய்தும்‌ மூதுமை வந்துற்ற 
பின்னரே, மரத்தினின்‌.றும்‌ நழுவும்‌ பழம்போல்‌ முதி3யார்‌ 
மறைதல்‌ அந்நாட்டின்‌ இயல்பு. ஆதலால்‌ அங்குக்‌ கூற்று 
வனுக்கே வேலையில்லை என்று கவியரசர்‌ பாடூஒழுர்‌. 


** கூற்ற மில்லையோர்‌ குற்றமில்‌ லாமையாற்‌ 
சீற்ற மில்லைதஞ்‌ சிந்தையிற்‌ செம்மையால்‌ 
ஆற்றல்‌ நல்லறம்‌ ௮௭லதி லாமையால்‌ 
ஏற்ற மன்றி இழித்தக வில்லையே.” 


எனவே, செல்வம்‌ கொழித்த அந்நாட்டு மக்களின்‌ இன்ப 
வாழ்க்கை ஈல்லறத்‌ தையே அடிப்படையாகக்‌ கொண்டிருக்‌ 
த்து. பல்குழுவும்‌ பாழ்செய்யும்‌ ௨ட்டகையும்‌ அங்கில்லை. 


(அறம்‌ என்றும்‌ அழியாதது. கோசல நாடு அறம்‌ 
பயின்று சிறந்ததால்‌ அதற்கு அழிவில்லை. ஆனால்‌, அரக்கர்‌ 
காடாகய இலங்கையிலே அறத்தைத்‌ தவிர ஏனை வளங்க 
ளெல்லாம்‌ இராவணன்‌ ஆற்றிய அருந்தவத்தால்‌ வலிந்து 
கைவரப்‌ பெற்று, அரக்கர்‌ மனத்தைக்‌ களிப்பூட்டின) 
அஞ்சனை குமரன்‌ இலங்கையிற்‌ கண்ட காட்ச, 


6 மரமடங்கலும்‌ கற்பகம்‌ பனையெலாம்‌ கனகம்‌ 
அரமட ந்தையர்‌ சிலதியர்‌ அரக்கியர்க்‌ கமரர்‌ 
உரமடங்கிவந்‌ துழையராய்‌ உழல்பவர்‌ ஒருவர்‌ 
தரமடங்குவ தன்றிது தவம்‌ செய்த தவமால்‌,” 


என்று சித்திரிக்கப்‌ படுகிறது. 4களிக்கன்றாரலாற்‌ கவல்்‌கன்‌ 
மூர்‌ ஒருவரைக்‌ காணேன்‌'” என்று அ௮நுமனும்‌ விடமிதம்‌ 
கொண்டான்‌. அஆயிஸும்‌, மாருதச்‌ சுழலும்‌, கதிரின்‌ வெம்‌ 
மையும்‌, பெரும்புயலும்‌, கூற்றுவன்‌ பாசமும்‌ நுழையாத 
அவ்வீரத்‌ திருககருள்‌ அழிவிலா அறமும்‌ நுழைந்தறியாது 
என்று கூறி, ஆதலால்‌ அவ்‌ இலங்கை அழியும்‌ என்பதைக்‌ 
கம்பன்‌ குறிப்பாக உணர்த்துகிறான்‌. 

46 கறங்கு கால்புகா கார்புகா கதிர்புகா மறலி 
மறம்பு காதினி வானவர்‌ புகாரென்கை வம்பே 
திறம்பு காலத்துள்‌ யாவையுஞ்‌ சிதையீனுஞ்‌ சிதையா 
அறம்பு காதிந்த அணிமதிட்‌ கிடக்கைநின்‌ றகத்தின்‌'” 


ஆகவே, வளமுடைய நாட்டிலும்‌ மக்கள்‌ அறத்துடன்‌ 
ஓழுனல்தான்‌ அக்நாடு சிறப்புறும்‌ என்பது விளக்கமுறும்‌. 


பழக்தமிழ்‌ நாட்டை நினைத்துக்கொண்டே கம்பன்‌ 
கோசல நாட்டை வருணித்திநக்கறுன்‌. அதனால்தான்‌ 
“கள்வா ரிலாமைக்‌ காவலு மில்லை! என்று அவனுக்குப்‌ பாட 
முடிந்தது. பண்டைத்‌ தமிழ்‌ நாட்டின்‌ நிலையை நாம்‌ சிலப்‌ 
பதிகாரத்திலே காண வேண்டும்‌. பாண்டிய மன்னர்‌ ஆட்சி 
யில்‌ விலங்குகளுங்கூட பகையுணர்ச்சி யொழிந்து அன்பு 
கொண்டு ஒழுசனவாம்‌. பொல்லாத கரடிகளும்‌ பும்‌.றீசல்‌ 
களை வருத்தியதில்லை. புலியினங்கள்‌ மான்‌ கூட்டத்தோடு 
பொருந்தி வாழ்ந்தன. முதலையும்‌, பாம்பும்‌, பேயும்‌, இடியும்‌ 
மக்களை வருத்காதிருந்தன. இங்ஙனம்‌ தென்னவர்‌ செங்‌ 
கோல்‌ ஈலத்தினை இளங்கோவடிகள்‌ ஈயமுறச்‌ சித்திரித்துக்‌ 
காட்டுகிரர்‌. 

₹*கோள்வ லுளியமும்‌ கொடும்புற்‌ றகழா$ 

வாள்வரி வேங்கையு மான்கண மறலா? 

அரவுஞ்‌ சூரும்‌ இரைதேர்‌ முதலையும்‌ 

உருமுஞ்‌ சார்ந்தவர்க்‌ குறுகண்‌ செய்யா) 

செங்கோற்‌ றென்னவர்‌ காக்கும்‌ நாடென 

எங்கணும்‌ போகிய இசையோ பெரிதே.” 


பாண்டியர்‌ ஆட்சியில்‌ கதவில்லா வீடுகள்‌ பலவாக 
இருக்கன. வீடுகளுக்குக்‌ ககவுகளே தேவையில்லா இருக்‌ 
தனவாம்‌. ஏனெனில்‌, கள்வர்‌ பயம்‌ அங்குக்‌ கிடையாது. 
அரசன்‌ ஆணை 3வலியாக நின்று காத்தே யன்றி வேறு 
வேலி வேண்டப்படவில்லை. ஏழை அந்தணனான €ரந்தை 

என்பவன்‌ வீட்டை இரவிற்‌ சென்று தவறாகத்‌ தட்டி அவ்‌ 
வீட்டின்‌ உள்ளாரை அஞ்சும்படி. செய்த குற்றத்இம்காகப்‌ 
பாண்டியன்‌ அவ்வாறு தட்டிய தன்‌ கையையே வெட்டி 
வீழ்த்திப்‌ பொற்கைப்பாண்டியன்‌ என்னும்‌ புகழ்ப்‌ பெயர்‌ 
சூடினான்‌ என்பது வரலாறு, இதனை இளங்கோவடிகள்‌ 
சிலப்பதிகாரத்தில்‌ பீன்‌ வருமாறு குறிப்பிடுஒருர்‌ ₹ 


₹₹உதவா வாழ்க்கைக்‌ கீரந்தை மனைவி 
புதவக்‌ கதவம்‌ புடைத்தனன்‌ ஒருநாள்‌ 
அரைச வேலி யல்ல தியாவதும்‌ 
புரைதீர்‌ வேலி யில்லென மொழிந்து 
மன்றத்‌ திருத்திச்‌ சென்றீ ரவ்வழி 
இன்றவ்‌ வேலி காவா தோவெனச்‌ 
செவிஞ்சூட்‌ டாணியிற்‌ புகையழல்‌ பொத்தி 
நெஞ்சஞ்‌ சுடுதலின்‌ அஞ்சி நடுக்குற்று 
வச்சிரத்‌ தடக்கை யமரர்‌ கோமான்‌ 
உச்சிப்‌ பொன்முடி ஒளிவளை உடைத்தகை 
குறைத்த செங்கோற்‌ குறையாக்‌ கொற்றத்‌ 
திறைக்குடிப்‌ பிறந்தோர்க்‌ கிழுக்க மின்மை 
இன்னுங்‌ கேட்டி நன்வா யாகுதல்‌,'' 


இதனாலேயே மெகஸ்தனீஸ்‌ என்னும்‌ வரலாற்றுக்‌ 
கு.றிப்பாரிரியர்‌ தாம்‌ எழுதிய -இண்டிக்கா' என்னும்‌ 
நூலில்‌, பாண்டி நாட்டில்‌ கள்வர்‌ பயமில்லாதிருந்தமை 
யால்‌, மக்கள்‌ இரவில்‌ வீட்டுக்‌ கதவுகளை அடைக்காமலே 
படுத்து உறங்கனர்‌ என்று எழுதியுள்ளார்‌. சோழமாட்டுத்‌ 
தலைககரான காவிரிப்பூம்பட்டினத்து வெள்ளிடை மன்றங்‌ 
களில்‌ பல்வகைப்‌ பண்டங்களும்‌ பொதி பொதியாகக்‌ கட்‌ 
டிப்‌ பெயர்‌ பொறிக்கப்‌ பட்டு யாதொரு காவலும்‌ இன்‌ றிக்‌ 
கடக்கும்‌. அவ்வூரில்‌ வாழ்வோரெல்லாம்‌ செல்வர்கள்‌ ஆத 
லாற்‌ களவு செய்ய வேண்டும்‌ என்று நினைப்பார்‌ இல்லை. 
மேலும்‌, அப்படி ஒருவன்‌ களவு என்று கனவில்‌ நினைத்‌ 

தாலுங்கூட அவனை நடுங்கும்‌ படியாகச்‌ செய்துவீடும்‌ 
காவிரிப்பூம்‌ பட்டினத்திலுள்ள வெள்ளிடை மன்றம்‌... 
இதனைச்‌ சிலப்பதிகாரத்தஇில்‌, 


*: வம்ப மாக்கள்‌ தம்பெயர்‌ பொறித்துக்‌ 
கண்ணெழுத்துப்‌ படுத்த எண்ணுப்‌ பல்பொதிக்‌ 
கடைமுக வாயிலுங்‌ கருந்தாழ்க்‌ காவலும்‌ 
உடையோர்‌ காவலும்‌ ஒரீ இய வாகிக்‌ 
கட்போர்‌ உளரெனிற்‌ கடுப்பத்‌ தலையேற்றிக்‌ 
கொட்பி னல்லது கொடுத்த லீயாது 
உள்ளுநர்ப்‌ பனிக்கும்‌ வெள்ளிடை மன்றமும்‌” 


என்னும்‌ அடிகளால்‌ அறியலாம்‌. 


இக்காலத்தில்‌ அமெரிக்கா முதலிய மேலை நாடுகளுக்‌ 
குச்‌ சென்று கண்டுவருவோர்‌, அங்கு வீதுகளிற்‌ பண்டங்‌ 
கள்‌ விற்பனைக்கு ஆள்‌ இன்றி அடுக்க வைக்கப்பட்டிருப்‌ 
பதையும்‌, வேண்டுவோர்‌ அங்குள்ள கண்ணங்களில்‌ உரிய 
விலைப்பணத்தைப்‌ போட்டுவிட்டுப்‌ பண்டங்களை எடுத்‌ 
துக்‌ கொள்வார்கள்‌ என்றும்‌ சொல்லீச்‌ சொல்லி வியப்‌ 
பெய்துகன்றனர்‌. அதே நிலைதான்‌ ஈமது பண்டைத்தமிழ்‌ 
காட்டிலும்‌ இருந்து வந்தது என்பதை ஈம்‌ தமிழ்‌ இலக்கியத்‌ 
திலே காம்‌ கண்டுகளிக்கலாம்‌. 
கம்பரின்‌ சொந்தப்‌ படைப்பு 

வான்மீகி இராமனுக்குக்‌ காதல்‌ என்பதே இன்ன 
தென்று தெரியாத. அவன்‌ சிதையைக்‌ கண்டதும்‌ இல்லை; 
காதல்‌ கொண்டதும்‌ இல்லை; உள்ளம்‌ கலந்ததும்‌ இல்லை; 
சிதையும்‌ அப்படியே. வில்லை ஓடித்தபின்‌ நடந்த திருமணத்‌ 
தின்‌ போதுதான்‌ ஒருவரைஒருவர்‌ பார்த்துக்‌ கொண்டனர்‌. 
இது தமிழ்நாட்டு மரபுக்கு முற்றிலும்‌ மாறுபட்ட வழக்கம்‌. 
கம்பருக்கு மனம்‌ ஒப்பவில்லை. பின்‌ என்ன செய்தார்‌? சிறி 

தும்‌ தயங்காமல்‌ கதையையே மாற்றிவிட்டார்‌. மிதிலைக்‌ 
காட்சிப்படலம்‌ கம்பருடைய தனிப்பட்ட அருமையான: 
சொர்தப்படைப்பு. தெருவழியே முனியுடன்‌ சென்‌,று 
கொண்டிருந்த இராமன்‌ சீதையைக்‌ கண்டான்‌. சீதையும்‌ 
இராமனைக்‌ கண்டாள்‌. ஒருவர்‌ இதயத்தில்‌ ஒருவர்‌ குடி 
புகுந்தனர்‌. இவர்களிடையே இவ்வாறு காதல்‌ நிகழ்ந்‌ தபின்‌ 
னரே இராமன்‌ வில்லை ஓடித்துப்‌ பெண்ணை மணக்கிறான்‌. 
இது தமிழ்நூல்‌ மரபு; தமிழ்‌ காட்டு வழக்கம்‌. கம்பர்‌ தமது: 
கற்பனை த்‌ திறனால்‌ இராமனைத்‌ தமிழனாகச்‌ செய்து விட்‌ 
டார்‌. வான்மீகி இதனைக்‌ கனவிலும்‌ கருதியதில்லை. இன்‌ 
னும்‌ இராவணன்‌ சீதையைத்‌ தூக்கிச்செல்லுதல்‌, தாரை 
யின்‌ மாண்பு போன்ற எத்தனையோ இடங்களில்‌ கம்பர்‌ 
முக்கியமான பெரும்‌ மாறுதல்களைச்‌ செய்து வான்மீகியை 
விடப்‌ பன்மடங்கு சிறந்த கவிஞராகக்‌ காட்டி யளிக்கிரர்‌ 
கம்பரின்‌ தமிழ்ப்பற்று 

தமிழ்‌ மொழியிடத்தம்‌, தமிழ்‌ நாட்டிடத்தும்‌ பற்றுக்‌ 
கொண்ட எவரும்‌ கம்பரைப்‌ போற்றாமல்‌ இருக்க முடி. 
யாது. கம்பராமாயணத்தால்‌ தமிழ்‌ மொழி பன்மடங்கு. 
உயர்வும்‌, பெருமையும்‌, மேன்மையும்‌, செழுமையும்‌ அடைந்‌ 
திருக்கிறது. கம்பருக்குத்‌ தமிழ்மொழியினிடத்தே மட்டற்ற 
மதிப்பும்‌ அன்பும்‌ பற்றுதலும்‌ உண்டு. என்றும்‌ உள தென்‌ 
தமிழை இயம்பியிசை கொள்ளவே பிறந்தவர்‌ கம்பர்‌. 
வேதங்களையுடைய வடமொழியினும்‌ கயர்ந்ததாகத்‌ தமி 
ழைச்‌ சிவபெருமானே படைத்தார்‌ என்ற நம்பிக்கையை: 
உடையவர்‌ கம்பர்‌. அவருடைய சிவபக்இயின்‌ லம்‌ அவர்‌ 
காவியத்தில்‌ நூற்றுக்கணக்கான இடங்களில்‌ வெளிப்படு: 
கிறது. தமிழ்‌ நாட்டிடத்தே பற்றுக்‌ கொள்வதில்‌ (இவர்‌ 
எந்தத்‌ தமிழனுக்கும்‌' பின்வாங்கியவரில்லை. 

“அத்திருத்தகு நாட்டினை யண்டர்‌ நா (டு) 
ஒத்தி ருக்கும்‌ என்றால்‌ உரை ஓக்குமோ? 

எத்தி றத்தினும்‌ ஏழுலகும்‌ புகழ்‌ 
முத்தும்‌ முத்தமி மும்தந்து முற்றுமோ?”” 


என்ற பாடலை எத்தனைமுறை வேண்டுமானாலும்‌ காம்‌ 
பாடிக்கொண்டே இருக்கலாம்‌. இதையே தமிழன்‌ முதன்‌ 
முதல்‌ பாடிய தமிழ்நாட்டு வாழ்த்துப்‌ பாடல்‌ என்று 
கொள்ளுதல்‌ தவருகாது. இதுபோல்‌ வேறு எந்தத்‌ தமிழன்‌ 
பாடிய்கக்குள்‌! | 


கதை மாந்தரின்‌ குண நலன்கள்‌ 


கதாபாத்திரங்களின்‌ குணாதிசயங்களை (0%80௧௦4௰71- 
8௨01௦௦) முன்னுக்குப்பின்‌ முரண்படாமல்‌, உல$ூயலுக்கும்‌ 
இபற்கைக்கும்‌ ஒவ்வும்‌ முறைபில்‌ இத்தரித்துக்‌ காட்டுவதில்‌ 
கம்பராமாயணம்‌ சாலச்‌ சிறந்து விளங்குகிறது ஷேக்ஸ்‌ 
பிபருடைய கதாபாத்திரங்களின்‌ குணா குணங்களை விவ 
ரித்து நூல்கள்‌ எழுதப்படுவது போல்‌ இன்னும்‌ கம்ப 
சாமாயணத்திற்கு எழுதப்பட வில்லை. அவ்விதம்‌ எண்ணி 
ந்த நூல்கள்‌ எழுதலாம்‌. அவை ஒரு சிறந்த கலைக்களஞ்‌ 
'சியமாக விளங்கும்‌ என்பதில்‌ ஐயமில்லை. கம்பர்‌ காவியத்‌ 
தில்‌ ஒவ்வொரு பாட்டும்‌ ஒரு சுவையுள்ள நாடகக்‌ காட்‌ 
வாகத்‌ திகழ்றது, இத்தகைய நாடகக்‌ காட்சகெகா ஒன்‌ 
பது சுவைகளும்‌ ஊற்றெடுத்துப்‌ பாயும்படி என்றும்‌ அழி 
யாத உயிரோவியங்களாய்ச்‌ சித்தரித்திருக்கருர்‌ கம்..ர்‌. 
கம்ப ராமாயண விருத்தம்‌, பதினாயிர தீதையும்செல்வச்செவி 
அகர்‌ கணிகள்‌ என்றே சொல்லலாம்‌. புகைப்‌ படங்களின்‌ 
நிழலை காம்‌ வெள்ளித்‌ திரையில்‌ கண்டு களிப்பது போல்‌, 
சொல்லோவியங்களை இங்குக்‌ கம்பரின்‌ கற்பனைத்‌ திரை 
யிழ்‌ கண்டு களிக ரும்‌. இக்காவியத்டுற்‌ காணப்படும்‌ 
உரையாடல்களும்‌, செயல்களும்‌, உணர்ச்சிகளும்‌ ஈம்‌ை ௦ப்‌ 
பரவசப்படுத்துவனவாகும்‌. மனிதர்களைப்‌ பற்றி மஃடுமல்‌ 
லாமல்‌, தேவர்கள்‌ கடவுளர்களைப்‌ பற்றியும்‌ சமய உண்மை 

களைப்‌ பற்றியும்‌ கம்பர்‌ அருமை .தோன்ற அழகுடன்‌ பாடி. 
யிருக்கிறார்‌. இரணியன்‌ வதைப்படலம்‌ கம்பருடைய ஓப்‌ 
யற்ற பேதைத்‌ திறனுக்கு ஓர்‌ எடுத்துக்‌ காட்டாக இலங்கு, 
கிறது. 


அணிகளின்‌ தாய்‌ உவமை 

அணிகளுக்குள்‌ ளே தலைமை வாய்ந்தது உவமையணி.. 
அது மற்றை யணிகளுக்கு த்‌ தாயாகவும்‌ உள்ளத. ஒரு புல: 
வனின்‌ சிறப்பு அவன்‌ . காட்டும்‌ உவமை கநயத்திலிருந்து 
புலனாகும்‌. “1008ர்௦ 810116, நிரீ11ந௦றம் 8419,” என்றெல்‌. 
லாம்‌ மேல்காட்டினரும்‌ பெருமை டேசுவர்‌. கம்பருடைய. 
உவஎ.ம நயங்கள்‌ நம்மை ஓரு தனி இன்ப உல$ூற்கே இழுத்‌. 
துச்‌ சென்றுவிடும்‌ சில டழைய உவமைகளுக்குக்‌ கூட புது 
மெருகு ஏற்றி அழகுடடுத்திக்‌ காட்டுவார்‌ கம்பர்‌, கார்‌ 
மூகப்படலத்தில்‌ நராணேற்றுவதற்காக வில்லைக்‌ கொண்டு: 
வந்து வைத்திருக்கிறது. * இராமன்‌ வில்லை எடுத்து ஓடிக்‌ 
கருன்‌. இவ்விடத்தில்‌ உர்‌ அழகான உவமை. புஇதன்‌ று. 
பழையதே. அதாவது, 


₹₹ புல்வீ ழிற்றிக்‌ கல்லிவர்‌ வெள்வேர்‌ 
வரையிழி யருவியிற்‌ றோன்று நாடன்‌ 
தீதில்‌ நெஞ்சத்துக்‌ கிளவி நம்வயின்‌ 
வந்தன்று வாழி தோழி நாமும்‌ 
நெய்பெய்‌. தீயின்‌ எத்ர்‌ கொண்டு 
தான்‌ மணந்‌ தனையமென விடுகந்‌ தூதே'* 
-குறுந்தொகை -106 


என்பது கபிலர்‌ பாடல்‌. கெய்யைப்‌ பெய்தால்‌ இயானது. 
அதனை விரும்பி எதிரேற்றது டோலத்‌ தலைவி தானும்‌ தலை 
உனை எ திரேற்பதாகச்‌ கூறுகிறாள்‌. நெய்பெய்‌ இ எத்தகைய 
தோர்‌ அழகான காட்சி, பாருங்கள்‌! திருமணத்தின்‌ போது: 
ஓமத்தியல்‌ ஊறப்டடும்‌ நெய்யைத்‌ இ விரும்பி ஏற்மெழு 

வதைப்‌ பார்த்தருக்கறாள்‌ தலைவி. ஆகவே, அவள்‌ இங்க 
னம்‌ கூற முடிந்தது. இயைச்‌ சுடர்விட்டுக்களர வளர்ப்பது 
(நெய்‌. கெய்யைக்‌ கண்டவுன்‌ அதனைப்‌ பற்.றுவதற்குத்‌ தீ 
ஆவலுடன்‌ மேலே குதித்தெழும்‌. எதுபோல? கையிலே 
ஒரு வெல்லக்கட்டியை உயர்த்திப்‌ பிடித்து நாய்‌ முன்‌ காட்‌ 
டினால்‌, அது முன்‌ கால்கள்‌ இரண்டையும்‌ தூக்கிக்‌ 
கொண்டு குபீரென்று மேலே பாய்ந்து துள்ளி அவ்‌ சிவல்‌ 
லத்தைக்‌ கவர முயலும்‌, அதுபோல நெருப்பும்‌ நெய்யைக்‌ 
கண்டு மேலே ௪ளம்பும்‌. 


இது ஒர்‌ அற்புதமான இயற்கைக்‌ காட்சி, இதனைக்‌ 
கபிலர்‌ கூறினார்‌: அதனைக்‌ கம்பர்‌ படித்துச்‌ சுவைத்திருக்‌ 
இருர்‌. தகுந்த இடத்திற்‌ பயன்படுத்துகிறுர்‌. ௪தைமேல்‌ 
கொண்டுள்ள காதலால்‌, தன்னை விசுவாமித்திரர்‌ எப்‌ 
பொழுது உத்தரவு இடுவார்‌, தான்‌ வில்லை நாண்‌ ஏழ்.றலாம்‌ 
என்று இராமன்‌ துடித்துக்கொண்டு இருந்தான்‌. ஏறுபோல்‌ 
.வீறுகொண்ட இராமன்‌ மூகத்தை முனிவர்‌ முடி. துளக்கப்‌ 
பார்த்தார்‌. பார்த்தவுடனே இராமன்‌ குபீரென்று குதித்‌ 
'தெழுந்தான்‌. கெய்‌ பெய்த தீ மேலை உயர்ந்து எழுவது 
(போல எழுந்தானாம்‌. தீயென்றாலும்‌, அது மங்கப்‌ போய்‌ 
அணையும்‌ தறுவாயில்‌ இருந்தால்‌ கெய்‌ பெய்ததும்‌ மேல்‌ 
ஏழும்‌ ஆற்றல்‌ இன்றி அணைந்து விடும்‌. அதை நினைந்தே 
கம்பர்‌ *கொழுங்கனல்‌' என்ூருர்‌. இயிலே நகெய்யைப்‌ 
பெய்வது ஓம குண்டத்திலேயாதலால்‌, இங்கு ஓமகுண்டத்‌ 
தின்‌ கெருப்பையே கம்பர்‌ சுட்டிக்‌ காட்டுகிருர்‌. கெய்‌ 
என்று சொல்லாமல்‌ *ஆகுஇ' என்‌இரூர்‌. இராமனுக்கு 
இன்று திருமணம்‌ நிச்சயமாகப்‌ போகிறது அல்லவா? 
அிதையின்‌ கலியாணத்தில்‌ இராமனுக்கு உள்ள துடிப்பை 
விடப்‌ புலவருக்கு அதைக்‌ கூற அதிக ஆத்திரம்போல்‌ 
காணப்படுகிறது. இராமன்‌ வில்லை ஒடிக்கும்‌ முன்ன3ர 
கம்பர்‌ திருமணத்திற்கு வேண்டிய ஓமகுண்டத்தில்‌ கல்ல 

கொழுங்‌ கனலை வைத்து நெய்‌ ஊற்றி வளர்த்து விடர்‌ 
ஒமத்தில்‌ நெய்யை எடுத்து வார்க்கும்‌ அகப்பைக்குச்‌ சுருவம்‌ 
என்று பெயர்‌. அந்தச்‌ சுருவத்தினால்‌ செய்யைக்‌ கொழுங்‌ 
கனலிலை ஊற்றும்‌ பொழுது, நெய்யை உண்ணும்‌ கர்வத்‌ 
தால்‌ தீயானது மேலே உயர்த்திய சுருவத்தின்‌ அளவுக்கு, 
அது இருக்கும்‌ இடம்‌ நோக்குப்‌ பக்கென்று இள ம்பி வரும்‌. 
தீ யெழுந்துவருகன்ற வேகத்தினாலும்‌, வெப்பத்தினாலும்‌ 
சருவத்தையே சுட்டுப்‌ பொசுக்கி விடுவது போலிருக்தம்‌. 
அதுபோல இங்கும்‌ விசுவாமித்திரர்‌ வில்லாகய சுருவத்தின்‌ 
வழியாய்‌, சதையாகிய நெய்யைக்‌ கொழுங்‌ கனலாகய 
இராமனை கோக்கக்‌ காட்டினாராம்‌. நெய்யைக்‌ காணும்‌ 
செழுமைச்‌ செந்தீ நெய்யை ஏந்திய சுருவத்திடம்‌ கது 
மெனப்‌ பாய்வது போல்‌, சதை மேற்கொண்ட காதல்‌ வெப்‌ 
பத்துடன்‌ துடிக்கும்‌ வளவிய இளமை படைத்த வீரனாகய 
இராமன்‌ வில்லை கோக்ஒப்‌ பாய்ந்தெழுந்தானாம்‌. பின்னர்‌ 
வில்‌ பிழைக்கவா செய்யும்‌? அதுவும்‌ ஓடிந்துவிட்டது. 
இக்கருத்துக்களை எல்லாம்‌ இவ்வழகய உவமையினுள் ளே 
பொழிந்து வைத்துக்‌ கம்பர்‌ பாடுகிறார்‌. 
* பொழிந்தநெய்‌ யாகுதி வாய்வழி பொங்கி 

எழுந்த கொழுங்கனல்‌ என்ன எழுந்தான்‌ 

அழிந்தது வில்லென விண்ணவர்‌ ஆர்த்தார்‌ 

மொழிந்தனர்‌ ஆசிகள்‌ முப்பகை வென்றார்‌,” 


இராமன்‌ எழுந்த மிடுக்கைக்‌ கண்டவுடனே வில்‌ 
தொலைந்தது என்று தேவர்கள்‌ முடிவு கட்டிவிட்டார்‌ 
களாம்‌. சீதையின்‌ திருமணத்தை விரைவில முடித்து 
வைட்பதில்‌ இராமனை விடப்‌ புலவருக்கு ௮இக ஆத்திரம்‌ 
என்பதைக்‌ கண்டோம்‌. அடுத்த பாட்டில்‌ இராமன்‌ ஒரு 
வில்லை முறிப்பதற்கு மூன்னர்‌, கம்பர்‌ காமனின்‌ உதவி 
கொண்டு ஆயிரம்‌ வில்லை முறித்து விடூகிருர்‌. இவ்வாறு 
மன்மதன்‌ ஆயிரம்‌ வில்லை முறுத்ததும்‌, இன்னும்‌ இராமன்‌ 

ஒரு வில்லை எடுக்கவில்லையே என்று கம்பர்‌ ஏங்குவது 
போலிருக்கிறது. 


£₹“தூய தவங்கள்‌ தொடங்கிய தொல்லோன்‌ 
ஏயவன்‌ வல்வில்‌ இறுப்பதன்‌ முன்னம்‌ 
சேயிழை மங்கையர்‌ சிந்தைதொ றெய்யா 
ஆயிரம்‌ வில்லை அனங்கன்‌ இறுத்தான்‌. 


வேல்‌ திரும்பியமைக்கு மூன்று உவமைகள்‌ 


இனி மற்றுமோர்‌ உவமையைப்‌ பார்ப்போம்‌. எதை 
யைத்‌ தூக்கச்‌ செல்லும்‌ இராவணனுக்கும்‌ சடாயுவுக்கும்‌ 
போர்‌ நடக்கிறது. அதில்‌ இராவணன்‌ தன்‌ வேலை எத்துச்‌ 
சடாயுவின்‌ மார்பை கோக்கி எறிந்தான்‌. எறிந்த வேல்‌ 
சடாயுவின்‌ மார்பில்‌ நுழைய மாட்டாமல்‌ திரும்பி நிலத்‌. 
திலே வந்து விழுந்தது. வேல்‌ திரும்பி வந்ததற்கு மூன்று 
உவமைகள்‌ தருகிறார்‌ கம்பர்‌: 


₹6 பொன்னோக்‌ கியர்தம்‌ புலனோக்கிய புன்கணோரும்‌ 
இன்னோக்கிய ரில்வழி யெய்திய நல்விருந்தும்‌ 
தன்‌ னோக்கிய நெஞ்சுடை யோகியர்‌ தன்மைசார்ந்த 
மென்னோக்கியர்‌ நோக்கமு மாமென மீண்டதவ்வேல்‌,"” 


இங்குச்‌ சடாயுவின்‌ மார்பில்‌ தைக்க மாட்டாமல்‌ மீண்டு: 
வந்த வேலுக்கு ஏன்‌ மூன்று உவமைகளைக்‌ கம்பர்‌ கூறினார்‌ 
என்பது கருதற்குரியது. மூன்றும்‌ வெவ்வேறான மூன்று 
நிகழ்ச்சிகளைப்‌ பயன்படுத்துவதற்கு எழுந்தனவாகும்‌. 
சடாயுவின்‌ மார்பை நோக்கச்‌ சென்ற வேலுக்கு, ஒரு.' 
வறிஞனான காமுகன்‌ ஒரு விலை மாதினிடம்‌ தன்‌ காலப்‌ 
பார்வையை ஒரு முறை பளிச்செனச்‌ செலுத்திப்‌ பன்‌: 
வாங்கும்‌ செயலை உவமை கூறீனார்‌. இது எவ்வளவு; 
பொருத்தம்‌ என்பதைச்‌ சிந்தித்து உணர வேண்டும்‌. 

விலைமாதை கோக்கியவனோ தரித்திரன்‌. அதனால்‌ 
அவன்‌ புன்கணோன்‌. அவன்‌ தான்‌ பெற்ற காணும்‌ செல்வ 
மாகிய கண்ணினைக்‌ கொண்டு வேறு நல்ல பல காட்சகக£க்‌ 
கண்டு களிக்கலாம்‌. அவற்றை விடுத்துக்‌ கேவலம்‌ ஒரு 
தாசியிடத்தில்‌ தன்‌ கண்ணைச்‌ செலுத்துகிறான்‌. இவ்வாறு 
தான்‌ கண்‌ பெற்ற பயனையும்‌ இழப்பதால்‌ அவன்‌ புன்‌ 
கணோன்‌. அவன்‌ நாடுவது இன்பம்‌. இருட்டறையில்‌ ஏதில்‌ 
பிணம்‌ தழுவினாற்‌ போன்ற உணர்ச்சியைத்‌ தரும்‌ தாசி 
யி,_ம்‌ உண்மையின்பம்‌ கிட்டாது என்று உணராத அறி 
வீனன்‌ அவன்‌. ஆகையாலும்‌, அ௮௨ன்‌ புன்கணோன்‌ 
ஆஒருன்‌. மேலும்‌ தன்‌ கையில்‌ பொன்‌ இல்லாததால்‌ 
வேசியைத்‌ துய்க்க முடியவில்லையே என்று அவன்‌ துயருழப்‌ 
பதாலும்‌ புன்கணோன்‌ ஆஒருன்‌. தம்மை நாடி வரும்‌ 
மனிதரைக்‌ கருதாது அவா கைப்பொருளையே விரும்பும்‌ 
விலைமாதரைப்‌ பொன்னோக்கியர்‌ என்ருர்‌. பவேலானது 
சடாயுவின்‌ மார்பிற்‌ புணருதற்கு வலியில்லாக்‌ குறையால்‌ 
ஊடுருவிப்‌ பாயாமல்‌, ஏழைக்‌ காமுகனின்‌ பார்வை பின்‌ 
வாங்குவதுபோல்‌ மீண்டது. 


இனி, இரண்டாவது உவமையைக்‌ காண்போம்‌. 
பாய்ந்து வந்த வேலைச்‌ சடாயுவின்‌ மார்பு ஏற்றுக்‌ 
கொள்ளாததற்கு, முகம்‌ திரியாது இனிய நோக்குடன்‌ வர 
வேற்கும்‌ மடவாரை இல்லாத மனையின்கட்‌ சென்ற 
விருந்தினரை உவமை கூறினார்‌. வீட்டின்‌ தலைவி அகம்‌ 
கனிந்து முகம்‌ மலர்ந்து இன்னுரை பகர்ந்து உபசரியாமற்‌ 
போனால்‌, விருந்தாளி முகம்‌ வாடித்‌ திரும்பி விடுவான்‌. அது: 
போல்‌, சடாயு அவ்வேலுக்கு நேராகத்‌ தன்‌ முகத்தைக்‌ 
காட்டாது ஒரு புறமாகக்‌ கோணிக்‌ கொண்டு தலையைத்‌ 
திருப்பியபடியால்‌ மார்பிற்‌ பட்டும்‌ உள்‌ ுழையமுடியாமல்‌, 
சுவரில்‌ அறைந்த பந்துபோல்‌ திரும்பிவந்ததாம்‌. சடாயுவின்‌ 
மார்பு அவ்வளவு உறுதியுடையதாய்‌ இருந்தது. இன்னோக்‌ 

யர்‌ என்பது இனிய :பார்வையுடைய மகளிர்‌, இனி 
இன்னோக்கயர்‌ என்பதற்கு, இல்‌--மனைவி; கோக்கியர்‌- 
அவர்‌ கருத்தின்‌ வழி ஒழுகும்‌ கணவர்‌ எனப்‌ பொருள்‌ 
கொண்டு, பெண்‌ வழிச்‌ சேறலையுடையார்‌ என்றும்‌ 
பொருள்‌ கொள்ளலாம்‌. மனையாளை யஞ்ச? அவள்‌ வழி 
யொழுகும்‌ ஒருவனுடைய இல்லத்திற்கு வரும்‌ விருந்தினர்‌ 
கல்ல உபசரிப்பைப்‌ பெரறுது இிநம்புவர்‌ என்பது ஒருதலை. 
மனையாளை யஞ்சும்‌ மறுமையிலாளனின்‌ வீட்டிடத்தை இல்‌ 
வழி என்றுர்‌. 

“மூன்றாவது உவமைக்கு யோ௫யர்‌ நிலையை அடைந்த 
கற்புடைப்‌ பெண்டிரின்‌ பார்வை நிலனோக்கிக்‌ கவிழ்வது 
போல்‌, அவ்்‌வேலானது சடாயுவின்‌ மார்பிற்‌ படாது ச3ழ 
மிலத்தில்‌ வந்து விழுந்தது என்று பொருள்‌ கொள்ள பீவண்‌ 
டும்‌. யோடியரிடத்தேே காமத்தால்‌ பெண்கள்‌ செலுத்திய 
பார்வை பயனுருது இரம்புவது போல்‌ என்றும்‌ உலர்‌ 
பொருள்‌ கூறுவர்‌. அது பொருக்தாது. ஆகவே வேலாயுதம்‌ 
சடாயுவின்‌ மார்பிற்‌ சென்ற வேகத்த ற்கும்‌, உள்‌ நுழைய 
மாட்டாது திரும்பினமைக்கும்‌,திரு ம்பி நிலத்தில்‌ வந்து விழுந்‌ 
தமைக்கும்‌ பொருந்துமாறு கம்பர்‌ மூன்று உவமைகக£க்‌ 
கூறியிருப்பது நினைத்து நினைத்து மூழ்த ற்குரித்தாகும்‌. 
கம்பனின்‌ கற்பனைச்‌ சித்திரம்‌ 

அடுத்து கம்பர்‌ காட்டிய காட்டி ஒன்றைக்‌ காண்போம்‌. 
ட... கோபுரத்தைச்‌ சிற்பி அமைத்தான்‌. அது வான 
ளாவ ஓங்கி உயர்ந்திருந்தது. அதில்‌ பல பதுமைகள்‌, 
பறவைகள்‌, விலங்குகள்‌ எல்லாம்‌ சுதை மண்ணிலே செய்‌ 
யப்பட்டு ஓவியங்களாக நிறுவப்பட்டிருந்தன. பார்ப்ப : 
தற்கு உயிருள்ளவைபோல்‌ காணப்பட்டன. இயற்கைக்கு - 
ஓத்த உண்மையாய்‌, கலைத்திறம்‌ ஏறக்கச்‌ செய்யப்பட்‌ 
டிருந்தன. இவ்‌ வுண்மைகளைத்‌ தெரிவுறுத்தம்‌ கவி 

யொன்றைப்‌ புலவர்‌ பாடினார்‌. எவ்வாறு பாடினார்‌? ஒரு 
"காதல்‌ சித்திரமாகக்‌ சுவியைத்‌ தீட்டினார்‌. கோபுரங்களிற்‌ 
புறாக்கள்‌ கூட்டம்‌ கூட்டமாகக்‌ குடியிருக்கும்‌ என்பது எல்‌ 
ர்க்கும்‌ தெரியும்‌. அந்தக்‌ கோபுரத்தில்‌ சுதை மண்ணினால்‌ 
செய்த பல புழுக்களையும்‌ 8ற்பி அழகாக அமைத்திருந்தான்‌. 
அங்கே குடியிருந்த ஓர்‌ ஆண்புறா அங்கிருந்த ஓவிபப்‌ புரு 
ஒன்மை உண்மையிலயே தன்‌ பேடை என நினைத்து 
வந்து அன்புடன்‌ அதன்‌ அருகிலே அமர்ந்தது, பேடை, 
இவியம்‌ ஆதலால்‌, பேசாமல்‌ ஆடாமல்‌ அசையாமல்‌ இருக்‌ 
தீது. தான்‌ சிறிது பிரிந்து சென்றதற்குக்‌ கோபித்துக்‌ 
கொண்டுதான்‌ அவ்வாறு ஊடியிருக்கறது போலும்‌ என்று 
கினைத்தஆண்புறு பேடைமனம்‌ இளகும்நேரம்‌ எப்பொழுது 
வரும்‌ என்று அதே ிந்தனையில்‌ ஏங்கிப்‌ போயிரு£தது 

அப்பொழுது தன்‌ உயிருக்குயிரான உண்மைப்‌ பெண்புரு 
கூவிக்கொண்டே ஆண்புறுவைத்‌ தேடி வந்தது. அதன்‌ 
அருஇலிருப்பது பொய்ப்புழு-என்பதை உணராதமெய்ப்புரு 
கூவுன்ற பேடை தன்‌ பேடை என்பதை அறியாது 

'வேறு எதுவோ என்று அதைக்‌ கவனியாது இருந்தது” 
அதனைக்‌ கண்ட பெண்புரறாவும்‌ தன்‌ சேவலின்‌ ௮௬௬௫ல்‌ 
இருக்கும்‌ மண்புருவை வேறு ஓர்‌ உண்மைப்‌ பெண்புரு 
என்மே ஈம்பிவிட்டது. தன்‌ சேவல்‌ வேறு ஒரு பெண்ணோடு 
தனக்குத்‌ தெரியாது காதல்‌ நாடகம்‌ நடத்துவதாகக்‌ கருதிக்‌ 
"கொண்டு பெரிதும்‌ மனம்‌ வருந்தியது. இவ்வாறு மனம்‌ 
கசந்த பெண்புரு உலக வாழ்வையே வெறுத்த. 
அருகிலுள்ள தேவலோகத்துக்‌ கற்பகவனத்தில்‌ தவம்‌ செய்‌ 

இன்ற முனிவர்கள்‌ பக்கத்தில்‌ துறவு கொள்ளச்‌ சென்ற 
தாம்‌. வாணில புறா பந்து செல்வதைப்‌ போலவே சந்தம்‌ 

அமைத்துக்‌ கவி பாடுகின்றார்‌ புலவர்‌. இப்பாடலைப்‌ 

படிக்கும்‌ பொழுது ஈமக்கு வானவூர்தியில்‌ பறந்து செல்லும்‌ 
உணர்ச்சி தோன்றுமல்‌ இராது. 

“தாவில்‌ பொற்‌ றலத்தினிற்‌ றவத்தி னோர்கள்‌ தங்குதாட்‌ 
பூவுயிர்த்த கற்பகப்‌ பொதும்பர்புக்‌ கொதுங்குமால்‌ 
ஆவியொத்த அன்புசேவல்‌ கூவவந்‌ தணைந்திடா 
ஓவியப்‌ புறாவின்மா டிருக்க ஊடு பேடையே”* 


ஒரு சிற்பி செய்துவைத்த மண்புரு உயீர்‌ பெற்றது: 
போலவே உண்மையாய்‌ இருந்தது என்று நாரம்‌ எத்தனை: 
சொன்னாலும்‌ பயனில்லை. அந்த இனத்துக்குறிய: 
உண்மைப்‌ புறாக்களும்‌ அவ்வாறு அந்த மண்புருக்களைக்‌ 
கண்டு உண்மையென ஈம்பி மயங்கெ என்று சொல்லும்‌: 
பொழுதுதான்‌ ஓவியத்தின்‌ தத்ரூபக்‌ காட்சி இனிது புலனா, 
கும்‌. சிற்பி அந்தக்‌ கோபுரத்‌-.த விண்ணைத்‌ தொடும்படி, 
அவ்வளவு உயரமாகக்‌ கட்டியிருந்தான்‌ என்று வெறுமனே 
கூறுவதை விட,தேவலோகத்துக்‌ கற்பகச்‌ சோலை கோபுரத்‌. 
தின்‌ கொடுமுடி தொடும்படியாத அருகிலே நின்றது என்று 
கூறியது சிறட்புடையது. கேர்புரத்தில்‌ வதிந்த புறா எனி' 
தாகக்‌ கற்பகச்சோலையினுள்‌ செல்லக்‌ கூடியதாக இருந்தது. 
என்று கூறியது அதிலும்‌ அதிகமான சிறப்புக்‌ கொண்ட து.. 
வேறு ஒரு பெண்ணைக்‌ காதலித்ததாக ஆண்‌ புருவைத்‌. 
தவருக நினைத்து மனம்‌ வருந்திய பெண்புறா ஈ வாழ்க்‌ 
கையையே வெறுத்துத்‌ துறவு பூண்பதற்காகக்‌ செல்வ ல்‌ 
தற்குத்‌ தேவலோகம்‌ மிக அருகாமையில்‌ ன ரணித்பட்ட்‌. 
தாம்‌. மண்புருவைத்‌ தன்‌ பெண்புரறு என்று நினைத்துத்‌. 
தன்‌ உண்மைப்‌ பெண்புறா வந்து: கூவவும்‌ அதனைக்‌ கவனி 
யாது அருகிலிருந்த புராுவையே அன்புடன்‌ கருதி அமர்ந்த 
ருந்த ஆண்புறா உண்மையில்‌ தன்‌ பெண்புருவிடம்‌ எவ்‌. 
வளவு உண்மையான காதல்‌ உடையதாய்‌ இருந்திருக்கிறது 
என்பதை உற்றறிதல்‌ வேண்டும்‌. சிற்பத்திரனைப்‌ 
போற்ற வந்த கவிஞன்‌ சுவை சொட்டச்‌ சொட்ட, ஆவி 
யொத்த அன்புடன்‌ புள்ளினங்கள்‌ வாழும்‌ வாழ்க்கையைக்‌. 
காட்டி நமக்குச்‌ சிறந்த நீதிமையும்‌ எடித்துப்‌ புகட்ட வது 
மெச்சத்தக்கது. ஆகவே இச்கவிதை ஈமது உள்ளத்தில்‌. 
ஆழப்‌ பதிநது அழியா நிலையெய்தி நம்மை மகிழச்‌: 
செய்கிறது. | 

ன்‌ 


கம்பராமாயணத்தின்‌ பெருமை 


இலக்கியம்‌ கற்றுடையவர்களும்‌ சமயப்பற்‌ றுடையவர்‌ 
களும்‌ விரும்பிக்‌ கற்பது கம்பராமாயணம்‌. அது இராமாவ 
தாரம்‌ என்னும்‌ பெயருடையது. அதனை ஆக்இத்தந்தவர்‌ 
கல்வியிற்‌ பெரியர்‌ என்று போற்றப்படும்‌ கம்பர்‌. அவர்‌ 
.கவிச்சக்கரவர்த்தி என்று கொண்டாடப்‌ படுவார்‌. அவர்‌ 
கவிதையின்‌ இன்பம்‌ அளவிடற்கரியதொன்‌.று. 


*இம்பர்‌ நாட்டிற்‌ செல்வமெலா மெய்தியரசா ண்டிருந்தாலும்‌ 
உம்பர்‌ நாட்டிற்‌ கற்பகக்கா வோங்கு நீழலிருந்‌ தாலும்‌ 
செம்பொன்‌ மேருவனையபுயத்திறல்‌ சேரிராமன்‌றிரு க்‌ கதையில்‌ 

கும்பநாடன்‌ கவிதையிற்‌ போற்கற்றோர்‌ க்கிதயங்‌ களியாதே'” 
ஏன்று கம்பனில்‌ திளைத்தவர்கள்‌ பாடிக்களித்தனர்‌. 


வடமொழியில்‌ வால்மீகி செய்த இராமாயணக்காவியதி 
.தைக்கண்டு, தமிழையும்‌ அதுபோல்‌ வளம்பெறச்‌ செய்ய 
பேண்டும்‌ என்ற ஆசைபற்றியே கம்பர்‌ இராமாவதாரத்‌ 
தைச்‌ செய்திருக்கரர்‌. அவ்வாறு தாம்‌ வெற்றிபெறத்‌ தமி 
மில்‌ செய்துமுடிக்க முடியுமா என்ற ஐயப்பாடும்‌ அவருக்கு 
இருந்திருக்கிறது. அதனைக்‌ £ழ்க் கண்ட தற்சிறப்புப்பாயிரப்‌ 
பாடலால்‌ வெளிப்படுத்தியுள்ளார்‌ :- 
“* வைய மென்னை யிகழவு மாசெனக்கு 
எய்த வும்கி தி.யம்புவ திபாதெனில்‌ 

பொய்யில்‌ கேள்வீப்‌ புலமையி னோன்புகல்‌ 
தெய்வ மாக்கவி மாட்சி தெரிக்கவே.'”” 


இவ்வாறு அவர்‌ கூறியது உயர்வின்கண்‌ அவரது 
டணிதலாகய பண்டையே புலப்படுத்துவதாகும்‌. வான்மீளி 
யைவிடவும்‌ மேலாகவே அவருடைய தமிழ்‌ இராமாவதாரம்‌ 
சிறக்கின்‌ றது என்பது கற்றறிந்தோர்‌ துணிவாகும்‌. ஆயி: 
னும்‌ கம்பர்‌ வாக்கு தெய்வவாக்கு என்பதற்கேற்ப *வைய 
மென்னையிகழவும்‌* என்ற அவர்‌ வாக்கின்படி இன்றையத்‌. 
தமிமுலகல்‌. ஒருசாரார்‌ கம்பரையும்‌ அவர்‌ நூலையும்‌: 
இகழ்ந்துகூறி அவருக்கு மாசு கற்பிக்கின்றனர்‌. இராமாய 
ணம்‌ இனவேற்றுமையை உண்டுபண்ணுகன்‌ றதென்று 
குறை கூறுன்றனர்‌. யாரோ எவரோ எங்கோ இராமாய 
ணம்‌ ஆரிய திராவிடப்‌ பூசலின்‌ அடிப்படையில்‌ எழுந்தது. 
என்று கூ.றினதையும்‌ எழுதினதையும்‌ ஆதாரம்‌ காட்டுகின்‌ 
னர்‌. இராவணனையும்‌ மற்றும்‌ அரக்கர்களையும்‌ தமிழின த்‌ 
தவர்‌ என்று தவறாக ஈம்பிக்கொண்டு அதனால்‌ தமிழ்மக்க. 
ளுக்கு இழுக்கு ஏற்படுத்துவது இராமாயணம்‌ என்று 
கடும்பீரச்சாரம்‌ செய்துவருகின்‌ றனர்‌, இதனால்‌ கம்பராமாய 
ணத்தின்‌ மேல்‌ ஒருவகையான வெறுப்பு உண்டாக வரு: 
கிறது. 


இந்த நிலை மிகவும்‌ வருந்தத்‌ தக்கதொன்று, ஏனெனில்‌: 

இத உண்மைக்கு முற்றிலும்‌ மாறுபட்ட தொன்று. இதற்கு 
எர்த விதமான அகச்சான்றோ புறச்சான்றோ கிடையாது... 
இராமாமண நிகழ்ச்சிகளுக்கும்‌ தமிழ்‌ நாட்டுக்கும்‌ யாதொரு 

. வீதமான தொடர்பும்‌ இடையாது. தையை இலங்கையிலி' 
ருது மீட்டுக்கொண்டு வரும்போது இராமன்‌ இராமேச்சுரத்‌. 
இல்‌ சிவனுக்குக்‌ கோயில்‌ இயற்றி வ௨மிபட்ட செயல்‌ ஒன்று 
தான்‌ தமிழ்மாட்டோடு தொடர்பு கொண்டதாய்த்‌ தோன்‌ று 
இன்றது, மனிதப்‌ பிறவியினின்றும்‌ முற்றிலும்‌ மாறுபட்ட... 

அரக்கர்கள்‌ எவ்வாற்றானும்‌ தமிழ்‌ மக்கள்‌ ஆகார்‌. அவர்‌ 
கள்‌ மனித இனத்தையே உணவாகக்‌ கொள்ளும்‌ மாபாதகர்‌ 
கள்‌. மாயங்கள்‌ எல்லாம்‌ வல்லவர்கள்‌. தேவர்களை ஒரு 
புடை ஒத்து தெய்வ ஆற்றல்களை வரங்களாற்‌ பெற்றவர்‌ 
கள்‌. வானிலே சஞ்சரிப்பவர்சள்‌. இரவில்‌ தீரிபவர்கள்‌. 
அதனால்‌ கிசிசரர்‌ என்னப்பெற்றார்‌. பிரம்மாவீன்‌ மகனான 

புலஸ்‌தியன்‌ மகன்‌ விச்சிரவசுவினுடைய மகன்‌ இராவணன்‌. 
- அதனால்‌ அவன்‌ பிரம்மாவிற்குப்‌ பூட்டன்‌ முமையிலுள்ள 
வன்‌. அதனால்‌ அவன்‌ பிராமணன்‌. பூணூல்‌ தரித்திருந்தான்‌. 
சமஸ்கிருத மொழியைப்‌ பயீன்‌ றவன்‌. சாமகானம்பாடிச்‌ 
சிவன்‌ மனத்தைக்‌ குளிர்வித்தவன்‌. அவனைத்‌ தமிழ்‌ முனிவ 
ராய அகத்தியர்‌ இசையால்‌ வென்று தமிழ்‌ காட்டினுள்‌ 
அடியெடுத்து வையாதபடித்‌ தடுத்து நிறுத்தியிருந்தார்‌. 
இச்செய்தியை மதுரைக்‌ காஞ்சியில்‌, 


₹£ தென்னவற்‌ பெயரிய துன்னருந்‌ துப்பின்‌ 
தொன்முது கடவுட்‌ பின்னர்‌ மேய 
வரைத்தா ழருவிப்‌ பொருப்பிற்‌ பொருந” 


என்ற அடிகளாலும்‌ அதற்கு ஈச்சினார்க்கனியர்‌ எழுதிய 
உரையாலும்‌ நன்கு உணரலாம்‌. ஆதலால்‌ இராவணனைத்‌ 
தமிழன்‌ . என்று தழுவுவதும்‌, உ௰வுகொண்டாடுவதம்‌, 
அவனுக்கு ஓர்‌ ஏற்றம்‌ கற்பிக்க முயல்வதும்‌ பெருந்தவறு 
கும்‌. 


இராமன்‌ ஒரு சத்திரியன்‌. . வடநாட்டவன்‌. அவன்‌ 
சதையைப்‌ பிரிந்தது தமிழ்நாட்டு எல்லைக்கு வடக்கேயுள்ள 
கோதாவரி நதிக்கரையிலுள்ள பஞ்சவடியென்னும்‌ இடத்‌ 
தில்‌. அக்கதை நடந்தகாலம்‌ துவாபரயுகம்‌, அப்பொழுது 
கபாடபுரம்‌ பாண்டி நாட்டுத்‌ தலைஈகராயிருந்தது. அது 
குமரிக்கண்டம்‌ கடல்‌ கொள்ளப்படுவதற்கு முந்தியகாலம்‌ஃ 

சூர்ப்பபகை இராவணனின்‌ தங்கை. அவள்‌ ஒரு பிராமணப்‌ 
பெண்‌ ஆகையால்‌ சத்திரிய குலத்தவனாகய தான்‌ மணப்பது 
மூழையல்லவென்று இராமன்‌ அவளுக்குச்‌ சொல்லியதாகக்‌ 
கம்பர்‌ குறித்துள்ளார்‌. 


இராமாயணம்‌ ஓழுக்க சலத்தின்‌ உயர்வை எடுத்து 
விளம்பும்‌ ஒரு விழுமிய நூல்‌. உல௫ல்‌ மனிதனுக்கு வேண்‌ 
டிய அறங்களையும்‌ அவன்‌ செய்ய வேண்டிய கடமைகளை 
யும்‌ பல்‌ வேறு நீதிகளையும்‌ விரிவாக விளக்க நிற்கும்‌ ஒரு 
சிறக்க இனிய நூல்‌. அது கற்பவர்‌ உள்ளத்தைச்‌ செம்மைப்‌ 
படுத்தவல்லது. 


இராமாயணத்தில்‌ வரும்‌ இராமனைப்‌ பற்றியும்‌ இரா 
வணனைப்பற்றியும்‌, சங்க இலக்கியம்‌, சிலப்பதிகாரம்‌, 
தேவாரம்‌, திருவாசகம்‌, திவ்வியப்பிரபந்தங்களில்‌ குறிக்கப்‌ 
பட்டுள்ளன. 


*6 கடுந்தெறல்‌ இராமனுடன்‌ புணர்சீதையை 
வலித்தகை அரக்கன்‌ வெளவஷிய ஞான்றை 
நிலம்‌ சேர்‌ மதரணி கண்ட குரங்கின்‌ 
செம்முகப்‌ பெருங்கிரா இழைப்பொலிந்‌ தா அங்கு,"" 
(புநநானூறு-978) 


: வென்வேற்‌ கவுரியர்‌ தொல்முது கோடி, 
முழங்கு இரும்‌ பெளவம்‌ இரங்கும்‌ முன்துறை 
வெஃ போர்‌ இராமன்‌ அருமறைக்‌ கவித்த 
பல்வீழ்‌ ஆலம்‌ போல,” 


(அகநானூறு-70) 
** இமையவில்‌ வாங்கிய வீர்ஞ்௪டை. யந்தணன்‌ 


உமையமர்நீ துயர்மலை யிருந்தனனாக 
ஜயிரு தலையி னரக்கர்‌ கோமான்‌ 

தொடிப்பொலி தடக்கையிற்‌ கீழ்புகுத்‌ தம்மலை 
எடுக்கல்‌ செல்லா துழப்பவன்‌ போல” 
(கலித்தொகை-28) 


*₹* தாதை யேவலின்‌ மாதுடன்‌ போகி 
காதலி நீங்கக்‌ கடுந்துயர்‌ உழந்தோன்‌ 
வேதமுதல்வற்‌ பயந்தோன்‌ என்பது.'* 
நீயறிந்‌ திலயோ நெடுமொழி யன்றோ.” 
(சிலம்பு-ணர்காண்காதை) 


“6 மூவுலகு மீரடியான்‌ முறைநிரம்பா வகைமுடியத்‌ 
தாவிய சேவடி சேப்பத்‌ தம்பியொடுங்‌ கான்‌ போந்து 
சோவரணும்‌ போர்மடியத்‌ தொல்லிலங்கை கட்டழித்த 
சேவகன்சீர்‌ கேளாத செவியென்ன செவியே 
திருமால்சீர்‌ கேளாத செவியென்ன செவியே.” 
(சிலம்பு- ஆய்ச்சியர்குரவை) 


இவற்றால்‌ தொன்‌ நுதொட்டு ஈம்‌ நாட்டினர்‌ இராமாய 
ணத்தை எவ்வாறு போற்றிவந்தனர்‌ என்பது தெரியவரும்‌. 
வடகாடு தென்னாடு என்ற பாகுபாடன்‌.றி இந்திய காடு 
முழுதையும்‌ ஓன்றாக ஓற்றுமைப்படுத்திப்‌ பிணைக்க வல்லது 
இராமாயணம்‌. இராம நாமம்‌ அயோத்தி முதல்‌ இராமேச்‌ 
- சுரம்‌ வரையில்‌ அனைத்து காட்டு மக்களையும்‌ ஒன்றுபடுத்து 
கின்றது. மகாத்மா காந்தியின்‌ உயிர்‌ சாடியான மந்திரம்‌ 
இராம காமம்‌. அரசன்‌ வேடன்‌, மனிதன்‌, குரங்கு, பறவை, 
சாதி இவற்றின்‌ வேறுபாடுகளைப்‌ போக்கி உயிர்களை ஒரு 
மிலைப்படுத்திக்‌ காணவல்லது இராமாயணம்‌. அதனை முத்‌ 
தமிழ்‌ நாடகக்‌ காப்பியமாக ஆக்கினார்‌ கம்பர்‌. கம்பராமாய 
ணத்தை ஒவ்வொருவரும்‌ தவறாமல்‌ படித்து இம்மைமறுமை 
யின்பங்களை எய்துவாராக. 


கம்பன்‌ கண்ட இளங்கோ 


கல்வியிற்‌ பெரியனான கம்பன்‌ கற்ற நூற்கள்‌ பல 
அவற்றுள்‌ காம்‌ இப்பொழுது திட்டமாய்ச்‌ சொல்லக்கூடிய 
தமிழ்‌ நூல்கள்‌ சலவுள. அவை சங்க இலக்கியம்‌, திருக்‌ 
குறள்‌, சிலப்பதிகாரம்‌, மணீமேகலை, பெருங்கதை, வசு 
சிந்தாமணி, தேவாரம்‌, இருவாசகம்‌, இவ்விய பிரபந்தம்‌ 
போன்றனவாகும்‌. தான்‌ பயின்ற நூல்களிலுள்ள ல 
அறிய கருத்துக்களையும்‌ சொஜற்றொடர்களையும்‌ கம்பன்‌ 
பொன்னேபோற்‌ போற்றித்‌ தனது மாபெரும்‌ காப்பிய 
மாய இராமாவதாரத்தில்‌ பொதிந்துள்ளான்‌. அங்ஙனம்‌ 
அவன்‌ சிலம்பிலிருந்தும்‌ சில மணிகளைப்‌ பொறுக்கெ 
கொண்டிருக்கிறான்‌. அவை கம்பன்‌ காவியத்தைக்கவினுறச்‌ 
செய்துள்ளன. அவற்றை முறையே இங்கு நோக்குவோம்‌. 


கண்ணகி செல்வக்‌ குடியில்‌ பிறந்தவள்‌. மாநிதிக்‌ ஒழ 
வன்‌ மாசாத்‌.துவானின்‌ மகனான கோவலனை மணந்தாள்‌... 
வெயில்‌ மழை தெரியாதவள்‌. வெளியிம்‌ சென்‌ றறியாதவள்‌. 
அவள்‌ மடஈடை மாது. அஞ்சிலம்பு கொஞ்சும்‌ அவள்‌ 
செஞ்சறடிகள்‌ மென்மையில்‌ கஞ்சத்தையும்‌ மிஞ்சின 
அக்ஈன்னுதலின்‌ மென்னடை கண்டு அன்னமும்‌ காணிப்‌ 
பின்னிட்டது.௮வள்‌ வண்ணச்‌ றடி. மண்மகள்‌ அறிந்திலள்‌3 
அத்தகையாள்‌ மதுரைக்குக்‌ கணவனுடன்‌ புறட்பட்டாள்‌. 
காவிரிப்பூம்‌ பட்டினத்து எல்லையைக்‌ கடக்கவில்லை. மதில்‌ 

வாயிலைக்கடந்து இன்னும்‌ ஒரு காவதம்‌ கூட நடக்கவில்லை. 
அதற்குள்‌ அவளுக்கு மூச்சு வாங்கியது, நெடுமூச்சுக்களை 
எல்லாம்‌ குறுகிய அளவிலே அடக்கினாள்‌. அவள்‌ காலடி. 
கள்‌ சிவந்து கன்றின. ஒடிந்துவிடுமோ என இருந்த அவ 
ளது மெல்லிய இடை வருந்தீயது. இடுட்பில்‌ கையை வைத்‌ 
தகீ குறுகவுயிர்த்துக்‌ குந்தி நடந்து வருந்தலானாள்‌. 


முூட்போன்று கூரிய வெள்ளிய பற்கள்‌ தோன்றும்படி. 
மெத.வாகக்‌ குகலை மொழியால்‌ சணவனிடம்‌ மதுரை 
எங்கே இருக்கறத?'” என்று கேட்டாள்‌. அதாவது மதுரை 
இன்னும்‌ வரவில்லையா என்று கேட்டாளாம்‌. முப்பது 
காவதத்திற்கு அப்பால்‌ கடக்கும்‌ மதுரையை அடைவதற்கு 
ஒரு காவதம்‌ கடப்பதற்குள்‌ நடந்து வருந்தி இளைத்துப்‌ 
போனாள்‌ கண்ணகி அதனைத்‌ தெரிந்து கொண்ட. கோவல: 
னின்‌ மனம்‌ என்ன பாடுபட்டிருக்கும்‌? அவன்‌ தன்‌ வருத்‌ 
தத்தை வெளிக்காட்டாது மறைத்துக்கொண்டு ரித்த 
வண்ணம்‌, “இன்னும்‌ ஆறைந்து காதம்தான்‌”” என்று கூறி 
னான்‌. இதை இளங்கோவடிகள்‌ எவ்வாறு கூறுஒருர்‌ 
பாருங்கள்‌ : 


₹* இறுங்கொடி நுசுப்போ டினைந்தடி வருந்தி 
தறும்பல்‌ கூந்தல்‌ குறும்பல வுயிர்த்து 
முதிராக்‌ கிளவியின்‌ முள்ளெயி நிலங்க 
மதுரை மூதூர்‌ யாதென வினவ 
ஆறைங்‌ காதநம்‌ மகனாட்‌ டும்பர்‌ 
தாறைங்‌ கூந்தல்‌ நணித்தென நக்கு”? 
(நாடுகாண்‌ காதை 98-43 


இது ஒரு தன்பம்‌ நிறந்த இடம்‌. ஆனால்‌ கோவலன்‌ 
சிரிக்கிறான்‌. ௮து துன்பத்தில்‌ பிறந்த நகை. முப்பது காதம்‌: 
என்று சொன்னால்‌ கண்ணகி மூர்ச்சித்துவிடுவாள்‌ என்று 
அஞ்சி அதை ஆறுஜங்காதம்‌ என்றான்‌. எனினும்‌, அவன்‌ 

"பொய்கூறியதாகவும்‌: ஆகாது, ஆறு ஐந்து கொண்டது முப்‌ 
பதுதானே. இங்குக்‌ காப்பியத்தில்‌ துன்பியல்‌ நிலை முளை 
விட்டுத்‌ தோன்‌.றுவதைக்‌ காணலாம்‌. 

இக்கருத்து கம்பன்‌ மனத்தைப்‌ பெரிதும்‌ கவர்ந்துள்‌ 
ளது. இதை எந்தவிதமாவது தனது காவியத்தில்‌ புகுத்தி 
விட நினைத்தான்‌. வான்மீகத்தில்‌ இது காணப்படவில்லை. 
ஆனால்‌ கம்பனுக்கு ஒரு வாய்ப்புக்‌ இடைத்தது. முடியைத்‌ 
துறந்து இராமன்‌ காட்டிற்குப்‌ புறப்படுகிறான்‌. சதையும்‌ 
உடன்‌ புறப்படுகிறாள்‌. அவளும்‌ அதற்குமுன்‌ வெளிக்கெம்‌ 
பியவள்‌ அல்லள்‌. நாட்டு ஈகரக்‌ கோயிலிலேயே நாகக்‌ 
கழித்த சனகன்‌ மகள்‌ காட்டைப்‌ பற்றி என்ன தெதரிக்‌ 
திருக்க முடியும்‌? ஒன்றும்‌ தெரியாது. காடு செல்வதை, 
வீடு விட்டு வீடு செல்வதாகவே நினைத்தாள்‌. காடு நோக்க 
யெழுந்த இராமன்‌, சதையுடனும்‌ தம்பியுடனும்‌ சுமந்திரன்‌ 
(தேரில்‌ ஏறி வருகிறான்‌. அயோத்தி ஈகரின்‌ கோட்டை 
வாயிலைக்‌ கடந்து கொண்டிருந்தது தேர்‌, அதற்குள்‌ களைக்‌ 
அப்‌ போனாள்‌ சிதை, புறப்பட்டு நெடுநேரம்‌ ஆஇவிட்ட 
தாக அவளுக்குப்‌ பட்டது. ஆதலால்‌ காடுவக்திருக்க வேண்‌ 
டும்‌ என்று அவள்‌ கருதினாள்‌ போலும்‌! வேறு ஒருவரும்‌ 
அறியாமல்‌ இராமன்‌ காதருகே வாய்வைத்து “*நாதா/ காடு 
எங்கே இருகிறது?” என்று கேட்டாளாம்‌. கம்பன்‌ இவ்‌ 
வாறு கற்பனை செய்தான்‌. ஆனால்‌ அயோத்தியா காண்டம்‌ 
நகர்‌ நீங்கு படலத்தில்‌ இதைக்கூறவில்லை. அங்ஙனம்‌ கூறி 
யிருந்தால்‌ அதில்‌ சுவை இருக்காது, சப்பென்றிருக்கும்‌. 
இது இளங்கோவடிசளீடமிருந்து இரவல்‌ வாங்கியது 
என்று உடனே தெரிந்துவிடும்‌, இராமன்‌ காடு செல்ல 
நேர்ந்ததே என்று உலகமே துயரில்‌ வாடி. அழுது கொண்டி 
ருக்கும்‌ அந்நேரத்தில்‌ இதைப்போய்‌ சொல்லலாமா? ஆகவே 
கம்பன்‌ அங்க சொல்லவில்லை. சதையைத்‌ தேடிச்சென்ற 
அதுமனுக்கு இராமன்‌ சில அடையாளங்களைக்‌ கூறிவிடுக்‌ 

இருன்‌. அங்கும்‌ கம்பன்‌ இதைக்‌ கூறவில்லை. பின்‌ சுந்தர 
காண்டத்தில்‌ ௮.நுமன்‌ சதையைக்‌ கண்டு இராமன்‌ கூறிய: 
அ௭டயாளங்கள்‌ இன்னவை என்று தெரிவிக்கும்பொழுது 
அச்சொல்லின்‌ செல்வன்‌ வாயிலாக இதனை நமக்குப்‌: 
புலப்படுத்தகிறான்‌. அநுமன்‌ சீதையிடம்‌ கூறுகிறான்‌ : 
*£ நீண்டமுடி வேந்தனரு ளேந்திநிறை செல்வம்‌ 

பூண்டதனை நீங்கிநெறி போதலுறு நாளின்‌ 

ஆண்டநகர்‌ ஆரையோ வாயிலக லாமுன்‌ 

யாண்டையது கானென விசைத்ததும்‌ இசைப்பாய்‌'” 
சுந்தர காண்டத்தில்‌ இப்பாடலைப்‌ படிக்கும்‌ பொழுது நாம்‌ 
கம்ம அறியாமலே அயோத்தியா கண்டத்திற்குச்‌ சென்று 
விடுகிறோம்‌. சுமந்திரன்‌ தேரில்‌ இராமன்‌ அயோத்தி ௩௧ 
ருக்கு வெளியே வருகிறான்‌. அருகில்‌ சீரை சுற்றிய ௪தை 
இருக்கிறாள்‌. அவள்‌ முகத்தில்‌ களைப்புத்‌ தோன்றுகிறது.. 
பின்னால்‌ இருக்கும்‌ இலக்குவனுக்குக்‌ கேளாத ..டி. சாய்ந்த 
வண்ணம்‌ '*காடு எங்‌ ?க இருக்கிறது?” என்று கேட்கிறாள்‌. 
அவளுடைய வாட்டமிலாச்‌ செல்வத்தன்மையும்‌, மென்மை 
யும்‌, பேதமையும்‌ நமக்கு நன்கு புலனாகின்றன. அது எவ்‌ 
வாறு இராமன்‌ மனத்தை வருத்தியிருக்கும்‌ என்பதையும்‌ 
நாம்‌ அறிகிறோம்‌. காடு என்பதே இன்னதென்று அறியாத 
அக்காரிகை பதினான்‌கு ஆண்டுகளை எவ்வாறு காட்டில்‌ 
கழிக்கப்‌ போகிறாள்‌ என்‌ ற கவலை இராமன்‌ நெஞ்சில்‌ நெடு: 
இலும்‌ இருந்தே வந்திருக்கிறது. ஆகவே அதை நினைவாக 
வைத்திருந்து அநுமனிடம்‌ அடையாளமாகக்‌ கூறிவடுக்கி: 
ரன்‌. அசோகவனத்தில்‌ துயரமே உருவாகத்‌ தோன்றிக்‌ 
கொண்டிருக்கும்‌ சதையிடம்‌ ௮.நுமன்‌ இதை எடுத்துக்‌ 
கூறும்பொழுது காம்‌ கம்பனுடைய கவிதைத்திறனை 
வியந்து மற்றவற்றை மறந்து விழுகிறோம்‌. 

இங்கே கற்றோர்‌ அறியும்‌ மற்றோர்‌ இடமும்‌ உற்றோர்௩்‌. 
துணரற்பாலது. கோவலனும்‌ கண்ணகியும்‌ கவுக்தியடிகளு. 

உடனே மரப்புணையொன்றால்‌ வைகைநஈதியைக்‌ கடந்துஅதன்‌ 
தென்கரையே.றி மதுரையை வலம்கொண்டு சென்றனர்‌. 
ஆரவற்காடு சூழ்ந்த அகழி அருகிலே கடந்தது. அதற்கு அப்‌ 
பால்‌ மதுரையின்‌ புறமதில்‌ வானளாவ ஓங்கி நின்றது. மதி 
லிம்‌ கட்டப்பட்ட போர்க்கொடிகள்‌ : காற்றில்‌ படபட 
வென்று அசைந்து கொண்டிருந்தன. இவர்களை இவ்வாறு 
நடக்கவிட்டுப்‌ புலவர்‌ அகழியை நோக்குகிருர்‌. அகழி 
நிறைய மலர்கள்‌ பூத்துக்கிடந்தன. அவை தேன்ததும்பும்‌ 
குவளை மலரும்‌, ஆல்பல்மலரும்‌ , தாமரைமலருமாயிருந்தன. 
தென்றற்காற்றிலே அவை அசைந்தாடிக்கொண்டிருந்தன. 
வாழ்வு வேண்டி ஊழ்வினை துரப்பக்‌ கூடல்‌ புகுகின்ற 
கோவலன்‌ கண்ணகக்குத்‌ தாழ்வு வரப்போகிறதே எனறு 
உள்ளம்‌ கொதிக்கிருர்‌ புலவர்‌. அவர்‌ மனம்வருக்துஇன்‌ றத. 
அப்பொழுது சுற்றுச்‌ சூழலிலுள்ள இயற்கையெல்லாம்‌ 
இளங்கோவுடன்‌ சேர்ந்து வருந்துன்றன. மலர்களை மீண்‌ 
டும்‌ பார்க்கிறார்‌. அவை காலுற நடுங்குகின்றன. ஐயோ 
அவைஏன்‌ கால்‌ நடுங்குகின்றன என்றுபார்க்கிருர்‌. கண்ண 
யும்‌ கோவலனும்‌ அடையப்‌ போகும்‌ ஈடுந்துயரைத்‌ தாம்‌ 
முன்னரே அறிந்து கொண்டன என்பதைஉணர்்‌கருர்‌.அந்த 
மலர்களைச்‌ சுற்றி வண்டுகள்‌ வீழ்ந்து இம்மென்று இசைக்‌ 
இன்றன. மலர்களிலுள்ள கள்£ராகய தேன்‌ சிந்துறைது. 
அம்மலர்கள்‌ வண்டுகள்‌ இரங்கும்‌ கோதிறம்‌ என்னும்‌ 
பண்ணால்‌ பறிந்தேங்கி யழுது கண்ணீரைக்‌ கொண்டு 
காலுற நடுங்குவதாகக்‌ கற்பனை செய்‌ஒருர்‌. மலரில்‌ ஆடும்‌ 
வண்டுகள்‌ மூரல்வது, மலர்கள்‌ இனைந்சதங்கி அழுவது 
போல்‌ தோன்றுகிறது. கள்‌ நீராயெ தேன்‌ மலரினின்று 
இழுகுவது கண்ணீர்விடுவது போன்‌ நிருக்கிறது. மலரின்‌ 
தண்டுகள்‌ காலாகிய சாற்றால்‌ ஆடுவது காலால்‌ ஈடுங்குவது 
போலத்‌ தோன்றுகிறது. புறமதிலின்‌ கண்ணே அசைகின்ற 
கொடிகள்‌ அவர்களை இக்ககரின்‌ வாராதொழிமின்‌ என்பன 

வாய்த்‌ தம்கையின்‌ மறித்துக்‌ காட்டுவதுபோல்‌ தோன்று 
கின்றன. சி$லடை ஈயம்பொலியச்‌ செந்தமிழ்ப்பாடல்‌ அழ 
காய்‌ ௮மைந்து வரு$றது காண்மின்‌ ௦ 


₹“ கருநெடுங்‌ குவளையும்‌ ஆம்பலும்‌ கமலமும்‌ 
தையலும்‌ கணவனும்‌ தனித்துறு துயரம்‌ 
ஜய மின்றி யறிந்தன போலப்‌ 
பண்ணீர்‌ வண்டு பரிந்தினைந்‌ தேங்கிக்‌ 
கண்ணீர்‌ கொண்டு காலுற நடுங்கப்‌ 
போருழந்‌ தெடுத்த ஆரெயில்‌ நெடுங்கொடி 
வாரலென்‌ பனபோல்‌ மறித்துக்கை காட்ட”” 


இவ்வாறு இயற்கையில்‌ சாணப்படும்‌ மலர்கள்‌ மாந்தர்க்‌ 
காக வருந்தி வாடுவதுபோல்‌ கருத்தமைத்துக்‌ கம்பனும்‌ தன்‌ 
காவியத்தில்‌ எத்தனையோ இடங்களில்‌ பாடியுள்ளான்‌. 
ஒன்மை மட்டும்‌ இவண்‌ நோக்குவோம்‌. இராமன்‌ சுமந்திரனை 
அயோத்திக்கு அனுப்பிவிட்டுத்‌ தம்பியடனும்‌ எதையுட 
அம்‌ தனியே இரவில்‌ காட்டுவழி நடக்கிறான்‌. அப்பொழுது 
செங்கழுநீர்‌ மலர்களும்‌ ஆம்பல்‌ மலர்களும்‌ இராமனுடைய 
வறுமையைக்‌ கண்டு வருந்தினவாம்‌ 2 


₹£ காம்புயர்‌ கானம்‌ செல்லும்‌ கரியவன்‌ வறுமை நோக்கித்‌ 
தேம்பின குவிந்த போலும்‌ செங்கழு நீரும்‌ சேரைப்‌ 
பாம்பினை தலைய வாகிப்‌ பரிந்தன குவிந்து சாய்ந்த 
ஆம்பலும்‌ என்ற போது நின்றபோ தலர்வ துண்டோ” 


கோவலனையும்‌ சண்ணகியையும்‌ வரவேண்டாம்‌ என்று 
மறித்துக்‌: கைகாட்டுவது போற்‌ கொடிகள்‌ ஆடினவாம்‌. 
விசுவாமித்திர முனியுடன்‌ மிதிலைக்கு வந்த இராமனை 
அங்கு மதிலிற்‌ கட்டப்பட்ட கொடிகள்‌ “சதை இங்கே 
இருக்கிறுள்‌ வருக/ வருக/”* என்று அழைப்பனபோற்‌ 

கைகாட்டி அழைத்தன என்று கம்பன்‌ பாடியுள்ளமையும்‌ 
௪ண்டு ஓப்புகோக்கத்தகும்‌ : 


* மையறு மலரி னீங்கி யான்செய்‌ மாதவத்தின்வந்து 
செய்யவள்‌ இருந்தாளென்று செழுமணிக்‌ 
கொடிகள்‌ என்னும்‌ 
கைகளை நீட்டி யந்தக்‌ கடி நகர்‌ கமலச்‌ செங்கண்‌ 
ஐயனை ஒல்லை வாவென்‌ றழைப்பது போன்ற தம்மா,” * 


கம்பன்‌ சொல்நயம்‌ 


கல்வியிற்‌ பெரியவன்‌ கம்பன்‌. அவனுடைய சுவிகய 
மும்‌ பொருள்ஈயமும்‌, பாகயமும்‌,. ஓசைநயமும்‌, கருத்தின்‌ 
கவினும்‌, அணியும்‌ அழகும்‌, நடைகலமும்‌ ஈடில்லாதன. 
ஆதலால்‌ அவன்‌ கவிச்சக்கரவர்த்தி எனப்படுவான்‌. அவன்‌ 
காவியத்தை ஒரு சொற்களஞ்சியம்‌ என்றே சொல்லலாம்‌. 
அவன்‌ கையாண்டிருக்கும்‌ சொற்களின்‌ அளவு, மற்ற 
புலவர்களை மிஞ்சிய நிலையில்‌, வியக்கத்தக்கதாயுள்ள.து 
தமிழில்‌ கம்பனுடைய சொல்லாட்சிக்கு, ஆங்கிலத்தில்‌ 
ஷேக்ஸ்பியரை ஒப்பிட்டுக்‌ கூறலாம்‌. ஓவ்வொரு சொல்லின்‌ 
ஆற்ற்லையும்‌,அதன்‌ பொருளியைபையும்‌, அழகையும்‌, ஈயத்‌ 
தையும்கம்பன்‌ நன்கு நுனித்தறிக்தவன்‌ என்பது, அவன்‌ கவி 
யமைக்கும்‌ முறையிலிருந்து ஈமக்கு ஈன்கு புலனாகும்‌. சொற்‌ 
௧௯௭ அவன்‌ தேடிக்‌ கொண்டு போவதில்லை. சொற்களே 
அவனைத்‌ தேடிக்‌ கொண்டு வந்தன; அவனுக்காகக்‌ காத்து 
நின்றன; நினைத்ததை விளைக்கும்‌ கற்பகமரம்போல்‌, 
கம்பன்‌ சிந்தையில்‌ கருத்துக்கள்‌ எழுந்தன. அவற்றிற்கு 
நந வுருக்‌ கொடுத்து நகயம்பெறச்‌ செய்யவல்ல சொற்கள்‌ 
பந்தி பந்தியாய்‌ முநீதிக்‌ கொண்டு வந்து அங்கங்கே அணி 
"பெற அமைந்தன. இம்முறையில்‌ அவை தெய்வக்கவி 
களாய்த்‌ திகழ்கின்றன. அவன்‌ குறிக்கும்‌ பொருளுக்குச்‌ 
சொற்கள்‌ குலவிக்‌ குழைந்து இழைந்து இயைந்து பயன்படு 
கின்றன.அவன்‌ சொற்‌.றிறமையையும்வாக்குவன்மையையும்‌ 

க-- ௦4 

கோக்கும்‌ பொழுது, அவன்‌ அறிவின்‌ அகலத்தை அளக்கும்‌ 
பொழுது, உலகில்‌ அவன்‌ கல்லாத கலையும்‌ இல்லாததே 
என்று சொல்லாதவரும்‌ இரார்‌. கம்பன்‌ என்றுமுள தென்‌ 
௮மிழை இயம்பி இசை கொண்டவன்‌; தமிழ்‌ எனும்‌ அளப்‌ 
பருஞ்‌ சலதியை அளந்து கண்டவன்‌; தென்சொற்கடந்த 
வன்‌; வடசொற்கலைக்கு எல்லை தேர்ந்தவன்‌. சொல்லின்‌ 
செல்வன்‌ என்று அ.நுமனை இராமன்‌ பாராட்டுவதைப்‌ 
பார்க்கும்‌ நாம்‌, கம்பனை யே சொல்லின்‌ செல்வன்‌ என்று 
பாராட்டாமல்‌ இருக்க முடியாது. 

சொல்லும்‌ சொல்‌ செல்லும்‌ சொல்லாகவும்‌, வெல்லும்‌ 
சொல்லாகவும்‌, கொல்லும்‌ சொல்லாகவும்‌ அமையும்‌, 
*விரைந்து தொழில்‌ கேட்கும்‌ ஞாலம்‌ நிரந்தினிது சொல்லு 
தல்‌ வல்லார்ப்‌ பெறின்‌”' என்பது திருக்கு றள்‌.ஆகவே, “வில்‌ 
லேருழவர்‌ பகைகொளினும்‌ கொள்ளற்க, சொல்லேருழவர்‌ 
பகை”” என்றும்‌ வள்ளுவர்‌ எச்சரித்துள்ளார்‌. கண்ணகி 
தன்‌ சொழ்‌ செவியில்‌ உண்டளவே. தோற்றுன்‌ உயிர்‌, 
என்று பாண்டியன்‌ இறந்தவாற்றை இளங்கோவடிகளும்‌ 
குறித்துள்ளார்‌. வில்லம்பு, சொல்லம்பு - மேதினியில்‌ 
இரண்டு உண்டு என்பதை ஈன்கு உணர்ந்தவன்‌ கம்பன்‌, 
கைகேயி கூறிய: வரங்களைக்‌ கேட்ட தசரதன்‌ *சாவம்பால்‌ 
என்‌ ஆருயிர்‌ உண்டாய்‌” என்று நடுங்க விழுந்து நலிவதா 
னான்‌. ஒருமனிதன்‌ எய்த அம்பால்‌ தம்பி கும்பகருணன்‌ 
களத்திற்பட்டான்‌ என்று பிறந்த சொல்லே இராவணணைச்‌ 
சுட்டுவிட்டதாம்‌. **மானுடவன்‌, வில்லொன்று. நின்னை 
விளிவித்துள தென்னும்‌, சொல்லன்றோ என்னைச்‌ சுடுகன்‌ 
றது: தோன்றால்‌'” என்று இராவணன்‌ வாய்விட்டு. அர ற்றி. 
னான்‌. தாடகையின்‌ மார்பைத்‌ தளைத்த இராம பாணத்தை- 
. *சசொல்லொக்கும்‌ கடியவேகச்‌ சுடுசரம்‌'” என்று 
கம்பன்‌ கூறுகிறுன்‌. தன்‌ மார்பிற்பட்ட இராம பாணத்தை 
கோக்கெய வாலி, வில்லினால்‌. துரப்பரிது இவ்வெஞ்சரம்‌ 

னவியந்து, “சொல்லினால்‌ நெடுமுனிவரோ தாண்டினார்‌? 
என்று சோர்ந்தானாம்‌. *நல்லியற்புலவர்‌ நாவிற்‌ பொருள்‌ 
குறித்தமர்ந்த நாமச்சொல்லோ இது?''என்று இராவணனும்‌ 
இராமன்‌ சரத்தை வியந்து கூறினான்‌. :*எல்லை நீத்த உல 
கங்கள்‌ யாவும்‌ என்‌ சொல்லினாற்‌ சுடுவேன்‌”” என்று ௪தை 
சொன்னது எவ்வளவு உண்மை பாருங்கள்‌! அதுபோல, 
ல சொற்கள்‌ அமைந்த ஒருவரிப்‌ பாடலிலே உலகங்களை 
யெல்லாம்‌ அழிக்கவல்ல ஆயிரம்‌ மெகடன்‌ அணுக்குண்டு 
_ மருந்தைப்‌ பொதிந்து. வைக்கும்‌ திறமை .. புலவர்களுக்கு 
உண்டு. புலவர்கள்‌ ஆக்கவும்‌ அழிக்கவும்‌ வல்லவர்கள்‌. 
கம்பன்‌ ஆக்கவேலையில்‌ அமைந்தான்‌. சொல்லில்‌... உயர்வு 
தமிழ்ச்சொல்லே என்று உலகம்‌ தமிழைப்‌ பாராட்டும்படி , 
'செவ்விய தீவிய செந்தமிழ்ப்‌ பாடல்களை இழுமென்‌ 
சொற்களால்‌ விழுமிய பொருள்மேல்‌ பல்லிசை வண்ணங்‌ 
களில்‌ வடித்துக்‌ கொடுத்து வான்புகழ்‌ கொண்டான்‌. 


சான்றோன்‌ கம்பனின்‌ கவிதை கோதாவரிபோற்‌ 
ட யரந்து செல்கின்றது. அவன்‌ நாட்டும்‌ சொற்பொருள்‌ 
பம்பைப்‌ பொய்கைபோல்‌ தோன்றல்‌ சான்றது. அவன்‌ 
"கோத்துக்‌ கொடுக்கும்‌ சொற்களும்‌, தொடைகளும்‌ எல்லை 
மில்‌ இன்பம்‌ தீரா இசையும்‌, பழுதிலாத பல்லலங்காரப்‌ 
பண்களும்‌ காகுத்தன்‌ பகழிபோலவே நமக்குக்‌ காட்சியளிக்‌ 
கின்றன. அவன்‌ செய்யுளின்‌ கடைகளும்‌ வண்ணங்களும்‌ 
வனப்பு மிக்கன.. அவன்‌ நாவரு களவிச்‌. செவ்வி நடை 
செய்யவள்‌ ஈடையையே ஓக்கும்‌. அவன்‌ செஞ்சொஜ்‌ கவி 
இன்பத்திற்கு இணையாக உல$ஒல்‌ வேறு எதுவுமே இல்லை. 
அவனே இன்சொற்‌ செல்வன்‌. இத்தகைய பெருமை பெற்‌ 
. மிருந்தும்‌, பெருக்கத்து வேண்டும்‌ பணிவு . என்பதற்கு 
ஏற்ப, வால்மீகி முனிவன்‌ சொல்கின்ற தேயத்தே. கொய்‌ 
தின்‌ நொய்ய சொல்‌ நாூற்கலுற்றேன்‌”” என்று தன்னைத்‌ 
தாழ்த்திக்‌. கூறிக்‌. கொள்கிறுன்‌. ஆயினும்‌ அதற்கு 

விரைந்து நுட்டமாகிய சொற்களாலாகிய இராமாவதார- 
நூலை இயற்றுகறேன்‌!' என்றும்‌ பொருள்‌ கிடைப்பதை. 
அறிந்து, அங்ஙனமே காம்‌ கொள்ளுதல்‌ பொருந்தும்‌... 
அவனது பொய்யில்‌ கேள்விப்‌ புலமையைச்‌ சிறிது காண்‌ 
போம்‌. 


கோசல நாட்டு வளப்பத்தைக்‌ கூறும்‌ ஒரு பாடல்‌ 
வருமா.று:-- 


ன கோதைகள்‌ சொரிவன குளிரிள நறவம்‌ 
பாதைகள்‌ சொரிவன பருமணி கனகம்‌ 
ஊதைகள்‌ சொரிவன உயிருறும்‌ அமுதம்‌ 
காதைகள்‌ சொரிவன செவிநுகர்‌ கனிகள்‌,”” 


ஒரு காடு அல்லது ஊர்‌ எப்படி. இருக்கவேண்டும்‌ என்‌ 
பதை எடுத்துக்‌ கூறுவதாக நாம்‌ இப்பாடலைக்‌ கொள்ள: 
லாம்‌. இதில்‌ கான்கு வரிகளிலும்‌ *சொரிவன”' என்று 
சொல்‌ பயின்று வந்து “மிகுதியாக அளிக்கின்றன” என்ற. 
பொருளைத்‌ தருகின்றது. பூமாலைகள்‌ குளிர்ந்த இளங்‌. 
தேனைச்‌ சொரி௫ன்‌ றன என்றும்‌, செல்லும்‌ வழிகள்‌ பெரிய 
இரத்தினங்களையும்‌ பொன்னையும்‌ சொரிகின்‌ றன என்றும்‌.. 
காற்றுக்கள்‌ உயிரைத்‌ தளிர்க்கச்‌ செய்யும்‌ அமுதத்தைச்‌ 
சொரிவன என்றும்‌ பாடல்கள்‌ காது இனிது சுவைக்க த்‌ 
தக்க கனிகளைச்‌ சொரிவன என்றும்‌ குவிஞன்‌' 
கூறுகிறான்‌. மலர்கள்‌ மாலைகள்‌ ஆனபின்‌ அங்குத்‌. 
தேன்‌ விளைவதில்லை. வழிகளில்‌ பெரிய இரத்தினப்‌ 
களும்‌ பொன்னும்‌ எப்பொழுதும்‌ இடக்க முடியாது... 
வள்ளத்தில்‌ இருக்கும்‌ அமுதம்‌ எப்‌ பொழுதும்‌. 
மிதந்து கொண்டிருக்க முடியாது. காது கணனியை: 
உண்ணாது. ஆயினும்‌, கம்பன்‌ ஏன்‌ இப்படிப்‌ பாடினான்‌ 
என்பதை காம்‌ காணுதல்‌ வேண்டும்‌. *செவிநுகர்‌ கனிகள்‌, 
என்ற சொல்லமைப்பைத்தான்‌ பாருங்கள்‌! என்ன அருமை. 


சீர 


யான கவிச்?ித்திரமர்‌! பொன்னான வாக்கு! சும்பன்‌ ஓருவன்‌ 
கருத்தினின்றுகான்‌ இது எழமுடியும்‌. செவிநுகர்‌ கனிகள்‌ 
என்றதால்‌ இன்சுவையோடு கூடிய ஈற்பொருள்‌ வாய்ந்த 
சொற்களும்‌ பாடல்களும்‌ காதில்‌ கேட்கப்படவேண்டும்‌ 
என்பதைக்‌ குறித்தான்‌. ஊதைகள்‌ என்றதால்‌ குளிர்ந்து 
வாடைக்‌ காற்றுக்கள்‌ கூட உயிருக்கு நன்மை தரக்கூடிய 
.அறநுதத்தைக்‌ கொடுத்து ஊற்றின்‌ அத்தையும்‌ விளைக்க 
வேண்டும்‌ என்பதைக்‌ குறித்தான்‌. கனகம்‌ என்பது 
"பொன்‌. பொன்னும்‌ மணியும்‌ கண்ணுக்கு இன்பம்‌ தரக்‌ 
கூடியன. ஆதலால்‌ பாதைகளில்‌ எப்பொழுதும்‌ கண்ணுக்கு 
.விருந்தளிக்கவல்ல இனிய காட்சிகள்‌ இருக்கவேண்டும்‌ 
என்று குறித்தான்‌. கோதைகள்‌ ஈறுமணம்‌ கொண்டவை. 
ஆதலால்‌ முக்கிய நல்லமணம்‌ ஏறத்தக்கதாய்‌ ஊர்கள்‌ 
அமையவேண்டும்‌ என்பது பெறப்படும்‌ கோதைகள்‌ நற 
வத்தைச்‌ சொரியன என்றதால்‌, தேனைப்‌ போன்று இனிது 
அவைக்கக்கூடிய பொருள்கள்‌ நாவிற்தக்‌ இடைக்-ஈகீ கூடிய 
தாய்‌ ஊர்கள்‌ அமையவேண்டும்‌ என்பதைக்‌ குறித்தான்‌. 
இதனால்‌ வாயால்‌ நுகரப்படும்‌ இன்பமும்‌ கூறியவாருயிற்று. 
அது செவிக்கு உணவில்லாத போழ்து வேண்டுவதாலும்‌, 
சிறிதே வயிற்றுக்கு ஈயப்பட வேண்டுமாதலாலும்‌ அத்‌ 
துணைச்‌ சறெப்பின்மையின்‌, மறைமுகமாகக்‌ கூறாமற்‌ 
கூறினான்‌ என்க. இவ்வாறு ஐம்பொறிகளாலும்‌ இன்பம்‌ 
கரக்‌ கூடியதாய்‌ நாடும்‌ ஊரும்‌ நலம்‌ பெறவேண்டும்‌ 
என்பதைக்‌ கம்பன்‌ இங்குக்‌ கூறியிருக்கும்‌ முறை சிறந்த 
தாகும்‌. கோதைகள்‌ என்றகால்‌ மூக்கும்‌, ௩றவம்‌ என்ற 
தால்‌ நாக்கும்‌, கனகம்‌ என்றதால்‌ கண்ணும்‌, ஊதைகள்‌ 
_ சன்றதால்‌ மெய்யும்‌; செவி என்றதால்‌ காதும்‌, ஆக ஐம்‌ 
பொறிகளும்‌ இங்கே குறிக்கப்‌ பெற்றமை புலனாகும்‌. 
'இவ்வைம்‌ பொ.றிகளுள்ளும்‌ செவியால்‌ நுகரப்படும்‌ இன்‌ 
பயமே தலையாய சிறப்புடைத்து ஆதலின்‌, செவியென 

வெளிப்படக்‌ கூறி, எனையவற்றை உய்த்துணர வைத்தான்‌ 
எனலாம்‌. 74 


இக்காலத்தில்‌ பெரிய நகர்ப்புறங்களையும்‌, ஊர்ப்புறங்‌ 
களையும்‌ நெருங்கும்‌ பொழுது. புகைவ்ண்டியில்‌ செ£ பவர்‌: 
கள்‌ அருவருக்கத்தக்க வாடைகளையும்‌ நாற்றங்களையும்‌ 
ஏற்று அல்லற்பட வேண்டியதாயிருக்றெது. வெளிப்‌ புறத்‌ 
தேமே இப்படியிருந்கால்‌, ஊரின்‌ உட்புறங்கள்‌ எப்படியி' 
ருக்கும்‌ என்பதைச்‌ சொல்லவேண்டாம்‌. இன்னும்‌, கல்ல: 
காற்று வாங்குவதற்கு என்று மாலை நேரத்தில்‌ ஊருக்கு. 
வெளியே உலவப்‌ போடருர்கள்‌. அந்த நல்ல காற்று: 
ஊரின்‌ உட்புறங்களிலும்‌ எப்பொழுதும்‌ இடைக்கவேண்‌ 
டும்‌ என்று குறிப்பிடுகருன்‌ கம்பன்‌, 72௦1 நிறைந்திருப்‌: 
பதை நல்ல காற்று என்று சொல்லுகிறோம்‌. ௦௩20 என்‌ 
பது பிராணவாயு எனப்படும்‌. அதை ஈல்ல தூய தமிழில்‌: 
**உயிருறும்‌ அமுதம்‌” என்று கம்பன்‌: குறித்திருப்பது: 
இங்கே நோக்கி இன்புறற்பாலதாகும்‌. . இவ்வாறு. சில. 
வடமொழிச்‌ சொற்களுக்கு நேரான தூய தமிழ்ச்‌ சொம்‌ 
களை அமைத்துக்‌ கவி இயற்றுவது கம்பனுடைய தமிழ்ப்‌ 
பற்றை விளக்குவதாகும்‌. எடுத்துக்காட்டாக, ச.கரிவன்‌ 
வாழ்ந்து வந்த ருசியமூக பர்வதத்தை *இரலைக்‌ குன்றம்‌' என்‌ 
௮ம்‌, ருசியசிருங்க முனிவரைக்‌ “கலைக்கோட்டு முனி எண்‌ . 
அம்‌ கம்பன்‌ வழங்கயுள்ளான்‌.. ஞ்‌. 3 

கம்‌ காதில்‌ நல்ல சொற்களும்‌,மங்கல இசையும்‌ செல்லக்‌: 
கூடியனவாகப்‌ பாடல்கள்‌ அமைய வேண்டும்‌. . வெளிக்‌, 
கிளம்பும்‌ போதெல்லாம்‌ (போகாதே! போகாகே!” என்பது . 
போன்று அவலக்‌ குரலும்‌, அழுகை யொலியும்‌, இழிசினர்‌' 
பேச்சும்‌ காதில்‌ புகுந்தால்‌, ஊர்களில்‌ மக்கள்‌ இனிது வாழ. 
மூடியமா? முடியாது. அதைக்‌ குறிக்கவே, காதைகள்‌ 
சொரிவன செவிநுகர்‌ கனிகள்‌!” என்றான்‌. இங்கனம்‌. 

ஏல சொற்களில்‌ பல பொருள்களையும்‌ பொதிந்து வைத்துப்‌ 
பாடும்‌ திறன்‌ கம்பனுடைய தனித்திறமையாகும்‌. அவன்‌ 
கவிதைகள்‌ அனைத்தும்‌ செவிநுகர்‌ கனிகளேயன்நர! 


பல பொருளைக்‌ குறிக்கப்‌ பல சொற்களைத்‌ தேடிப்‌ 
பயன்காணாது மற்றையோர்‌ மயங்கும்‌ பொழுது, கம்பன்‌ 
ஒரு சொல்லைக்‌ கொண்டே பல பொருளையும்‌ கூறி, ஒரு 
விந்தையைக்‌ காட்டி. ௩ம்மை வியப்பில்‌ ஆழ்த்துவான்‌. 
இங்கே ஒரு செய்யுளை கோக்குவோம்‌.. 
₹பஞ்சு பூத்த வீரற்பதுமப்‌ பவளம்‌'பூத்த வடியாள்‌ என்‌ 


நெஞ்சுபூத்த தா.மரையின்‌ நிலயம்‌ பூத்தாள்‌ நிறம்‌ பூத்த 


மாஞ்சு பூத்த மலர்பூத்த குழலாள்‌ காண்போன்‌ 
மணிக்குவளாய்‌ 


தஞ்சு பூத்த தாிலன்கை நகுவாய்‌ என்னை நலீவாயே:”? -, 
இப்பாடலில்‌ : பூத்த" என்ற ஒரு சொல்‌:வெவ்வேறு பொரு 
ளில்‌ பலமுறை வந்து ஈம்மைப்பரவசமூட்டுகன்‌ றது. இராமன்‌ 
எப்பொழுதும்‌ சதையை நினைத்துக்‌ கொண்‌்டிருப்பதாலும்‌, 
இருமகளுக்கு இருப்பிடம்‌ காமரையாதலாலும்‌, “என்கெஞ்சு 
பூத்த தாமரையின்‌ நிலயம்‌ பூத்தாள்‌” என்கிறான்‌. நகுதல்‌ 
என்பது,ஏளனமாகச்‌ ரரித்தல்‌, பூத்தல்‌ என்‌.ற இருபொருளை 
யும்‌ தந்‌. து சிலேடையாக அமைந்துள்ளது. “ரீ சதையின்‌ 
கண்ணை ஒத்திருந்தும்‌, அவளைப்போல்‌ அன்பு காட்டாது, 
என்னைப்‌ பகைத்து நகைத்து நலிதல்‌ கூடாது” என்கிறுன்‌ 
இராமன்‌. இச்செய்யுளில்‌ *பூத்த' என்ற சொல்‌ எட்டு 
இடங்களில்‌ பூத்துநின்று, ஈம்‌ நெஞ்சைத்‌ தொட்டு உருக்கு 
இறத! இச்செய்யுளின்‌ சொல்லழகும்‌, ஓசைஈயமும்‌, இசை 
இன்பமும்‌ ஈமக்கு உவகையைத்‌ தந்து, பன்முறையும்‌ பாடிப்‌ 
பாடி மகிழத்‌ தூண்டுகின்‌. றன. இவ்வாறு சொல்லேருழவ 
னாயே கம்பன்‌, சொல்லாகிய விதையை விதைத்து, வேண்‌ 
டும்‌. பொருள்களை விளைத்துக்‌ காட்டும்‌ வித்தகம்‌ 
வாய்ந்தவன்‌. 


கச்‌ 


சூர்ப்பணகை ஒரு பேரழகு படைத்த பெண்ணாக 
இராமன்முன்‌ வந்தாள்‌ என்று கம்பன்‌ பாடிய பாடலை நாம்‌ 
பாடும்‌ பொழுது, உண்மையாக3வே ஒரு பெண்‌ ஈம்‌ முன்‌ 
னிலையில்‌ ஒரு பூங்கொடிபோல்‌ ஓூந்து ஓல்‌ ஓயிலாக அடி 
பெயர்த்து வருவது போன்ற ஓர்‌ உணர்ச்சி நமக்கு உண்‌ 
டாூவிடும்‌. அது கம்பன்‌ கையாளும்‌ சொற்களுக்கு அமைந்த 
தோர்‌ அற்புத ஆற்றலாகும்‌. அப்பாடல்‌ வருமாறு:-- 


*பஞ்சியொளிர்‌ விஞ்சுகுளிர்‌ பல்லவ மனுங்கச்‌ 
செஞ்செவிய கஞ்சநிமிர்‌ சீறடிய ளாகி 
அஞ்சொலிள மஞ்ஞஜஞையென வன்னமென மின்னும்‌ 
வஞ்சியென நஞ்சமென வஞ்சமகள்‌ வந்தாள்‌.” 


ஒரு மெல்லியலாள்‌ மெல்ல வருகற்கு ஓல்லும்‌ விதத்தால்‌ 
மெல்லெழுத்தெதுகைகளைப்‌ பல்லிடத்தும்‌ புல்லவைத்து 
ஈல்லதொரு பாட்டைச்‌ சொல்லியிருக்கிருன்‌ கம்பன்‌. இப்‌ 
பாடலில்‌ வரும்‌ சொற்கள்‌ இடத்திற்கு இயைந்த இசைவும்‌ 
அசைவும்‌ கொண்டு, பொருளுக்கேற்ற்‌ பொலிவு பெற்று - 
வந்ததற்கயைந்த சந்தம்‌ பெற்று, அந்தம்‌ மிகுந்த சுந்தரி 
ஒருத்தி வந்தது போல?3வ நடையும்‌ காட்டூகிறது. இது 
போல்‌ அளவற்ற பாடல்களைக்‌ கம்பன்‌ பாடியுள்ளான்‌. 


இதுபோன்று கம்பன்‌ இட்டும்‌ சொல்லோவியங்கள்‌. 
உயிரோவியங்களாகத்‌ இகழ்வதை காம்‌ காணலாம்‌. பஞ்ச 
வடியில்‌ தனி3ய இருந்த சீதையினிடத்துக்கு ஒரு முதிய 
முனிவன்‌ கோலத்தில்‌ இராவணன்‌ வந்தான்‌. எப்படி வக்‌ 
தான்‌ எனின்‌, பூவிதழ்‌ விரித்தாழ்‌ போன்ற அடியனாய்‌, தீ 
மிதித்தது போன்‌ உ கடையனாய்‌, காலும்கையும்‌ நடங்கும்‌ 
இடையனாய்‌, தோலும்‌ சுருங்யெ முதுமையுடையனாய்‌ வந 
தானாம்‌. இஃதக்‌ கம்பன்‌ எவ்வாறு பாடுக ரன்‌ 
பாருங்கள்‌: 

*பூப்பொதி யவிழ்ந்தன நடையன்‌ பூதலம்‌ 
கீப்பொதிந்‌ தாமென மிதிக்குஞ்‌ செய்கையன்‌ 
கரப்பரு நடுக்குறும்‌ காலன்‌ கையினன்‌ 
மூப்பெனும்‌ பருவமும்‌ முனிய முற்றினான்‌”” 


தாமரை மலரானது அலரும்‌பாது இதழ்களை மெது 
வாச விரிக்கும்‌ அல்லவா? அதுபோன்று மெதுவாகப்‌ பூப்‌ 
(போல நடந்து வந்தானாம்‌. ஆனால்‌, தரை உறுத்துவதாலும்‌ 
சுடுவதாலும்‌, இ மிதிப்பவனைப்‌ போன்று, காலை ஊன்று 
மூன்‌ எடுத்து எடுத்துத்‌ துள்ளுஈடை. போட்டு வந்தானாம்‌. 
கடுக்குறும்‌ காலன்‌ என்றும்‌ கையினன்‌ என்றும்‌ கூறியது, 
கால்களும்‌ கைகளும்‌ தடுத்து நிறுத்த முடியாதபடி நடுங்‌ 
இனவாம்‌. மூப்பு என்று சொல்லப்படும்‌ பருவமே ௮௨னைக்‌ 
கண்டு வெறுக்கும்படி மிக முதிர்ந்தவனாய்த்‌ தோன்‌ றின 
னம்‌. இது ஒரு சின்ன பாடலாயிருப்பினும்‌ இது காட்டி 
கிற்கும்‌ சத்திரத்தைப்‌ பாருங்கள்‌. ௪தை முன்‌ அன்று 
'இராவணன்‌ எவ்வாறு தோன்றினானோ அவ்வாறே இன்றும்‌ 
அவனை நம்‌ கண்முன்‌ கொண்டுவந்து நிறுத்துகிறுன்‌ கம்பன்‌. 
இப்பாடலில்‌ வரும்‌ சொற்களின்‌ அமைப்பை காம்‌ நோக்‌ 
கலாம்‌. நடுங்குகின்‌ ற கால்களையும்‌ கைகளையும்‌ உடையவன்‌ 
என்பதை நடுக்குறும்‌ காலன்‌, கையினன்‌ என்றான்‌. 
இன்னொரு குறிப்பும்‌ இங்கே .ஈமக்குக்‌ கிடைக்கிறது. 
இராவணன்‌ தான்கொண்ட இழட்டு வேடத்திற்கு ஏற்பக்‌ 
கையையும்‌ காலையும்‌ ஆட்டி நடுங்குவதுபோல்‌ பொய்யாக 
கடிக்கத்‌ தொடங்கின்‌. ஆனால்‌ அது ஈகடைமுழையில்‌ 
மெய்யாக?3வ நடுங்கும்படி ஆஇவிட்டது. ஏனெனில்‌ அவன்‌ 
செய்வது திருட்டுத்‌ தொழில்‌. வஞ்சகமாக இராம இலக்கு 
வரை வெளியேற்றி விட்டுத்‌ தூமனத்து அருந்ததியிருந்த . 
சூழல்வாய்‌ நுழைகன்றான்‌. சென்ற ஆடவர்கள்‌ திரும்பி 
விடுவார்களோ என்ற அச்சம்‌. கற்புக்கரசி சபித்து விடு 
வாளோ என்ற அச்சம்‌. தான்‌ கொண்ட முயற்சி வெற்றி 

யுரூது வீணாக விடுமோ என்ற அச்சம்‌. காம வேட்கை ஒரு 
பக்கம்‌, திருட்டுத்தனம்‌ ஒருபக்கம்‌, இவற்றால்‌ அவன்‌ கால்‌ 
களும்‌ கைகளும்‌, அவன்‌ எவ்வளவோ தடுத்து நிறுத்தியும்‌, 
தடுக்க முடியாமல்‌ நடுங்க ஆரம்பித்து விட்டன. இங்ஙனம்‌ 
*காப்பரு நடுக்கு றங்‌ காலன்‌ கையினன்‌” என்று இராவண 
னுக்கு இயல்பாகவே தோன்றிவிட்ட ஈடுக்கத்தையும்‌. 
கம்பன்‌ கு.றித்தவனாயான்‌. இதைக்‌ காலினன்‌ கையன்‌ 
என்றோ, காலன்‌ கையன்‌ என்றோ மாற்றினாற்கூட முன்‌ 
பொருளையே தரும்‌; ஆனால்‌ சுவைக்காது. காலன்‌ கையினன்‌ 
என்றவுடனே பளீரென்று நமக்கு வேறொரு பொருளும்‌ 
ட்‌ அவ்வஞ்சகனின்‌ கிழவுருவைக்‌ கண்டவர்‌ 
ள்‌, “ஐயோ/ இவன்‌ பிழைக்கமாட்டான்‌ போலிருக்கிறத7 
கம்‌. பின்னையோ, இன்னும்‌ சற்று நேரத்திலோ 
இவன்‌ உயிர்‌ பிரிந்துவிடும்‌. இப்பொழுதே இவன்‌ காலனா 
இய யமன்‌ கையில்‌ 9க்க்கொண்டு நடுங்கச்‌ சாகருனே!? 
என்று சொல்லும்படி இருந்ததாம்‌. நடுக்குறும்‌ இவன்‌ 
காப்பருங்‌ காலன்‌ கையினன்‌ என்றும்‌ கொள்ளுதல்‌ 
வேண்டும்‌. வேண்டும்‌ மருந்து கொடுத்தாலும்‌ இனி இவன்‌ 
சாவதைத்‌ தடுக்க முடியாது என்னும்‌ படியாகக்‌ காலும்‌ 
கையும்‌ உதமிக்‌ கொண்டிருந்தனவாம்‌. *காலினன்‌ கையன்‌? 
என்றும்‌ பாடியிருக்கலாம்‌. அப்படிப்‌ பாடினால்‌ இந்தப்‌ 
பொருள்‌ நமக்குக்‌ உடையாது போயிருக்கும்‌ அல்லவா? 
பல்சுவை கருதியும்‌ சிறந்த கவீநயம்‌ கருதியும்‌ கம்டன்‌ 
சொற்களை அமைப்பான்‌ என்பது இதனால்‌ தெளிவுறும்‌. 
காலன்‌ சையினன்‌ என்பதில்‌ இன்னொரு நுட்பமான 
பொருளும்‌ அறியக்‌ கிடக்கிறது, இராவணன்‌ கொடிய 
அரக்கனாய்‌ இருந்தாலும்‌, இதுவரை இத்தகைய தீமையைப்‌ 
புரிக்ததில்லை.இன்றோ உலூன்‌ தாயும்‌ கற்புக்கனலியுமான 
சீதையைக்‌ களவாட முற்பட்டு வருஒருன்‌. பி றனொருவனின்‌ 
காதல்‌ மனையாளை வஞ்சகமாய்த்‌ திருடிச்‌ செல்ல வருஒருன்‌, 

அதுவும்‌, ஒரு முனிவன்‌ வேடத்தில்‌ கூடாவொழுக்கம்‌ 
பூண்டு வருகிருன்‌ இதுவரை இராவணனைக்‌ கண்டு கூற்று 
வன்‌ அஞ்சி ஓடிக்‌ கொண்டிருந்தான்‌. ஆனால்‌ என்று இரா 
வணன்‌ சீதையைத்‌ தூக்கிச்‌ செல்லப்‌ புறப்பட்டான்‌. 
அன்றே ௮வன்‌ தொலைந்தவன்‌ ஆனான்‌; யமன்‌ கையில்‌ 
சிக்கிக்‌ கொண்டான்‌. இனி அவனுக்கு உய்வு கிடையாது. 
**விளிந்தாரின்‌ வேறல்லர்‌ மன்ற தெளிந்தாரில்‌, தீமை புரி 
தொழுகுவார்‌”” என்று குறளும்‌ கூறுகின்றது. ஒரு தூய 
பெண்ணின்‌ கற்பைக்‌ கலைக்க எண்ணி இந்தத்‌ திருட்டு 
வேடம்‌ பூண்டவுடனேயே அவன்‌ யமனுடைய கைப்பிடி 
யில்‌ அகப்பட்டுக்‌ கொண்டவனானான்‌. இனி அவன்‌ தப்பிப்‌: 
பிழைக்க இயலாது என்பதைக்‌ “காப்பரு நடுக்குறுங்‌ காலன்‌” 
கையினன்‌” என்றான்‌. 


மூவாத தவவலியும்‌ முக்கோடி வாழ்நாளும்‌ பெற்றுள்ள 
இராவணன்‌ இன்றுதான்‌ முதன்முதலாகக்‌ காலன்‌ கையி 
லகப்பட்டு இயம வேதனை அடைவதானன்‌. அவ்வாறு 
வமன்‌ இப்பொழுது வந்து இராவணனைக்‌ கைப்பற்றும்‌ 
பொழுதும்‌, இதுவரை அவன்‌ இராவணனுக்கு அஞ்சி 
வொதுங்கியவனாகையாலும்‌ இதுவே முகல்‌ தடவையாகை. 
யாலும்‌, அந்த யமனும்‌ நடுங்கிக்‌ கொண்டேதான்‌ இரா 
வணனைப்‌ பிடித்தானாம்‌. இதனை *நடுக்குறுங்‌ காலன்‌ 
கையினன்‌” என்ற சொல்லமைப்புக்‌ காட்டுகிறது. 
இராவணன்‌, தான்கொண்ட கிழவேடத்திற்கு இயையத்‌: 
துள்ளித்துள்ளி ஈடந்தாலும்‌, ௮து தீ மிதித்தவன்‌ நடை 
போன்றிருந்தாலும்‌, உண்மையிலேயே கட்டாந்தரையும்‌: 
கனல்போல்‌ கொதித்துக்‌ கயவனின்‌ கால்களை ஈடக்௯ 
விடாமல்‌ சுட்டுப்‌ பொசுக்கயெது என்பதே கவிஞரின்‌ கருத்‌. 
தாகக்‌ கொள்ளுதல்‌ ஏற்புடைத்தாகும்‌. அரக்கனுடைய: 
வஞ்சகச்‌ செயலைக்‌ கண்டு பொறுக்காது பூமாதேவியும்‌ 
உள்ளம்‌ கொதித்தான்‌. அவனை மேல்‌ நடக்சுவிடாமல்‌ 

கால்களை தீ தயச்‌ செய்தாள்‌. ஆனால்‌ அக்கொடியவள்‌ 
-விடாமல்‌ பாதங்களைத்‌ தூக்கத்‌ தூக்கி ஊன்‌ றிக்கொண்டே 
சிதையின்‌ உறைவிடத்தை அடையலானான்‌. *வஞ்ச மனத்‌ 
தான்‌ படிற்றொழுக்கம்‌ பூதங்களைந்தும்‌ அகத்தே நகும்‌” 
என்றார்‌ திருவள்ளுவரும்‌. ஜந்து பூதங்களில்‌ ஓன்று&ய 
நிலம்‌ வஞ்” மனத்தானாரிய இராவணனை நக்கு அகத்தே 
கூசிய முறை இதுவாகக்‌ கொள்ளுதல்‌ இங்கே பொருந்தும்‌. 


இவ்வாறு புறத்தே இயற்கை அவனைச்‌ சுட்டு வருத்திய 
போது இராவணனுடைய வஞ்சகெஞ்சமும்‌ அவனைச்‌ சட்டு 
வருத்தியது. இந்நிலையில்‌ மூப்பெனும்‌ பருவமும்‌ அவனை 
-மூனிந்தது என்‌கிருர்‌ புலவர்‌. பதமை நிறைந்திருக்க 
வேண்டிய முதுமையில்‌, அவன்‌ பதைப்பும்‌ காமவெறியும்‌ 
பிடித்து, தன்‌ வேடத்திற்கு ஒவீவாத மன நிலையைக்‌ கொண்‌ 
பிருக்தகால்‌, முதுமைப்‌ பருவத்திற்கே ஓர்‌ இழுக்கு 
ஏற்பட்டு மதிக்கப்படவேண்டி௰ மூப்பும்‌ சிறுமைப்‌ 
படுத்தப்பட்டதால்‌, அந்த மூப்பும்‌ அவனை முனிந்ததாம்‌. 
எவ்வாறு அது முனிந்தது என்னில்‌, அவனை உலுக்க 
உதறிக்‌ களைந்துவிட்டுத்‌ தப்பி ஒட முயன்றதாம்‌. அவ்வாறு 
மப்பு முனிந்த நிலையில்தான்‌ அவன்‌ கால்‌ கைகள்‌ வெட 
வெடத்து ஆடினான்‌ என்பதை உய்த்துணர வைத்துள்ளார்‌ 
புலவர்‌. மூப்பெனும்‌ பருவம்‌ கொண்ட முனிவால்‌ அவ 
னுடல்‌ ஆட்டம்‌ கண்டது என்க, இன்னும்‌ இப்பாடலின்‌ 
நயங்களைச்‌ இந்திக்கச்‌ சந்திக்க நனி சிறக்கும்‌ என்பதா 
உ மைூகன்றேன்‌. 


கம்பனின்‌ நகைச்சுவை 


்‌ வீரமா நகரம்‌ என்னும்‌ இராவணன்‌ பட்டணமாகிய 
இலங்காபுரி ஒருநாள்‌ அல்லோல கல்லோலப்பட்டது.. 
அரச்கர்களெல்லாரும்‌ ஆர்ப்பரித்தெழுந்தனர்‌. எங்கும்‌: 
போர்க்கோலம்‌. எங்கும்‌ வீரமுழக்கம்‌, இராவணன்‌ மகன்‌: 
அக்கன்‌ தலைமையில்‌ அரக்க வீரர்கள்‌ விரைந்து சூழ்ந்தனர்‌- 
இந்திரன்‌ மாககர்‌ வெந்தே போகுமோ? வைகுந்தலோகம்‌. 
வையத்து வழுகுமோ? கயிலையங்கிரியே உருண்டு பேருமோ 
ஏன்று யாவரும்‌ மருண்டு பார்த்தனர்‌. ஆனால்‌ கொஞ்ச: 
நேரத்திற்குள்‌ நிலைமை முற்றிலும்‌ மாறிவிட்டது. கண்கள்‌ 
சிவந்து தீப்பொறி பறக்க மீசையை முறுக்கி மிடுக்குடன்‌ 
நடந்த கோர அரக்கர்கள்‌. மின்னல்போன்று ஒளிவிடும்‌. 
வாட்படைகளையும்‌, வேற்படைகளையும்‌, ஈட்டி, தோமரம்‌, 
உலக்கை, குலிசம்‌, பாசம்‌ முதலிய வற்றையும்‌ தூர எறிந்து: 
விட்டு, நாலாபக்கமும்‌ சின்னாபின்னமாய்ச்‌ சிதறி ஓடினர்‌... 
குருதியாறு வெள்ளமாய்ப்‌ பரந்து எங்கும்‌ பெருகியது. 


அதோ சில அரக்கர்களைப்‌ பாருங்கள்‌. அவர்கள்‌ உயிர்‌ 
தப்பினால்‌ போதும்‌ என்று இரத்த வெள்ளத்திலே மூழ்கி: 
மறைந்து ஓட முயல்கின்றனர்‌. எங்கும்‌ பிணக்குவியல்கள்‌ 
தோன்றுகின்றன. சிலர்‌ தங்கள்‌ உடலை அப்பிணங்களுக்‌ 
குக்குள்‌ புகுத்துக்கொண்டு மறைகருர்கள்‌. இறந்ததுபோல்‌ 
பாசாங்கு பண்ணுகிருர்கள்‌. அந்தோ/ பயம்‌ அவர்களைப்‌ 

கடித்துக்கொண்டு என்ன பாடுபடுத்துகன்றது/ அவர்‌ 
களுக்கு என்னசெய்வது என்றே தெரியவில்லை. எங்கு ஓடு 
வது என்றே அவர்களுக்கு ஓடவில்லை. திசை தெரியாமல்‌ 
.இண்டாடுகின்‌ றனர்‌. சிலர்‌ காலுங்கையும்‌ வழங்காமல்‌ மச 
மாய்‌ .நின்றனர்‌. இலர்‌ அப்படியே செத்து விழுந்தனர்‌. 
இடர்‌ வருகின்ற இடம்‌ கோக்கயே இடம்‌ தெரியாமல்‌ ஓடி 
னர்‌. கம்பன்‌ கவிதை வருகிறது : 


புண்தாழ்‌ குருதியின்‌ வெள்ளத்‌ துயிர்கொடு 
புக்கார்‌ சிலர்‌; சிலர்‌ பொதிபேயின்‌ 
பண்டாரத்திடை யிட்டார்‌ தம்முடல்‌ 
பட்டார்‌ சிலர்‌) பயமுந்தத்‌ 
திண்டாடித்திசை யறியா மறுகினர்‌ 
- சென்றார்‌ சிலர்‌; சிலர்‌ செலவற்றார்‌$ 
கண்டார்‌ கண்டதொர்‌ திசையே விசைகொடு 
கால்விட்டார்‌; படை கைவிட்டார்‌. 


வீரமுழக்கம்‌ செய்து ஏதோ பெரிய காரியத்தைச்‌ 
சாதித்து விடுவதுபோல்‌ களம்பியவர்கள்‌ இப்படிக்‌ கோழை 
களாகக்‌ குமைந்து அபலைகளைப்‌ போல்‌ அ௮ழிவதைக்கண்‌ 
டால்‌ யாருக்குத்தான்‌ சிரிப்பு வராது? அதிலும்‌ கம்ப 
னுடைய இண்டலான சொற்களைப்பாருங்கள்‌. *விசைகொடு 
கால்விட்டார்‌; படை கைவிட்டார்‌” என்னும்‌ வாசகம்‌ 
ஏளனமாக இல்லையா? வேகமாய்‌ ஓடியதைக்‌ கால்விட்டார்‌” 
என்றும்‌, ஆயுதங்களைக்‌ £2$ம போட்டதைப்‌ படை 
கைவிட்டார்‌” என்றும்‌ கம்பன்‌ ஒருவனால்தான்‌ அமைத்துச்‌ 
"சொல்ல முடியும்‌. *கம்பியை நீட்டினான்‌” என்று காம்‌ இப்‌ ' 
பொழுது சொல்வதைத்தான்‌ கம்பன்‌ *கால்விட்டார்‌” என்று 
(ொல்லியிருக்கிறான்‌. 


மற்றும்‌ இன்னொரு வேடிக்கையைப்‌ பாருங்கள்‌. அரக்‌ 
கர்கள்‌ இருந்த இடமே தெரியவில்லை. சில அரக்கர்‌ மீன்௧க 

ளாக மாறிக்கடலுக்குள்‌ விழுகருர்சுள்‌. மீனைத்‌ தின்னும்‌ 
அரக்கர்‌ மீனாகவே மாறுஇன்றார்கள்‌. பசுவைத்தின்னும்‌ 
அப்பாதகர்‌ பசுக்களாகவும்‌ மாறுகன்றார்கள்‌. அந்தப்‌ பசுக்‌ 
கள்‌ புல்லை மேய்ந்து திரியும்‌ காட்சி எவ்வளவு உண்மையாக 
இருக்கிறது! நல்ல ஈடிப்புத்தான்‌! புலிபரித்தாலும்‌ புல்லைத்‌ 
தின்னாது என்பார்கள்‌. புலால்‌ உண்ணும்‌ புலிபோன்ற 
அரக்கர்கள்‌ இப்பொழுது புல்லையும்‌: அருந்துகன்றார்கள்‌, 
பசுவேடத்தில்‌ சிலர்‌ பறவைகளாகவும்‌ மேலை கிளம்புகின்‌ 
ஸர்கள்‌, இது என்ன இது? 

இடீரென்று ஓர்‌ அந்தணர்‌ திரள்‌ கிளம்புகன்‌ ஐதே! 
கையி ?ல தருப்பை/ மார்பிலே பூணூல்‌/ உச்சியிலே குடுமி/ 
காலுவேதங்களையும்‌ விடாமல்‌ ஓதுகின்றார்களே! கடற்‌ 
கரைக்குத்‌ தருப்பணம்‌ பண்ணப்போலன்றார்க?ளா? ஏன்‌ 
இப்படி நடுங்ககின்றார்கள்‌? இதுவும்‌ அரக்கர்களுடைய 
வேடிக்கையான நடிப்புத்தான்‌. தாங்கள்‌ யாரை காள்தவரு 
மல்‌ நலிவுறுத்துவார்களோ அவர்கள்‌ வேடத்தையே இப்‌ 
பொழுது பூணவேண்டி௰ய நிலை இவர்களுக்கு வந்து விட்‌ 
உதே/ 


அதுமட்டுமா? ஐயோ! இதுவென்ன, ஒரு பேடிக்‌ கூட்‌ 
&ம்‌/ வெட்கக்‌?கடு/ இவ்வரக்கர்களுடைய ஆண்மையெல்‌ 
லாம்‌ எங்க ஓடி. ஒளிந்து கொண்டதோ? பெண்களாகவே 
மாறிவிட்டார்கள்‌! இந்த மான்போன்ற மருண்ட பார்வை 
தான்‌ இவர்களுக்கு எங்கிருந்து வந்தது? ஆகா/ எவ்வளவு 
நீளமான கூந்தல்‌! ஆனால்‌ பாவம்‌/ முன்பின்‌ சீவி முடித்துப்‌ 
பழக்கம்‌ இருந்தால்கானே/! பின்னாலை போடவேண்டிய 
சடையை முன்னாலே இழுத்து முடித்துப்‌ பின்னல்‌ போடு 
கிருர்களே/ வேடிக்கையாக இருக்கிறதல்லவா? 


*என்னைக்‌ காப்பாற்று, ஐயா/ கான்‌ இல்லை, இவன்‌ 
தான்‌!” என்று இடையிடையே காட்டிக்‌ கொடுத்துக்‌ 

கொண்டு ஒட்டம்‌ பிடிக்கிறார்களே! கோழைகள்‌ ஜந்தாம 
படை வேலையும்‌ செய்வார்கள்‌ என்பதைக்‌ கம்பன்‌ எவ்வாறு 
குத்திக்காட்டுகறான்‌ பாருங்கள்‌! புலவன்‌ பாடலைப்‌ படித்‌ 
அத்தான்‌ அவன்‌ ஈகைச்சுவையை அறிய வேண்டும்‌ : 


மீனாய்‌ வேலையை யுற்ருர்சிலர்‌; சிலர்‌ 
பசுவாய்‌ வழிதொறும்‌ மேய்வுற்றார்‌? 
ஊனார்‌ பறவையின்‌ வடிவுற்‌ றார்சிலர்‌? 
சிலர்‌ நான்‌ மறையவர்‌ உருவானார்‌? 
மானார்‌ கண்ணிள மடவா ராயினர்‌ 
முன்னே தம்குழல்‌ வகிர்வுற்றார்‌ 
ஆனார்‌ சிலர்‌; சிலர்‌ ஐயா/ நின்சரண்‌ 
என்றார்‌? நின்றவர்‌ ₹அரி” என்றார்‌. 


அசோகவன த்தை அழித்துகின்‌ ற அனுமன்‌ மேல்‌ 
அடர்த்துச்‌ சென்ற அரக்கர்படை அடிபட்டு அழிவுற்ற 
நிலைதான்‌ இவ்வாறு த்திரிக்கப்படுகின்றது. நின்றவர்‌ 
அரியென்றார்‌' என்ற வாசகம்‌ ஊன்றி நோக்கவேண்டிய 
தொன்று. அரக்கர்களில்‌ ஓடும்‌ ிலரை அனுமன்‌ பிடித்த 
வுடனே, அவர்கள்‌ அயல்கின றவர்களைக்‌ காட்டி “இவர்களே 
அரி (பகைவர்‌ ), நாங்கள்‌ இல்லை' என்றார்களாம்‌ “நின்‌ றவர்‌ 
களை அரி” (கொல்லு) என்றார்கள்‌ எனினுமாம்‌. மறறும்‌, 
நின்றவர்கள்‌ நாங்கள்‌ அரக்கர்கள்‌ அல்லோம்‌, ரி 
(குரங்குகளாகிய உன்‌இனத்தவர்‌ )) ஆதலால்‌ எங்களைக்‌ 
கொல்ல வேண்டாம்‌” என்றார்கள்‌ எனினுமாம்‌. இன்னும்‌ 
நின்‌.றவர்கள்‌ “அரி” என்று திருமாலான இராமன்‌ காமத்‌. 
தைச்‌ சொன்னார்கள்‌ என்றுமாம்‌. 

இப்படி உருமாறிப்‌ பலரும்‌ ஓடும்பொழுது, உரு மாரு: 
மல்‌ சில அரக்கர்களும்‌ ஓடினார்கள்‌. அவர்களைத்‌ தேடிவந்த 
மனைவியரும்‌, மக்களும்‌ மற்றும்‌ உறவினர்களும்‌ அடையா 
எம்‌ தெரிந்து தழுவியபொழுது, அவ்வரக்கர்கள்‌ “நாங்கள்‌ 

உங்களோடு எந்த உறவும்‌ கொண்டவர்கள்‌ அல்ல. நாங்‌ 
கள்‌ அமரர்கள்‌, வானுலகத்திலிருக்து வந்திருக்கோம்‌” 
என்று கையதறித்‌ தள்ளிக்‌ கொண்டு தப்பி ஓடமுயன்றுர்‌ 
கள்‌. அரக்கர்‌ என்று தெரிந்தால்‌ அனுமன்‌ அடித்துக்‌ 
கொன்‌.றுவிடுவான்‌ என்ற அச்சம்‌ இயல்பாகவுள்ள பாச 
உறவுகளைக்‌ கூட மறுக்கும்படி செட்கன்ற இக்கோமைக்‌ 
தனம்‌ ஈம்மை ஈகைக்கச்‌ செய்‌ கிறது அல்லவா? 


சில அரக்கர்கள்‌' தங்கள்‌ கடைவாயின்‌ கோரப்பர்கள்‌ 
அடையாளம்‌ காட்டிக்‌ கொடுத்துவிடுமே என்று அஞ்சத்‌ 
தங்கள்‌ வக்கிர தந்தங்களைத்‌ தட்டி கொறுக்கித்‌ தகர்த்‌ 
தெ,ஙறிந்தார்கள்‌. சிலர்‌ தங்கள்‌ தலைமயிர்‌ சவந்திருப்பதைக்‌ 
கண்டால்‌ அனுமன்‌ இனம்‌ தெரிந்துகொள்வான்‌ என்று 
செம்பட்டை மயிருக்குக்‌ கறுப்புச்சாயம்‌ பூசி இருட்‌ 
டடிட்புச்‌ செய்தார்கள்‌. சிலருக்குக்‌ கோட்டியே பீடித்து 
விட்டது. சிலர்‌ சோலைகளில்‌ வண்டுகளாய்‌ மாறி மந்தாரப்‌ 
பண்ணை முரல்வாராயினர்‌. 

கொள்ளைச்‌ சிரிப்பைக்‌ கிண்டிவிடுன்ற அத்தெள்ளு 
தமிழ்ப்‌ பாடலைப்‌ பார்ப்போம்‌ ; 


தந்தா ரமும்‌உறு கிகாயும்‌ தமையெதிர்‌ 
தழுவும்‌ தொறும்நும தமரல்லேம்‌? 
வந்தேம வானவர்‌ என்றே கினர்சிலர்‌, 
சிலர்மா னுயரென வாய்விட்டார்‌; 
மந்தா ரங்கிளர்‌ பொழில்வாப்‌ வண்டுகள்‌ 
ஆனார்‌ சிலர்‌; சிலர்‌ மருள்கொண்டார்‌; 
இந்தார்‌ எயிறுகள்‌ இறுவித்‌ தார்சிலர்‌; 
எரிபோல்‌ குஞ்சியை இருள்வித்தார்‌. 


சிலர்‌ மானுயர்‌ என வாய்‌ விட்டார்களாம்‌. அதாவது 
தங்களை மனிடர்‌ என்று கூறினால்‌ அனுமன்‌ கொல்லமாட்‌ 
டான்‌ என்ற நினை ப்பினால்‌ அவ்வாறு கத்தினார்களாம்‌. எரி 
மு-தீ 


றச்‌ 


போல்‌ குஞ்சியை இருள்வித்தார்‌ என்ற சும்பனின்‌ வாக்கு 
நயம்‌ நோக்குதற்கு உரியது. நெருப்புப்போன்று சிவந்த 
மயிரைக்‌ கறுப்பாக்கியது எரிகிற விளக்கை அணைத்து 
இருட்டாக்கியதுபோல்‌ இருந்ததாம்‌. மனைவி மக்களையும்‌ 
கூட இனம்‌ தெரியாதவர்கள்‌ போல்‌ மறுத்து அவர்களுடைய 
அரவணைப்பிலிருந்து உதறிக்கொண்டு அரக்கர்கள்‌ தேவர்‌ 
களைப்போல்‌ நடிப்பதையும்‌ அனுமனுக்கு அஞ்சுவதையும்‌ 
கண்டால்‌, யாருக்குத்தான்‌ சிரிப்பு வராத? 


இவ்வாறு கம்பன்‌ யாதொரு வருத்தமுமின்றி மிக எளி 
தில்‌ ஈகைச்சுவையைப்‌ புலப்படுத்தி ஈம்மை மஇூழ்யிக்கும்‌ 
திறமை மிக வியக்கற்பாலது. போர்க்களத்திலே கோழை 
களாய்ப்‌ புறமுதுகிட்டு ஓடுவோர்‌ அப்‌ போருக்கு உதவாத 
புல்லிய வலியற்ற கெடுதலில்லாத வேடங்களைப்‌ பூண்ட 
தாகக்‌ கம்பன்‌ காட்டுவதைக்‌ கவனித்தல்‌ வேண்டும்‌ மீன்‌, 
பறவை, பசு, அந்தணர்‌, பெண்‌ முதலிய வேடங்கள்‌ அத்த 
கையன, 

குயிலாலுவம்‌ என்னும்‌ போர்க்களத்தில்‌ சேரன்‌ செங்‌ 
சூட்டுவன்‌ வடநாட்டு மன்னரை வெற்றி கண்டபோழ்து, 
சனகன்‌ விசயன்‌ போன்ற எதிரிகள்‌ பிடிபடாமல்‌ தப்பு 
வதற்காக விறலிகளாகவும்‌, பாடினி கூத்தர்களாகவும்‌, 
துறவிசளாகவும்‌ டலவாறு உருமாறி ஓடினார்களாம்‌. இதனை 
இளங்கோவடிகள்‌ தாம்‌ இசைத்த சிலம்பில்‌ இயம்பியுள்‌ 
ளார்‌? 


வாய்வா ளாண்மையின்‌ வண்டமிழ்‌ இகழ்ந்த 
காய்வேல்‌ தடக்கைக்‌ கன கனும்‌ விசயனும்‌ 
ஜம்பத்‌ திருவர்‌ கடுந்தே ராளரொடு 
செங்குட்‌ டுவன்தன்‌ சினவலைப்‌ படுதலும்‌, 
சடையினர்‌ உடையினர்‌ சாம்பற்‌ பூச்சினர்‌ 
பீடிகைப்‌ பீலிப்‌ பெருநோன்‌ பாளர்‌ 

யாடு பாணியர்‌ பல்லியத்‌ தோளினர்‌ 

ஆடு கூத்த ராகி யெங்கணும்‌ 

ஏந்துவாள்‌ ஒஓழியத்‌ தாந்துறை போகிய 
விச்சைக்‌ கோலத்து வேண்டுவயிற்‌ படர்தர. 


இதன்ப்‌ பின்பற்றியே கம்பனும்‌ சுந்தரகாண்டத்திற்‌ 
பாடினான்‌. அவ்வாறு பாடும்பொழுது நகைச்சுவை தோன்ற 
ுன்னய முறுத்துப்‌ பாடினான்‌. இங்ஙனம்‌ சிலம்பிலிருக்து 
கம்பன்‌ கையாண்ட பகுதிகள்‌ பலவுள. 


மேலும்‌, மக்களுடைய மனஙிலைக்கும்‌ உலகயலுக்கும்‌ 
இது மிகவும்‌ பொருத்தமாயுள்ளது. அண்மையில்‌ ஜெர்மனி 
காட்டில்‌ நாசித்‌ தலைவனான ஹிட்லர்‌ விழுந்தபொழுது 
ரசியப்‌ படைகளும்‌ ஆங்கில அமெரிக்கப்‌ படைகளும்‌ பெர்‌ 
வின்‌ நகருக்குள்‌ புகுந்தன, அப்படைகளுக்கு அஞ்ச 
ஜெர்மானிய மக்கள்‌ தம்முயிரைப்‌ பாதுகாப்பதற்காகப்‌ பல 
விதத்‌ தந்திரங்களைக்‌ கையாண்டனர்‌. சிலர்‌ தாங்கள்‌ காசிக்‌ 
கட்சியினர்‌ அல்லவென்று பலகையில்‌ எழுதி வீட்டின்‌ மன்‌ 
. தொங்க விட்டனர்‌. சலர்‌ தாங்கள்‌ அமெரிக்க ஆதரவாளர்‌ 
அன்றும்‌, சிலர்‌ தாங்கள்‌ ஆங்கில கேயர்கள்‌ என்றும்‌ வாயில்‌. 
களிற்‌ பொறித்தனர்‌. சிலர்‌ தாங்கள்‌ பொதுவுடைமைக்‌ 
கட்சியினர்‌ என்று புகன்று கொண்டனர்‌. இலர்‌ தாங்கள்‌ 
எப்பொழுது£ம சனநாயகக்‌ கட்சிதாம்‌ என்று சா ற்.றினர்‌. 
இவ்வளவும்‌ தங்களைத்‌ தப்பித்துக்‌ கொள்ளக்‌ கையாண்ட 
தந்திரங்களே. இலங்கை யரக்கறின்‌ செயல்களும்‌ இவை 
(போன்‌ றன வே. 


இந்த மனோதத்துவ உண்மையை அறிவதற்கு நாம்‌ 
(ஜெர்மனிக்குக்‌ கூடப்‌ போகவேண்டியதில்லை. கம்‌ காட்டி 
லேயே பராக்கலாம்‌. ஆங்கிலேயர்‌ ஆட்சியில்‌ இருக்கும்‌ 
வரை சட்டையும்‌ சட்டிக்‌ குல்லாவும்‌ போட்டுப்‌ பட்டண தி 
அிரைகளாய்ப்‌ பாண்பே௫த்‌ இரிந்தார்‌ பலர்‌, கொச்சே 

போயினும்‌ வெந்தேமாயினும்‌ வந்தே மாதரம்‌ வாயாலும்‌ 
சொல்லோம்‌ என்று அரைகுறை ஆங்கிலத்தின்‌ அடி 
யாளாய்‌ அலைந்தார்கள்‌. வெள்ளையர்கள்‌ மூட்டை கட்டிக்‌. 
கப்பலே,.றியவுடன்‌, காந்திக்குல்லா ஏந்திய தலையராய்க்‌ 
கதரைக்‌ கட்டினர்‌; இராட்டைச்‌ சுற்றினர்‌: வந்தே மாதரம்‌ 
என்று உவந்தே சொல்லினர்‌. தாய்‌ மொழித்‌ தமிழே. 
கம்மைத்‌ தடுத்தாட்கொள்ளும்‌ என்று தட்டிப்‌ பேசினர்‌, 
இத்தகைய காட்சிகளையெல்லாம்‌ கண்டு களித்தவர்க்குக்‌. 
கம்பன்‌ பாடல்களின்‌ மேற்குறித்த ஆசியம்‌ கழிபேரின்பம்‌ 
பயக்கும்‌ என்பது திண்ணம்‌, 


கோழைகளையும்‌ பயங்கொள்ளிகளையும்‌ ஈகையுறக்‌ 
காட்டி ஏளனம்‌ செய்வதில்‌ கம்பன்‌ கைதேர்ந்தவன்‌. அதற்‌ 
கேற்ற சொற்களும்‌ களியாடிக்‌ கைகோத்துக்‌ கலந்து கடு 
வரும்‌. 

அசோகவன த்தை எரியுண்ட துகல்போலச்‌ சிதைத்‌. 
துத்‌ துவைத்து விட்டான்‌ அனுமன்‌. சோலையைக்‌ காத்து - 
கின்ற தேவர்கள்‌ ௮ஞ்சி நடுங்கி அலக்கணுற்றனர்‌. சால்‌ 
கள்‌ தள்ளாட ஓடினர்‌. ஆவென்‌ றலறி அரக்கர்‌ கோனை 
அடைந்தனர்‌. இதைக்‌ கம்பன்‌ பாடுகிறான்‌: 


£ நீரிடு துகிலர்‌, அச்சம்‌ நெருப்பிடும்‌ நெஞ்சர்‌, நெக்குப்‌ 
பீரிடும்‌ உருவர்‌, தெற்றிப்‌ பிணங்கிடு தாளர்‌, பேழ்வாஸ்‌: 
மளரிடு பூச லார வுஃ4த்தனர்‌ ஓடி யுற்றார்‌-- 
பாரிடு பழுவச்‌ சோலை பாரிக்கும்‌ பருவத்‌ தேவர்‌,” 


இராவணன்‌ இங்கரர்களை அனுப்பினான்‌. இங்கரம்‌: 
வடைகள்‌ தங்கவறியாது தவிடு பொடியாயின. காவலாளர்‌ 
இராவணனிடம்‌ ஓடினர்‌. வாய்‌ குழறியது. பேச முடிய 
வில்லை. எங்கே குரங்கும்‌ கூட வந்து வீடுமோ என்று 
காலா திசையும்‌ பார்த்தார்களாம்‌. பேச நாவெழாமல்‌: 

கையாற்‌ காட்டியே கருத்தை விளக்கனெராம்‌. ஈமக்கச்‌ 
சிரிப்புவரும்‌ விதத்தில்‌ கம்பன்‌ பாடுகருன்‌: 


** விரைவி னுற்றனர்‌, விம்மினர்‌ யாதொன்றும்‌ விளம்பார்‌? 
கரத லத்தினால்‌ பட்டதும்‌ கட்டுரைக்‌ கின்றார்‌; 

.. தரையினிற்கிலர்‌, திசைதொறும்‌ நோக்கினர்‌, சலிப்பார்‌? 
அரசன்‌ மற்றவர்‌ அலக்கணே உரைத்திட அறிந்தான்‌.” 


இராவணன்‌ உண்மையைத்‌ தெரிந்து கொள்வறுன்‌ 
தன்‌ படை தோற்றதை அவைபிலிநக்தம்‌ இக்குத்‌ தேவர்‌ 
கள்‌ அறிந்தால்‌ கேலியாகுமே என்று வெட்கப்படுருன்‌. 
காணம்‌ ஒரு பக்கமும்‌ கோபம்‌ ஒரு பக்கமும்‌ அரக்களைப்‌ 
பிடுங்தெத்‌ தின்டன்றன. *நடந்தது இன்னது என்று தெரி 
யாமல்‌ சும்மா உளருதே” என்று அதட்டியவாறே மழுப்பு 
இன்றான்‌. நமக்குச்‌ சிரிப்பு வந்து விடுகிறது. 


* ஏவலி னெய்தினர்‌ இருந்த எண்டிசைத்‌ 
தேவரை நோக்கினான்‌, நாணுஞ்‌ சிந்தையான்‌ 
யாவதென்‌ றநறிந்திலிர்‌ போலு மாலென்றான்‌, 
மூவகை ன்‌ விழுங்க மூள்கின்றான்‌.”£ 


இறுதியில்‌ இந்திரசித்து நேரிற்‌ சென்று பாசத்தாற்‌ 
பிணித்து அனுமனை இராவணன்முன்‌ கொண்டுவந்து 
கிறுத்துகிறான்‌. இராவணன்‌ நீயார்‌?” என்று கேட்டிற.4்‌ஃ 
யாரிடம்‌ எப்பொழுது எவ்வாறு பேச்சுக்‌ கொடுக்க 
வேண்டும்‌ என்பதை நன்குணர்ந்த சொல்லின்‌ செல்வனாய 
அனுமன்‌ “நான்‌ வாலியின்‌ மகனான அங்கதன்‌ விடுத்த 
தாதன்‌” என்கிறான்‌. இங்கு வேண்டுமென்றே வாலி.பின்‌ 
பெயரை இழுத்து வைத்துப்‌ பேசுகிறான்‌ அனுமன்‌. குரங்கு 
தானே என்று அல.்சியமாய்ச்‌ சாய்ந்திருந்த இராவணன்‌ 
இிடுக்கட்டு கிமிர்கிறான்‌. வாலியின்‌ பெயரைக்‌ கேட்டவுடன்‌ 

அரக்கனுக்குத்‌ தேள்‌ கொட்டியது போலிருக்கிறது. தான்‌” 
மூன்‌ அவன்‌ வாலிற்‌ பிணிப்புண்டு பட்ட பாடெல்லாம்‌: 
நினைவுக்கு வருகிறது. வாலியின்‌ நிறையடிக்‌ கோல வாலின்‌: 
நிலைமையை உன்னுந்தோறும்‌ அரக்கனின்‌ நெஞ்சம்‌ பறை. 
யடிக்கிறது. 


எனினும்‌ பயத்தை வெளிக்காட்டாமல்‌ ஓர்‌ அசட்டுச்‌. 
சிரிப்பை வரவழைத்தக்கொண்டு *வன்றிறலாய வாலி: 
வலியன்கொல்‌? அரசின்‌ வாழ்க்கை நன்றுகொல்‌?” என்று: 
வாலி தனக்கு நிரம்ப வேண்டியவன்‌ போலக்‌ கேட்கிறான்‌. 
அச்சத்தை அரக்கன்‌ அகத்தே அமுக்க முயல்வது அனு: 
மனுக்குச்‌ சிரிப்பை மூட்டுகிறது. ஈமக்குமே சிரிப்பு வரு 
இறது. இந்த இடத்தில்‌ அனுமன்‌ இராவணனை எள்ளி: 
நகையாடிப்‌ பேசுகின்ற பேச்சு குத்தலாகவும்‌ ககைச்சுவை 
விளைப்பதாகவும்‌ அமைகிறது. அஞ்சாததுபோல்‌ நடித்த. 
அரக்கனை அவன்‌ உள்ளம்‌ அஞ்சுவது கண்டு “அஞ்சாதே. 
அரக்கா!/” என்று அனுமன்‌ வாய்‌ திறந்தவுடன்‌ காம்‌ கொல்‌ 
லென்று ரித்து விடுகிறோம்‌. பயந்து நடுங்கும்‌ கோழை: 
ஒருவனைத்‌ தட்டிக்‌ கொடுத்து, பயப்படாதே” என்று 
சொல்வதுபோல்‌ அனுமன்‌ இராவணனுக்குச்‌ சொல்றான்‌. 
மூவுலகையும்‌ வென்ற பொல்லா அரக்கனைச்‌ சொல்லால்‌. 
மடக்கிச்‌ டச்‌ சடப்‌ பேசவல்லார்‌ அனுமனையன்றி வேறு 
யாரே உள்ளார்‌? “அஞ்சாதே அரக்கா/ வாலி வானுலகம்‌ 
யுகுந்துவிட்டான்‌' என்கிறான்‌ அனுமன்‌. ஐயோ! வானுலகம்‌ 
புகுந்துவிட்டால்‌ என்ன? மீண்டும்‌ தன்மீது கோபித்துத்‌: 
திரும்பிவிட்டால்‌ என்ன செய்வது என்று அரக்களுக்குமப்‌ 
பயம்‌ இருக்குமே. அதையும்‌ தீர்த்துவைக்கிறான்‌ அனுமன்‌. 
“வெஞ்சின வாலி மீளான்‌” என்கிறான்‌. இராவணனுக்கு. 
வாலியைப்‌ பற்றி அவ்வளவு பயம்‌ இல்லை. அவன்‌ வாலைப்‌: 
பற்றித்தான்‌ கவலை. வாலி வானுலகம்‌ போய்‌ இருக்கலாம்‌. 
அனால்‌ அவன்‌ வால்‌ மண்ணுலகில்‌ வைக்கப்பட்டி ருந்தால்‌. 

என்ன செய்வது? அது வந்து நலிவுறுத்துமோ என்று 
அவன்‌ தளரலாம்‌ அல்லவா? அல்லது வாலி மீளாது 
போயினும்‌ அவன்‌ வால்‌ மீண்டுவிட்டால்‌ என்ன செய்வது 
என்று இராவணன்‌ ஏங்கலாம்‌ அல்லவா? அந்த ஏக்கத்தை 
யும்‌ தீர்த்து வைக்கிறான்‌ அனுமன்‌. *வாலும்‌ போய்‌ விளந்த 
தன்றே.” வால்‌ செத்தே போய்விட்டது. இனி வராது 
என்று தைரிய மூட்டுவதுபோல்‌ இகழ்ச்சி ததம்ப நகைக்கு 
இரையாக்குகிறான்‌ இராவணனை. இப்பொழுது முழுப்‌ 
பாடலையும்‌ பார்ப்போம்‌. 


** அஞ்சலை அரக்க! பார்விட்‌ டந்தா மடைந்தா னன்றே 
வெஞ்சின வாலி, மீளான்‌, வாலும்போய்‌ விளிந்த தன்றே 
அஞ்சன மேனி யான்தன்‌ அடுகணை யொன்றால்‌ மாழ்கித்‌ 
துஞ்சினன்‌; எங்கள்‌ வேந்தன்‌ சூரியன்‌ தோன்றல்‌ ௬ இ 

என்றான்‌.” 
கம்பனுடைய இராமாயணத்தில்‌ இப்பாடல்‌ நகைச்‌ 
சுவைக்கே ஒரு மகுடமாகத்‌ திகழ்கிறது, வாலும்‌ போய்‌ 
விளிக்கது என்பது இப்பாடலின்‌ உயிரான பகுதி. விளிந்த 
வாலினின்று நெளிந்தெழுகன்ற நகையின்‌ இன்சுவை 
சொல்லும்‌ தரத்ததன்று. அனுமன்‌ இங்கு இராவணனைச்‌ 
சொல்லாலேயே கொன்று வீடுகிறான்‌. ஆயினும்‌ அவ்வரக்‌ 
கன்‌ சாகாதிருந்தான்‌, பின்னால்‌ இராமன்‌ வில்லாலே கொல்‌ 
வதற்கு இராவணன்‌ அச்சத்தை அகற்றுவதுபோல்‌ 
அனுமன்‌ அவன்‌ கொச்சைத்‌ தனத்தையும்‌ கோழைப்‌ புத்தி 
யையும்‌ ஈகையுற வைத்து காணச்‌ செய்கிருன்‌. இராவணன்‌ 
திகைக்கிறுன்‌. நாம்‌ ஈகைக்கிறம்‌. 


இதுபோல்‌ இராமாயண நூல்‌ நெடுகிலும்‌ நகைச்சுவை 
மின்‌ வெட்டுப்போல்‌ மிளிரும்படி அற்புதமாக அமைத்துக்‌ 
கம்பன்‌ ஈம்மைக்‌ களிக்கச்‌ செய்துள்ளான்‌. சூர்ப்பணகைப்‌ 
படலத்தில்‌ தொட்ட தொட்ட இடமெல்லாம்‌ ஆசியச்‌ சுவை 

யமுதம்‌ அலை$மாதப்‌ பொங்கியெழுந்து நம்மைப்‌ பூரித்‌ 
தாட்டா நிற்கும்‌, அவ்வாறு பாத்திரங்களின்‌ குணடூத்திரங்‌ 
களுக்கு இயன்றவாழு, இயல்புக்கு மாறுபடாமலும்‌, இழி 
சனர்‌ கையாளும்‌ இகழ்ச்சிக்குரிய கேலிக்கூத்தாக 
விடாமலும்‌, உயர்நிலை பிறழாமல்‌ நகைச்சுவை யமைத்துப்‌ 
பாடவல்லவர்‌ மிஈச்‌ சிலமீரயாவர்‌. அவர்களுள்‌ கம்பன்‌ 
மிகச்‌ சிறந்தவன்‌ ஆவான்‌, கற்போர்‌ கற்கும்‌ முறையிலே 
கற்றுல்கான்‌ கம்பனின்‌ நகைச்சுவை இனிது புலனாூக்‌ 
களிப்பூட்டும்‌. 


வீரச்‌ ௬வை 


பாரத நாட்டு இரு கண்கள்‌ எனப்‌ போற்றத்‌ 
தகுவன இராமாயணமும்‌ மகாபாரதமும்‌. அவ்வீரு இதி 
காசங்களும்‌ சிறந்த காவியங்கள்‌. அவற்றில்‌ ஒன்பான்‌ 
சுவைகளும்‌ ஊறித்‌ ததும்புன்றன. அவற்றுள்ளும்‌ வீரச்‌ 
சுவை வீறிட்டு மேலெழுகன்றது. எனெனில்‌ அவ்விரு 
இலக்யெ நூல்களும்‌ பயங்கரமான மிகப்‌ பெரிய போர்‌ 
களின்‌ வரலாற்றைக்‌ கூறுன்றன. இராம இராவணப்‌ 
போர்‌ பதினெட்டு மாதங்களும்‌ மகாபாரதப்‌ போர்‌ பதி 
னெட்டு நாட்களும்‌ நடந்துள்ளன. அவற்றில்‌ காம்‌ பல 
வீரச்‌ செயல்களைக்‌ காண்கி 3றும்‌. ஆனால்‌, வீரச்‌ சுவையில்‌ 
மிகச்‌ சிறந்தது இராமாயணமா? பாரதமா? என்பதே இப்‌ 
பொழுதுள்ள கேள்வி. 


[இராமாயணத்திலும்‌, மற்றும்‌ இராமனைப்பற்றிப்‌ 
பேசும்‌ பல நூல்களிலும்‌ இராமனை வீரன்‌ என்று பாராட்‌ 
கீ கூறப்படுவது இங்க நோக்கத்தக்கதாகும்‌. இராமனுக்‌ 
குள்ள பல பெயர்களுள்‌ **மகாவீரன்‌'' என்பதும்‌ ஒன்று. 
**மகா வீர சரிதம்‌” என்றே பெயர்‌ கொடுத்து இராமனைப்‌ 
பற்றி ஒரு நாடகத்தை வடமொழியில்‌ பவபூதி என்பவர்‌ 
எழுதியுள்ளார்‌. இராமன்‌ “வீர ராகவன்‌””என்றும்‌ அழைக்‌ 
கப்படுவான்‌. தேூகர்‌ செய்த ரழுவீரகத்பம்‌ “ஐ.ப ஐ.ய மகா 
வீர” என்றே தொடங்குகிறது? ஆழ்வார்களும்‌ இராமனது 

வீரச்‌ செயல்களை விளம்பி விளம்பி வீரனே என்று விளிக்‌ 
இன்றனர்‌. “இலங்கை மன்ன&ைந்‌ தொடைந்து பைந்தலை 
நிலத்துகக்‌ கலங்க வன்று சென்று கொன்று வென்‌ றி 
கொண்ட வீரனே”” என்றும்‌, “மாறுசெய்த வாளரக்கன்‌ 
காளுலப்ப அன்‌ றிலங்கை நீறுசெய்து சென்று கொன்று 
டென்றி கொண்ட வீரனார்‌” என்று முள்ள திருச்சந்த 
விருத்தம்‌ முதலிய பாசுரங்களில்‌ காணலாம்‌. 


இங்ஙனம்‌ ஆரியர்களும்‌ ஆழ்வார்களும்‌ போற்றுவது 
ஒருபுறமிருக்க, இராமனது கடும்‌ பகைவனாகிய அரக்கன்‌ 
இராவணனே இராமனது வீரத்தைச்‌ சொல்லிச்‌ சொல்லி 
வெருவுகிறுன்‌. *தீயினுங்‌ கொடிய இச்சேவகச்‌ செய்கை 
கண்டால்‌ காயெனத்‌ தகுதுமென்றே காமனும்‌ நாமுமெல்‌ 
லாம்‌” என்றும்‌, “பல்லலங்காரப்‌. பண்பே காகுத்தன்‌ 
பகழிமாதோ” என்றும்‌, “நாசம்‌ வந்‌ துற்ற காலை நல்ல 
தோர்‌ பகையும்‌ பெற்றேன்‌” என்றும்‌ பலவாறு இரா 
வணன்‌ பாராட்டுகின்றுன்‌. ஆயினும்‌, எரினவுண்மை 
தெரிந்ததில்லை'' என்றும்‌ ஏத்துகன்றான்‌. பகையுளும்‌ பண்‌ 
புடை யவன்‌ தர்ம வீரனான இராமன்‌. 


இராமனை வேண்டித்‌ தசரசனிடம்‌ சென்ற விசுவா 
மித்திரன்‌ “அஹம்‌ வேத்மி மஹாத்மாஈம்‌ ராமம்‌ ஸத்ய 
பராக்‌ ரமம்‌'” என்று கூறினான்‌. இதில்‌ ஸத்யபராக்ரமம்‌ 
என்பதற்கு, “எதிரியின்‌ சோர்வு பார்த்து அவனை வதைதீ 
இடாமல்‌ ஆந்தனையும்‌ அவனை வாழவிடுத்து, அது கை 
கூடாவிடில்‌ கடைசியாகக்‌ கொள்றொழிப்பதே ஸத்ய பராக்‌ 
சமம்‌” என்று விளக்கம்‌ கூறுவர்‌, 


மகாபாரதத்தில்‌ பெரும்படைத்‌ தலைவர்களும்‌ வீராக 
ளாம்‌ வந்து போவது உண்மையே. வீடுமன்‌, துரோணன்‌, 
கர்ணன்‌, துரியோதனன்‌, வீமன்‌, அருச்சுனன்‌ முதலியோர்‌ 

பெரும்‌ போர்வீரர்களாய்‌ விளங்கினார்கள்‌ என்பதில்‌ ஐய 
மில்லை. ஆயினும்‌ பாரதப்போர்‌ குழப்பம்‌ மிகுந்த ஒரு. 
குடும்பச்‌ சண்டையாகவே தோன்றுன்றது, வீடுமன்‌ 
கெளரவர்‌ படைக்கு த்‌ தலைமை தாங்கனாலும்‌ பாண்டவர் பக்‌ 
கமே பரிவு காட்டினான்‌. ௮௨உன்‌ முதுமையால்‌ தளர்க்தவ 
னும்‌ ஆவான்‌, துரோணன்‌ குரு என்ற முறையில்‌ வில்வித்‌ 

தையில்‌ 9றந்தவனாய்‌ விளங்கனும்‌, பிறப்பிலே அந்தண 
 னாகையால்‌, வீரத்திற்கு எங்கே போவான்‌? தன்‌ மகன்‌ மீது ' 
கொண்ட அன்பே அவனுக்கு அவல , நிலையை ௮ஃட 
வித்தது. தருமன்‌ வாய்மை தவரறுதவனாய்‌ இருந்தும்‌, 
திரோணனைத்‌ இர்த்துக்கட்டுவதற்காக “அஸ்வத்தாமா 
ஹதகா குஞ்சாகா'” என்று ஓர்‌ உண்மையைத்‌ தமை 
பயக்கச்‌ சொல்லவும்‌, துரோணன்‌ வில்லைக்‌ கீழே போட்டு 
விட்டான்‌. தருமனும்‌ தருமத்தைச்‌ சிதைத்துவிட்டான்‌.. 
கர்ணனுக்கு மட்டுக்கு மிஞ்செய செருக்கும்‌ குருசாபமும்‌ 
சேர்ந்து அவன்‌ வீரத்தைக்‌ குலைத்துவிட்டன. கொடை 
மடமும்‌ கூடி. அவனைக்‌ கொன்றது. அறங்கூறுது அல்லவை: 
செய்யும்‌ துரியனின்‌ வீரத்தை அவன்‌ பாவமே பதங்குலையச்‌ 
செய்தது. வீமனோ உடல்வலியைப்‌ பெருக்கிக்‌ கொண்ட. 
ஒரு முழு மூரடன்‌. உருப்படியாக ஓரு போரை நடத்தி 
வெற்றி காணும்‌ மிடுக்கும்‌ வீரமும்‌ அவனிடம்‌ விஜய 
வில்லை. காண்டிபனோ போரை வேண்டாதவன்‌, போரின்‌ 
வேதனையைக்‌ சதையின்‌ போதனையால்‌ ஒரு சாதனையாகக்‌ 
கொண்டு சோதனை , நடத்தினான்‌. உற்றார்‌ உறவினரி' 
டையே அவன்‌ வீரம்‌ நன்கு செழித்து விளங்கவில்லை. 
கஇருட்டினனே மிரட்டியும்‌ மருட்டியும்‌ போர்க்களத்தில்‌ 
அவன்‌ தேர்ச்சக்கரங்களை உருட்டினான்‌. கண்ணனுடைய 
கைப்பாவையாக அருச்சுனன்‌ ஆடினானே ஓழிய, இயல்‌ 
பாக யாதொரு வீர உணர்ச்சியும்‌ அவனிடம்‌ எழக்காணோம்‌. 
அபிமன்னனும்‌ சிறந்த வீரன்தான்‌. ஆயினும்‌ அவனுக்கு 


6 


எதிரியின்‌ வியூகங்களைப்‌ பிளந்து உள்ளே செல்லத்‌ தெரிந்‌ 
தீதேயல்லாமல்‌, வெளியே வெற்றியுடன்‌ மீளக்‌ கற்ரு 
னில்லை. அதலால்‌ அவன்‌ வீரமும்‌ சிறக்காது போயிற்று. 
இறுதியில்‌ வீமன்‌ கதையையும்‌ விசயன்‌ வில்லையும்‌ கையில்‌ 
அடுக்கவும்‌ ஆற்றல்‌ இன்றி மெலிவாராயினர்‌ கண்ணனு 
டைய வஞ்சனைச்‌ செயல்களும்‌, அறத்திற்குப்‌ புறம்பான 
அழிவுச்‌ சூழ்ச்சிகளும்‌ அனைவர்‌ வீரத்தையும்‌ புகலாக 
அடித்துப்‌ போக்கிவிட்டன. பாரதப்‌ போரில்‌ அறத்திற்கு 
இடமே இல்லாது போய்விட்டது. ஆதலால்‌ வீரமும்‌ 
வீணாலவிட்டது. வீரத்‌திற்குப்‌ பதிலாகப்‌ பொய்யும்‌, சூதும்‌, 
குழ்ச்சியும்‌, மோசடிகளுமே முதன்மை பெறுகின்‌ றன. 
கெளரவர்‌ பக்கம்‌ கர்ணனையும்‌ பாண்டவர்‌ பக்கம்‌ 
அருச்சுனனையும்‌ சிறந்த போர்வீரர்சளாகக்‌ கூறலாம்‌ அவ்‌ 
விருவரிடையே இறுதிப்போர்‌ நிகழ்ந்தது. அப்பொழுது 
கர்ணன்‌ தேர்ச்சக்கரம்‌ மண்ணில்‌ பதிந்து எக்க கொண் 
டது. தேர்‌ ஓடவில்லை. கர்ணனுக்கும்‌ கைகால்‌ ஓடவில்லை 
கையில்‌ யாதொரு படையும்‌ இன்றி அவன்‌ கீழே இறங்கச்‌ 
சக்கரத்தைத்‌ தூக்க முயன்றான்‌. அவ்வமயம்‌ அறம்‌ கருதித்‌ 
தன்னை அடிச்கலாகாது என்று அருச்சுனனைப்‌ பன்முறை 
'வேண்டி உயிருக்கு இரங்கினான்‌. அவன்‌ பரிதாப நிலையைப்‌ 
பார்த்துப்‌ பார்த்தனும்‌ தயங்கனான்‌. அப்பொழுது கண்‌ 
ணன்‌ குறுக்கிட்டு, **கர்ணா/ இப்பொழுது அறம்‌ அறம்‌ 
என்று அலறுகிருயே, பாண்டவரைக்‌ காட்டுக்குத்‌ துரத்‌ இய 
போதும்‌, பாஞ்சாலியைத்‌ துல்‌ உரிந்த போதும்‌, பாலன்‌ 
அபிமன்னனைப்‌ பலர்‌ கூடிப்‌ படுத்த போதும்‌ உன்‌ ௮ 
வுணர்ச்டி எங்கே போயிற்று? அருச்சுனா/ இவனை விடாது 
கொல்‌” என்று றினன்‌. அருச்சுனனும்‌ அம்பு மாரி 
(பொழிந்து தரையில்‌ தள்ளாடிய கர்ணன்‌ தலையைத்‌ துண்‌ 
_ மு.த்துவிட்டான்‌. அதைப்‌ படிக்கும்‌ நாம்‌ இதுவும்‌ ஒரு 
வீரமா? என்று வருந்துகிறோம்‌. போரில்‌ மயிர்‌ குலைந்தோ 


65 


ஊனையும்‌, பெண்பெயரோனையும்‌, ஓத்த படை எடாதோ 
னையும்‌, புறங்கொடுத்தோனையும்‌, உயிர்ப்‌ பிச்சை கேட்டு 
இரக்தோனையும்‌ கொல்லாது விடுதல்‌ வீரத்தின்‌ அறமுறை: 
யாகும்‌. பகைவன்‌ மேற்கண்ணோடாத செய்யும்‌ மறம்‌ 
ஆண்மைமிக்க வீரம்தான்‌. ஆனால்‌ அப்பகைவர்க்கு ஒரு: 
தாழ்வு வந்து சோர்ந்த இடத்து, அத்தாழ்வு நீங்க ஒரு. 
வாய்ப்புக்‌ கொடுப்பது வீரத்தின்‌ கூர்மையாகும்‌. 
“பேராண்மை என்ப தறுகண்‌ ஒன்றுற்றக்கால்‌: 
ஊைராாண்மை மற்றதன்‌ எல்கு.” என்பது திருக்குறள்‌. 
இதற்குச்‌ சிறந்த எடுத்துக்காட்டாக விளங்கினவன்‌ ராமன்‌. 
மூதல்‌ நாட்‌ போரில்‌, தன்‌ படைக?ெல்லாம்‌ அழிந்து,. 
படைக்‌ கலங்களெல்லாம்‌ ஒழிந்து வெறுங்கையனாய்‌, ஆலம்‌ 
விழுதுபோல்‌ இருபது சைகளையும்‌ தொங்கவிட்டுப்‌ பத்துத்‌. 
தலைகளையும்‌ இறங்கவிட்டு இராவணன்‌ நின்றபோது, 
இராமன்‌ ஓ?3ர அம்பினால்‌ தன்‌ தேவியைப்‌ பிரித்த டாவி: 
யின்‌ ஆவியைப்‌ போக்கியிருகீகலாம்‌. ஆனால்‌ இராமன்‌ 
என்ன செய்தான்‌ ?'” இன்று போய்‌ காளை நின்‌ தாணை 
யோடு வா'” என விடுத்தான்‌. வீரத்தின்‌ கூர்மையை நாம்‌. 
இங்கே காண்‌ இரும்‌. 


இராமன்‌ நடத்திய வீரப்போர்களில்‌ சிறப்பாக கரன்‌” 
வதையையும்‌ மூலபல வதையையும்‌ கூறலாம்‌. இராமன்‌ 
ஒருவனாகவே கினறு; கறங்குபோற்‌ சாரிகை திரிந்து, கணக 
இலா இராமர்களாகத்‌ தோன்றிக்‌ களம்‌ முழுதும்‌ தானே 
யாய்‌ வெள்ளமாய்‌ வந்த அரக்கரின்‌ உயிரைக்‌ கொள்ளை: 
கொண்டு வீராதி வீரனாய்‌ விற்போர்‌ நிகழ்த்தினான்‌. 


இராமனைப்‌ போல்‌ இலக்குவனும்‌ ஓர்‌ ஒப்பற்ற வீரன்‌. 
அடைக்கலப்‌ பொருளாகிய வீடணன்‌ உயிரைக்‌ காப்பதற்‌: 
காக, அவனைக்‌ குறித்து வந்த இராவணனது தப்பாத 
வேற்‌ படையைத்‌ தானே தன்‌ மார்பில்‌ ஏற்று உயிர்‌ 
கொடுத்த இரன்‌. விழித்த சண்‌ வேல்கொண்டெறிய. 
அழித்திமைப்பின்‌, ஒட்டன்றோ வன்கணவர்க்கு'” என்ற 
குறள்ன்படி நடந்த சூரன்‌. இத்தகைய வீரரை மகாபார 
தத்திற்‌ காண முடியாது. ஆதலால்‌ வீரச்‌ சுவையில்‌ மிகச்‌: 
சிறந்தது இராமாயணமே யாகும்‌. 


சித்திரத்‌ தாமரை 


மனத்தை உருக்கும்‌ நிகழ்ச்சிகள்‌ நிறைந்த இராமா 
பணக்‌ காவியத்தில்‌, இராமன்‌ முடி.துறந்து காடு நோக்கப்‌ 
பூறப்படும்‌ இடம்‌ ஈம்‌ உள்ளத்தைக்‌ கொள்ளை கொள்ளும்‌ 
உச்சஙிலைக்‌ கட்டமாகும்‌. அதற்குக்‌ காரணமாய்‌ இருக்‌ 
தவள்‌ கைகேயி, இராமன்‌ அவளிடம்‌ பெற்ற தாயினும்‌ 
பேரன்பு கொண்டிருந்தான்‌. தான்‌ வளர்த்த கிளிக்கு யார்‌ 
பெயர்‌ இ$வது என்று எதை கேட்டபொழுது, *அன்னை 
கைகேயியின்‌ பெயரையே அமைத்திடுக” என்று இராமன்‌ 
கூறினான்‌. கோசலை இராமனைப்‌ பெற்றதைத்‌ தவிர, 
அவனை வளர்க்கத்‌ தவம்‌ செய்தவள்‌ கைகேயியே யாவான்‌. 
பரதனைவிட இராமனையே தன்‌ அன்பிற்‌ றந்த மகனாகக்‌ 
கருதி யிருந்தவள்‌ கைகேயி. *இராமனைப்‌ பெற்ற எனக்கு 
இடரும்‌ உண்டோ?' என்று பூரித்து இன்பத்தில்‌ திளைத்து 
வந்தாள்‌. இராமனுக்கு நாளை முடிசூட்டு விழா என்று 
கூனி சொன்னதும்‌ யாதொரு வேறுபாடும்‌ அறியாத அவள்‌ 
.தூரய மனம்‌ மிக்க மூழ்ச்சி அடைந்தது. உடனே விலை 
யுயர்ந்த ஒரு மணி மாலையை எடுத்துப்‌ பரிசளித்தாள்‌. அத்‌ 
தகைய கைகேயியின்‌ மனத்தைக்‌ கூனி மாற்றினாள்‌. தன்‌ 
மாற்றுளான கோசலை பால்‌ உண்டான அழுக்காறு 
'இராமன்மீது கொண்டிருந்த அன்பையும்‌ அழுங்கச்‌ 
செய்தது. அவள்‌ அறிவையும்‌ மழுங்கச்‌ செய்தது, அன்‌ மிரவு 

தசரதனிடம்‌ இரண்டு வரங்களைக்‌ கவர்ந்தாள்‌. அவற்றைத்‌ 
இெதரிவிக்க மறுகாட்‌ காலை இராமனைக்‌ தன்னிடம்‌ அழைத்‌ 
தாள்‌. 


தாய்‌ என நினைத்து வந்த இராமன்‌ முன்னே ௨யிருண்‌ 
ணும்‌ காலன் போல்‌, உள்ளத்து இரக்கமே இன்றித்‌ தமிய 
ளாய்கீ்‌ கைகேயி வந்தாள்‌, அன்னைமுன்‌ எவ்வாறு 
பணிந்து இராமன்‌ மரியாதை காட்டினான்‌ என்பதைக்‌ 
கம்பர்‌ பாடுகிறார்‌? 


*6 வந்தவள்‌ தன்னைச்‌ சென்னி மண்ணுற வணங்கி வாசச்‌ 
சிந்தப்‌ பவழச்‌ செவ்வாய்‌ செங்கையிற்‌ புதைத்து 
மற்றைச்‌ 
சுந்தரத்‌ தடக்கை தானை மடக்குறத்‌ துவண்டு நின்றான்‌ 
அந்திவந்‌ தடைந்த தாயைக்‌ கண்டஆன்‌ கன்றின்‌ 
அன்னான்‌” 
தாயிடத்து மகன்‌ எவ்வாறு பணிவும்‌ பரிவும்‌ காட்ட 
ேவேண்டும்‌ என்பதை இந்தச்‌ செய்யுள்‌ ஓர்‌ எமிலோவியமாக 
அமைத்துத்‌ தருகிறது. 


பசுவிடத்துக்‌ கன்றுபோற்‌ பரிவு காட்டிய இராம 
னிடம்‌ தன்‌ கருத்தைக்‌ கைகேயியால்‌ உடனே சொல்ல 
முடியவில்லை. *உன்‌ தந்‌ ஒன்று சொல்லு படி ஏவினார்‌,” 
என்று தயங்கவே பேசுகிறாள்‌. தானே வேண்டிய வரங்கள்‌ 
என்று சொல்லவும்‌ கூசுகிருள்‌. அதைக்‌ கேட்ட இராமன்‌ 
பேருவகையனாூப்‌ புன்னகை பூத்து, “தந்தையின்‌ ஏவலைத்‌ 
தாயாயெ நீரே திருவாய்‌ மலர்ந்தருஞவதானால்‌ என்னைவிடப்‌ 
பாகியெசாலி வேறு யார்‌? பிறவிப்‌ பயனை இன்மே பெற்ற 
வனாவேன்‌. தந்தையும்‌ தாயும்‌ நீரே. தாயே அருளுக. 
இப்பொழுதே செய்து முடிக்கிறேன்‌” என்று கூறுகிருன்‌ 
அப்பொழுது ஈம்‌ உடல்‌ சிலிர்க்கிறது. என்ன குணசாவி! 

என்ன அன்பு! அந்த அன்னை இந்த மகனுக்கு ஒரு தங்‌ 
கேனும்‌ கருத முடியுமா? கருதலாமா? அவள்‌ அவ்விதம்‌ 
செய்யின்‌ நாம்‌ அதைப்‌ பொறுக்க முடியுமா? அந்நிலையே 
கெட்டோம்‌ என்று அலறித்‌ துடித்து விழுவோம்‌ அல்லவா? 
அந்த நிலைக்கு ஈம்மைக்‌ கொண்டு வந்து விடுகிறது கம்பரின்‌ 
தெய்வீகப்‌ பாடல்‌. தான்‌ சொல்லியபடி. கேட்க இராமன்‌ 
தயாராக இருக்கிறான்‌ என்பதைத்‌ தெரிந்து கொண்ட 
கைகேயி பின்வருமாறு தெரிவிக்கிறாள்‌. 


66 ஆழிசூழ்‌ உலகம்‌ எல்லாம்‌ பரதனே யாள நீபோய்த்‌ 


தாழிருஞ்‌ சடைகள்‌ தாங்கித்‌ தாங்கருந்‌ தவமேற்‌ 
கொண்டு 


பூழிவெங்‌ கானம்‌ நண்ணிப்‌ புண்ணியத்‌ துறைகள்‌ ஆடி 
'ஏழிரண்‌ டாண்டின்‌ வாவென்று ஏவினன்‌ அரசன்‌ ன 
என்றாள்‌. 

இது எல்லோருக்கும்‌ தெரிந்த பாடல்தான்‌. ஆனால்‌ 
இதன்‌ நயங்களையெல்லாம்‌ தெரிவதற்குக்‌ கைகேயி 
எவ்வாறு கூறியிருப்பாளோா அவ்வாறே, கூட்டும்‌ இடத்‌ - 
இல்‌ கூட்டியும்‌ நீட்டும்‌ இடத்தில்‌ நீட்டியும்‌, இழுக்கும்‌ 
இடத்தில்‌ இழுத்தும்‌ குறைக்கும்‌ இடத்தில்‌ குறைத்தும்‌, 
அசைத்தும்‌, இசைத்தும்‌, அழுத்தியும்‌ பாடிப்‌ பார்க்க. 
வேண்டும்‌. சிலர்‌ நீண்ட காலத்துக்கு இடையே நடக்கும்‌ 
நிகழ்ச்சிகளை, வேகமாய்ச்‌ சொற்களை உச்சரிப்பதன்‌ மூலம்‌: 
அண்மையில்‌ நடப்பது போன்ற உணர்ச்சியை ஈமக்கு. 
ஊட்டி விடுவார்கள்‌. சருங்கெய காலத்தில்‌ நடக்கும்‌ செயல்‌ 
௧௯ நீட்டி யிழுத்துச்‌ சொல்லி மிகத்‌ தொலைவுக்குக்‌ 
கொண்டுபோய்‌ விடுவார்கள்‌. ஒரு மாற்றாந்தாய்‌ இருக்‌ 
தாள்‌. அவள்‌ தன்‌ குழந்தையை வாரத்துக்கு இருமுறை: 
எண்ணெய்‌ தேய்த்துக்‌ குளிப்பாட்டுவாள்‌. தன்‌ மூத்தாள்‌ 
குழந்தைக்கு ஆண்டுக்கு ஒருமறைகூட எண்ணெய்‌ 
காட்டுவது கடினம்‌. பக்கத்திலுள்ளவர்கள்‌ குறைகூறத்‌ 

தொடங்கினர்‌, அதற்குச்‌ சலித்துக்கொண்ட ௮க்கொடிய 
வள்‌, பின்வருமாறு சமாதானம்‌ கூறுவாள்‌. "என்‌ குழந்தை 
யைச்‌ சனியோஒட சனி, புதனோஓட புதன்தான்‌ குளிப்‌ 
பாட்டுகயேன்‌. என்‌ சக்களத்தி பிள்ளையைத்‌ திவளிக்குத்‌ 
இவளி) இவளிக்குத்‌ தவளி முழுக்‌ காட்டுகிறேன்‌. அப்படி 
யிருந்தும்‌ ஊரார்‌ என்னைக்‌ குறை கூறுகிறார்களே” என்று 
அங்கலாய்த்துக்‌ கொள்வாள்‌. இங்கே, சனியும்‌ புதனும்‌ 
ஆண்டுக்கு ஒருமூறை வருவனபோல்‌ நீட்டி இழுத்துப்‌ 
பேசுவாள்‌. தீபாவளி என்று நெடில்‌. எழுத்துக்களில்‌ 
கூறினால்‌ நீண்டு தோன்‌. றுமோ என்று ௮ஞ்சி அதைத்‌ 
திவளி என்று குறுக்கி, அடுத்தடுத்துக்‌ துரிதகதியில்‌ திருப்‌ 
பிச்‌ சொல்லி, வாரத்துக்கு இருமுறை இபோாவளி வருவது 
போல்‌ பேசுவாள்‌. இது பேச்சுத்‌ திறமையிலுள்ள ஒரு 
சாமர்த்தியம்‌. அவ்வாறு கைகேயியும்‌ இங்கு பேசக்‌ 
காணலாம்‌. 


இராச்சியம்‌ முழுவதும்‌ பரதனுக்கு உரித்தாகவிட்டது 
என்று சொன்னால்‌, அந்தப்‌ பேறு தனக்குக்‌ கிடைக்க 
வில்லையே என இராமன்‌ வருந்தக்‌ கூடாதல்லவா? 
அதற்காக, ஒருவருக்கும்‌ வராத ஒரு பெரும்‌ துன்பம்‌ பரத 
ணுக்கு வந்துவிட்டதுபோல்‌ பேசுகிறுள்‌ கைகேயி. 
தனியாகவே தாங்கி ஆளும்படியான துன்பம்‌ பரதனுக்கு 
நேர்ந்துவிட்டது என்பது போல, (பரதனே ஆஅள' எனறு 
நீட்டுகிறுள்‌. ஆள்வது துன்பம்‌ என்பதை *ஆஅழி 
சூ௨ழ்‌ உலகம்‌” என இழுத்துக்‌ காட்டுகிறாள்‌: இவ்வாறு 
துன்பம்‌ தொனிக்கப்‌ பேசியவள்‌ மேற்கொண்டு இன்பம்‌ 
தொனிக்க இனிக்கப்‌ பேசுவதைக்‌ காணலாம்‌. இராமனுக்கு 
நேரும்‌ இன்னலை இன்பம்போல்‌ காட்டுகிறாள்‌. இராமன்‌ 
அந்தத்‌ துன்பத்தினின்றும்‌ விடுபட்டான்‌ என்பதை, 
“நீபோய்‌” என்கிறாள்‌. ஒருவருக்கும்‌ இடைக்காத தவம்‌ 
இராமனுக்குக்‌ கிடைத்திருக்கிறது என்பதை, “தாழ்‌ இரும்‌ 

சடைகள்‌ தாங்கித்‌ தாங்கரும்‌ தவமேற்‌ கொண்டு” என்‌ 
கிறாள்‌. பொன்‌ மகுடம்‌ தாங்குவதைவிடத்‌ தாழ்ந்த பெரிய 
சடைகளைத்‌ தாங்குவதும்‌, அரிமணை மேற்கொள்வதைவிடத்‌ 
தவம்‌ மேற்கொள்வதும்‌ இன்பம்‌ போலப்‌ பசப்புகிறுள்‌. 
இராமன்‌ போகவேண்டிய இடம்‌ மிக நல்லதாம்‌. பட்டு 
மணல்‌ பரப்பி விட்டதுபோல்‌ மெத்தென்றிருக்கும்‌ விரும்‌ 
பத்தகீக காடு என்று இராமன்‌ நினைக்க வேண்டுமாம்‌. 
அதற்காக, (பூமிவெம்‌ கானம்‌ நண்ணி' என்கிறுள்‌. அங்கே 
அவனுக்குப்‌ புண்ணியம்‌ காத்துக்‌ கொண்டிருக்கிறதாம்‌. 
நீராடுவதற்குப்‌ புனிதமான ஆறுகள்‌, நீர்‌ நிலைகள்‌ எல்லாம்‌ 
உண்டாம்‌. மனம்‌ போலக்‌ குளித்து விளையாடி மூழலாம்‌. 
புண்ணியத்‌ துறைகள்‌ ஆடி” என்கிறாள்‌. இவ்வாறு 
எத்தனை நாளைக்கு? பதினான்கு அண்டு என்றுல்‌ பையன்‌ 
ஒருவேளை பயந்து விடுவானோ என்று, “ஏழ்‌ இரண்டு 
ஆண்டு எனச்‌ சுருங்க காலம்போல்‌ காட்டுகிறாள்‌. 
இவ்வளவும்‌ தந்‌ைத கூறினார்‌ என்றால்‌, அப்பா தானே 
என்று மகன்‌ அசட்டை செய்யலாகாதே எனக்‌ ௧௬இ 
*ஏவினன்‌ அரசன்‌' என்றாள்‌. அரசன்‌ என்பதை அழுத்திச்‌ 
சொன்னாள்‌. அவன்‌ கட்டளை மீறலாகாது என்பது 
தோன்ற. இவ்விதம்‌ மேலே குறித்த பாடல்ப்‌ பாடிப்‌ பார்த்‌ 
தால்‌ இத்தனை நயமும்‌ இனிது சிறக்கக்‌ காணலாம்‌. அன்பே 
உருவான தூமொழி மடமானான கைகேயி ஓர்‌ இராப்பொழு 
அக்குள்‌ இத்துணை ஈயவஞ்சகியாக மாறிவிட்டதைக்‌ காண 
நம்‌ உள்ளம்‌ துணுக்கம்‌ எய்துகிறது. 

ஆனால்‌, துணுக்கம்‌ எய்திலன்‌ இராமன்‌, அவன்‌ 
தங்கக்‌ கம்பி போன்றவன்‌. அவனது சிரித்த முகம்‌ தாய்‌ 
மொழிகந்ததைக்‌ கேட்டதும்‌ மும்மடங்கு மேலும்‌ மலர்ந்து 
விளங்கியது. அ௮?சோக வனத்துச்‌ ஈிறையிருந்த செல்வி 
அந்த முகத்தை நினைத்ததாகக்‌ கம்பர்‌ சுந்தர காண்டத்தில்‌ 
காட்டுஒிருர்‌: 

44 செம்ம டங்கிய சேணிலம்‌ கேகயர்‌ 
தும்ம டந்தைஉன்‌ தம்பிய தாம்என 
மும்ம டங்குபொ லிந்த முகத்தினன்‌ 
வெம்ம டங்கலை உன்னி வெதும்புவாள்‌ ”* 


இப்பாடலில்‌ மும்மடங்கு என்று புலவர்‌ குறிப்பிடு 
ஒருர்‌. முகம்‌ பொலிவெய்தியது என்று சொன்னாலே£?ய 
போதும்‌. ஆனால்‌ மூன்றாக எண்ணி மும்மடங்கு” என்று 
கூறியுள்ள குறிப்பை ஓர்‌. தல்‌ வேண்டும்‌. *தெம்மடங்கயெ 
என்‌ றதனால்‌, பகைவராகிய அரக்கரை அழிக்கும்‌ வாய்ப்புக்‌ 
இட்டிவிட்டது என்று ஒரு மூழ்ச்‌சி, கேகயர்‌ தம்‌ மடந்தை 
கூறினாள்‌ என்பதால்‌, அன்னையின்‌ சொற்படி நடக்கும்‌ 
பேறு தனக்குக்‌ இடைத்ததே என்று இருமடங்கு மஒழ்ச்சி. 
'சேண்நிலம்‌ *உன்தம்பியது ஆம்‌” என்றதால்‌, தன்‌ உயிரினு 
மினிய தம்பி உத்தமப்‌ பரதனுக்குப்‌ பட்டம்‌ கிடைத்ததே 
சன்று மும்மடங்கு மகழ்ச்சி. ஆசு இம்மூன்று மூழ்ச்சி 
களாலும்‌ இராமன்‌ மூகம்‌ பொலிந்ததை மும்மடங்கு 
மிபாலிந்தது என்றுர்‌. 


கூற்றினும்‌ கொடிய கைகேயியின்‌ கடுமையான 
கட்டளை இராமனுக்குக்‌ கடைக்க விருந்த பொன்முடியை 
வும்‌ தட்டிப்‌ பறித்து, உலக வாழ்க்கை யின்பத்தையும்‌ 
கொட்டிக்‌ கவிழ்த்துக்‌ காட்டினிடத்தே அவனை நெட்டித்‌ 
தள்ளியது. ஆனால்‌ அவன்‌ மனம்‌ தள்ளவில்லை. கவலை 
கொள்ளவில்லை. தாயை எள்ளவில்லை, விள்ளவும்‌ இல்லை. 
சிரித்த பங்கயம்‌ ஓத்த அவன்‌ இருமுகம்‌ முன்னையிலும்‌ 
அதிகம்‌ ஓளிகாட்டி விளங்கலாயிற்று. உடனே கைகேயி 
யின்‌ அடிபணிந்து (தந்தையே யன்றி நீரே ஏவினும்‌ யான்‌ 
மறுப்பதொன்று உண்டோ? என்‌ தம்பி வேறு, கான்‌ 
வேறு? அவனுக்குக்‌ கிடைத்த அரசு எனக்குக்‌ கிடைத்த 
மாதிரிசான்‌. இப்பொழுதே காடு செல்கின்றேன்‌. தாயே 

விடை கொடுங்கள்‌” என்று இராமன்‌ செலவு கொண்டான்‌. 
அப்பாடல்‌ வருமாறு: 


6 மன்னவன்‌ பணியன்‌ ராகில்‌ 
நும்பணி மறுப்ப னோ என்‌ 
பின்னவன்‌ பெற்ற செல்வம்‌ 
அடியேன்‌ பெற்ற தன்றோ 
என்‌இனி உறுதி யப்பால்‌ 
இப்பணி தலைமேற்‌ கொண்டேன்‌ 
மின்‌ஒளி கானம்‌ இன்றே 
போகின்றேன்‌ விடையும்‌ கொண்டேன்‌.” 


மையத்து மணிதனையும்‌ வானுறையும்‌ தெய்வமாக 
ஆக்கிவிடும்‌ தேமத.ரச்‌ சொற்கள்‌ இவை. மன்னவன்‌ பணி' 
என்று ரீ சொல்வது போலன்று; ஆயினும்‌ உன்‌ பணி 
மறுப்டனோ” என்ற முதலடியில்‌ தொனிப்பதைக்‌ காணலாம்‌. 
“மின்‌ ஒளி கானம்‌” என்பது மின்னல்‌ போன்று வெயில்‌: 
வீசுகின்ற கானம்‌ என்றும்‌, மின்னற்கொடி போல்‌ 
வாளாகிய சீதை மறையும்‌ காடு என்றும்‌ பொருள்பட நிற்‌. 
பதையும்‌ காணலாம்‌. தன்‌ இயல்பான அன்பை விடுத்து 
இரக்கமற்ற கொடியவளாகக்‌ கைகேயி மாறிவிட்டதை. 
இராமன்‌ உணராதவன்‌ அல்லன்‌. ஆயினும்‌ அவள்‌ தந்த. 
இன்னலுக்கு இசைந்து நின்றான்‌. அதுவே ஈம்மை இறும்‌ 
பூதி கொள்ளச்‌ செய்கிரது. கைகேயி நஞ்சு பெய்வதைக்‌ 
கண்டும்‌ அதனை இராமன்‌ உண்டு நாகரிகமாக நடநீது 
கொண்டான்‌. அவன்‌ ஈன்னயம்‌ ஈம்மை விம்மிதம்‌ அடையச்‌ 
செய்கிறது 


இடுக்கண்‌ வந்துற்றபோது நகுவதோ டமையாது- 
மகிழ்ச்சயுறுவது செயற்சருஞ்‌ செயயேயாகும்‌. இதனைச்‌ 
சசெப்பருங்‌ குணம்‌” என்க&ருர்‌ கம்பர்‌. அத்துன்பத்தில்‌. 
இசாமன்‌ முகம்‌ பெற்றிருந்த வ்ளக்கத்தை அப்பொழுது 

கண்கூடாகக்‌ கண்டவர்கள்‌ சொல்ல வேண்டு2மயல்லாமல்‌ 
இப்பொழுது காம்‌ எவ்வாறு சொல்லுதல்‌ கூடும்‌ என்று 
கைவிரித்த கம்பர்‌ ஒருவாறு சொல்லிப்பார்க்க முத்படுகஒருர்‌. 


*£ இப்பொழுது எம்ம னோரால்‌ இயம்புதற்கு எளிதே யாரும்‌ 
செப்பரும்‌ குணத்தி ராமன்‌ திருமுகச்‌ செவ்வி நோக்கின்‌ 
ஒப்பதே முன்பு பின்பவ்‌ வாசகம்‌ உணரக்‌ கேட்ட 

௫. டது... க 4 ௫ 31 
அப்பொழுது அலர்த்த செத்தா மரையினை வென்ற தம்மா! 


௩ 


இச்செய்யுள்‌ இன்சுவையே எழிலுருப்‌ . பெத்றது 
என்னலாம்‌. *இராமன்‌ இருமுகச்‌ செவ்வி மூன்பூ, அப்‌ 
பொழுது அலர்ந்த செக்தாமரையினை ஓப்பதே; அவ்வாசகம்‌ 
உணரக்கேட்டபின்‌ (அதனை) வென்றது அம்மா” எனக்‌ 
கூட்டிப்‌ படிக்கவேண்டும்‌. வென்றது என்றால்‌ ஒப்புமை 
இல்லை என்பது பெறப்படும்‌. அங்ஙனமாயின்‌ வேற்றுமை 
யாது என்பதை காம்‌ ஆராய்தல்‌ வேண்டும்‌. அந்த கேரத்தில்‌ 
இராமன்‌ முகநிலைஃய நேறிற்கண்டு அனுபவித்தவள்‌ தை. 
அந்த முகத்தை அவளால்‌ ஒருநாளும்‌ மறக்சக்கூட வில்லை 
அசோகவனத்தில்‌ வருந்தியிருந்து கினைக்றொள்‌. அது எப்‌ 
அடிப்பட்ட முகம்‌? 


*£ மெய்த்தி ர௬ுப்பதம்‌ மேவு என்ற போதினும்‌ 
இத்திருத்‌ துறந்து ஏகு என்ற போதினும்‌ 
சித்தி ரத்தின்‌ அலர்ந்தசெந்‌ தாமரை 
ஒத்தி ருக்கும்‌ முகத்தினை உன்னுவாள்‌.”? 


இதில்‌ இராமன்‌ முகம்‌ ஒரு சித்திரத்தின்‌ அலர்ந்த 
'செந்தாமரைக்கு ஒப்பிடப்படுறது. சத்திரம்‌ என்பதைப்‌ 
படம்‌ எனக்கொண்டு, படத்தில்‌ வரைந்த தாமரைபோல்‌ 
மாறுபடாது ஒரேபடித்தாய்‌ இராமன்‌ முகம்‌ .இரந்தது 
என்றுபொருள்‌ கூறுவது உண்டு. இதைச்‌ சிறிது தக்க 
வேண்டும்‌. இராமன்‌ முகம்‌ ஒரேபடித்தாய்‌ இருக்கவில்லை. 

தனக்குப்பட்டம்‌ என்ற போதைவிட, பரதனுக்கே பட்டம்‌ 
என்றபோது மும்மடங்கு பொலிந்த மூகம்‌ அப்படியோ 
யிருந்தது என்று சொல்ல முடியாது. அப்பொழுதே அலர்க்‌ 
திருக்கும்‌ உண்மைத்‌ தாமரையை வேன் ற ஒரு முகம்‌, சேவ 
லம்‌, ஒரு சித்திரத்தில்‌ தீட்டிய பொய்த்தாமரையை ஓத்த 
ருந்தது என்று கூறுவதில்‌ யாதொரு பொருட்சிறப்பும்‌ பய 
அம்‌ இல்லை. பின்‌, வேறு பொருள்‌ யாத? ள்‌ 


மனிதர்‌ முகம்‌ எப்பொழுதும்‌ ஒரு நிலையில்‌ மலர்ந்திருப்‌: 
பது அரிது... காலையில்‌ இருக்கற முகம்‌ உச்சியில்‌ வேரு: 
மாலையில்‌ மாறிவிடும்‌. இவ்வுண்மை௰;௰, 


** காலையில்‌ஒன்‌ ராவர்‌ கடும்பகலில்‌ ஒன்றாவர்‌ 
மாஃயில்‌ஒன்‌ றவர்‌ மனிதரெலாம்‌-சா லவே 
மூல்லானைப்‌ போல முகமுமக மும்மலர்ந்த 
தல்லானைக்‌ கண்டறியோம்‌ நாம்‌.” 


என்ற ஒளவையார்‌ பாடல்‌ அறிவுறுத்துறது. காலை மாலை: 
என்னும்‌ இரண்டும்‌ இன்பம்‌ துன்பம்‌ எனும்‌ இவற்றைக்‌: 
கு.மிப்பநாக நாம்‌ கொள்ளலாம்‌. தாமரை மலர்‌ காலையில்‌ 
சூரிய ஒளியில்‌ மலரும்‌, மாலையில்‌ இருள்வரவே மூடிக்‌: 
கொள்ளும்‌. எனவே, தாமரை ஒருபோது மலரும்‌, ஒரு. 
போது கூம்பும்‌. இருபோதும்‌ மலராது. இது தாமரையின்‌ 
இயற்கை. இருபோகும்‌ மலரும்‌ தாமரை ஒன்று உளதேல்‌, 
அது புதுமையை விளக்கக்‌ கூடியதாய்‌ வி9த்திரமாகவே: 
இருக்கும்‌. அத்தகைய அதிசயத்‌ தாமரையை ஒத்திருந்தது. 
இராமன்‌ முகம்‌ என்று கம்பர்‌ வியந்து பாடுகிருர்‌. சத்திரம்‌ 
என்பதற்கு ஓவியம்‌ என்பதோடு, புதுமை அல்லது ௮தி௪ 
யம்‌ என்‌. பொருளும்‌ உண்டு. வேறு பாடல்களில்‌ கம்பர்‌ 
புதுமை என்ற பொருளில்‌ சத்திரம்‌ என்ற சொல்லைக்‌. 
கையாண்டுள்ளார்‌. இருபோதும்‌ மலரும்‌ தாமரை இராமன்‌ 
மூகத்துக்கு இல்பொருளுவமை. இராமன்‌ முகம்‌ இருபோதும்‌. 

மலர்ந்தது எங்ஙனம்‌ என்னில்‌, :*மெய்த்திருப்பதம்‌ மேவி 
என்ற ஒருபோதும்‌, “இத்திருத்‌ துறந்து ஏகு” என்ற ஒரு 
போதும்‌, ஆக இருபோதும்‌ செந்தாமரையின்‌ செவ்வியே 
அழகை ஏந்திக்‌ காட்டி மலர்ந்து, துன்பம்‌ தோன்றாது இன்ப 
மயமாய்‌ விளங்கிற்று, இராமனது முகத்தாமரை முடிசூடும்‌ 
விமாவாயெ சூரிய வொளியிலும்‌ மலர்ந்து ஈகை ததும்பி 
விளங்கிற்று; இரவின்‌ இருளாகிய, முடியிழந்து பொடி. 
சுடும்‌ காட்டில்‌ அடிசுடப்‌ போய்‌ அலையும்‌ இன்னல்‌ வந்த 
பொழுதும்‌ தன்‌ பொலிவை இழக்காது, வாடாது, மலர்ந்து, 
சோதி விரித்துச்‌ சுந்தரமாய்த் திகழ்ந்தது. இம்முறையால்‌, 
இராமன்‌ திருமுகச்‌ செவ்வி அப்பொழுது அலர்ந்த செம்‌ 
தாமரையினைவென்று விட்டது. இது ஒரு பு துமையல்லவா? 
ஆகவே இராமன்‌ முகம்‌ ஒரு சித்திரத்‌ தாமரை தான்‌. 


தன்‌ நேர்‌ இல்லாத்‌ தம்பி 


தீனு என்னும்‌ கந்தருவன்‌ ஸ்ரீ என்பவனின்‌ மகன்‌. 
நல்ல அழகுள்ளவன்‌. ஆயினும்‌ பிறரைப்‌ பயங்காட்டுவதற்‌ 
காகக்‌ கோரவடிவம்‌ எடுப்பதில்‌ அவனுக்கு ஓர்‌ ஆசை, அவ்‌ 
விதமேசெய்தான்‌. அதனால்‌ அவனைக்கண்ட எல்லோரும்‌ 
அஞ்சி ஓருவர்‌. ஒருநாள்‌ ஸ்தூலசிரஸ்‌ என்ற முனிவர்‌ 
உணவுக்காக வைத்திருந்த காய்கனிகளைப்‌ போய்க்‌ கவர்ம்‌ 
தான்‌. அதனைக்‌ கண்டு முனிவெய்தியே முனிவர்‌, இந்தக்‌ 
கோரவடிவமே உனக்கு நிலைக்கக்‌ கடவது?” என்று 
சபித்துவிட்டார்‌. அதைக்கேட்டு நடுங்கிய தனு அவர்‌ காவில்‌ 
விழுந்து, தன்னை மன்னிக்கும்படி மன்றாடினான்‌. சனம்‌ 
தணிந்த முனிவர்‌, உன்னை இராமன்‌ மலர்க்கை இண்டும்‌ 
பொழுது மீண்டும்‌ நல்லுருவம்‌ பெறுவாய்‌'” என்று அருளி 
ஞர்‌. 


பின்னர்‌ அவன்‌ கடுந்தவம்‌ புரிந்து, நான்முகனிடம்‌ 
கீண்ட ஆயுளைப்‌ பெற்றான்‌. அதனால்‌ செருக்கு தலைக்கு றி 
யது இந்திரனிடம்‌ சென்று அவனை எதிர்த்துப்‌ போர்புரிம்‌ 
தான்‌, இந்திரன்‌ வச்சிரப்படையினால்‌ ஓங்கி அடித்து, 
அவன்‌ தலையை மார்புக்குள்ளும்‌, தொடைகளை வயிற்றுக்‌ 
குள்ளும்‌ அழுத்திவிட்டான்‌. இவ்வாறு கால்கள்‌ இல்லாமை 
யால்‌ கொண்டியாடுத்‌ தலையில்லாமல்‌ முண்டமாகத்‌ தவித்த 
தனு, தான்‌ உணவு அருந்தாமல்‌ எப்படி வாழ்வது என்று 

இந்திரன்‌ காலில்‌ வீழுந்துவேண்டினான்‌. அவன்‌ நிலைகண்டு 
இரங்கிய இந்திரன்‌ அவனுக்கு ஒரு காதம்‌ அளவு நீளவல்ல 
கைகளைக்‌ கொடுத்து, வயிற்றிலேயே வாயையும்‌ திறந்து 
வைத்துப்‌ போய்விட்டான்‌. 


அவன்‌ வயிற்றிலிருந்த வாய்‌ யமபுரிக்குச்‌ செல்லும்‌ 
கோட்டைவாயிற்போல்‌ காட்சியளித்தது. அதில்‌ ஓரு காக்கு 
தக்கொழுந்துபோல்‌ நீண்டு கடந்தது. சந்திரனைப்‌ பிளந்து 
வைத்தது போலப்‌ பற்களும்‌ தோன்றின. ஆலகாலம்‌ 
போன்று கறுத்த அவனது திண்ணிய உடல்‌ பஞ்சமாபாத 
கங்களால்‌ ஆனதோ எஎன்னும்படியாய்‌ இருந்தது அவன்‌ 
கொதிக்கும்‌ கண்கள்‌ இரண்டும்‌ மார்பின்‌ மேலிடத்தில்‌ இரு 
சூரியரை மேருமலையிற்‌ பதித்து வைத்தாற்‌ போனறிரும்‌ 
தன. அவன்‌ கைகள்‌ இரண்டும்‌ வாசுகி என்னும்‌ பாம்பு 
போல்‌ நீண்டுவலியனவாய்‌ இருந்தன. கால்கள்‌ சப்பையான 
தால்‌, இருந்த இடத்தில்‌ இருந்தபடியே இரு பக்கமும்‌ 
கைகளை நீட்டிச்‌ சுற்றி வளைத்து நெருக்கு, அவற்.றினிடை 
அகப்பட்ட உயிர்களையெல்லாம்‌ ஒருசேரத்‌ திரட்டிக்‌ 
கொண்டு வந்து, வாயில்‌ தள்ளி வயி௰்றில்‌ போட்டுக்கொள்‌ 
வான்‌. மலை விழுங்கி மாடனுக்குக்‌ கதவு எல்லாம்‌ அப்பளம்‌ 
என்பது போல்‌ யானைமுதல்‌ எறும்பு ஈறாக எல்லாம்‌ அவ 
னுக்கு இரையாயின, இக்‌ கொடியவன்‌ தலையில்லாது 
கவந்தமாய்‌ இருந்ததால்‌ கவந்தன்‌ என்னப்பட்டான்‌, தண்‌ 
உக வனத்தில்‌ அவன்‌ இருந்த காடும்‌ சவந்தவனம்‌ என்ன 
லாயிற்று. பிறர்‌ பொருளை வஞ்சத்து எளிதில்‌ விழுங்க 
ஏப்பமிடும்‌ கொடியவனைக்‌ கவந்தன்‌ என்று அழைக்கும்‌ 
வழக்கம்‌ இன்றும்‌ உண்டு, 


சதையைத்‌ தேடிக்கொண்டு அ௮வ்வழியாய்‌ வந்த 
இராமனும்‌ இலக்குவனும்‌ கவந்‌ஈன்‌ கைகளுக்குள்‌ தெரியா 
மல்‌ மாட்டிக்கொண்டனர்‌. அங்கு அப்பொழுது நடந்த 

நிகழ்ச்சகளை உள்ளத்தைத்‌ தொட்டு உருக்கும்‌ ஓர்‌ உயரிய 
நாடகமாகக்‌ கம்பர்‌ சித்திரித்துள்ளார்‌. கவந்தனைக்‌ கண்டு 
இலக்குவன்‌ பயந்து தான்‌ சாகப்போவதால்‌ இராமனை ஓடி. 
விடும்படி, வேண்டியதாக வான்மீகத்திற்‌ கூறப்படுகிறது. 
ஆனால்‌ கம்பர்‌ காட்டும்‌ இலக்குவன்‌ அத்தகையவன்‌ அல்லன்‌ 
பொன்மானைக்‌ கண்ட நாளிலிருந்தே இராமன்‌ சற்று மயக்‌ 
கம்‌ கொண்டவனாகக்‌ காணப்படுகிறுன்‌. அது பொய்மான்‌ 
என்பதையும்‌ அவனால்‌ புரிந்துகொள்ள முடியவில்லை. அது 
மாயமான்‌ என்பதை மயக்கறக்‌ கண்டவன்‌ இலக்குவனே/ 
அவனைத்‌ '“தெளிவுடைச்‌ செம்மல்‌!” என்று கம்பர்‌ போற்று 
கருர்‌, மாரீசனின்‌ குரலைப்‌ பொய்க்குரல்‌ என்றும்‌, அது: 
தன்‌ தமையனின்‌ குரல்‌ அன்று என்றும்‌ இலக்குவன்‌ எவ்‌ 
வளவோ எடுத்துச்‌ சொல்லியும்‌, சதை உண்மையை உணர 
மாட்டாமல்‌ அவனைத்‌ இட்டி. விரட்டி விட்டாள்‌. 


சிதையின்‌ பிரிவால்‌ இராமன்‌ தன்‌ நிலையிழந்து, மெய்‌ 
மறந்து உன்மத்தனாகவே மாறிவிட்டான்‌. அவன்‌ மனம்‌ 
பேதுற்றுக்‌ கலங்கியது. ஈத்தப்பிரமை கொண்டு, '€தா/ 
௪ீதா/”? என்று கதறியழுது கண்ணீரை ஒழுக்கக்‌ 
கொண்டே காடெல்லாம்‌ திரிந்தான்‌. ஓர்‌ இயந்திரப்‌ 
பாவை போலவே இயங்கினான்‌. அந்த நிலையில்‌ அவன்‌ 
உயிரைக்‌ காத்து, ஆறுதல்‌ மொழிகளைக்‌ கூறி மனத்தைத்‌ 
தேற்றித்‌ தணையாக இருந்து உதவியவன்‌ இலக்குவன்‌ 
ஒருவனேயாகும்‌. அண்ணன்‌ இராமனுக்காகவே இலக்கு 
வனும்‌ உயிர்‌ வாழ்ந்தான்‌. தன்‌ இன்பம்‌, உடல்‌, உயிர்‌ 
யாவற்றையும்‌ இராமனுக்காகவே உரிமையாக்கனான்‌. 
அண்ணனுக்கு வேண்டிய கனி முதலிய உணவுப்‌ பொருள்‌ 
களைத்‌ தேடிக்‌ கொண்டுவந்து, அவனை உண்பித்துத்‌ தான்‌ 
உண்ணாது, அவனை உறங்குவித்துத்‌ தான்‌ உறங்காது, 
வில்லை யூன்றிய கையோடும்‌ வெய்துயிர்ப்போடும்‌ இரவெல்‌ 
லாம்‌ கண்ணீர்‌ பெருக்கிக்‌ காவல்‌ காத்துவந்தான்‌. இவ்வாறு 

ஏப்போதும்‌ இராமனைப்‌ பிரியாதிருந்ததால்‌ இளையவன்‌, 
இராமாநுசன்‌ என்ற சொற்கள்‌ இலக்குமணனையே 
குறித்து வழங்கலுற்று, அவனுக்குப்‌ பெயராயின. 


சென்ற இரவில்‌ அ௮ண்ணனுக்காகத்‌ தண்ணீர்‌ 
கொண்டுவரச்‌ சென்ற இலக்குவன்‌, அயோமுக என்னும்‌ 
அரக்கி கையில்‌ அகப்பட நேர்ந்தது. அவள்‌ அவனை 
மயக்கித்‌ தூக்கிக்கொண்டு ஓடினாள்‌. அது தெரியாத 
இராமன்‌, நெடுகேரமா௫யும்‌ தம்பி வராததால்‌ மனம்‌ மிக 
கொந்து வருந்தினான்‌. சீதையைப்‌ பிரிந்தாயினும்‌ இருப்‌ 
பான்‌. இலக்குவனை அவனால்‌ ஒருபொழுதும்‌ பிரிந்து வாழ 
மூடியாது. எனவே, :*மறு பிறப்பில்‌ நான்‌ அவன்‌ தம்பி 
யாகப்‌ பிறக்க”? என்று கூறித்‌ தன்‌ உயிரைத்‌ துறக்க 
முற்பட்டான்‌. அதற்குள்‌, ஈல்ல வேளையாக, இலக்குவன்‌ 
மூர்ச்சை தெளிந்து, அயோமுகயின்‌ மூக்கையும்‌ காதையும்‌ 
அறுத்து அவளைத்‌ துரத்திவீட்டுத்‌ திரும்பினான்‌. (இராமன்‌ 
இவ்வாறு எண்ணியமையால்‌, அடுத்த அவதாரத்தில்‌ 
இலக்குவன்‌ பலராமனாகவும்‌ இராமன்‌ கண்ணனாகவும்‌ 
பிறந்தனர்‌ என்பர்‌.) இப்பொழுது கவந்தன்‌ கையில்‌ 
இருவரும்‌ சிக்கிக்‌ கொண்டனர்‌. 


அக்கொடுங்கானில்‌ உதவி புரிவோர்‌ வேறு ஒருவரும்‌. 
இல்லை. ஆதலால்‌ அந்தப்‌ பூதத்திற்கு இரையாகி இறந்து 
- விடுவதே மேல்‌ என்ற முடிவுக்கு வந்தான்‌ ராமன்‌. ஆனால்‌: 
இலக்குவன்‌ இறந்துவிடக்‌ கூடாது, அவன்‌ பிழைத்தாக 
வேண்டும்‌. எனவே தம்பியைப்‌ பார்த்தி, “தம்பி/ இனி: 
கான்‌ உயிர்‌ வாழ்ந்து யாதொரு பயனும்‌ இல்லை. சிதையும்‌. 
போய்விட்டாள்‌. அவளை மீட்க முயன்று சடாயுவும்‌. 
இறக்துவிட்டான்‌. என்‌ மனைவியை இனிக்‌ காண்பேன்‌ 
என்ற நம்பிக்கை எனக்கு இல்லை. கான்‌ இருப்பதால்‌ 
உனக்கும்‌ தீராத தொல்லை. நீ என்னைச்‌ ௬கமாய்‌ வைத்‌ 

இருக்கிறாய்‌ என்பதற்காக நான்‌ கவலையின்றி வாழ்வதா ? 
நான்‌ இந்தப்‌ பூதத்திற்கு இரையாகப்‌ போகி3றன்‌, நீ உயிர்‌ 
பிழைக்க வேண்டும்‌. இதைவிட்டு உடனே ஓடிவிடு”” 
என்று வற்புறுத்தினான்‌ :-- 


* தோகையும்‌ பிரிந்தனள்‌, எந்தை துஞ்சினன்‌ , 
வேகவெம்‌ பழிசுமந்து உழல வேண்டலேன்‌ $ 
ஆகலின்‌, யான்‌இனி இதனுக்கு ஆமிடம்‌ 5 
ஏகுதி ஈண்டுநின்று, இளவலே ! என்றான்‌.” 

ஆமிடம்‌ உணவு) 


இதனைக்‌ கேட்டுத்‌ தஇிக்கட்டான்‌ இல்க்குவன்‌. 
அண்ணா / இத்‌ துன்பம்‌ கண்டு தப்பி ஒவதற்காகவா 
நான்‌ இதுவரை உன்னைத்‌ தொடர்ந்து வந்தேன்‌? ஓர்‌ 
இடுக்கண்‌ வந்த காலத்துப்‌ பின்வாங்காது முன்னின்று 
அதை வெல்லுவது அல்லவா ஆண்மை? கண்ணிமை 
கொட்டாது ௮ண்ணனையும்‌ ௮ண்ணியையும்‌' தம்பி காத்து 
கின்றான்‌ என்று சொன்னவர்களே, அண்ணன்‌ இல்லாது 
தம்பி தனியே திரும்பிவிட்டான்‌ என்று சொல்லும்படி 
கடப்பதுதானா மேன்மை? உன்‌ அண்ணன்‌ எவியபடி. 
கடந்து, அவனுக்கு ஒரு தீங்கு வந்தால்‌ நீ முதலில்‌ உயிரை 
விடு என்று சொன்ன என்‌ தாயின்‌ வாக்கு பொய்யாவதா 7 
பேரூழிக்‌ காலத்தில்‌ எல்லாப்‌ பொருளும்‌ அழியும்‌ 
பொழுதும்‌, அழியாது மேலோங்்‌9 நிற்கும்‌ நீயா ஒரு பூதத்‌ 
தால்‌ கொல்லப்பட்டு, இறக்கப்‌ போகிறாய்‌? இதை உலகம்‌ 
நம்புமா? காணாமற்போன மனைவியை மீட்கமாட்டாமல்‌ 
போருக்கு அஞ்சி உயிரைவிட்டான்‌ என்பதைப்‌ போன்ற 
பழி வேறு உண்டா? இந்தப்‌ : பூதத்தைக்‌ கொல்வது 
பெரிதா? இதோ பார்‌/ என்‌ வாளால்‌ இதன்‌ கைகளையும்‌ 
வாயையும்‌ வெட்டி. வீழ்த்துகிறேன்‌'” என்று சொல்லிக்‌ 
கொண்டே பூதத்தின்‌ முன்னே பாய்ந்தான்‌ இலக்குவன்‌. 

தம்பிக்கு முன்னே தமையன்‌ ஓடினான்‌. அவனையும்‌ 
தாண்டிக்கொண்டு தம்பி முடுகனான்‌. அவர்கள்‌ இரவரை 
யும்‌ தடுப்பதற்கு அங்கு வேறு யாரும்‌ இல்லை. ஐயோ 
அது எத்தகைய கெஞ்சையுருக்கும்‌ காட்சியாக இருந்தது 7 
அதைக்‌ கண்டு தேவர்களும்‌ என்ன ஆகுமோ என்று அஞ்சி 
அழுதார்கள்‌, இதைக்‌ கம்பர்‌ எவ்வாறு பாடுலஒருர்‌ 
பாருங்கள்‌ :-- 


* என்னா முன்னே செல்லும்‌ இளங்கோ ; இகாயோற்கு 
முன்னே செல்லும்‌ முன்னவன்‌ $ அன்னா ஸிதுமுந்தும்‌. 
தன்னே ரில்லாத்‌ தம்பி ; தடுப்பார்‌ பிறரில்லை ; 
அன்னோ ! கண்டார்‌ உம்பரும்‌, வெய்துற்‌ றழுதாரால்‌,** 


இதுவே இப்பாடலின்‌ உண்மையான திருந்திய: 
பொருந்திய பாடம்‌. சில நல்ல பழஞ்‌ சுவடிகளின்‌ துணை 
கொண்டு நமக்குக்‌ கிடைத்தது. இதுவரை பாடம்‌ தவறிப்‌: 
பலபடியாக அச்சிடப்பட்டு வந்துள்ளது. முதல்‌ வரியில்‌: 
“செல்லும்‌” என்பதைச்‌ சொல்லும்‌” என்றும்‌, இக 
யோற்கு” என்பதை (இமையோற்கு” என்றும்‌, இரண்டா 
வது வரியில்‌ *செல்லும்‌' என்பதைச்‌ *செல்ல' என்றும்‌, 
“முந்தும்‌ என்பதை -₹முந்த' என்றும்‌, மூன்றாவது வரியில்‌: 
“தடுப்பார்‌” என்பதைத்‌ “தடுப்பான்‌” என்றும்‌, நான்காவது 
வரியில்‌ “அன்னோ கண்டார்‌ என்பதை “அ௮ன்னார்க்‌ கண்ட” 
என்றும்‌ பல ஏடுகளீல்‌ பிழைகள்‌ பலபடியாக ஏறியுள்ளன 
அவற்றால்‌ உண்மைப்‌ பொருள்‌ கிடைக்காது போவதை: 
அறிஞர்கள்‌ ஒப்புநோக்கு உணரலாம்‌. 


தக்க இடத்திலே கவீஞர்‌ *தன்கேர்‌ இல்லாத்‌ தம்பி” 
என்று இலக்குவனைச்‌ சிறப்பித்துப்‌ பாராட்டி யிருப்பது 
கோக்கத்‌ தகும்‌. இராமன்‌ கூற்றுக்களால்‌ அவன்‌ மனநிலை: 
எவ்வாறு குழம்பி அவலமுற்றிருந்தது என்பதைத்‌ 

தெரியலாம்‌. இந்த இடத்தில்‌ உறுதி கொண்டவனாய்‌ 
இலக்குவன்‌ ஊக்கத்துடனே கிளம்பி எழுந்து இடரினைக்‌ 
களையழுற்‌ படுவதும்‌, ௮ண்ணனைத்‌ திநத்தித்‌ தளர்ச்சியைப்‌ 
போக்குவதும்‌, உகந்த மொழிகளை உடனுக்குடன்‌ உதவு 
வதும்‌, சன்‌ உயிரையும்‌ மதியாது அண்ணன்‌ உயிரைக்‌ 
காப்பதும்‌, தொலைந்தோம்‌. என்று கலங்கப்போன 
அண்ணன்‌ மனத்தைத்‌ தெளிவுப்படுத்தித்‌ தெம்பு ஊட்டு 
வதும்‌, எதற்கும்‌ அஞ்சாது வீரம்‌ காட்டுவதும்‌, தோல்வி 
மனப்பான்மையைத்‌ தொலைத்து ஒட்டுவதும்‌, வெற்றியை 
கிலைகாட்டுவதும்‌ ஈடும்‌ இணையும்‌ அற்ற அரும்பெருஞ்‌ 
செயல்களாகும்‌. வேறு எந்தத்‌ தம்பிதான்‌ இவ்வாறு 
செய்யவல்லான்‌? எனவே, இலக்குவன்‌ “தன்‌ நேர்‌ 
இல்லாத்‌ தம்பி' எனப்பட்டான்‌. அண்ணன்‌ அறிவுநிலை 
தளரும்பொழுது, அதை ஈடுசெய்வதற்குத்‌ தம்பியின்‌ 
அ.றிவுகிலை வளர்கிறது. கதாநாயகனான இராமனோ சுத்த 
வீரன்‌. அவனும்‌ சோர்ந்து மனம்‌ தள்ளாடிய அந்த 
நிலையிலும்‌, அவனைத்‌ தளரவிடாது தாங்கப்‌ பிடித்து, 
இதமொழி கூறி ஏற்றது புரியும்‌ ஆற்றல்‌ இலக்குவன்‌ 
இருவனுக்கே இயைந்திருந்தது. 


"இராமன்‌ என்ன பதில்‌ கூறுவான்‌ என்பதற்கும்‌ 
காத்து நில்லாமல்‌ இலக்குவன்‌ கவந்தனை நோக்இப்‌ பாய்க்‌ 
தான்‌. அதைக்‌ கண்ட இராமன்‌ தான்‌ உயிர்விட நினைத்த 
தையும்‌ மறந்தான்‌. “ஐ3யோ/ தம்பிக்கு ஆபத்து வந்து 
விட்டதே!” என்று அடித்து மோதிக்கொண்டு தம்பிக்கு 
முன்‌ ஓடினான்‌. தனக்கு முன்னே ஒடி இராமன்‌ பூதத்தின்‌ 
வாயில்‌ விழுந்துவிடக்‌ கூடாதே என்று அஞ்ச இலக்குவன்‌ 
அண்ணனுக்கும்‌ முந்தியடித்துக்கொண்டு கடிஇனுன்‌. 
இவ்வாறு “கான்‌ முக்தி நீ முந்தி” என்று போட்டியிட்டுக்‌ 
கொண்டு ஒருவரையொருவர்‌ முந்தினர்‌. இவர்கள்‌ இருவர்‌ 
போச்கையும்‌ கண்ட தேவர்கள்‌, “அந்தோ! இவர்களைக்‌ 

கவந்தன்‌ என்ன செய்வானே தெரியவில்லையே!” என்று 
அழத்‌ தொடங்கிவிட்டார்கள்‌. கம்பருக்குக்கூட என்ன 
செய்வதென்று தெரியவில்லை. இந்த நிலையில்‌, இவர்களைத்‌ 
தடுத்து நிறுத்திவிட்டால்‌ ஈல்லதுபோலத்‌ தோன்றியது 
*ஆனால்‌ தடுத்து நிறுத்த அங்கு யாருமே இல்லையே 7” 
என்று உருகிவிடுகிருர்‌. அதை *அன்னே' என்னு.ப்‌ ஒரு 
சொல்லாலே அறிகிறோம்‌. 


இவ்வாறு பல உள்ளங்களில்‌ எழுகன்ற பல்வேறு 
உணர்ச்சிகளையும்‌ ஒரு பாடலில்‌ சுவைபெறப்‌ பின்னிப்‌ 
- பிணைத்து வைக்கும்‌ திறன்‌ கவிச்‌ சக்கரவர்த்தி கம்பருக்கே 
எளிதாகின்றது. இப்பாடலைப்‌ படிக்கும்‌ சாமும்‌ இரங்கு 
கிறோம்‌. 


ஆனால்‌ அரக்கனுக்கு இரக்கம்‌ ஏது? நல்ல பசிவேளை 
(பில்‌ தனக்கு வேண்டிய உணவு போட்டி போட்டுக்‌ 
கொண்டு ஓடிவருவதைக்‌ கண்டு கவந்தன்‌ இரித்தான்‌. 
“வீரர்களே! விழுங்குவேன்‌'”' என்று முழங்கனான்‌. 
துளங்காத இலக்குவனோ துள்ளியெழுந்து அவனது இடது 
தோளை வெட்டித்‌ தள்ளினான்‌. அதற்குள்‌ இராமன்‌ 
அவனது வலது தோளை வெட்டி விட்டான்‌. சுவந்தன்‌ 
உடலிலிருந்து குருதியாறு கொப்பளித்துப்‌ பாய்ந்தது. 
அவன்‌ சாபமும்‌ தீர்ந்தது. முன்னைய ஓளிவடிவான 
கந்தருவன்‌ உருவெடுத்து வானிலே, கனுவான அவன்‌ 
தோன்றி இராமனைத்‌ தொழுதான்‌. தன்‌ வரலாற்றைக்‌ 
கூறினான்‌. மற்றும்‌ பல வாழ்த்துக்களைச்‌ சொல்லி விடை 
பெற்றுக்‌ கொண்டான்‌. தன்‌ நேர்‌ இல்லாத்‌ தம்பி 
இலக்குவன்‌ இருக்கும்வரை இராமனுக்கு என்ன குறை? 


அங்கதனின்‌ அங்கதம்‌ 


ஆங்கிலத்தில்‌ 8௨117௦, 8௧70௧8, 80661, 126117, 107௧௦0147௦ 
என்டவை தமிழில்‌ அங்கதம்‌ என்னப்படும்‌. கேலி அல்லது 
பரிகாசம்தான்‌ அங்கதம்‌. ஒருவனுடைய குறையை அல்லது: 
ஒரு கூட்டத்தாரின்‌ குறையை அன்னார்‌ மனத்தில்‌ படும்படி 
யாக எடுத்துக்‌ கூறுவதே அங்கதம்‌. ௮து வெளிப்படையா 
கவோ அ௨லது குறிப்பாக மறைத்தோ ஈகைச்சுவைதோன்.ற 


அமையும்‌. இதைத்‌ தொல்காப்பியம்‌ பின்வருமாறு கூறு ' 


கஇறத:-- 
: வசையொடும்‌ நசையொடும்‌ புணர்ந்தன்‌ ராயின்‌ 
அங்கதச்‌ செய்யுள்‌ என்மனார்‌ புலவர்‌” 


6 அங்கதம்‌ தானே அரில்தபந்‌ தெரியின்‌ 
செம்பொருள்‌ கரந்தது எனஇரு வகைத்தே'” 


₹: செம்பொருள்‌ ஆயின வசையெனப்‌ படுமே” 


₹₹ மொழிகரந்து சொல்லின்‌ அது பழிகரப்பு ஆகும்‌'? 


மறையாது வெளிப்படையாகக்‌ கூறும்‌ வசையைச்‌ செம்‌ 


௮௯ 


பொருள்‌ அங்கதம்‌ என்பர்‌. ௩ குறிப்புப்‌ பொருளில்‌ உய்த்‌ ' 


துணரவைக்கும்‌ வசையைப்‌ பழிகரப்பு அங்கதம்‌ என்பர்‌. 
அங்கதத்தில்‌ வசையோடு கூட ஈசையும்‌, அதாவது நகை. 
அல்லது கேலியும்‌ கலந்தே இருக்கும்‌. 

66 செவியிற்‌ சுவையுணரா ரட்‌ மாக்கள்‌ 
டட. , அவியினும்‌. , வாழினும்‌ என்‌...” 
என்‌.ற திருக்குறளில்‌ செம்பொருள்‌ அங்கதம்‌ ்‌ செறிந்திருக்‌ 
கிறது. 
₹6 தேவர்‌ அனையர்‌ கயவர்‌ அவருந்தாம்‌ 
மேவன செய்தொழுக லான்‌” 


என்ற இருக்கு ற்ளீல்‌ பழிகரப்பங்கதம்‌ ந்துல்வர்த்கவைது, 


அங்கதம்‌ என்பதற்குத்‌ தோள்வளை: என்றும்‌. ஒரு 
பொருள்‌ உண்டு. ௮து தோளில்‌ அணியப்படும்‌ ஓர்‌ அழகிய 
அணிகலன்‌. ஒளிபொருந்திய அங்ககமாகிய தோள்வளையை 
அணிந்திருந்ததால்‌ வாலியின்‌ மகன்‌ அங்கதன்‌ என்னும்‌ 
பெயர்பெற்றான்‌. அந்த அங்கதன்‌ அங்கதம்‌ தோன்றப்‌ பேசு 
வதிலும்‌ வல்லவனாகக்‌ காணப்படுகிறுன்‌. அங்கதன்‌ தாதுப்‌. 
படலத்தை .ஈகைச்சுவை தோன்றக்‌ கம்பர்‌ ித்திறித்து 
இருக்கும்‌ முறை வியக்கற்பாலது. கடலைக்‌ கடந்து இராமன்‌ 
இலங்கைக்குட்‌ புகுந்து விட்டான்‌. அடுத்து இராவணனோடு 
போர்‌ தொடங்க வேண்டியதுதான்‌. அத.ற்குமுன்‌ மீண்டும்‌ 
ஒருமுறை தூது அனுப்பி அரக்கன்‌ மனத்தைத்‌ திருத்திப்‌ 
போரைத்‌ தவிர்க்கலாகாதா என்று இராமன்‌ முயல்‌ 
கருன்‌. அதற்கு யாரை அனுப்புவது? திரும்பவும்‌ அறு 
மனையே அனுப்பினால்‌ வேறு ஆள்‌ இல்லைபோலும்‌ என்று 
அரக்கர்கள்‌ நினைக்கக்‌ கூடும்‌. ஆகவே, ௮.நுமனுக்கு அடுத்த 
படியாக ஆற்றல்‌ பெற்றவன்‌ ௮அங்ககனே என மதித்து 
அவனையே இராமன்‌ அனுப்புகிறான்‌. அதைக்‌ கேட்ட 
அங்கதனுக்குப்‌ பெருமகிழ்ச்சி 79றந்தது. ₹₹மாருத யல்லனா 
இல்‌ நீயெனும்‌ மாநிறம்‌ பெற்றேன்‌ யாரினி யென்னோ 
டொப்பார்‌?'” என்று கூத்தாடினான்‌. . குதித்தெழுக்தான்‌. 
இராமன்‌ வில்லுதைத்த கணைபோல்‌ விரைந்து பாய்ந்தான்‌ 
அங்கதன்‌ அரக்கனது இருக்கை கோக்க. 

இராவணன்‌ அப்பொழுது தன்‌ அத்தாணி மண்டபத்‌ 
இல்கொலு வீற்றிருந்தான்‌. படைவீரர்களான போரரக்கர்‌ 
கள்‌ பலர்‌ அங்குக்‌ கூடியிருந்து இராமனுடன்‌ எப்படிப்‌ 
போர்‌ நடத்துவது என்று கலந்து ஆலோசனை நடத்திக்‌ 
கொண்டிருந்தனர்‌. கடுவேகத்தில்‌ பாய்ந்து வந்த அங்கதன்‌ 
அவையின்‌ நடுவில்‌ துடுமெனக்‌ குதித்தான்‌. அ௮ங்கதனைக்‌ 
சண்ட அரக்கர்கள்‌ ஆவென்று அலறினர்‌. அநுமன்‌ என்று 
அஞ்சினர்‌. அரக்கன்‌ இராவணனை அணுகிச்‌ சூழ்ந்து 
கொண்டு அபயம்‌ வேண்டினர்‌. அழுத கண்ணராய்த்‌ 
தொழுது நின்றனர்‌. அங்கதனை நோக்க அழுதனர்‌. இராவ 
ணனை நோக்கி இரங்கினர்‌. குரங்கை நோகி௫ிக்‌ கும்பிட்ட 
னர்‌. அரக்கனை நோக்கி அஞ்சலித்‌ தனர்‌. “அழுகின்ற 
கண்ணராகி அநுமன்கொல்‌ என்ன அஞ்சித்‌, தொழுகின்ற 
சுற்றம்‌ சுற்ற”? என்பதைப்‌ படிக்கும்‌ பொழுதே நமக்குச்‌ 
சிரிப்பு உண்டாகிறது. அநுமன்‌ வந்த நாளன்று அரக்கர்‌ 
கள்‌ அவன்‌ காலிலும்‌ வாலிலும்‌ சக என்ன பாடுபட்‌ 
டிருப்பார்கள்‌ என்பதை அங்கதன்‌ அங்கவர்கொண்ட அவல 
நிலை கண்டு ஈன்கு தெரிந்து கொள்,ஒறான்‌. அங்குள்ள அரக்‌ 
கர்நிலை அவ்வாறு இருக்கவும்‌, அதனை மறைத்து இராவ 
ணன்‌, “நீயார்‌? எங்கு வந்தாய்‌? உன்னை இவர்கள்‌ கொன்று 
இன்பதற்குமுன்‌ சொல்லிவிடு” என்‌.று பேசுவதைக்கேட்டு 
நாம்‌ மேலும்‌ சிரிக்க வேண்டியவர்களாகிறோம்‌. அங்கதனைக்‌ 
கண்டவுடனேயே அழுதுகொண்டு அகல்கின்ற அரகீகர்‌, 
எங்ஙனம்‌ அவனைக்‌ கொன்று தின்ன வல்லவர்‌ என்பது 
ஈமக்குப்‌ புரியவில்லை. அது இராவணனுடைய வெத்து 
.. வெட்டு என்றுதான்‌ நாம்‌ சிரிக்கிறோம்‌. அரக்கன்‌ கேட்ட 
டேகேள்விகளுக்கு அங்கதன்‌, தான்‌ உலக நாதனான இராமன்‌ 
விடுத்த தூதன்‌ என்றுன்‌. இராமன்‌ உலககாதன்‌என்பதை 
ஏற்க மனமில்லாத இராவணன்‌ அவனை ஏளனம்‌ செய்து 
ஓர்‌ அசட்டுச்‌ சிரிப்புச்‌ சிரிக்கிறான்‌: 

: அரண்கொலாம்‌ அரிகொ லாம்மற்‌ றயன்கொலாம்‌ என்பார்‌ 
அன்றிக்‌ 
குரங்கெலாம்‌ கூட்டி வேலைக்‌ குட்டத்தைச்‌ சேது கட்டி 
_ இரங்குவானாகில்‌ இன்னம்‌ அறிதியென்‌ றுன்னை யேவும்‌ 
.நரன்கொலாம்‌ உலக நாதன்‌ என்றுகொண்‌் டரக்கன்‌ 
நக்கான்‌.” 


உலகநாதன்‌ என்ற பட்டத்தை மும்மூர்த்இகளில்‌ 
ஒருவருக்கும்‌ கொடுக்க மனம்‌ இல்லாது தனக்கே உரிமை 
கொண்டாடும்‌ இராவணன்‌, ஒரு மனிதன்‌ உலக நாதன்‌ 
என்று கூறட்பொறுப்பானா! கடல்‌ என்று பெயர்கொண்ட 
ஓரு சிறு குட்டத்தைக்‌ கடக்கவும்‌ வலியில்லாமல்‌, அதன்‌ 
மேல்‌ அணைகட்டிக்‌ குரங்குப்‌ படையைக்‌ கூட்டிவந்து, 
இன்னும்‌ போர்புரிய மாட்டாமல்‌ தூது பேசிக்கொண்டு 
கற்கும்‌ ஒரு மனிதனையா உலகநாதன்‌ என்பது? என்று 
கேலி பண்ணிச்‌ சிரிக்கிறான்‌. இராவணன்‌, இவ்வாறு சிறித்த 
அண்ணம்‌ அங்கதனை கோக்கு, “நீ யார்‌?” என்று கேட்டு 
ன்‌. இந்த இடத்தில்‌ அரக்கனைக்‌ குத்திவாங்க அங்கத 
னுக்கு ஒரு வாய்ப்புக்‌ கடைத்தது. சிரியாமலே கூறுகிறான்‌2 
.₹6 இந்திரன்‌ செம்மல்‌ பண்டுஓர்‌ இராவணன்‌ 
என்கின்‌ முனைச்‌ 
௬ந்தரத்‌ தோள்க ளோடும்‌ வாலிடைத்‌ தூங்கச்‌ சுற்றிச்‌ 

சிந்துரக்‌ கிரிகள்‌ தாவித்‌ திரிந்தனன்‌ தேவர்‌ உண்ண 

மந்தரப்‌ பொருப்பால்‌ வேலை கலக்கினான்‌ மைந்தன்‌ 
என்றான்‌.” 
இங்கு, *உன்னை' என்று அங்கதன்‌ கூருமல்‌, *பண்டு 
ஓர்‌ இராவணன்‌ என்கின்றானை' என்று எடுத்த எடுப்பு 
அற்புதமானது இது எதிரியின்‌ பழியை மிக நாகரிக 
மாகக்‌ கரந்து கூறும்‌ முறை. அங்கதனின்‌ தந்தையான 
வாலி முன்னொருகாள்‌ கடற்கரையில்‌ நீராடிவிட்டுப்‌ பூசை 
செய்து கொண்டிருந்தான்‌. அவனது வால்‌ பின்னால்‌ ரீண்டு 

இடந்தது. அவ்வழியே வந்த இராவணன்‌ அவன்‌ வாலைப்‌ 
பிடித்திமுத்துக்‌ கொன்று விடலாம்‌ என்று நினைத்தான்‌. 
உடனே அவன்‌ வாலைப்‌ பிடிக்கவும்‌, வால்‌ அவனைப்‌ பிடித்‌. 
துக்‌ கொண்டது. வால்‌ வேண்டாம்‌ என்று இராவணன்‌ 
கையை உதறி உதறிப்‌ பார்த்தான்‌. ஆனால்‌ வால்‌ அவணை 
விடுவதாயில்லை. அது சுற்றி வளைத்துப்‌ பற்றிப்‌ பிடித்து. 
நன்றாக அவன்‌ இருபது தோள்களையும்‌ பத்துத்‌ தலைகளையும்‌. 
பின்னிக்‌ கொண்டது. அதனைக்‌ கவனியாது பூசையை: 
முடித்தக்கொண்ட வாலி கிளம்பி எழுந்தான்‌. மலைக்கு 
மலை தாவினான்‌. அரக்கன்‌ ஏங்கி இரங்கிக்‌ கூவினான்‌ கண்‌ 
விழிகள்‌ பிதுங்க வாலிற்‌ கடந்து ஊசலாடினான்‌. வீடு: 
திரும்பிய வாலி தொட்டிலிழ்‌ இடந்த குழந்தை அங்கதனைக்‌. 
கண்டான்‌. . இராவணனை எடுத்துப்‌ பத்துத்‌ தலைப்‌ பூச்சி 
என்று மகனுக்கு விளையாட்டுக்‌ காட்டினான்‌. அதனால்‌. 
இராவணனிடத்தில்‌ அங்கதனுக்கு இம்மியும்‌ பயம்‌ இடை 
யாது, அவன்‌ தந்தையின்‌ வாலிற்‌ இடந்து அரக்கன்‌ என்ன: 
பாடுபட்டான்‌ என்பதை அங்கதன்‌ நேரில்‌ அறிவான்‌.. 
வாலியின்‌ நிறையடிக்கோலவாலை கினைத்தாலும்‌இராவணன்‌ 
இதையம்‌ பறைகொட்டும்‌. இந்த இராவணன்‌ வேறு, 
அந்த இராவணன்‌ வேறு என்பதுபோல்‌ வைத்துப்‌ பே௫த்‌ 
தன்னை அங்கதன்‌ அறிமுகம்‌ செய்துகொள்ளும்‌ நேர்த்தி 
.. மிகவும்‌ பாராட்டத்தக்கது. இதைக்‌ கேட்டதும்‌ இராவண: 
னுக்கு உயிரே போனமாதிரி ஆ9விட்டது. ஆனால்‌ அதை 
வெளியில்‌ காட்டிக்‌ கொள்ளாமல்‌ சமாளிக்கிறான்‌. வாலியின்‌ 
வாலால்‌ கட்டப்பட்ட இராவணனைத்‌ தெரியாததுபோல. 
நடிக்கிருன்‌. வாலி தனக்குச்‌ சிறந்த ௩ண்பனாய்‌ இருந்தது 
போல்‌ பாசாங்கு பண்ணுகிறுன்‌. பெற்ற தந்தையினும்‌ 
பன்மடங்கு பரிவுகாட்டி, அங்கதன்மேற்‌ பேரன்பு கொண் 
டஉவன்போல்‌ பேசுகிறான்‌. மகனே! உன்‌ தந்‌ைத எனக்கும்‌: 
பெருந்துணைவனாய்‌ இருந்தான்‌. அவனைக்‌ கொன்‌ றவனுக்கு. 

இ தூதுவனாவது பெரும்பழி. ஈல்ல வேளையாக என்னிடம்‌ 
வந்து விட்டாய்‌. நான்‌ உன்னைக்‌ குரங்குகளுக்‌ கெல்லாம்‌ 
அரசனாக முடிசூட்டுவேன்‌. ௪தை எனக்கு மனைவியாக 
வாய்த்தாள்‌. நீ எனக்கு மகனாகக்‌ இடைத்தாய்‌. என்‌ 
பாக்யெமே பாக்யம்‌! அந்த மனிதர்கள்‌ இன்று அல்லது 
காளை அழிவது இண்ணம்‌.'' என்று கூறினான்‌. இராவணன்‌ 
எவ்வளவு கெட்டவன்‌, கோழை, சூழ்ச்சிக்காரன்‌ ,வஞ்சகன்‌, 
அறிவிலி என்பது அவன்‌ கூற்றுக்களால்‌ ௩ன்கு புலனாகும்‌ 
அவன்‌ சாம பேத தான தண்டங்களால்‌ அங்கதனைத்‌ தன்‌ 
பக்கம்‌ இழுக்கப்‌ பார்ப்பதும்‌, வான அரசாட்சியைக்‌ 
கேளாமலே வலிய அவனுக்குக்‌ கொடுக்க மூ.ற்படுவதும்‌, 
சதையைத்‌ தான்‌ அடைந்து விட்டதாகக்‌ கூறுவதும்‌, 
வாலியைத்‌ தன்‌ துணைவன்‌ என்பதும்‌, அங்கதனை மைந்தன்‌ 
என்பதும்‌ அவனுடைய பொய்ம்மை உள்ளத்தையும்‌ 
புன்மைப்‌ பண்பையும்‌ தெற்றென ' எடுத்தும்‌. காட்டுள்ன்‌ 
வாதும்‌, 


இராவணன்‌ கூறுவனவற்றைக்‌ கேட்டதும்‌ அங்கத 
னுக்குச்‌ சிரிப்புப்‌ பொங்கியெழுந்தது. கைகளைத்‌ தட்டி 
ஆர்ப்பரித்துத்‌ தன்‌ மார்பும்‌ தோள்களும்‌ குலுங்க, 
இலங்கை முழுதும்‌ நடுநடுங்க, விழுந்து விழுந்து சிரித்தான்‌. 
சிரித்துக்‌ கொண்டே இடித்துக்‌ கூறினான்‌: 


6 அங்கதன்‌ அதனைக்‌ கேளா அங்கையோ டங்கை தாக்கித்‌ 
துங்கவன்‌ தோளும்‌ மார்பும்‌ இலங்கையும்‌ துளங்க நக்கான்‌ 
இங்குநின்‌ றார்கட்‌ கெல்லாம்‌ இறுதியே என்ப துன்னி 
உங்கள்பால்‌ நின்றும்‌ எம்பாற்‌ போந்தனன்‌ உம்பி 

என்றான்‌.” 


அங்கதனுக்கு ஆத்திரம்‌ அளவுகடந்து பொங்குகிறது. “ஏ 
(பதாய்‌/ அந்த மனிதர்களையா அழிவார்கள்‌ என்று சொன்‌ 

னாய்‌? நீயும்‌ உன்னைச்‌ சார்ந்தவர்களும்‌ அழிவது உறுதி” 
என்றுதானே உன்‌ தம்பியான வீடணன்‌ உன்னை விடுத்து 
அந்த மனிதர்‌ பக்கம்‌ வந்து சேர்ந்திருக்கிருன்‌?'” என்று 
கூறுகிறான்‌. இது அரக்கனுடைய உயிரையே ஒரு கலக்குகி. 
கலக்குகிறது மேலும்‌ அங்கம்‌ குலுங்க அங்கதக்‌ குரிசில்‌ 
சங்கக்‌ குருளைபோல்‌ சிரித்துக்கொண்டே அங்கதம்‌ திகழப்‌ 
பங்கப்படுத்துகருன்‌ பாதகன்‌ இராவணனை/ ஏ 
இராவளணு/ வாய்க்கு வந்தபடியெல்லாம்‌ நீ பேசத்‌ துணிந்து 
விட்டாயா? என்னை உன்பக்கம்‌ இழுப்பதற்காகக்‌ கெடு: 
புத்தி உரைக்கின்ர௬ுயா? தூதனாக வந்த யான்‌ அரசனாக. 
ஆள்வதா? அதுவும்‌ நீ கொடுக்க கான்‌ பெறுவதா? மிகவும்‌ 
நன்ருயிருக்கறத! காய்‌ கொடுக்கச்‌ சிங்கம்‌ வாங்குமா?”” 
என்று சொல்லிச்‌ சிரித்தான்‌: 


₹6 வாய்தரத்‌ தக்க சொல்லி யென்னையுன்‌ வசஞ்செய்‌ வாயேல்‌: 
ஆய்தரத்‌ தக்க தன்றோ தூதுவந்‌ தரச தாள்கை 
நீதாக்‌ கொள்வேன்‌ யானே யிதற்கினி நிகர்வே றெண்ணில்‌: 
தாய்தரக்‌ கொள்ளும்‌ சீயம்‌ நல்லர சென்று நக்கான்‌.” 


இதைக்கேட்டு, “உன்னைக்‌ கொல்லுவேன்‌'' என்று 
சி.றியெழுந்த இராவணன்‌, ஓரு குரங்கைக்‌ கொல்வதற்காக 
வாளை கான்‌ தொடுவது இழுக்கல்லவா!'” என்று கூறிக்‌ 
கொண்டே பம்முகறுன்‌. அவன்‌ கோழைத்தனம்‌ நமக்கு. 
மேலும்‌ சிரிப்பை உண்டாக்குகிறது. அதன்பின்‌, வெளியில்‌ 
வந்து போர்புரியாது: ஊரினுள்‌ அடங்கி ஒளிந்திருப்பது 
ஆண்மை யாகாது என்று அரக்கனை இடித்துக்‌ கூறி, 
இராமன்‌ உரைத்த பல செய்திகளையும்‌ தெரிவித்து விட்டு 
அங்கதன்‌ மீள்கறான்‌. இதனையடுத்து இராம ராவணப்‌ 
போராட்டத்தில்‌ முதற்போர்‌ தொடங்குறெது. இவ்வாறு 
- ஒரு பயங்கரப்‌ போருக்குமுன்‌ ஓருககையமுத விருந்தளித்து 
கம்மையெல்லாம்‌ ம௫ழ்வூட்டும்‌ கம்பனின்‌ கவித்திறமை: 
கம்மாற்‌ கணித்தற்கரியதாகும்‌. 

இதனோடு, கம்பனில்‌ இல்லாத இன்னொரு செய்தியும்‌ 
இங்குக்‌ குறித்தல்‌ நலமாகும்‌. அங்கதன்‌ இலங்கையிலிருந்து 
திரும்பும்பொழுது சில அரக்கர்கள்‌ அநுமனைப்‌ பற்றிக்‌ 
கேட்டார்களாம்‌. அவர்களுக்கு அங்கதன்‌ கூறிய விடை 
வேடிக்கையானது. “அன்று இலங்கையை வந்து எரித்த 
குரங்கு எங்கே?” என்று கேட்டார்களாம்‌. **இராவணன்‌ 
மகன்‌ இந்திரசித்தால்‌ கட்டப்பட்டுப்‌ பின்‌ விடுவித்துக்‌ 
கொண்டு வந்த அந்தக்‌ குரங்கை இராமனின்‌ அடித்‌ 
தொண்டர்களான சில குரங்குகள்‌ ஏளனம்‌ செய்து 
அடித்த அடியில்‌ அந்தக்‌ குரங்கு அஞ்சி நடுங்கி ஓடிப்‌ 
போய்‌ ஒளிர்து கொண்டது. அது ஒளிந்து உடைக்கும்‌ 
இடம்‌ எனக்குத்‌ தெரியாது'” என்றானாம்‌. இது பெருங்‌ 
கேலி தானே! 


6 அன்றிலங்கை யெரித்தகுரங்‌ கெங்கென 

இராவணன்பே ரவையோர்‌ கேட்ப 

தன்றியில்‌ இந்திரசித்து என்பவனால்‌ 
பிணிப்புண்டு நண்ணி னானிங்கு 

என்றிறைவன்‌ அடிபரவும்‌ வானரர்கள்‌ 
அவனைநனி இகழ்ந்து மோத 

ஒன்றிய௮ச்‌ சத்தின்‌ இரிந்தொளித்த இடம்‌ 
அங்கதன்யான்‌ உணரேன்‌ என்றுன்‌.” 


துன்பத்தும்‌ துணையாம்‌ தூயவள்‌ 


மழையென்பதே அறியாத காடு. அதன்‌ பக்க மலைகள்‌ 
எல்லாம்‌ வெம்பி உலர்ந்து தழல்‌ வீசிக்‌ கொண்டிருந்தன. 
கதிரவன்‌ சனல்மாரியிற்‌ கானம்‌ கரிந்து இய்க்தது. நீரற்ற 
அந்நிண்ட சுரத்தில்‌ வாமும்‌ மான்கள்‌ பசும்புல்‌, தழை 
முதலியவற்றைக்‌ கண்டும்‌ அறியா. வாடி. வெம்பிய 
மரலைக்‌ கறித்தே உயிர்‌ வாழ்வன வாயின. ஆனால்‌ அந்‌ 
நிழலற்ற வனத்தில்‌ -: "ஆறலைக்கும்‌ கள்வருக்குக்‌ குறை 
வில்லை. அவர்கள்‌: வில்லும்‌ அம்பூம்‌ கொண்டு பதுங்கி 
யிருப்பார்‌. அச்சுரத்தைக்‌ கடக்கும்‌ வழிப்போக்கர்‌ 
யாராவது காணப்பட்டால்‌ சணைமாரி பொழிக்து அவரை 
வீழ்த்துவர்‌. தண்ணீர்‌, தண்ணீர்‌ என்று தவித்துவருவோர்‌ 
அக்‌ கொடியவரது அம்பால்‌ 'ஏறுண்டு விமுநர்தமுந்தும்‌ 
காட்டி மனத்தைக்‌ குமையச்‌ செய்வதாகும்‌. வெய்யலின்‌ 
கொடுமையால்‌ வாடி, நீர்வேட்கையால்‌ நாக்கை வெளியே 
தொங்கவிட்டு அவர்‌ உடல்‌ வேதனையால்‌ வருந்தும்பொழுது 
கண்ணிலிருந்து வீழும்‌ கண்ணீரே அவர்‌ நாக்கை நனைக்க 
வேண்டும்‌. இவ்வளவு தடுமாற்றங்கள்‌ நிறைந்த அவ 
வெய்ய சுரத்தை நினைக்கும்‌ மனமும்‌ கொதிக்கும்‌ அல்லவா? 

ஓரு காதலன்‌ ௮க்கொடிய வனத்தைக்‌ கடந்து சென்று 


பொருளீட்டிவர நினைந்தான்‌. தன்‌ காதலியை விட்டுப்‌ 
பிரியக்‌ கருதி அவளிடம்‌ விடை கேட்டு நின்றான்‌. அவளை 

என்றும்‌ பிரிந்தறியாத ௮ம்‌ மடக்‌ கொடி. தானும்‌ கூட 
வருவதாகத்‌ தெரிவித்தாள்‌. அப்பொழுது அவன்‌ தான்‌ 
செல்லும்‌ வழியின்‌ கொடுமையை அவளுக்கு விளக்க, 
அவள்‌ தன்னுடன்‌ வருதல்‌ அரிது என்பதைத்‌ தெளிவித்‌ 
தான்‌. அக்காட்டின்‌ கொடிய துன்பத்தை ௮ம்‌ மெல்லிய 
லாள்‌ தாங்கவியலாது என்பதே அவன்‌ கருத்து. அவள்‌ 
மேல்‌ ௮வன்‌ கொண்டுள்ள பேரன்பினாலேயே அத்துன்‌ 
பத்தை அவள்‌ அடையாது நீரும்‌ நிழலும்‌ நிறைந்த 
இல்லத்தின்‌ கண்ணே அவள்‌ இனிதமர்ந்திருக்க வேண்டும்‌ 
என்று அவன்‌ எண்ணினான்‌. ஆனால்‌ அவள்‌ எண்ணியது 
என்ன ? 
வாழ்விலும்‌ தாழ்விலும்‌ தன்‌ கணவனோடு உடன்‌ 
உழைவதையே தன்‌ இன்பமாககீ கொண்ட அ௮வ்வணங்்‌ 
கன்னாளுக்குப்‌ பிரிவென்னும்‌ சொல்‌ உள்ளத்தை வருத்தி 
வெதுப்பியது. அவனது இன்பத்திற்குத்‌ துணையாய்‌ 
இல்லிற்கூடி. வந்தவள்‌; அவன்‌ பிரிந்து தழற்கானில்‌ 
தனியே செல்லும்பொழுது, அக்கானின்‌ வழியே தான்‌ 
செல்லுவது அரிதென்று தனியே விட்டுப்‌ பிரிவாளா? 
தின்‌ நாயகன்‌ வாழ்க்கையை ௩நலனுறச்‌ செய்து அவனுக்கு 
இடையரறு இன்பம்‌ ஊட்டுவதற்கென்றேதான்‌ அவனைக்‌ 
கூடினவள்‌. அவன்‌ இன்புற்றீருந்த காலத்தில்‌ அவனை 
மகிழ்விப்பது மிகவும்‌ எளிது. அவன்‌ இன்பத்தின்‌ நீங்கத்‌ 
துயருறும்‌ காலத்தில்‌ துணையாயிருந்து அவனுக்கு இன்பம்‌ 
அளிப்பதன்றோ அரிது. அவ்வரிய காரியத்தை ஆற்ற 
வல்லவள்‌ மனைவியே ஆகும்‌. அதனாலன்றோ அவள்‌ 
வாழ்க்கைத்‌ துணை என்னப்பட்டாள்‌. உலக வாழ்க்கையில்‌ 
இன்பமும்‌ துன்பமும்‌ விரவி வருதல்‌ இயல்பு. அதில்‌, 
இன்பத்திற்குத்‌ துணையாய்‌ யாவரும்‌ கூடி. மழ வருவர்‌. 
அுன்பம்‌ என்றால்‌ தொலைவில்‌ நிற்பர்‌. அதனால்‌. அல்லவா 
துன்பத்திற்கியொாரே துணையாவார்‌,” என்றும்‌ “கெட்டார்க்கு 

நட்டாரே இஃ” என்றும்‌ வாய்மொழிகள்‌ எழுந்துள்ளன... 
ஆனால்‌ வாழ்க்கைத்‌ துணை என்னப்படும்‌ தலைவி தன்‌ 
நீலை௨னீன்‌ இன்பச்இற்கு மட்டும்‌ தணையாய்‌ இருப்பதன்‌ றி 
அவன்‌ துன்பத்திற்கும்‌ உற்ற தணையாய்‌, அவன்‌ துன்பத்‌ 
தைத்‌ தானும்‌ தாங்கிகின்று, அதனை இன்பமயமாக்க 
வல்லவள்‌. இவ்வுலகில்‌ இப்பெருமை வாய்ந்த உரிமை 
மனைவி ஒருத்தக்கே உண்டு. இதுவே சணவன்‌ காரியம்‌ 
யாவினும்‌ கைகொடுத்து உதவுவதாகும்‌. 


இராமன்‌ காடு செல்லலுற்ற காலத்தில்‌ தான்‌ 
கல்லிலும்‌ முள்ளிலும்‌ ஈடக்க முடியாதென்று சதை: 
அயோத்தியிலேயே இருந்திருந்சால்‌ அவளைப்‌ போழ்‌ றுவார்‌ 
யார்‌? இராமன்‌ மேலுள்ள அன்பினால்‌, அவன்‌ எவ்வளவு 
மறுத்தபோதிலும்‌, *நின்பிரிவினும்‌ சுடுமோ பெருங்காடு” 
என்று அவன்பின்‌ தொடர்ந்தாள்‌. அவள்‌ பிறந்தகத்தில்‌ 
பெருஞ்‌ செலவத்தினிடையே அருமை பெருமையுடன்‌ 
வாழ்ந்தவள்‌, தன்‌ துணைச்சேடியர்‌ இனிய வார்த்தைகளைக்‌ 
கூறி, பரிவுடன்‌ முன்னே மலர்களை விரிக்க அதல்‌ தன்‌ 
மெல்லீய பாதங்கள்‌ வருந்த ௩டந்து வளர்ந்த செல்வி 
என்பதைப்‌ பின்வரும்‌ பாடலிற்‌ காணலாம்‌ : 


6 தன்னேர்‌ இல்லா மங்கையர்‌ செங்கைத்‌ தளிர்மானே 
அன்னே தேனே ஆரமிர்‌ தேயென்‌ றடி போற்றி 
முன்னே முன்னே மொய்ம்மலர்‌ தூவி முறைசாரப்‌ 
பொன்னே சூழும்‌ பூவின்‌ ஒதுங்கிப்‌ பொலிகின்றாள்‌.”” 


அவ்வித மெல்லிய பாதங்கள்‌ இராமன்‌ வறுமையுற்று வனம்‌ 
போகலுற்றபொழுது வன்மையுடன்‌ அவனைத்‌ தொடர 
லாயின. அதற்குக்‌ காரணம்‌ சதகை இராமனிடம்‌ கொண்ட 
அன்‌ பேயாகும்‌. **இத்தூய ௮ன்பைவ்டச்‌ சிறந்த பொருள்‌ 
ஒன்று இவ்வுலகில்‌ உண்டோ?” என்று விம்மிதமெய்திக்‌ 

கம்பர்‌ நெஞ்சம்‌ குழைந்து உருகப்‌ பாடுவது படித்து 
மழ்தற்‌ பாலது. 


** சிறுவிலை மருங்குல்‌ கொங்கை 

ஏந்திய செல்வம்‌ என்னும்‌ 

நெறியிரும்‌ கூந்தல்‌ நங்கை 
சீறடி நீர்க்கொப்‌ பூழின்‌ 

தறியன தொடர்ந்து சென்று 
தடந்தனள்‌ நவையி ஸனீங்கும்‌ 

உறுவலி யன்பி னூங்கொன் 
றுண்டென நுவல்வ துண்டோ.” 


மெல்லிய காற்று சற்றே அசைந்தால்‌ நீர்க்குமிழி உடனே 
உடைந்து விடும்படியான அவ்வளவு மிருதுவானது. 
அதைவிட மிருதுவான அடிகளை உடையவள்‌ சதை. 
அவள்‌ அன்பே அவள்‌ பாதங்களுக்கு வலிமை அளித்தது. 
தளரா மனத்தளாய்‌ இராமன்‌ தளர்வைத்‌ தானும்‌ தாங்கி 
நின்று, அவன்‌ தனிமையை அகற்றி, 'அவன்‌ மனத்துயரை 
மாற்றிச்‌ சென்றாள்‌. உலகம்‌ உள்ளளவும்‌ அவள்‌ புகழ்‌: 
நிலவுவதாயது. 


ஒரு சுணவன்‌ தான்‌ துன்பங்களை அடைந்து வருந்தும்‌ 
காலத்திலும்‌, இணைபிரியாது நின்று தன்‌ மனைவி அத் துன்‌ 
பங்களை அகற்றும்‌ துணைக்‌ கருவியாய்‌ விளங்குவதைக்‌ 
கண்டால்‌ பெருமகழ்வெய்தி உள்ளம்‌ பூரிப்பான்‌.. 
“கேட்டினும்‌ உண்டோ ருறுதி இளைஞரை, நீட்டி அளப்ப. 
தோர்‌ கோல்‌'' என்பது பொய்யாமொழி யன்றோ? கணவன்‌ 
துன்பத்திற்கு மனைவி கைகொடுத்துதவி ஆறுதல்‌ அளிக்கும்‌ 
காலத்தில்கான்‌ அவள்‌ அவன்மேற்‌ கொண்டுள்ள அன்பு. 
பொலிந்து நன்கு வெளிப்படுவதாகும்‌. இவ்விதமான 
அன்பின்‌ செயலைக்‌ காணக்காண. ஆடவன்‌ மனமும்‌ என்று 
மில்லாத ஒர்‌ உரம்பெற்று வீறு பெறும்‌. எவ்விதமான 

இடுக்கண்‌ நேர்ந்தபோதிலும்‌, அதனை வென்று களையும்‌ 
இறம்‌ பெறுவான்‌. அவனது துன்பம்‌ நீங்கி இன்பமாகவும்‌ 
மூடியும்‌. மனையாளும்‌, தான்‌ உறுதுணையாய்‌ இருந்து தன்‌ 
கொழுகனுக்கு வந்த துயரத்தை நீக்கி மஏழ்வூட்டும்‌ பேறு 
இடைத்ததே என்று அகமூழ்வாள்‌. அவனை நீத்துத்‌ 
தனித்திருப்பதே அவளது துன்பம்‌, அவன்‌ துயர்‌ களைந்து 
அவனைக்‌ கூடியிருப்பதே அவளது இன்பம்‌. அவனோடு 
உடன்‌ உறைந்து அதனால்‌, தான்‌ அடையும்‌ துயர 
மெல்லாம்‌ அவளுக்கு இன்பமே. இதுவே பெண்ணின்‌ 
சக்தி! பெண்ணின்‌ பெருமை! பெண்ணின்‌ வெற்றி/ 
இதுவே பெண்‌ கடவுளாம்‌ பெற்றி / 

இவ்வித எண்ணங்கள்‌ எல்லாம்‌ தலைவியின்‌ நெஞ்சி 
னுள்ளே கனன்று பொங்கின. தன்னையின்றித்‌ தலைவன்‌ 
போகலுற்றானே என்று துடிதுடித்தாள்‌. தலைவனை 
கோக்க, “நீர்‌ என்‌ மனப்பான்மையை நன்கு அறிந்திருந்‌ 
தும்‌, அறியாதவர்‌ போல என்னை இங்கு நீத்துத்‌ தனித்துச்‌ 
செல்வது தகுமா? இதுவோ நும்‌ அன்பின்‌ செயல்‌! நீர்‌ 
செல்லும்‌ வழியே உமக்கு நேரும்‌ துன்பத்திற்குத்‌ 
துணையாக யானும்‌ உடன்‌ வந்து அத்துன்பத்தைக்‌ களைவ 
தன்றோ எனக்கு இன்பமாவது. என்‌ இன்பத்தைக்‌ கருதி 
என்னைவிட்டுச்‌ செல்வதாகக்‌ கூறுஇன்றீர்‌. : உம்மை 
விட்டுப்‌ பிரிந்திருக்கும்‌ துன்பத்தைவிட அக்காடு கொடி 
தாகாது. உம்மையின்றி யானெய்தும்‌ இன்பமெல்லாம்‌ 
எனக்குத்‌ துன்பமே. உம்‌ துயரைக்‌ களையத்‌ துணையாய்‌ 
வருவதே என்‌ இன்பம்‌. தண்ணீர்‌ இன்றியேனும்‌ வாழ்‌ 
வேன்‌; நும்மையின்‌ றி வாழலேன்‌. ஆகையால்‌ என்னையும்‌ 
-கூட அழைத்துச்‌ செல்ல வேண்டும்‌,” என்று தன்‌ துயர்‌ 
காணாத்‌ தகைசால்‌ நன்கொடியான அந்நங்கை தன்‌: கண 
வனைத்‌ தொழுது மன்றாடினாள்‌. இதனால்‌ குலப்‌ 
பெண்ணானவள்‌ தன்‌ கணவனை விட்டுப்‌ பிரியாள்‌ என்‌ 

பதும்‌, அவன்‌ துயர்‌ களைவதையே தன்‌ வாழ்க்கையின்‌” 
குறிக்கோளாகக்‌ கொண்டிருப்பாள்‌ என்பதும்‌, அவனை 
யின்றித்‌ தனக்கென ஒரின்பமும்‌ அறியாள்‌ என்பதும்‌ 
தேற்றமாகும்‌. இக்‌ கருத்தமைந்த பாடல்‌ வருமாறு :-- 


* மரையா மரல்கவர மாரி வறப்ப 
வரையோங்கு.அருஞ்சுர த்‌. தாரிடைச்‌ செல்வோர்‌ 
சுரையம்பு மூழ்கச்‌ சுருங்கிப்‌ புரையோர்தம்‌ 
உண்ணீர்‌ வறப்பப்‌ புலர்வாடு நாவிற்குத்‌ 
தண்ணீர்‌ பெறாஅத்‌ தடுமாற்‌ றருந்துயரம்‌ 
கண்ணீர்‌ நனைக்கும்‌ கடுமைய காடென்றால்‌ 
என்னீர்‌ அறியாதீர்‌ போல இவைகூறல்‌ 
நின்னீர வல்ல நெடுந்தகாய்‌ எம்மையும்‌ 
அன்பறச்‌ சூழாதே யாற்றிடை நும்மொடு 
துன்பம்‌ துனையாக நாடின்‌ அதுவல்லது 
இன்பமும்‌ உண்டோ எமக்கு.” 


இவ்வருமைப்‌ பாடலைச்‌. செய்தவர்‌ பெருங்கடுங்கோ 
என்னும்‌ சேரவரசர்‌. பிரிவின்கண்‌ வைத்தே காதலர்‌ 
களுடைய காதலின்‌ தூய்மையையும்‌ சிறப்பையும்‌ நன்கு 
அறியலாம்‌ என்பதைத்‌ தெரிந்தவர்‌. அதனால்‌ அவர்‌ பாடிய: 
பாடல்கள்‌ எல்லாம்‌ பிரிவு நிகழ்வதாகிய பாலைத்‌ இணையி 
லேயே... அமைந்துள்ளன. குறுந்தொகையில்‌ &87-வது 
பாடல்‌ ஒன்றை மட்டும்‌, அவர்‌ மருதத்திணையில்‌ பாடி 
யுள்ளார்‌. அவரது ஏனைய 67 பாடல்களும்‌ பாலைத்திணை 
யிலேயே பாடப்பட்டுள்ளன. பாலையைக்‌ குறித்துப்‌ பாடு 
வதில்‌ பெருங்கடுங்கோ சிறந்து. விளங்குகிறார்‌ என்பதற்கு 
மேல்‌ வந்துள்ள பாடலொன்றே போதிய சான்றாகும்‌. 
அதனால்‌ அவர்‌. பாலை பாடிய பெருங்கடுங்கோ என்று: 
சிறப்‌பிக்கப்பட்டார்‌. 


இருவடியின்‌ பெருவடிவம்‌ 


தம்‌ புகழ்‌ கேட்டால்‌ தலை சாய்ப்பர்‌ சான்றோர்கள்‌” 
என்னும்‌ உண்மைக்‌ ணெங்க, மாலைப்பொழுதில்‌ மகேந்திர 
மலையின்‌ அடிவாரத்தில்‌ வானரக்கூட்டத்தின்‌ நடுவில்‌ அனு 
மான்‌ தலை சாய்த்து வெள்கி நிற்குருன்‌. அவனுடைய வீர 
திரச்செயல்களை எடுத்து ஜாம்பவான்‌ விவரித்துப்‌ பேசு 
ரன்‌. முடிவில்‌ அனுமான்‌; கலைக்கடலையேயன்றி அலை 
குடலையும்‌ தாண்டும்‌ வல்லமையுள்ளவனென்று உறுதிப்‌ 
படுத்துகிறான்‌. அனுமான்‌ இயற்‌ கையிலேயே வெகு பராக்‌ 
.கிரமசாலி. ஆனால்‌ தன்வலியைத்‌ தானுணராச்‌ தகைசால்‌ 
பெருந்தகை. தாமரை மலரினிடையே ஆம்பல்‌ மலர்ந்தாற்‌ 
போல்‌ அவன்‌ முகத்தில்‌ ஈகை பிறந்தது. தன்‌ குழாத்திற்கு 
வணக்கஞ்செய்து சொல்கிறான்‌. “மகா வல்லமையுடையவர்‌ 
களாகிய நீங்கள்‌ சிறியவனான என்னை ஏவி விகாயாட்டுக்‌ 
காண எண்ணினீர்கள்‌ போலும்‌, ஆயினும்‌ என்‌ ஆண்‌ 
மையை இப்பொழுதே காண்பீர்‌. இலங்கையை இடந்து 
வருவேன்‌; கடலைக்‌ கடந்து வருவன. அரக்கருயிர்‌ குடித்‌ 
துப்‌ பிராட்டியை மீட்டு வரு3வன்‌. தங்கஞஷடைய இருபை 
யும்‌ இராமபிரானது ஆசீர்வாதமும்‌ எனது இரண்டு சிறகு 
களாக. இதோ பறந்து செல்கிறேன்‌” என்று சொல்லி, 
அதிக உற்சாகமும்‌ ஊகச்கமுங்கொண்டு மகேந்திரத்தின்‌ 
உச்சியில்‌ நின்றான்‌ அனுமான்‌. 

காற்றின்‌ மைந்தன்‌ கடிதிற்‌ பேருருவத்தை எடுத்து 
விண்ணும்‌ மண்ணும்‌ ஒன்றாக நின்றான்‌. அவ்விசுவ ரூபத்‌ 
இன்‌ தன்மையை அளவிடக்‌ கம்பர்‌ தம்மாலும்‌ ஆகா 
தென்றே கருதுகருர்‌. ஏனெனில்‌, இமையாத்‌ தன்மை 
படைத்த தேவர்கள்‌ கட்புலத்‌ தெல்லையையுந்தாவி விட்டது 
அவனுருவம்‌. மின்னற்‌ கொடியேநக்தி விசும்பின திரும்‌ மேகங்‌ 
களும்‌ அவன்‌ பாத தாமரைக்கு அணியும்‌ வீரக்கழல்‌ போற்‌ 
றோன்றின. அனுமான்‌ எடுத்த பெருவடிவத்கால்‌ முன் பெரி 
தாகத்‌ தோன்றிய மகேந்திரமலையும்‌ வடிவிற்‌ சிறுத்து, ஒரு 
பெரிய தாரணினடியிலிடும்‌ கற்போலக்‌ காணப்பட்டது. 
அனுமான்‌ இந்த அண்டத்தை எல்லாம்‌ தாங்கும்‌ தம்பம்‌ 
(போல்‌ ஓங்கி நின்றான்‌. 


66 மின்னெடுங்‌ கொண்ட ராளின்‌ வீக்கிய கழலி னார்ப்பத்‌ 
தன்னெடுந்‌ தோற்றம்‌ வானோர்‌ கட்புலத்‌ தெல்லை தாவ 
வன்னெடுஞ்‌ சிகர கோடி மகேந்திர மண்டந்‌ தாங்கும்‌ 
பொன்னெடுந்‌ தூணின்‌ பாத சிலையெனப்‌ பொலிந்து 

நின்றான்‌.” 


பல சகெரங்களையுடைய மகேந்திரகிரியே ஒரு தூணின்‌ 
பாதசிலையாக வேண்டுமானால்‌, அப்பாதசிலை மேனிற்கும்‌ 
தூணாக உவமிக்கப்பட்ட அஞ்சனை குமரனின்‌ அகன்ற 
உருவம்‌ எவ்வளவு பெருகி நீண்டிருக்க வேண்டும்‌/ மகேந்திர 
மலைமேல்‌ மந்தர மலையை நாட்டியது போல்‌ நின்றான்‌. இவ்‌ 
விசுவரூப மெடுத்து நின்ற அனுமானது உருவமே இத்‌ 
,தகையதானால்‌ உலகரக்ஷகனாகிய திருமால்‌ மண்ணளகது 
மாவலியைப்‌ பாதலத்துப்‌ படுத்த பொழுது வெளிப்படுத்திய 
.விசுவரூபத்தின்‌ பெருமை அளவிடற்‌ கொன்று மோ? கம்பர்‌ 
அவ்விரு வடிவங்களுக்கும்‌ உள்ள வேற்‌.றுமையை வெகு 
'இறமையாகக்‌ கணித்துக்‌ கூறுகின்றார்‌. அஃதாவது, அனு 
மான்‌, பின்‌ தனக்கு இராவண யுத்தத்தில்‌ கிடைக்கும்‌ 

*இருவடி * என்னும்‌ பட்டத்தை உவமையாலும்‌ விளக்கிக்‌ 
காட்டினான்‌ என்ருர்‌. 


6 பொருவரு வேலை தாவும்‌ புந்தியான்‌ புவனந்‌ தாய 
பெருவடி வுயர்ந்த மாயோன்‌ மேக்குறப்‌ பெயர்ந்த 
தாள்போ 
லுருவறி வடிவி னும்ப ரோங்கின னுவமை யாலுந்‌ 
திருவடி யென்னுந்‌ தன்மை யாவர்க்குந்‌ தெரிய நின்றான்‌”” 


இரிவிக்கரமன்‌ மேலே உயர்த்துத்‌ தூக்கிய திருத்தாள்‌ 
ஒன்று எவ்வளவு பெரிதாக விருந்ததோ அவ்வளவு உயர 
மாகப்‌ பெரிய வடிவு கொண்டு நின்றான்‌ அனுமான்‌. பின்‌ 
நடந்த யுத்தத்தில்‌ தன்‌ திருத்தோளின்மேல்‌ இராமனைச்‌ 
சுமந்து சென்ற புண்ணிய சேவையால்‌ திருவடி என்னுந்‌. 
இருகாமத்தைத்‌ . தரிக்கலானான்‌. அச்செய்கையால்‌ அப்‌ 
பெயர்க்கு உரிமையெய்திய தன்றியும்‌, தன்‌ திருவுருவத்தின்‌ 
உயரளவாலும்‌ அப்பெருமானது திருவடியை ஒத்திருந்தத. 
னால்‌, உவமையாலும்‌ திருவடியானான்‌ என்று கம்பர்‌ குறிப்‌ 
பிட்டது கவிச்சுவை நிறைந்து அறிவுக்கு உவட்டா விரும்‌. 
தாய்‌ இன்பம்‌ விளைக்கிறது. 


இவ்விதம்‌ மாலைப்பொழுதில்‌ அனுமான்‌ மகேந்திரத்‌. 
இன்மேல்‌ வடிவானும்‌ அறிவானும்‌ வளர்ந்தோங்க நின்றான்‌. 
அனுமானது உருவம்‌ மட்டுமேயன்‌ றி அவனது ஆடையணி 
களும்‌ வளர்ந்து. அவனது பேருருவத்தைப்‌. பொருந்தி 
அமைந்தன. உருவத்தோடு சேர்ந்துவளர்ந்த அவன்‌ கழுத்த 
லணிந்இருந்த மாலையின்‌ ஒளியானது இந்த உலகமுற்றிலும்‌ 
பரந்த வீசியது. அவ்வொளியின்‌ . தணைகொண்டு கம்பர்‌, 
அனுமான்‌ தன்‌ காரியம்‌ முடிக்கவேண்டி நின்ற அவசரத்‌ 
தையுங்‌ கவனியாது, இலங்கையை ஒரு குறும்பார்வை 
பார்க்இரார்‌. அங்கு அவர்‌ கண்டதென்ன? இலங்கையில்‌: 
எங்கும்‌ இருள்‌ கவிந்திருந்கது. சூரிய குலதிலகனாகிய 

இராமன்‌ இராவணனை எதிர்த்துப்‌ போர்‌ தொடங்கு முன்ன 
தாகவே அப்போர்‌ நிழல்‌ இலங்கையைச்‌ சூழ்ந்து கவிந்து 
கொண்டது. இப்போர்‌ நிழலை ஆங்கிலத்தில்‌ “ரதா 01௬௦௨" 
என்று சொல்வார்கள்‌. இப்பொருள்‌ பொதிந்த கம்பர்‌ செய்‌ 
யூள்‌ வருமாறு: 


*£ பார்நிழல்‌ பரப்பும்‌ பொற்றேர்‌ வெயிற்கதிர்ப்‌ பரிதி மைந்தண்‌ 
போர்நிழல்‌ பரப்பு மேலோர்‌ புகழென வுலகம்‌ புக்குத்‌ 
தார்நிழல்‌ பரப்புந்‌ தோளான்‌ றடங்‌ டை றாவாமுன்ன 
நீர்நிழ லுவரி தாவி யிலங்கைமேற்‌ செல்ல நின்ருன்‌,”* 


திடீரென்று இப்போர்‌ நிழலைக்‌ கம்டர்‌ நமக்குக்‌ காட்டு 
தற்குக்‌ காரணமென்ன? அப்போர்‌ நிழலாயை இருளை 
இலங்கையில்‌ பரப்பினவன்‌ யார்‌? அதற்குக்‌ காரணமும்‌, 
காரண கர்த்தாவும்‌ அனுமானேயாவான்‌, நடுவிட. தீ சதாகய 
மகேந்திர மலைமேல்‌ அனுமான்‌ விசுவரூபமெடுத்து சூரியனை 
இலங்கையினின்றும்‌ மறைத்து விட்டான்‌. மேற்கில சூரிய 
னும்‌, கிழக்கில்‌ இலங்கையுமாக அனுமானுடைய நிழல்‌ 
கீழ்த்திசையை நோக்கிச்சென்று இலங்கைமேல்‌ வீசியது. 
கற்பனையிற்‌ சைவல்ல கம்பகாடர்‌ இவ்வரிய செய்தியை, 
இறமும்‌ நயமும்‌ வாய்ப்ப, அனுமான்‌ கடலைத்‌ தாவு முன்‌ 
னேயே அவனுடைய கழல்‌ கடலைத்தாவி இலங்கையிம்‌ 
சென்று பரந்தது என்‌.று வெகு அழகாகச்‌ கூறுகிறார்‌ கம்ப 
ருடைய கவிதா சக்தி அனுமானுடைய கவிதா சக்தியையும்‌ 
மிஞ்சி, அவ்வனுமானுக்கு முன்னேயே கடலைத்தாவி இலங்‌ 
கையை அடைந்துவிட்டது என்று நாம்‌ கொல்‌ ளுவது 
பொருத்தமே யாகும்‌. ்‌ 


அனுமானுடைய &ர்த்தியையே டே வருங்‌ கம்பருக்கு 
இங்குச்‌ சிறிது ஆராய்ச்சியும்‌ எற்படுகிறது. இலங்கையை 
விழுங்கி ரின்ற அனுமானது நிழலைக்‌ கம்பர்‌ இராகவனு 
டைய போர்கிழலாகக்‌ கொண்டார்‌. அப்போர்‌ கிழல்‌ இலங்‌ 
௧.7 

கையை முற்றுங்கவிந்து கொண்ட வளவிலே அஃது இலங்‌ 
கையின்‌ வீழ்ச்சியைக்‌ கு.றிக்கும்‌ ஓர்‌ முன்னறி குறியாகவே 
கொள்கிருர்‌. ஆகவே அதைப்‌ போர்‌ நிழல்‌ என்று குறிப்‌ 
பிட்டு அதைப்‌ பரப்பி இலங்கையின்‌ வீழ்ச்சியைக்‌ குறித்‌ 
துக்‌ காட்டிய பெருமை திருவடியின்‌ பெருவடிவத்திற்‌ 
குரித்து என்று முடிக்கும்‌ கம்ப ருடைய இவ்வழூய பாட்‌ 
டின்‌ கவினையும்‌ அருமை பெருமையையும்‌ அறிஞர்‌ பரு 
இன்புறுவர்‌ என்பதில்‌ ஐயமில்லை. 


காந்தமாமணி 


பருந்தைப்‌ பார்க்க ஆகாயத்தைப்‌ பார்ப்பார்கள்‌. 
ஆனால்‌, பகலவனையும்‌ இயற்கையையும்‌ கோக்குவாரில்லை ?ய 
சன்று ஓரு புலவன்‌ கூறினான்‌. அப்படி இயற்கையைப்‌ 
பார்த்தாலும்‌ அவர்கள்‌ கருத்துப்படி, ௮து அவர்களுக்குத்‌ 
தோன்றுகிறது. கஞ்சி வரதப்பா என்று ஒரு கடவுளை 
ஒருவன்‌ வேண்ட பட்டினி கிடப்பவன்‌ கஞ்சியை எண்ணிக்‌ 
கொண்டு எங்கு வருகறதப்பா என்று கேட்டான்‌. இது 
எண்ணத்திற்கேற்ற கருத்து. மாடு பறிகொடுத்தவனுக்கு 
. மரமெல்லாம்‌ கண்‌ என்பதும்‌ இதையே குறிக்கிறது. நாம்‌ 
வானத்தைப்‌ பார்ப்‌ .து மழை வற்று விடுமோ, விழாச்‌ சிறப்‌ 
பைக்‌ கெடுத்து விடுமோ என்ற எண்ணத்தோடு. மழை 
பெய்வதைக்‌ கண்டார்‌ ஒரு பெரியவர்‌. மகழ்ச்சி மகொண்‌ 
டார்‌. மழையே பொழி எனக்‌ கூறவில்லை அவர்‌. *இறை: 
அவனருளாகப்‌ பொழி என்று கூறினார்‌. 


முன்னிக்‌ கடலைச்‌ சுருக்கி யெழுந்துடையா 

ளென்னத்‌ திகழ்ந்தெம்மை யாளுடையா எஸஎிட்டிடையின்‌ 
மின்னிப்‌ பொலிந்தெம்‌ பிராட்டி. திருவடிமேற்‌ 
ஒபான்னஞ்‌ சிலம்பிற்‌ சிலம்பித்‌ திருப்புருவ 

'மென்னச்‌ சிலைகுலவிநந்தம்மை யாளூடையாள்‌ 

தன்னிற்‌ பிரிவீலா வெங்கோமா ஸஊன்பர்க்கு 

முன்னியவ ணமக்குமுன்‌ சுரக்குமின்‌ னருளே 
ஒியன்னப்‌ பொழியாய்‌ மழையே லோரெம்பாவாப்‌ 

என்று திருவெம்பாவையில்‌ மாணிக்க வாசகர்‌ கூறிஞர்‌.. 
அவர்‌ சிறந்த புலவர்‌, பின்னர்தான்‌ பக்தர்‌. 


வாலிவதைக்குப்‌ பின்‌ ராமன்‌ பஞ்சவடியில்‌ சதையைப்‌. 
பிரிந்து வாடுகறான்‌. கார்சாலம்‌ வந்துவிட்ட. மேகங்கள்‌ 
கூட்டமாக வந்து வானத்தைக்‌ கவ்விக்கொண்டன. 
மின்னி, இடி இடித்து மழை பொழிகிறது, ராமன்‌ விண்ணை 
நோக்கினான்‌. மின்னற்‌ கொடியில்‌ மங்கை சீதையின்‌ 
இடையைக்‌ கண்டான்‌. மேகங்கள்‌ முழங்க. “எதை. 
இங்கே உள்ளாள்‌'” என்பதுபோல்‌ இருந்தது அது, 
மின்னல்‌ மின்னி மறைகறது. மேகங்கள்‌ அதைக்‌ காட்டிச்‌: 
காட்டி மறைக்கின்றன. குழந்தைகள்‌ விரும்பும்‌ பொருளை 
காம்‌ கையில்‌ வைத்துக்‌ கொண்டு கையைத்‌ திறந்து அசைச்‌. 
காட்டி பின்‌ மூடி, குழந்தைகளை ஏமாற்றுவதுபோல 
இருந்தது அக்காட்சி. 


அட்பொழுது ராமனுடைய மனம்‌ என்னமாதிரி இருக்‌ 
தது என்பதைக்‌ கம்பன்‌ கூறியிருக்கிறான்‌. கதாபாத்திரங்‌ 
களாக இருந்தே பாடுகிருன்‌. மேகங்கள்‌ எல்லாம்‌ அரக்கர்‌: 
கள்‌ போல்‌ தோன்றுகிறது. அரக்கரை விட கொடியை 
போலும்‌ என மேகத்தைக்‌ கோபிகிகிறார்‌. மேகத்தையும்‌ 
மின்னலையும்‌ கண்டால்‌ கம்பனுக்கு இராமன்‌ சிதை 
நினைப்பு வந்து விடுகிறது. இராமன்‌ சதை இருவரையும்‌ 
கண்டால்‌ மேகமும்‌ மின்னலுமாகத்‌ தோன்றுகிறது. 
அவனுக்கு. 

ராமன்‌ சீதை இலக்குவன்‌ மூவரும்‌ காட்டில்‌ சென்று: 
கொண்டிருக்கிறார்கள்‌. மேகம்‌ மின்னலை வாக்கிங்‌ ஸ்டிக்‌ 
(1 விம்பத 844௦%) பிடித்துக்கொண்டு போவது போல்‌ இரும்‌. 
தீது ராமன்‌ சதைஎய ௮ழைத்தச்‌ சென்ற விதம்‌. 


“ மேகந்தனி வருகின்றது மின்னோடென ” 

என்று கூறுகிருர்‌. இங்கும்‌ மேகத்தையும்‌ மின்னலையும்‌ 
கண்டோம்‌. 


(கம்பன்‌ ராமாயணம்‌ எழுதியதன்‌ நோக்கம்‌ என்ன? 
ராமாயணம்‌ படித்தவுடன்‌ வைகுந்தம்‌ செல்லலாம்‌ என்‌ 
பதற்காக என்றுல்‌, எனக்கு அதில்‌ ஈம்பிக்கையில்லை. கம்‌ 
காட்டு மக்கள்‌ ராமனாகவும்‌, சிதையாகவும்‌ இருக்க 
வேண்டும்‌ என்று கருதி கம்பன்‌ பாடினான்‌. ! ஈம்‌ காட்டு 
ஆண்கள்‌ ஒவ்வொருவரும்‌ ராமனாகவும்‌, பெண்கள்‌ ௪தை 
யாகவும்‌ இருந்து கம்பராமாயணத்தை நடத்திக்‌ காட்ட 
வேண்டும்‌. ஆனால்‌ அதற்காக இராவணன்‌ இருக்க 
வேண்டும்‌ என்று ரான்‌ சொல்ல வரவில்லை! சீதை தெய்‌ 
அவப்‌ பெண்ணல்ல, அப்படி வைத்துப்‌ பேசவில்லை கம்பன்‌. 
மனிதராக வைத்துப்‌ பேசுகிறான்‌ அவர்களை. ராமன்‌ 
தேவனாயிருக்கலாம்‌ மண்ணுலகுக்கு வந்தால்‌ மனிதன்‌ 
தானே. ராமனை இக்காட்டு இளைஞனாக வர்ணிக்கிருன்‌. 


ஆனால்‌ இன்றைய மாணவர்களை அஆஸ்பத்‌ூரியில்‌ 
பார்த்தேன்‌. டாக்டர்‌ மாணவன்‌ உடலைப்‌ பரிசோதித்து 
சர்டிபிகேட்‌ கொடுக்கவேண்டும்‌, அவர்களை பரீக்ஷை எழுத 
அனுமதிப்பதற்கு, வழக்கம்போல மாணவனை *வாயைத்‌ 
திற்‌ என்கிருர்‌. மாணவன்‌ வாயை இறுக மூடிக்கொள்‌ 
இரான்‌. ஏன்‌? அப்பொழுதுதான்‌ 2௭0௦” பண்ணிவிடு 
வந்திருக்கிறான்‌. பின்னர்‌ -டிகரெட்‌ பிடிப்பீர்களோ”” 
என்று கூறிக்கொண்டே நாக்கை நீட்டு என்‌கருர்‌. 
மாணவன்‌ காக்கை உள்ளே இழுக்கிறான்‌. ஏன்‌? சாந்து 
பூசப்பட்டதுபோல்‌ அரை அங்குல கனத்திற்கு வெத்திலைக்‌ 
காறை நாக்கிலும்‌ பற்களிலும்‌ படிந்திருக்கறது. இனி 
“மார்பைக்‌ காட்டு” என்கிறார்‌. பட்டனைக்‌ கழற்ற வெட்கப்‌ 
படுகிறான்‌. என்‌? கூடு விழுந்த மார்பைக்‌ காட்ட 
வெட்கம்‌. இங்ஙனம்‌ மாணவர்கள்‌ டாக்டர்களை ஏமாற்று 

கிருர்கள்‌--ஏமாம்.றுவதாகக்‌ கருதுகிறார்கள்‌. இந்த மாண 
வர்கள்‌ மணமக்கள்‌ மார்க்கெட்டில்‌ விலை குறிச்கட்பட்டு 
விற்பனைக்குத்‌ தயாராகியுள்ள விலைப்பொருள்கள்‌ / 


இது மாதிரியான மணமகனா ராமன்‌ ? மிதிலையின்‌ 
வீதி வழியாகச்‌ சென்றுகொண்டிருக்கறான்‌ ராமன்‌, அவன்‌ 
வில்லும்‌ அம்புராத்தூணியும்‌ தோளில்‌ தொங்கவிட்டுக்‌ 
கொண்டிருக்கிறான்‌. அவனுடைய தோள்கள்‌ உருண்டு: 
திரண்டு இருந்தன. அவன்‌ மார்பு அகன்று பரந்திருந்தது. 
அவன்‌ அதை மறைக்கவில்லை, மாணவன்‌ கூடான மார்‌.பை: 
மறைத்ததைப்‌ போல/ அவனைச்‌ சிதை பார்க்கிறாள்‌. 
அவன்‌ கம்பீரமாக நடந்து சென்ற காட்சி அவன்‌ வெகு 
தூரம்‌ சென்று மறைந்ததும்‌ அவள்‌ மனக்‌ சண்ணிலிருந்து 
மழஹையவில்லை. அக்காட்சியைத்‌ தோழியிடம்‌ சொல்லு, 
கிறுள்‌ சதை. சதையா பேசுஒறுள்‌. ஈம்‌ நாட்டுப்‌ 
பெண்மை பேசுகிறது. 


நாண்௨ லாவு வில்லி னோடு பூண்‌உலாவு பாணியும்‌, 
தூண்‌௨ லாவு தோளும்‌, வாளியோடுலாவு தூணியும்‌, 
வாள்நி லாவின்‌ நூல்‌ உலாவு மாலை மார்பும்‌ மீளவும்‌ 
காணலாகும்‌ ஆகின்‌, ஆவி, காணலாகும்‌ ஆகுமே, 


ஆஸ்பத்திரியில்‌ மாணவர்களைக்‌ கண்ட எனக்கு கரம்‌ 
ஆண்டில்‌ அமராவதிபுதூர்‌ மகளிர்‌ இல்லத்தில்‌ மாணாக்‌கயர்‌ 
பாடிய இப்பாடல்‌ நினைவுக்கு வந்தது. ராமனுடைய: 
தோளும்‌ புயமும்‌ சதையைக்‌ கவர்ந்தன. சதையை 
மட்டுமா கவர்ந்தன $ சூர்ப்படசை ராமனைக்‌ கண்டாள்‌... 
அவனுடைய தோளையும்‌ மார்பையும்‌ கண்டாள்‌ ஆகாயத்தி 
லிருந்தே. *தோள்‌ கண்டார்‌ தோளேகண்டார்‌” என்று: 
மூன்‌ கூறினாரே அதே கருத்தத்தான்‌. அவள்‌ அதில்‌ ஈடு 
பட்டுவிட்டாள்‌. 

அவன்‌ தோள்‌ அழகாயிருந்ததால்‌ இவளுக்கென்ன ? 
இவள்‌ ஏன்‌ புழுங்க வேண்டும்‌? அதுதான்‌ காந்த சக்தி. 
மணலில்‌ கால்‌ பதிவது போல அவனுடைய தோள்‌ 
வன்மையும்‌ வனப்பும்‌ அவள்‌ மனத்தில்‌ பதிந்துவிட்டது. 
அது அவளை எப்படி மாற்றிவிட்டது பாருங்கள்‌. 


மூக்கறுபட்டு ராவணனிடம்‌ ஓடுகிறாள்‌. சீதையின்‌ 
வனப்பைப்‌ பற்றி அவனிடம்‌ கூறுகிறாள்‌. அவனுக்கோ 
காணும்‌ இடமெல்லாம்‌ சீதையாகத்‌ தோன்றுகிறது. 
காண்பதையும்‌ கேட்பதையும்‌ ஓப்பிட்டுணர தங்கையைக்‌ 
கேட்கின்றான்‌. **தங்காய்‌/ அதோ தெரிகிறதே! ௮வள்‌ 
தான்‌ சிதையா?” என்று. ஆனால்‌ சூர்ப்பககைக்கோ 
காணும்‌ இடமெல்லாம்‌ ராமனாகத்‌ தோன்றுகிறது. ஆம்‌/ 
அவன்தான்‌ ராமன்‌ என்று கூறிவீடுகிறாள்‌. 


செந்தா மரைக்‌ கண்ணொடுஞ்‌ செங்கனி வாயிஜனொடுஞ்‌ 
சந்தார்‌ தடந்தோளொடுந்‌ தாழ்தடக்‌ கைகளோடும்‌ 
அந்தாரகலத்தொடு மஞ்சனக்‌ குன்ற மென்ன 

வந்தா னிவனாகு மவ்‌ வல்விலிராம னென்றாள்‌ : 


**அகிரமம்‌ செய்தானின்‌ அங்கத்தை வர்ணிக்க 
ரோமே, இதைக்‌ கேட்கும்‌ அண்ணன்‌ என்ன செய்வான்‌”? 
என்ற பய உணர்ச்சிஎயயும்‌ மீறச்‌ செய்துவிட்டது, ராம 
னுடைய தோள்‌ வனப்பு. 


வடமொழியில்‌ சிவரகஸ்யம்‌ என்று ஒரு நூல்‌ 
உள்ளது. அதைப்பற்றி மிக ரகசியமாகக்‌ கொஞ்சம்‌ 
சொல்லுகிறேன்‌. இராவணன்‌ கைலை மலையைப்‌ பெயர்க்க 
முயன்றான்‌. கைலைமலை ஆடியது. அதன்மேல்‌ அமர்க்‌ 
ருந்த சக்திக்குப்‌ பயம்‌உண்டாகி அருகே இருந்த சிவனை த்‌ 
தழுவினாள்‌. அவரும்‌ தழுவி ம௫ழ்ந்தார்‌. சக்தி கேட்டாள்‌ 
“பயத்தை நீக்குவீர்‌ என்று நான்‌ தழுவ, நீர்‌ இன்பம்‌ 

காணத்‌ தழுவுகிறீரே”” என்று. சிவன்‌ “பெண்ணே/ மாலை 
கேரம்‌ அவ்வித எண்ணத்தை எழுப்பக்‌ கூடியது. இதை 
நான்‌ இராமவாதார காலத்து உணர்த்துவேன்‌” என்று 
கூறினார்‌. அதன்படி சிவன்‌ சதையாகப்‌ பிறந்தார்‌ என்று 
கதையைத்‌ தொடங்குகிறார்‌ அந்த ஆரியர்‌. சிவன்‌ 
கொடுத்த வாக்கு நிறை3வறும்‌ கட்டத்தை அவர்‌ எழுதிய 
இராமாயணத்தில்‌ ஒரு காட்சியாகத்‌ தருஇிரர்‌. 


காமிகாவனத்தில்‌ சதை ராமனை போர்க்களத்தில்‌ 
காணுஒறாள்‌. ஓடிவந்து தழுவுகருள்‌. போர்‌ முடிந்த 
சமயம்‌ அது, அவளை இறுகத்‌ தழுவிக்‌ கொள்கருர்‌ ராமர்‌. 
அட்பொழுதுதான்‌ போரின்‌ கொடுமையால்‌ ராமனுக்கு 
ஏற்பட்ட வெம்மை தொலைந்ததாம்‌. 


இந்த வடமொழி நூலைக்‌ கம்பன்‌ படித்தானோ 
என்னமோ எனக்குத்‌ தெரியாது. இதுபோன்ற நிகழ்ச்சி 
யைச்‌ சித்தரிக்கறான்‌ கம்பன்‌. 


பஞ்சவடியில்‌ ராமன்‌ தனியாக இருக்கும்பொழுது 
சூர்ப்படகை சென்று அவனோடு பே? மயக்கப்‌ பார்க்கிறாள்‌. 
இதைக்‌ கண்ட சதை வேகமாக வந்து ராமனை நெருங்கு 
கிறாள்‌. 


அஞ்சினள்‌ வஞ்சியன்ன மின்னிடை யலச வோடிப்‌ 
பஞ்சின்‌ மெல்‌ லடிகணோவப்‌ பதைத்தனள்‌ பருவக்கால 
மஞ்சிடை வயங்கித்‌ தோன்றும்‌ பவள த்தின்‌ 
வல்லியென்ன 4 
குஞ்சர மனைய வீரன்‌ குவவுத்தோள்‌ தழுவிக்கொண்டாள்‌ 


சூர்ப்பககைக்குக்‌ கோபம்‌ வந்துவிட்டது. எங்கு வந்தாய்‌”* 
என்று ஒரு சத்தம்‌ போட்டாள்‌. அது மேகங்களினுடைய 
இடிபோன்‌.று இருந்ததாம்‌. உடனே ராமன்‌; அஞ்சி ஓடி 

வந்த சதையை அணைத்துக்கொண்டான்‌. அது மேகம்‌ மின்‌ 
னலை அணைத்து எடுத்துச்‌ செல்வதுபோல இருந்தது. ராமன்‌ 
தை இருவரையும்‌ கண்ட கம்பனுக்கு மேகமும்‌ மின்ன 
லும்‌ நினைவுக்கு வந்துவிட்ட தல்லவா/ இவெரகஸ்ய நூல்‌ 
கூறிய காட்சிபோல்‌ தானை இதுவும்‌ உள்ளது, எனவே 
ராமாயணம்‌ வைணவர்களுக்கு மட்டும்‌ உரியதில்லை. சைவர்‌ 
களும்‌ கம்ப ராமாயணத்தைப்‌ படிக்கலாம்‌. ஏனென்றால்‌ 
ஏாமன்‌ விஷ்ணுவானாலும்‌ சதை சிவனல்லவா? 


அனுமான்‌ அசோகவனம்‌ சென்று தேடினார்‌. யாரைக்‌ 
கண்டார்‌? மின்னலைக்‌ கண்டார்‌. மின்ன லுக்கும்‌ காந்தத்திற்‌ 
கும்‌ ரொம்பச்‌ சம்‌. பந்தம்‌ உண்டு. ஈவகாளி, தஇிபேரா, பாஞ்‌ 
சாலம்‌ போன்ற இடங்களில்‌ கடைபெறும்‌ நிகழ்ச்கெளின்‌ 
இடையே சுதந்திர ஓளி, டில்லியில்‌ தெரிவது போல அரக்‌ 
கியர்‌ கூட்டத்தினிடையிலே சதை யெனும்‌ மின்னொளி 
யைக்‌ கண்டான்‌. 


சீதை ௮சோக வனத்தில்‌ எப்படி இரு்சாள்‌ என்பதை 
அனுமான்‌ கூறுஒருர்‌. 


தொடற்கரு மரக்கியர்‌ காவல்‌ சுற்றுளாள்‌ 
மடக்கொடி சீதையா மாதரே கொலாங்‌ 
கடற்றுணை நெடியதன்‌ கண்ணினீர்‌ பெருந்‌ 
தடத்திடை யிருந்ததோ ரன்னத்‌ தன்மையாள்‌ , 


கண்கள்‌ சிந்திய நீர்‌ குளமாக, அதில்‌ மிதக்கும்‌ அன்னம்‌ 
போல்‌ இருந்தாள்‌ தை. ராகவனின்‌ புயம்தான்‌ சதையின்‌ 
கற்பைக்‌ காப்பாற்றியது. ஆடவர்க்கும்‌ கற்பு வேண்டும்‌, 
இன்றேல்‌ சாந்தில்லா சுவரொக்கும்‌. அனுமான்‌ கூறுகிறார்‌ 2 


புணகழ லிராகவன்‌ புயத்தை யோபுகழ்‌ 
வனிதையர்‌ திலகத்தின்‌ மனத்தின்‌ மாண்பையோ 

வனைசழல ரசரின்‌ வண்மை வீக்கிடுஞ்‌ 
சனகர்தங்‌ குலத்தையோ யாதைச்‌ சாற்றுவேன்‌. 


சதையினுடைய கற்பீன்‌ உறுதியை இப்படியெல்லாம்‌ 
சிறப்பித்துக்‌ கூறுகருர்‌. 


இதை நிறத்தற்ற எனது காந்தத்தை- எனது ௮அன்பை- 
பக்தியைக்‌ கண்டேன்‌-காந்தமாமணி சதையைக்‌ கண்டேன்‌ 
என்$ூருன்‌. 


சதையைக்‌ காந்தமாமணி என்று தசரதன்‌ வாயிலாகக்‌. 
கமடன்‌ கூறுகிறான்‌. எப்பொழுது? 74 ஆண்டுகள்‌ கடந்து 
நாடு திரும்புகிறான்‌ ராமன்‌. அவ்வமயம்‌ தசரதன்‌ தேவலோ 
கத்திலிருந்து பூமிக்குவந்து இராமனைக்கண்டு அவனுடைய 
கடமையைத்‌ திறமையாகச்‌ செய்ததைப்‌ பாராட்டிக்‌ கூறு 


இருன்‌? 


அன்று கேகயன்‌ மகள்கொண்ட வரமெனு மயில்வேல்‌ 
இன்றுகாறுமென்‌ னிதயத்தினிடை நின்ற தென்னைக்‌ 
கொன்று நீக்கலதிப்‌ பொழுதகன்ற துன்‌ குலப்பூண்‌ 
மன்றலாகமாங்‌ காந்தமா மணியின்று வாங்க 


*அன்று கைகே? கேட்ட வரம்‌ என்னும்‌ ௮ம்பு என்‌ 
மார்பில்‌ பாய்ந்தது. அது இன்று காந்தத்தால்‌ வெளியே 
எடுக்கப்பட்டு என்‌ மனப்‌ புண்‌ ஆற்றப்பட்டது ”” என்று 
தசரதன்‌ மகனிடம்‌ கூறுகிறான்‌. இங்கே சதையைத்தான்‌ 
காந்தமாமணி என்று கூறாமற்‌ கூற கருர்‌ கம்பர்‌. ராமனிடம்‌ 
இந்தக்‌ காந்தமாமணி வரக்காரண மாயிருந்தது அவனுடைய 
திண்‌ தோள்கள்‌ அல்லவா? 


சூர்ப்பநகையின்‌ சூழ்ச்சி 


இராவணனுடைய தங்கை சூர்ப்பககை முறம்‌ போன்ற 
ககங்களைக்‌ கொண்டிருந்தமையால்‌ சூர்ட்பககை என்னப்‌ 
பட்டாள்‌. அவள்‌ தன்‌ கணவனையும்‌ மகனையும்‌ இழந்து, 
பஞ்சவடிக்‌ காட்டில்‌ தனியே வாழ்ந்து வந்தாள்‌. அப்‌ 
பொழுதுதான்‌ இராமன்‌ ௪தையுடனும்‌ தன்‌ தம்பியுடனும்‌ 
அங்குவநீது தங்கலானான்‌. ஒரு காள்‌ அவள்‌ இராமனைப்‌ 
பார்த்து விட்டாள்‌. இராமனுடைய அழகு அரக்இயின்‌ 
உள்ளத்தைக்‌ கவர்ந்தது. எப்படியாவது அவனை அடைய 
எண்ணினாள்‌. சூர்ப்பககைக்கு வேண்டும்‌ உருவம்‌ எடுக்கத்‌ 
தெரியும்‌. அவ்வளவு வரபலம்‌ பெற்றவள்‌. இலக்குமியை 
நினைந்து ஒரு மந்திரம்‌ ஓதினாள்‌. அரக்கயின்‌ உருவம்‌ நீங்கி, 
ஓர்‌ அழிய சுந்தரியாக மாறி அவன்‌ முன்‌ வந்தாள்‌. 


அவளைக்‌ கண்டு ஐயற்ற இராமன்‌ அவள்‌ வரலாற்றை 
வினாவினான்‌. பிரம்மாவின்‌ பெயரனான விச்சிரவசுவின்‌ 
மகள்‌ என்றும்‌, இராவணனுக்கும்‌ குபேரனுக்கும்‌ தங்கை 
என்றும்‌, மணமாகாத கன்னி என்றும்‌, தன்‌ பெயர்‌ காம 
வல்லி என்றும்‌ அவள்‌ தன்னை அறிமுகப்‌ படுத்தினாள்‌. 
அவள்‌ ஒரு பழிகாரி, அரக்கு என்பதை உணர்ந்த இராமன்‌ 
தான்‌ அவளை ஏற்க மறுத்து, விளையாட்டாகவே பேசிக்‌ 
கொண்டிருந்தான்‌. அப்பொழுது சாலையினுள்ளிருந்த சதை 
இராமனை கோக்கி வரலானாள்‌. ௮வளைக்‌ கண்ட சூர்ப்பககை 

'தஇணறிப்போனாள்‌. திடீரென அங்கு வந்தவள்‌ யார்‌ என்று 
சூர்ப்பககையால்‌ தெரிந்துகொள்ள முடியவில்லை. தவக்‌ 
கோலத்தில்‌ இருக்கும்‌ இராமனுடன்‌ அவள்‌ வந்திருக்க முடி 
பாகு. தான்‌ அறிய அவ்வளவு அழகுள்ள பெண்‌ வேறு 
யாரும்‌ அங்கில்லை என்று தகைத்து நின்றாள்‌ சூர்ப்பககை. 
“இவளுடைய அழகு முழுவதையும்‌ என்னால்‌ சுண்டு 
கொள்ள முடியவில்லை. என்‌ கண்பார்வை ஓர்‌ எல்லைக்கு 
உட்பட்ட சிறுமையை உடையது. இவளுடைய அழகோ 
எல்லையில்லாத பெருமையை உடையது, என்‌ கண்ணையும்‌ 
மனத்தையும்‌ பிறபொருள்களிற்‌ செல்லாதபடி. இவள்‌ 
அழகு தடுத்து நிறுத்துகன்றது. பெண்ணாய்ப்‌ பிறந்த என்‌ 
னையே இவள்‌ அழகு இவ்விதம்‌ கவருமானால்‌, ஆண்களைப்‌ 
பம்றி என்னவென்று சொல்வது?” என்று ஏங்கனொள்‌: 


“பண்புற நெடிது நோக்கிப்‌ படைக்குநர்‌ சிறுமை யல்லால்‌ 
எண்பிறங்‌ கழகிற்‌ கெல்லை யில்லையாம்‌ என்று நின்றாள்‌? 
கண்பிற பொருளிற்‌ செல்லா, கருத்தெனின்‌ அஃதே; ்‌ 

கண்ட 

பெண்பிறந்‌ தேனுக்‌ கென்றால்‌, என்படும்‌ பிறருக்‌ 
கென்றாள்‌ ”” 
சிதையும்‌ தன்னைப்போல்‌, தனக்குப்‌ போட்டியாக 
இடையே வந்த ஓர்‌ அயலாள்‌ என நினைத்துவிட்ட சூர்ப்‌ ச 
கை, இராமனிடம்‌, “இதோ வருன்றவள்‌ ஓரு வஞ்சனை 
அரக்கி. மாயங்கள்‌ செய்ய வல்லவள்‌. இவளை ஈம்பக்‌ 
கூடாது. வீரா/ அவளை விரட்டி வீடு.” என்று பசப்பினாள்‌. 
வஞ்சகத்தை ஈன்கு தெரிந்த இராமன்‌, :*ஆம்‌ இவன்‌ 
வல்லரக்கிதான்‌!'” என்று சிரித்தான்‌. தன்‌ வார்த்தைகளை 
கம்பிவிட்டதாக எண்ணிய அரக்கி சதையைப்‌ பார்த்த, 
* அடி. அரக்கி/ மீ எப்படி இங்கு இடையில்‌ வந்து புதம்‌ 
தாய்‌?” என்று மிரட்டவும்‌, தை ஈடுஈடுங்க ஓடிச்சென்று 
இராமனைத்‌ தோளுறக்‌ கட்டிக்‌ கொண்டாள்‌. இராமனும்‌, 

| அரகியை அகலுமாறு பணித்து, பனைவியைத்‌ தழுவிய 
வண்ணம்‌ சாலைக்குட்‌ சென்று விட்டான்‌. 


தன்‌ ஆசைக்கு இணங்காது, சிதையிடத்து ஆசை: 
காட்டியவனாய்‌ இராமன்‌ சென்று மழையவும்‌, சூர்ப்ப 
நகைக்கு அறிவு கலங்கியது. அவள்‌ மனம்‌ அவள்‌ வயமாய்‌- 
நிற்கவில்லை. கோபமும்‌ வஞ்சனையும்‌ கொதிச்து எழுந்தன 
இராமனைத்‌ தழுவும்‌ பாக்கியம்‌ தனக்கு எப்பொழுது 
இட்டும்‌ என்று ஏங்கனாள்‌. சீதையிடம்‌ இராமன்‌ கொண்‌” 
டிருக்கும்‌ காதலைக்‌ சுண்டு கறுவினாள்‌. தன்னுடைய செம்‌. 
நி.றக்‌ கூந்தலுக்கு மாறான மைபோன்று கரிய கூந்தலையுடை 
யவள்‌ ௪தையாதலால்‌, அவளிடம்‌ அசையாத இண்ணிய. 
அன்பு கொண்டுள்ளான்‌ இராமன்‌ என்பதையும்‌. 
எண்ணினாள்‌ : 
* புக்கபின்‌ போய தென்னும்‌ உணர்வினள்‌, பொறையி 
னீங்கி்‌ 
உக்கதாம்‌ உயிரள்‌. ஒன்றும்‌ உயிர்த்திலள்‌. ஒடுங்கி 
நின்றாள்‌;. 
தக்கிலள்‌, மனத்துள்‌ யாதும்‌ தழுவிலள்‌, சலமு; 
கொண்டாள்‌ 
“மைக்கருங்‌ குழலி னாள்மாட்‌ டன்பினில்‌ வலியன்‌ ” 
என்பாள்‌,” 


அரக்கியின்‌ விரகதாபம்‌ கொடுமையாகவே இருந்தது.. 
காமனும்‌ கணைகளால்‌ அவளை வாட்டினான்‌. அரக்‌கயின்‌ 
உடல்‌ வெதும்பியது. பனிக்கட்டிகளை அள்ளி மார்பில்‌ 
அப்பினாள்‌. அவை வெயில்‌ எறிந்த பாறையில்‌ வெண்‌ 
ணெய்போல்‌ உருகி ஓடின. மலைக்‌ குகையினுள்‌ ஒடி 
மறைந்து பார்த்தாள்‌. கரிய மேகங்களைக்‌ கண்டு இராமனா 
கக்‌ கருதித்‌ தழுவினாள்‌. அவையும்‌ வெந்து போயின தளிர்‌ 
களிலும்‌ மலர்களிலும்‌ அவள்‌ புரள, அவை கறிந்து இய்ந்‌. 
தன. இராமனின்‌ உருவெளித்‌ தோற்றத்தைக்‌ கண்டு 


மீ3ீதீ 


அணைய ஓடினாள்‌. அது மறையக்‌ கண்டு மையலுழக்காள்‌. . 
தையோ பேரம. அவளுடைய எழிலமைந்த கண்கள்‌ 
குவளை மலரோ, கயல்‌ மீனோ என்னும்படியா யிருந்தன. 
அவள்‌ திருமகளைக்‌ காட்டிலும்‌ கட்டழகு வாய்ந்தவள்‌. 
அவளை விடுத்து என்னைக்‌ கண்ணெடுத்தும்‌ பார்க்க 
மாட்டான்‌.” என எண்ணி உயிர்‌ தேயினும்‌ ஆசை 
'சேயாது வருந்இனாள்‌ : 


₹* காவி யோகய லோவெஜுங்‌ கண்ணினத்‌ 
தேதவி யோதிரு மங்கையிற்‌ செவ்வியாள்? 
பாவி யேனையும்‌ பார்க்குவ்கொ லோவெனும்‌, 
ஆவி யோயினும்‌ ஆசையின்‌ ஓய்விலள்‌ ,** 


“கற்பிலும்‌ கவினிலும்‌ கமலத்‌ சணங்கை வென்ற 
வளாய்‌ இலங்குகறாள்‌ அவன்‌ காதலிக்கும்‌ அந்தப்‌ பெண்‌. 
அவளைப்‌ போன்ற வடிவழகை என்‌ வர பலத்தால்‌ நான்‌ 
வேண்டிப்‌ பெற்றாலன்‌. றி அவ்‌ ஆணழகனின்‌ திருமேனியைத்‌ 
தீண்டுதல்‌ இயலாது” என்று சிந்தித்தாள்‌? 


₹6 மாண்ட கற்புடை யாள்மலர்‌ மாமகள்‌ 
ஈண்டி ருக்குநல்‌ லாள்மகள்‌ என்னுமால்‌; 
வேண்ட கிற்பினல்‌ லான்வர மெய்யிடைத்‌ 
தீண்ட கிற்பதன்‌ றோதெறுங்‌ காமமே”? 


(இதில்‌, பின்னிரண்டு அடிகளை, மெய்யிடை வரம்‌ 
(வேண்ட கிற்பின்‌ அன்றோ ஈல்லான்‌ இண்ட இற்பதுச 
காமம்‌ தெறுமே, என்று கொண்டு கூட்டிப்‌ பொருள்‌ 
"கொள்ளுதல்‌ வேண்டும்‌.) 


இவ்வாறு சூர்ப்பககை வருந்தி வாடிக்கொண்டிருக்‌ 
கையில்‌, பொழுது புலர்ந்தது. மேல்‌ ஈடக்க வேண்டியவை 
களைத்‌ திவிரமாகச்‌ சிந்தித்து ஒரு முடிவுக்கு வக்தாள்‌... 

இராமன்‌ நீர்த்துறைக்குச்‌ சென்றிருந்தான்‌. ௪தை தனியே 
சாலையினுள்‌ இருந்தாள்‌. புறத்தே அயலில்‌ இலக்குவன்‌ 
காவல்‌ இருந்ததை அரக்கி கண்டாள்‌ இல்லை. தன்‌ எண்‌ 
ணத்தை முடிக்க அதுவே தக்க-சமயம்‌ என்று அறிந்து, மட 
மடவென்று சாலைக்குட்‌ சென்றாள்‌. அவளைக்‌ கண்ட 
இலக்குவன்‌ *கில்லடீ./” என்று தொடர்ந்து வந்தான்‌. சதை 
பஞ்சரக்கிளிபபோல்‌ அஞ்சிக்‌ குலைந்தாள்‌. எதிர்பாராது 
வந்த இலக்குவனை எரிந்து நோக்கிய அரகீடுயின்‌ கூந்தலைத்‌ 
இிருகிப்‌ பிடித்துக்‌ ழே தள்ளி வயிற்றில்‌ உதைத்தான்‌. 
விழுந்தவள்‌ எழுந்து அவனை வானிலே தூக்கச்‌ செல்ல 
மூயன்றபோது, இலக்குவன்‌ கத்தியை எடுத்து அவள்‌ 
காதையும்‌, மூக்கையும்‌, மூலைக்‌ காம்புகளையும்‌ அறுதி 
'தெ.றிந்தான்‌, குருதி ஆருகப்‌ பெருகியது. துடிதுடித்த 
அரக்கி பலபடியாகக்‌ கதறினாள்‌. அவ்வழி வந்த இராமன்‌ 
.வினவவும்‌, இலக்குவன்‌, “அ௮ண்ணா/ இவள்‌ என்ன 
எண்ணத்துடன்‌ இங்கு வந்தாள்‌ என்று தெரியவில்லை. 
பிடித்துத்‌ தன்ன வந்தாளோ? அல்லது அரக்கர்‌ கூட்டம்‌ 
வெளியே நின்றுகொண்டு இவளை முதலில்‌ இங்கு அனுப்‌ 
பினார்களே? இவள்‌ ௪ீதைமேற்‌ பாய்க்ததும்‌ கான்‌ இவ்‌ 
வாறு தண்டித்தேன்‌”” என்று கூறினான்‌. 


உண்மையில்‌ சூர்ப்பகையின்‌ நோக்கம்‌ என்ன? 
அவள்‌ நினைந்து வந்தது யாது? அவள்‌ போட்ட திட்டம்‌ 
என்ன? இதைக்‌ கம்பர்‌ ஒரு பாடலில்‌ அழகுறக்‌ கூறி 
யுள்ளார்‌? 


6 விடியல்‌ காண்டலின்‌ 

ஈண்டுதன்‌ ஸனுயிர்கண்ட வெய்யாள்‌ 
* படியி லாள்மருங்‌ குள்ளள 

வெனையவன்‌ பாரான்‌; 

கடிதி னோடினெ னெடுத்‌ 
தொல்லைக்‌ கரந்தவள்‌ காதல்‌ 

வடிவி னானுடன்‌ வாழ்வதே 
வாழ்வு என மதியா,” 


கம்ப சூத்திரத்திற்கு இப்பாடல்‌ ஓர்‌ எடுத்துக்காட்டு 
இசனை காம்‌ சிறிது ஊன்றிக்‌ கவனித்தல்‌ வேண்டும்‌. எந்த: 
விதமாகமாவது குறி தப்பாமல்‌ தன்‌ கொள்கையில்‌ வெற்றி 
காணத்‌ திட்டமிட்டு வந்தவள்‌ சூர்ப்பககை. அவள்‌ 
யாதொரு தீங்கும்‌ புரியாதிருக்கும்‌ பொழுதே இராமன்‌ 
அவளை விரும்பவில்லை. வெறுக்கிறான்‌. சதையின்‌ அழகைக்‌ 
காதலித்து அதில்‌ மயங்கிக்‌ இடக்கிறான்‌. ஆதலால்‌ சூர்ப்ப: 
௩கை கொண்டிருந்த உருவழகு இராமனின்‌ மனதைக்‌ 
கவரத்‌ தவறி விட்டது. இப்பொழுது சிதைக்கும்‌ அவள்‌: 
ஓரு கொடுமையை இழைத்து அவளைப்‌ பிரித்து மறைத்து 
விட்டால்‌, இராமன்‌ காமவல்லியான அரக்கியை மேலும்‌: 
அதிகமாய்‌ வெறுத்துப்‌ பகை கொள்வானேயன்றி, அவளை 
ஒருநாளும்‌ விரும்ப மாட்டான்‌. அவள்‌ நோக்கமோ எப்படி. 
யாவது அவன்‌ விருப்பத்தைப்‌ பெற்று அவனுடன்‌ காதல்‌: 
வாழ்க்கை நடத்தவேண்டும்‌ என்பது. இதையெல்லாம்‌ 
நன்கு தருவி ஆராயவல்ல அறிவாற்றல்‌ பெற்றவளாகவே: 
சூர்ப்படகை நமக்குக்‌ காட்சியளிக்கிறுள்‌. இரவெல்லாம்‌ 
கன்கு தீர ஆலோசித்து ஒரு முடிவுடனேயே அவள்‌ காலை. 
யில்‌ வந்திருக்கிறாள்‌. 


அவள்‌ கருத்தைக்‌ களங்கமற எடுத்துக்‌ கூறுவதே இப்‌ 
பாடல்‌. இதில்‌ அவள்‌ காதல்‌ வடிவீனானுடன்‌ வாழ்வதே: 
வாழ்வு என்ற தொடர்‌, மிக நயமான பொருட்செறிவுள்‌ 
எதும்‌, இதுவரை நம்மை யெல்லாம்‌ ஏமாற்‌ றி வந்த பகுதிய 
மாகும்‌. இதற்கு “அவளது ( சீதையது ) ஆசை வடிவமான 
அவனுடனே (இராமனுடனே) கூடி வாழ்வதே இறந்த. 

வாழ்க்கையாம்‌' என்ற பொருள்‌ கொள்வது பொருத்த 
மாயில்லை. அவள்‌ காதல்‌ வடிவினான்‌ எனப்‌ பிரித்து, சதை 
யாற்‌ காதலிக்கப்பட்ட வடிவழ குடையான்‌ என்று கூறு 
தலும்‌ சிறக்காது. இராமனுடைய வடிவத்தைச்‌ ௪தை மட்‌ 
டும்‌ தானா காதலித்தாள்‌? கண்டவர்கள்‌ யாவரு ?ம காதலித்‌ 
தார்கள்‌. 


இராமனிடத்துச்‌ சூர்ப்பபகையின்‌ காதலோ கரையில்‌ 
லாததாய்‌ இருந்தது. அவ்வாறு இருக்கவும்‌, ௪தை காதலிக்‌ 
கும்‌ படியான உருவினனாகிய இராமன்‌ என்று இங்கே 
வேண்டா விதமாய்‌ அரக்கி கூறியதாகக்‌ கம்பர்‌ பாடியிருக்க 
மாட்டார்‌. ௪தை இராமன்மேல்‌ கொண்டிருக்கும்‌ காதலைப்‌ 
பற்றிச்‌ சூர்ப்பககைக்குக்‌ கவலையில்லை. அவள்‌ கவலைமெல்‌ 
லாம்‌ இராமன்‌ சீதையைக்‌ காதலிப்பதைப்‌ பற்றியதேயா 
கும்‌, சீதையின்‌ வடிவம்‌ இராமனின்‌ காதல்‌ வடிவமாய்‌ 
இருப்பதை நன்கு ௮றிந்துகொண்டவள்‌ சூர்ப்பககை. சதை 
மாட்டு அவன்‌ அன்பினில்‌ வலியனாதற்குக்‌ காரணம்‌ அவள்‌ 
காதல்‌ வடிவமே. சிதையின்‌ காதல்‌ வடிவத்தைக்‌ சண்ட 
கண்களால்‌ பாவியான தன்னையும்‌ பார்க்குங்கொலோ 
என்று அவள்‌ முன்‌ ஏங்கியதைப்‌ பார்த்தோம்‌. சதையின்‌ 
காதல்‌ வடிவத்தைத்‌ தன்‌ மெய்யிடை வரத்தால்‌ வேண்டிப்‌ 
பெற்றாலன்‌,.றி அவன்‌ தண்டவும்‌ மாட்டான்‌ என்று முன்‌ 
னரே கூறியதையும்‌ காம்‌ கண்டிருக்கிறோம்‌ இவ்வாறு படிப்‌ 
படியாக ஒரே கொடிய எண்ணம்‌ அவள்‌ உருவத்தில்‌ உரு 
வாகிக்கொண்டு வந்திருக்கிறது. இதுவரை அது குழப்ப 
மாய்‌ இருந்து வந்தது. இப்பாடலில்‌ அது நன்கு தெளிவா 
கின்மது. இப்பொழுது 'அவள்‌ கூறுவதை மீண்டும்‌ ஒரு 
மூறை படிப்போம்‌. படியிலாள்‌ (ஒப்பில்லாகவளாகய 
சீதை) மருங்கு (பக்கத்தில்‌) உள்ளளவு என அவன்‌ 
பாரான்‌; கடிதின்‌ (விரைவில்‌) ஒடினென்‌ எடுத்து ஓல்லை 

(சக்கரமே) கரந்து (ஒளித்துவிட்டு), அவள்‌ காதல்‌ வடி. 
வில்‌ நான்‌ உடன்‌ வாழ்வதே வாழ்வு என எண்ணினாள்‌. 


சூர்ப்பககைக்கு வேண்டும்‌ உருவம்‌ எடுக்கத்‌ தெரியுமே/ 
இராமன்‌ சீதையின்‌ வடிவைக்‌ காதலித்தான்‌. காமவல்லி வடி. 
வைக்‌ காதலிக்கவில்லை. தான்‌ எப்படியும்‌ அவன்‌ காதலைப்‌ 
பெறவேண்டும்‌. அதற்குவழி, தான்‌ ௪தையின்‌ காதல்‌ வடி. 
வைப்‌ பெறவேண்டும்‌ என்றுநினைத்தாள்‌ அரக்கி, சதையை 
எடுத்து மறைத்துவிட்டு, தான்‌ சதையின்‌: வடிவுகொண்டு 
இதைபோல்‌ நடித்த, இராமனை ஏமாற்றி அவனுடன்‌ வாழ்‌ 
வதே தனக்கு இனி வாழ்வு என்று உறுதியான முடிவு 
கொண்டாள்‌ அரக்கி. நல்ல வேளையாக அம்முடிவுக்கு ஒரு 
முடிவுகட்டினான்‌ இலக்குவன்‌. “காதல்‌ வடிவில்‌ நான்‌” என்‌ 
னும்‌ தொடர்‌ காதல்‌ வடிவினான்‌” என்று நின்று, இது 
வரை ஈம்மைத்‌ இகைக்க வைத்தது வீயப்பேயாகும்‌. 


கம்ப ராமாயணப்‌ பகடுப்பு 


இராமாவதாரத்தைப்‌ பாடுவதற்‌ கென்றே கவிச்சக்கர 
வர்த்தி கம்பன்‌ அவதரித்தான்‌. “கல்வியிற்‌ பெரியன்‌ கம்பன்‌” 
'என்.௰ சொல்வழக்கு கம்பராமாயணம்‌ தோன்றிய காலத்தி 
லேயே தோன்றிவிட்டது. அது என்றும்‌ நிலவி நிற்கும்‌. 
இரு பெரிய அறிஞன்‌ நாட்டிலே தோன்‌ நினால்‌, அந்த காடும்‌ 
அறிவிற்‌ றந்து பெருமை யடையும்‌. கம்பன்‌ கவிதை. 
தோன்றிய நாள்முதல்‌, அதனைப்‌ பலரும்‌, பல இடங்களி 
லும்‌ படிக்கத்‌ தொடங்கித்‌ தமது கல்வியறிவைப்‌ பெருக்கிக்‌ 
கொள்ளலாயினர்‌, கம்பன்‌ கல்வியிற்‌ பெரியனாதலால்‌, 
தமிழ்நாடும்‌ கல்வியிற்சிறந்து விளங்குவ தாயிற்று. அதைத்‌ 
தான்‌ கவி பாரதியார்‌, *₹கல்வி சிறந்த தமிழ்‌ நாடு-உயர்‌ 
அம்பன்‌ பிறந்த தமிழ்‌ நாடு” என்று காரண காரிய முறை 
யில்‌ வைத்து விளக்கிப்‌ பாடினார்‌. திருவள்ளுவரைப்‌. பால்‌ 
கம்பனும்‌ தமிழுக்குச்‌ செய்திருக்கும்‌ தொண்டு அளவிட 
முடியாதது. தமிழுக்குக்‌ கதியாவார்‌ கம்பனும்‌ திருவள்ளு 
அரும்‌ என்று கூறுவது வெறும்‌ வார்த்தையன்று. 


கம்பன்‌ உலகப்‌ பெருங்‌ கவிஞர்களுக்குள்‌ ளே மிகவும்‌ 
,தலைசி.றந்தவன்‌. கம்பராமாயணம்‌ வான்மீகத்தின்‌ மொழி. 
பெயர்ப்புத்தானே என்று எளிதாய்‌ நினைத்துவிடக்கூடாது... 
“பெரிய காப்பியம்‌ எழுதிய எந்தப்‌ புலவனும்‌ தன்‌ சொந்த 
மாக எதையும்‌ எழுதிவிட வில்லை. ஹோமர்‌, வர்ஜில்‌, 

ஷேக்ஸ்பியர்‌, மில்டன்‌ போன்‌ றவர்களும்‌ பிறமொழிகளில்‌: 
அல்லது உலக வழக்கில்‌ பயின்றுவந்த கதைகளைக்‌: 
கொண்டே தம்‌ காவியங்களை அழகுறப்‌ பாடினார்கள்‌. சிலம்‌ 
பசீ செல்வம்‌ ஒன்றுதான்‌ ஒரு மொழிபெயர்ப்பு நூலாகாது 
தமிழ்‌ நாட்டுக்கும்‌ தமிழ்மொழிக்கும்‌ உரியதோர்‌ ஓஒப்பற்ற- 
நூலாய்‌ மிளிர்கிறது. கம்பனுடைய வீறு கொண்ட புல 
மைத்திறனுக்கும்‌, பரந்த கற்பனைக்கும்‌, கடவுளுணர்ச்சிக்‌ 
கும்‌, கவியின்‌ ஆற்றலுக்கும்‌ ஏற்றதாகக்‌ கடைத்தது வான்‌ 
மீ இராமாயணம்‌. அதனைக்‌ கண்டவுடன்‌ கம்பனின்‌ ௨ள்‌ 
எம்‌ துள்ளிப்‌ பாய்ந்தது; அதிலே ஈடுபட்டது. அத்தகைய: 
அழகிய கதை தமிழில்‌ இல்லையே என்று எண்ணினான்‌. 
தமிழில்‌ அதைவிடவும்‌ சிறப்பாக, அழகாகத்‌ தானே பாட 
லாம்‌ என்ற துணிவு பிறந்தது; ஆசை வளர்ந்தது, தமிழ்‌. 
காட்டவர்மேல்‌ அன்பு ஊறியது. தனது திறமையைக்‌. 
காட்ட ஓர்‌ அரிய வாய்ப்புக்‌ கடைத்ததே எனும்‌ எக்‌ 
களிப்பு ஏற்பட்டது. கவி வெறிகொண்டான்‌. வடமொழி: 
இராமாயணத்தைத்‌ தமிழாகத்‌ தனதாகப்‌ பாடினான்‌. ஓர்‌ 
இரசவாதியின்‌ கைப்பட்டதும்‌ இரும்பு பொன்னாவது 
போன்ற இந்திரசாலம்‌, அதிசய மாற்றம்‌, அற்புதத்‌ தோழ்‌- 
றம்‌ நிகழ்ந்தது. கம்பராமாயணம்‌ பிறந்தது. அதில்‌ வரும்‌ 
கதாபாத்திரங்கள்‌ எல்லாரும்‌ தமிழ்‌ நாட்டவரா$த்‌ தமிழ. 
ரின்‌ மேன்மைக்‌ குணங்களையும்‌, பழக்க வழக்கங்களையும்‌ 
மேற்கொண்டு, தமிழில்‌ விளங்கக்‌ காட்சியளிக்கின்‌ ற. 
னர்‌. கோசலநாடே தமிழ்‌ நாடாக, ஏன்‌ சோழகாடாக மாறி 
விடுகிறது. 


தமிழ்‌ மொழியிடத்தும்‌ தமிழ்‌ காட்டிடத்தும்‌ உண்‌ 
மைப்‌ பற்றுக்கொண்ட எவரும்‌ கம்பனைப்‌ போற்றாமல்‌: 
இருக்க முடியாது. கம்பராமாயணத்தில்‌ தமிழ்மொழி 
பன்மடங்கு உயர்வும்‌, பெருமையும்‌, மேன்மையும்‌.. 
இனிமையும்‌, செழுமையும்‌ அடைந்திருக்கிறது. கம்பனுக்‌. 

குத்‌ தமிழ்‌ மொழியினிடத்தே மட்டற்ற மதிப்பும்‌, அன்பும்‌, 
பற்றுதலும்‌ உண்டு. என்றுமுள தென்றமிழை இயம்பி 
விசை கொள்ளவே பிறந்தவன்‌ கம்பன்‌. உலகிற்‌ சிறந்த 
மொழிகள்‌ எல்லாவற்றினுள்ளும்‌ மிகச்‌ சிறந்ததோர்‌ 
மொறியாகத்‌ தமிழைச்‌ சிவபெருமானே படைத்தார்‌ என்று 
கம்பன்‌ பாடியுள்ளான்‌. அவனுடைய சிவபக்தி.பின்‌ சலம்‌ 
அவன்‌ காவியத்தில்‌ நூற்றுக்கணக்கான இடங்களில்‌ 
வெளிப்படுகிறது. தமிழ்‌ காட்டிடத்தே பற்றுக்கொள்‌ 
அதில்‌ கம்பன்‌ எந்தத்‌ தமிழனுக்கும்‌ பின்வாங்கியவனில்லை. 


6 அத்தி ருத்தகு நாட்டினை யண்டர்‌ நா(டு) 
ஒத்தி ருக்கும்‌ என்றால்‌, உரை ஒக்குமோ? 
எத்தி றத்தினும்‌ ஏழுல கும்புகழ்‌ 
முத்தும்‌ முத்தமி மும்தந்து முற்றுமோ. '” 


என்று தன்‌ இராமாயண நூலகத்துக்‌ கம்பன்‌ பாடியுள்‌ 
அரான்‌. வேறு எந்தத்‌ தமிழன்‌ இவ்வாறு பாடினான்‌? 


ஆனால்‌, உண்மையான கம்பனைக்‌ தமிழுலகம்‌ இன்னும்‌ 
காணவில்லை. கம்பனுடைய உருவச்சிலை விகாரமடைந்த, 
பாசிபிடித்துத்‌ தூசிகுவிந்து, மாசுபடிந்து, துருஏ.றிச்‌ சதை 
வுற்றுச்‌ கடக்கிறது. இந்த நிலையிலே குன்றிக்டெக்கும்‌ கம்‌ 
-பனின்‌ உருவமே இவ்வளவு சிறப்புடன்‌ இலங்க ஈம்‌ 
உள்ளத்தைக்‌ கவருவதாயிருக்கு மானால்‌, அவன்‌ படிவம்‌ 
ஆரய்மை செய்யப்‌ பெற்றுத்‌ தன்‌ இயல்பான எழிலோடும்‌ 
ஒளியோடும்‌ விளங்கும்பொழுது, இன்னும்‌ ஆயிரம்‌ மடங்கு 
ஏற்றம்‌ பெற்று விளங்கும்‌ அல்லவா? இத்தகைய புனித 
மான திருப்பணியிலே இப்பொழுது அண்ணாமலைப்‌ பல்கலைக்‌ 
குழகத்துத்‌ தமிழ்‌ ஆராய்ச்சித்துறை முனைந்திருக்கிறது. 


ஒரு திருத்தமான கம்பராமாயணப்‌ பதிப்பு வெளி 
அரும்‌ பொழுதுதான்‌ தமிழுலகமும்‌, வெளியுலகமும்‌ கம்பளை 

கன்றாக அறிந்து சுவைக்க முடியும்‌. அப்பதஇப்பு வேலையை: 
எவ்வாறு செய்ய வேண்டுமெனின்‌, இடைக்கக்கூடிய கம்ப 
ராமாயண ஏட்டுச்சுவடிகள்‌ அனைத்தையும்‌ திரட்டிவைத்‌ 
ஆக்‌ கொண்டு, ஓவ்வொரு பாட்டாக, விடாமல்‌ அனைத்தை 
யும்‌ நன்கு படித்தப்‌ பாட பேதங்களைக்‌ குறிக்க வேண்டும்‌. 
இவ்வாறு ஏடுபடிக்கும்‌ பொழுது; ஓவ்வொரு பகுஇக்கு,. 
ஒவ்வோர்‌ ஊருக்கு, ஒவ்வோர்‌ பிராந்தியத்திற்கு ஓர்‌ ஏ, 
அல்லது இரண்டு ஏடு பார்த்தால்‌ போதும்‌ என்று மற்ற- 
ஏடுகளைப்‌ புறக்கணித்துவிடக்‌ கூடாது. திருத்தமாகத்‌ 
தெரியக்‌ கூடிய ஏட்டில்‌ பல பாடல்கள்‌ உள்ளே பிழைபட்‌ 
டூக்‌ கடக்கக்கூடும்‌. பிழைபட்டதாகத்‌ தெரியக்‌ கூடிய ஓர்‌ 
ஏட்டில்‌ திருத்தமான பல பாடல்கள்‌ கிடைக்கக்‌ கூடும்‌. 
ஓர்‌ எடு மற்றோர்‌ ஏட்டின்‌ பிரதியாக முதலில்‌ தோன்றக்‌ 
கூடும்‌. ஆதலால்‌ ௮தைப்படிக்க வேண்டாம்‌ என்று விட்டு 
விடக்‌ கூடாது. அது போகப்போக மாறுபட்டு வேறொரு. 
விதமாகத்‌ திரும்பக்கூடும்‌. எனவே, ஒன்றையும்‌ ஒதுக்க: 
விடாது எல்லா ஏடுகளையும்‌ படித்துப்‌ பாடம்‌ எடுத்து 
ஆகவேண்டும்‌. ஒரு சுவடியில்‌ பதினாயிரம்‌ பாடல்களைப்‌ 
படித்துப்‌ பார்த்ததில்‌ ஒ3ே ஒரு திருத்தமான பாடம்‌ 
இடைத்தது. ஆனால்‌ அந்த ஒரு பாடமும்‌ ஒரு கோடி பொன்‌: 
கிடைத்தது போன்ற ம௫ழ்ச்சியை உண்டாக்கியது. இந்த: 
ஒரு பாடம்‌ கிடைப்பதற்காக நாலைந்து மாதங்களாய்‌ ஒரு 
சுவடியைப்‌ படித்துக்‌ காலத்தை வீணாக்குவதா என்று விட்‌ 
டிருந்தால்‌, வேறு எந்த ஏட்டிலும்‌ இடைக்கக்‌ கூடாத 
அந்த ஒரு பாடம்‌ நமக்குக்‌ இடையாமலே தொலைந்திருக்கும்‌. 


ஆகவே, கம்பராமாயணப்‌ பதிப்பு வேலைக்கு, ஏடு 
படித்து ஓப்புமை நோக்கிப்‌ பாட வேறுபாடுகளைக்‌ குறிப்‌ 
பதுதான்‌ முதன்மையான அடிப்படை வேலை. இவ்‌ வலையை 
யாரும்‌ எவரும்‌ செய்துவிடலாம்‌ என்று விட்டுவிடுவதும்‌, 
எனிதென்று கருதுவதும்‌ பெரும்‌ பிழையாகும்‌. ஒரு 

மாளிகை கட்டுவதற்கு அதன்‌ அடிவாரத்து வேலை 
எவ்வளவு முக்கியமோ, அதுபோன்று திருத்தமான கம்ப 
ராமாயணப்‌ பதிப்பு வெளிவருவதற்கும்‌ ஏடு படிக்கும்‌ 
வேலை மிக முக்கியம்‌. தமிழ்க்‌ கல்வியிற்‌ சிறந்து இவ்‌ 
வேலையிற்‌ பழகிய தக்கோர்களே இவ்வேலையைக்‌ கைக்‌ 
கொள்ள வேண்டும்‌. பயிற்சி இல்லாத மாணாக்கர்களையும்‌, 
கூலி வேலைக்‌ குமாஸ்தாக்களையும்‌ கொண்டு இவ்வேலையை 
நடத்திவிடுதல்‌ கூடாது. டாகீடர்‌ சுவாமிகாத ஐயர்‌ அவர்‌ 
கள்‌ என்ன பாடு பட்டாவது தாமே ஏடுகளைப்‌ பரிசீலனை 
செய்வது என்ற நியதியைக்‌ சையாண்டதாலேதான்‌, பல 
நல்ல நூல்களைத்‌ தமிமுலகற்கு அளிக்க முடிந்தது. ஏடு 
படிப்பவர்கள்‌ தமிழ்‌ மொழியிடத்துப்‌ பற்றுடையவர்‌ 
களாய்க்‌ கம்பராமாயணத்திற்கு நல்ல முறையில்‌ ஒரு 
பதிப்பு வெளிவர வேண்டுமே என்ற ஆத்திரத்‌ துடிப்பு 
உடையவர்களாய்க்‌ கடமையுணர்ச்ச பெற்றவர்களாய்‌ 
அமைய வேண்டும்‌. எப்படியாவது வயிற்றுப்‌ பிழைப்பை 
கடத்தினாற்‌ போதும்‌ என்ற எண்ணம்‌ உள்ளவர்களை 
இவ்வேலையில்‌ விட்டால்‌, மக்கு நல்ல திருந்திய பாடங்கள்‌ 
இடைக்காமல்‌ தொலைந்தே போய்விடும்‌. பழைய எடுகளில்‌ 
றகர ரகரங்கள்‌, லகர வகரங்கள்‌, ழகர ளகரங்கள்‌, புள்ளி 
யில்லாத ஒற்றுக்கள்‌, கால்கள்‌ எல்லாம்‌ குழம்பிக்‌ 
கடக்கும்‌. நெட்டெழுத்துக்குப்‌ பதில்‌ குற்றெழுத்துக்களே 
எழுகப்பட்டிருக்கும்‌. எழுத்துக்களின்‌ தலையில்‌ எழுத்‌ 
தாணியால்‌ ஒரு புள்ளி இலேசாசு இடப்பட்டு அடித்தல்‌ 
கள்‌ நடந்திருக்கும்‌. பூச்சிகள்‌ துளைத்த துளைகளாலும்‌ 
புள்ளிகள்‌ போன்று அரித்தல்கள்‌ நடந்திருக்கும்‌. நாம்‌ 
மூன்னால்‌ மனனம்‌ பண்ணின பாடங்கள்‌ வந்து எட்டுப்‌ 
பாடங்களை மறைத்து ஏமாற்றிவிடக்‌ கூடும்‌, முக்குண 
வசத்தான்‌, மனிதனின்‌ மனஙிலை மாறி மயக்கமுறும்‌ நேரங்‌ 
களும்‌ உள. இடையே மெய்மறந்த தூக்க நிலையும்‌ 

ஏற்படக்‌ கூடும்‌. விரைவில்‌ வேலையை, முடிக்க வேண்டும்‌ 
என்ற நிலையில்‌ உணர்ந்து கொள்ளாமலே பல பாடங்கள்‌ 
தள்ளப்பட்டுவிடும்‌. பொருளுணர்ச்சியில்லாமல்‌ ஒரு 
பாடலையும்‌ கடக்கக்‌ கூடாது என்ற உறுதிப்பாடு 
வேண்டும்‌. சில இடங்களில்‌ எழுத்துக்கள்‌ தெரியாமல்‌ 
திரிந்து கடக்கும்‌ அல்லது மங்கிக்‌ இடக்கும்‌. அவற்றைச்‌ 
சிரமம்‌ எடுத்துத்‌ தெளிய வேண்டும்‌. தெரியாதவற்றை 
அருகிலுள்ள அறிஞர்களிடம்‌ காட்டித்‌ தெரிந்து கொள்ள 
வேண்டும்‌. சிரமம்‌ எடுக்கச்‌ சோம்பியும்‌, கேட்டுத்‌ தெரிய 
காணியும்‌, பல பாடங்கள்‌ பாழாய்ப்‌ போய்விடக்‌ கூடும்‌. 
இவை நிகழாதவாறு பார்த்துப்‌ பாடங்களைக்‌ குறிக்க 
வேண்டும்‌. பாடங்களைக்‌ குறிக்கும்பொழுது ஏற்படக்‌ 
கூடிய தவறுகள்‌ மிகப்‌ பலவாகும்‌. அவற்றை ஒருமுறைக்‌ 
கரு முறை திருப்பிப்‌ படித்தும்‌, பிறரைக்‌ கொண்டு 
பார்க்கச்‌ செய்தும்‌ செப்பனிட்டுக்‌ கொள்ள வேண்டும்‌. 
பின்னும்‌ பலமுமை அதே ஏட்டைப்‌ புரட்டிப்‌ பார்க்கும்‌ 
படியும்‌ நேரலாம்‌. அதற்குச்‌ சோம்பி வாளா இருந்து 
விடக்‌ கூடாது. இவ்வாறு அரிதிற்‌ சேர்த்த பாடங்களைக்‌ 
கொண்டு பின்‌ திருத்தமான பாடத்தைக்‌ காண முயல 
வேண்டும்‌. 


இப்பொழுது அச்சாக வந்திருக்கும்‌ புத்தகப்‌ பாடங்‌ 
களையும்‌, அவற்றுக்கு எழுதப்பட்டிருக்கும்‌ உரைகளையும்‌ 
சீர்‌ தூக்கு, ஓவ்வாதனவற்றை யெல்லாம்‌ தனியே எடுத்துத்‌ 
தொகுக்க வேண்டும்‌. அவற்றை ஏனைய ஏட்டுப்‌ பாடங்‌ 
கள்‌ எந்த விதத்தில்‌ திருத்த முடியும்‌, அத்‌இருத்தத்தால்‌ 
பாடல்‌ எவ்வாறு விளக்கம்‌ பெறுகிறது, எதுகை மோன 
சீர்‌ தளைகள்‌ எவ்வாறு இயைந்து பொருத்தம்‌ காண்பிக்‌ 
கின்றன, அவற்றிற்கு முன்‌ பின்‌ பகுஇகளில்‌ ஒப்புமை 
ஆகரவுகள்‌ இருக்கன்நனவா, பிற நூல்களிலிருந்து 
ஏதேனும்‌ விளக்கம்‌ கிடைக்குமா, கம்பன்‌ அவ்வாறு பாடி 


125 


யிருக்க முடியுமா என்பனவற்றை யெல்லாம்‌ நிதானமாக 
வும்‌, காய்தல்‌ உவத்தல்‌ இன்றியும்‌, சுவையுணர்ச்சியுடனும்‌ 
இந்தனை செய்து, பல3ோடும்‌ விவாதித்துத்‌ தடை விடை 
களான்‌ ஆராய்ந்து ஒரு முடிவுக்கு வரவேண்டும்‌. பெரும்‌ 
பாலும்‌, சகம்பனுடைய உண்மைப்‌ பாடம்‌ நமக்தக்‌ 
இடைத்துவிட்டால்‌ போலிகள்‌ எல்லாம்‌ புற்கென்று மங்கி 
விடும்‌. இருந்தாலும்‌ பல இடங்களில்‌, பாட பேதங்களின்‌ 
குவியலுக்குள்ளே உண்மைப்‌ பாடத்தைக்‌ கண்டு 9.4ப்பது, 
இக்திரப்‌ பிரத்தத்தில்‌ பாண்டவர்‌ நிருமித்த பளிக்கு 
மமாளிகையினுள்‌ துரியோதனன்‌ . பட்ட பாடாகவே 
இருக்கும்‌. 

ஈதம்பராமாயணம்தான்‌ பலராலும்‌ உரையெழுதப்‌ 
பட்டுப்‌ பல பதிப்புக்களாக அச்சாகி வெளிவகந்துள்ளதே, 
இன்னும்‌ என்ன என்ன திருத்தம்‌ அடைய வேண்டியிருக்‌ 
இறத?” என்று சிலர்‌ எண்ணக்‌ கூடும்‌. நூற்றுக்கு 
எழுபத்தைந்துக்கு மேலான பாடல்களும்‌ உரைகளும்‌ 
இன்னும்‌ தருத்தம்‌ பெற வேண்டிய நிலையில்‌ உள்ளன 
என்று சொன்னால்‌ அது மிகையாகாது. அதற்குக்‌ 
காரணம்‌ நல்ல பாடங்கள்‌ கிடையாமையும்‌, கடைத்த 
பாடங்களுக்குத்‌ தக்கவாறு ஏதாவது உரை எழுதினாற்‌ 
போதும்‌ என்ற எண்ணமுமேயாகும்‌. எடுத்துக்காட்டாக 
ஒரு சிலவற்றை இங்குக்‌ காண்போம்‌. சுந்தர காண்டம்‌ 
.கடல்தாவு படலத்தில்‌, 78-ஆம்‌ பாடல்‌ வருமாறு : 


“உதுண்டப்‌ பிறைத்துணை யெனச்சுடர்‌ எயிற்றாள்‌ 
கண்டத்‌ திடைக்கறை யுடைக்கடவுள்‌ கைம்மா 
முண்டத்‌ துரித்தவுரி யாண்முளரி வந்தான்‌ 
அண்டத்‌ தினுக்குறை யமைத்தபில வாயாள்‌.”” 


இப்‌ பாடலின்‌ நடுவிரண்டு அடிகளுக்கு, “கழுத்தில்‌ 
அிஷக்‌ கறையை உடைய பரமசிவன்போல்‌, துதிக்கை 

யுடைய யானையினது உடலினின்று உரித்தெடுத்த தோலைப்‌ 
போர்த்துக்‌ கொண்டிருப்பவளும்‌'* என்று உரையெழுகப்‌ 
பட்டிருக்கிறது. பிறரெவராலும்‌ செய்தற்கரிய செயலைச்‌ 
செய்பவன்‌ சிவபெருமான்‌ என்று காட்டவே, சிவன்‌ 
யானைத்‌ தோலைப்‌ போர்த்துக்‌ கொண்டிருக்கிறான்‌ என்பது 
கூறப்பட்டது. *யானையின்‌ பசுந்தோல்‌ பிறருடம்பிற்பட்‌ 
டால்‌ கொல்லுமென்றுணர்க”” என்று நச்‌௫னார்க்கினியரும்‌, 
சிவக சிந்தாமணி, 2287-ஆம்‌ பாடலின்‌ உரையில்‌ எழுதி 
யுள்ளார்‌. அத்தகைய அரிய செயலை அங்கார தாரை 
என்ற அரக்கியும்‌ செய்தாள்‌ என்று கூறுவதானால்‌, அங்கார 
தாரை சிவபெருமானை ஓத்த ஆற்றலையுடையவள்‌ என்றாகி 
விடும்‌. கம்பன்‌ இவ்வாறு புராண அறிவுக்கு இழுக்கு 
உண்டாகும்‌ வண்ணம்‌ பாடியிருப்பானா? மாட்டான்‌. பின்‌ 
இப்பிழை எவ்வாறு நேர்ந்தது? நாம்‌ பல ஏட்டுப்‌ பீரதி 
களையும்‌ பார்க்கும்பொழுது, சில ஏடுகளில்‌ மூன்றாவது 
வரியில்‌, உரியான்‌ என்ற பாடமும்‌ வருகிறது. உரியால்‌ 
என்பதிலுள்ள லகர ஒற்று, முளரி என்ற வருமொழிக்கு 
மூன்‌, இலக்கண விதிப்படி, னகரவொற்றாக மாறியுள்ளது. 
கண்டத்திடைக்‌ கறையுடைக்‌ கடவுளாகிய இவன்‌, 
யானையை உரித்தெடுத்த தோலைக்கொண்டு, முளரிவந்தா 
னாகிய பிரமன்‌, இவ்வண்ட கோளத்தினுக்கு ஓர்‌ உறை 
அமைத்தது போன்றிருந்தது அ௮அங்கார தாரையின்‌ வாய்‌ 
என்று அவ்வரக்கியின்‌ வாயின்‌ பெருமையை எடுத்துப்‌ 
பேசுகின்றான்‌ கம்பன்‌. யானையின்‌ தோலை உரிப்பது வேறு 
எவருக்கும்‌ ஆகாது ஆகையால்‌, சிவன்‌ உரித்த தோலைப்‌: 
பிரமன்‌ கொண்டு உறை அமைத்தது போன்றிருந்தது 
என்று கவி பாடினான்‌ என்க, எனவே, *உரியால்‌” என்ற 
பாடமே பொருந்துவதாகும்‌. அதுவே இருந்திய பாடம்‌. 
*உரியால்‌” என்பது *உரியான்‌” என்று ஆூப்‌ பின்‌, ஏடு 
படிப்போர்களும்‌ எழுதுவோர்களும்‌ பொருளை உணர 

மாட்டாத நிலையில்‌, உரியான்‌ என்பது ஆண்பால்‌ எனக்‌: 
கொண்டு, இங்குப்‌ பேசப்படும்‌ அங்காரதாரை பெண்பால்‌ 
ஆகையால்‌, அப்‌ பெண்பாலுக்குரிய உரியாள்‌ என்று: 
இருத்த, இலக்கணப்‌ புணர்ச்சி விதிப்படி. ளகரவொற்று 
ணகர வொற்றாக மாறி, ஏடுகளிற்‌ பாடமாக ஏறிவிட்டது. 
அப்பாடத்திற்‌ இயைய உரையும்‌ எழுதப்பட்டு விட்டது. 


அடுத்தபடியாக உஊர்தேடு படலத்தில்‌ 77-ஆம்‌. 
பாடலைப்‌ பார்ப்போம்‌; 


₹: போரியைந்தன தோற்றவென்‌ நிகழ்தலிற்‌ புறம்போய்‌: 
தேதரியன்றவன்‌ நிசைதொறு நின்றமா நிற்க 
ஆரியந்தனி யைங்கரக்‌ களிறுமோ ராழிச்‌ 
சூரியன்றனித்‌ தேருமே யிந்நகர்‌ தொகாத,'” 


இலங்கையிலுள்ள யானைப்படை தேர்ப்படைகளின்‌ 
மிகுதியைக்‌ கூற எழுந்தது இப்பாடல்‌, இதில்‌, *ஆரியந்‌ 
தனி யைங்கரக்‌ களிறும்‌” என்பதற்கு மேன்மையான ஓப்‌ 
பற்ற ஐந்து கரங்களையுடைய விகாயகக்‌ கடவுளாகிய. 
யானையும்‌'” என்று உரை கூறப்பட்டுள்ளது. இவ்வுரையை: 
இதுவரை தவறென்று கூறுவார்‌ எவரும்‌ இல்லை. பதிப்புக்‌: 
களும்‌ ஒன்று, இரண்டு, மூன்று, நான்கு என்று பலமுறை 
அச்சாகியும்‌ எதுவும்‌ திருத்தப்படவில்லை. விநாயகக்‌ கடவுள்‌ 
யானைமுகக்‌ கடவுளே. ஆனால்‌ அவர்‌ யானையாக மாட்டார்‌. 
வாகனமும்‌ ஆசமாட்டார்‌. விநாயகரையும்‌ திக்கு யானை 
களோடு சேர்த்தெண்ணி, இலங்கை யானைகளுடன்‌ வந்து: 
சேராதவை இவையே என்று கம்பன்‌ பாடுவானா என்பதை 
நாம்‌ சிந்தனை செய்யவேண்டும்‌. ஆயின்‌, இதற்குத்‌ திருந்திய 
பாடம்‌ எதுவென ஆராயின்‌, “ஆரியன்‌ தனித்‌ தெய்வமாக்‌ 
சளிறம்‌' என்று ஒரு பாடம்‌ இடைத்திருக்கிறது. அதற்குப்‌ 
பொருள்‌ ஓ௨னாருடைய தெய்வத்தன்மை பொருந்திய பெரிய 

வாகனமாகிய யானையும்‌ என்பதாகும்‌. இப்பாடமும்‌ இப்‌ 
பொருளுமே ஏற்புடையன என்பதை அறிஞர்கள்‌ ஒப்புக்‌ 
கொள்வார்கள்‌. 


மற்றொரு பாடலை நோக்குவோம்‌. நிந்தனைப்‌ படலத்தில்‌ 
4-ஆம்‌ பாடலின்‌ முன்னிரண்டடிகள்‌ வருமாறு:-- 


6 சன்ன வீரத்த கோவை வெண்டரள முழியி னிறுதியிற்‌ 
றனித்த 
பொன்னெடு வரையிற்‌ றோற்றிய கோளுநாளு மொத்‌ 
திடையிடை பொலிய.” 


இதில்‌, இராவணன்‌ மார்பில்‌ அணிந்திருந்த பொன்னா 
ரத்தில்‌ பதிக்கப்‌ பெற்ற முத்துக்கள்‌ எவ்வாறு காட்சி 
அளித்தன என்பது கூறப்படுகிறது. அவை ஊழியினிறு 
தியில்‌ மேருமலையிற்‌ காணப்பட்ட இரகங்களையும்‌ நட்சத்‌ 
_திரங்களையும்‌ ஓத்திருந்தனவாம்‌. இரண்டாவது வரியில்‌ 
பொன்னொடு வரையில்‌ தோற்றிய” என்று பாடம்‌ வந்துள்‌ 
எது. எல்லா அச்சுப்‌ பிரதகளிலும்‌ இ$தப்‌ பாடமே 
காணப்படுகிறது. ஆனால்‌ வானத்திலுள்ள காள்களும்‌ 
"கோள்களும்‌ மேருமலைமேற்‌ கொள்ளப்படுவானேன்‌?- 
அதற்குத்‌ (தோற்றிய£ என்ற சொல்‌ விளக்கம்‌ தரவில்லை 
அடுகளில்‌ (தொத்திய£ என்ற பாடமும்‌ வருகிறது. வான்‌ 
கெட்டு மாருதமும்‌ மாய்கன்ற ஊழிக்காலத்தில்‌ சலியாது 
கடைசியில்‌ நின்ற மேருமலையைப்‌ பற்றுக்‌ கோடாக 
எண்ணி நாள்களும்‌ கோள்களும்‌ தொத்திக்கொண்டு தப்ப 
வழி தேடுமாம்‌. ஆகலின்‌ “தோற்றிய” என்ற பாடத்தைவிட 
*தொத்திய' என்ற பாடமே சிறக்கும்‌. இதுவே திருந்திய 
பாடம்‌ என்பதை வலியுறுத்துவதற்கு யுத்த காண்‌ டத்துச்‌ 
"செய்யுள்‌ ஒன்றையும்‌ நாம்‌ நோக்கி ஒப்புமை காணுதல்‌ 
“வேண்டும்‌. யுத்த காண்டத்துப்‌ பிரமாத்திரப்‌ படலத்து 
4117-ஆம்‌ செய்யுளில்‌,-- 

6 ஒத்தக்கடை யுகமுற்றுழி யுறுகால்‌ பொரவுடுமீன்‌ 
தொத்தப்‌ பொலி கனகக்கிரி.” 


என்று கம்பன்‌ பாடிச்‌ செல்வது எவ்வளவு பொருத்தமாய்‌: 
இருக்கறது பாருங்கள்‌! இங்குத்‌ *தொத்த' என்பது எது 
கையிலே இடக்கிறது. பல ஏடுகளில்‌ (தொத்த” என்பது: 
“தொற்ற என்றே எழுதப்பட்டிருக்கும்‌. தகரத்திற்குப்‌ 
பதில்‌ றகரத்தை எழுதுதல்‌ ஒரு வழக்கம்‌. அதனைக்‌ கூர்ந்து 
நுனித்தறிதல்‌ வேண்டும்‌. 


ஆரணிய காண்டம்‌, சூர்ப்பககைப்‌ படலம்‌, 90-ஆம்‌ 
பாடல்‌ வருமாறு:-- 


** விடியல்‌ காண்டலி னீண்‌ டுதன்‌ னுயிர்கண் ட. வெய்யாள்‌- 
படியி லாண்மருங்‌ குள்ளன வெனையவன்‌ பாரான்‌ 
கடிதி னோடினெ னெடுத்தொல்லைக்‌ கரந்தவள்‌ காதல்‌ 
வடிவி னானுடன்‌ வாழ்வதே வாழ்‌9வன மதியா.” 


இப்பாடலின்‌ பின்னிரண்‌ டடிகளுக்கு, *விரைவாஃ ஓடிச்‌” 
சென்று தையை எடுத்துக்‌ கொண்டுபோய்‌ விரைவிலே: 
மழறைத்துவைத்துவிட்டு அவளது ஆசை வடிவமான 
அவனுடனே (அல்லது சீதையாற்‌ காதலிக்கப்பட்ட வடி. 
வழகுடையானாகய இராமனுடனே ) கூடி வாழ்வதே சிறந்த 
வாழ்க்கையாம்‌ என்று எண்ணி”(னாள்‌ சூர்ப்படகை) என்று: 
கூறப்படுகிறது. சூர்ப்பகை சீதையின்‌ வடிவழகி: 
இராமன்‌ முற்றிலும்‌ ஈடுபட்டிருக்கறுன்‌ என்பதை நன்கு 
உணர்ந்து கொண்டாள்‌. தன்‌ வடிவை அவன்‌ விரும்ப 
வில்லை என்பதும்‌ தெளிவு. எப்படியாவது இராமனை 
அடையவேண்டும்‌ என்பது சூர்ப்பககையின்‌ குறிக்கோள்‌ 
அவளுக்கோ வேண்டும்‌ உருவம்‌ எடுக்கத்‌ தெரியும்‌. இந்த. 
நிலையில்‌, சதை காதலிக்கும்‌ கட்டழகுடையான்‌ இராமன்‌ 
என்ற பொருள்பட “அவள்‌ காதல்‌ வடிவினானுடன்‌”' என்று. 

அரக்கி கூறியிருப்பாளா? என்பது ந்திக்க வேண்டிய 
தொன்று, இராமன்‌ காதலிக்கும்படியான பேரழகுடைய 
வள்‌ சதையென்பதே அரக்கியின்‌ எண்ணமேயொழிய, 
தை காதலிக்கும்‌ அழகுடையவன்‌ இராமன்‌ என்பதன்று. 
இந்த நிலையில்‌ சில ஏடுகளில்‌, ஈற்றடியில்‌ **வடிவினாலுடன்‌ 
வாழ்வதே” என்ற பாடம்‌ கிடைக்கிறது. இராமனால்‌ 
காதலிக்கப்பட்ட அந்தச்‌ எதையின்‌ வடிவத்துடனே, என்‌ 
பது இதன்‌ பொருள்‌. எந்த விதத்திலும்‌ இராமனையடைந்து 
விட முற்பட்ட சூர்ப்பபகை சதையை மறைத்துவிட்டு, 
அவள்‌ வடிவத்தைத்‌ தானடைந்து, சதைபோலவே நடித்து, 
இராமனுடன்‌ வாழவேண்டும்‌ என்று திட்டமிட்டாள்‌. 
அவள்‌ மிகவும்‌ பொல்லாதவள்‌. நல்லகாலமாக இலக்குவன்‌ 
இடைமறித்து அவள்‌ சதித்‌ திட்டத்தைச்‌ சிதறவடித்து 
விட்டான்‌. இப்புதிய கருத்து இப்புதிய பாடத்தால்‌ இப்‌ 
பொழுது நமக்குக்‌ கடைக்கிறது. இதவரை இது கடைத்த 
இல்லை. அச்சிலுள்ள பாடம்‌ பொருத்தமுடையதாயில்லை. 
பொருளும்‌ சிறக்கவில்லை. இதுபோன்று நாற்றுக்கணக்‌ 
கான இருந்திய பாடல்கள்‌ இதுவரை நமக்குக்‌ கடைத்‌ 
துள்ளன. இன்னும்‌ ஆயிரக்கணக்கானவை கிடைக்கும்‌ 
ன்ற ஈமம்பிக்கையும்‌ இருக்கிறது. இதற்குத்‌ தமிழ்ப்‌ பெரு 
.மக்களுடைய ஆதரவும்‌ அன்பும்‌ பெரிதும்‌ வேண்டும்‌. 


கம்ப ராமாயணத்தில்‌ 
பாட வேறுபாடுகள்‌ 


இராமன்‌ வரலாற்றைக்‌ கம்பன்‌ காவியமாகப்‌ 
பாடினான்‌. அக்காவியத்தை நாம்‌ கம்பராமாயணம்‌ என்று 
வழங்குகிறோம்‌. ஆனால்‌ கம்பன்‌ தனது நூலுக்கு என்ன 
பெயர்‌ கொடுத்தான்‌ என்பது பற்றித்‌ திட்டமாய்‌ ஒன்றும்‌ 
சொல்வதற்கில்லை. இராம கதை, இராம காதை, மாக்‌ 
கதை, இராமாவதாரம்‌ என்று பலவாருகச்‌ சொல்லுவர்‌. 
ஆராய்ந்து பார்க்கில்‌, இராமாவதாரம்‌ எனபத வலியுறும்‌. 
எனவே, இந்நூலின்‌ பெயர்‌ குறித்த எத்தனையோ வேறு 
பாடுகள்‌ ஏற்பட்டுள்ளன. இவ்வாறே காண்டங்களின்‌ 
பெயர்‌ பற்றியும்‌, படலங்களின்‌ பெயர்‌ பற்றியும்‌ 
எண்ணிக்கை பற்றியும்‌ எத்தனையோ வேறுபாடுகள்‌ 
உள்ளன. பாடல்களை எடுத்துக்கொண்டால்‌, பல பாடல்‌ 
கள்‌, இவை கம்பன்‌ பாடியவையா அல்லது இடைச்‌ 
'செருகலா என்ற ஐயத்தை எழுப்பி நிற்கும்‌. இவற்றையும்‌ 
தாண்டிச்‌ சென்றால்‌, ஓவ்வொரு பாட்டிலும்‌, ஒவ்வொரு 


வரியிலும்‌, ஓவ்வொரு சீரிலும்‌ பலவான வேறுபாடுகள்‌ 


காணப்படுகின்றன. சில பாடல்களில்‌ பாட்டு முழுதுமே 
உருமாறிக்‌ கடக்கும்‌. முதலெழுத்துத்‌ தவிர மற்றைய 
வெல்லாம்‌ வேறுபட்டுக்‌ காணப்படும்‌ பாடல்களும்‌ சில 
ஏட்டுச்‌ சுவடிகளில்‌ கான்‌ பார்த்து வியப்படைந்திருக்‌ 

கிறேன்‌. ஒரு போலிப்‌ புலவர்‌ கம்பன்‌ பாடற்‌ கருத்துக்‌: 
களை வைத்துக்கொண்டு, தாமாகவே எல்லாப்‌ பாடல்களை 
யும்‌ தெளிவாக, எளிதாகப்‌ பாடி. முடித்துவிட்டார்‌ என்று 
தெரிய வந்தது. அவ்வேட்டில்‌ இராமாயணக்‌ கதை 
இருக்கும்‌; ஆனால்‌ கம்பன்‌ கவிச்‌ சுவை இருக்காது. 
அதைக்‌ கம்ப ராமாயணம்‌ என்று சொல்ல முடியாது. 
வம்ப ராமாயணம்‌ என்றுதான்‌ சொல்ல வேண்டும்‌. இது 
போன்ற ஏடுகளையும்‌ போலிப்‌ பாடங்களையும்‌ கண்டு: 
மக்கள்‌ ஏமாந்துவிடலாகாது. தமிழ்‌ மொழியில்‌ வேறு: 
எந்த நூலிலும்‌, இராமாவதார நூலைப்போல்‌ பாட வேறு 
பாடுகள்‌ காணப்படவில்லை. இவ்வாறு வேறுபாடுகள்‌ 
தோன்‌ றக்‌ காரணம்‌ என்ன ? 


கம்பன்‌ காவியம்‌ பாடிய நாள்‌ முதலே அந்நாலை 
யாவரும்‌ விரும்பிக்‌ கற்கக்‌ தொடங்கினர்‌. அந்நூல்‌ 
சுரக்கும்‌ இராமனது பரக்கும்‌ தொல்புகழ்‌ அமுதினை 
யாவரும்‌ பருகுவாராயினர்‌. கம்பனின்‌ செஞ்சொற்‌ சுவி 
யின்பம்‌ யாவர்‌ உள்ளத்தையும்‌ கவர்ந்தது. சமயத்‌ 
துறையில ள்ளோரும்‌ இராமாயணத்தை விரும்பிக்‌ கற்ற 
னர்‌; இலக்கியச்‌ சுவையில்‌ ஈடுபட்டோரும்‌ அந்நூலை 
வீரும்பிக்‌ கற்றனர்‌. சாதி சமய இன வேறுபாடின்‌றித்‌. 
தமிழர்‌ அனைவரும்‌, முதியரும்‌ இளையரும்‌, பண்டிதரும்‌ 
பாமரரும்‌ படித்தனர்‌. தாமாகவும்‌ படித்தனர்‌, கற்றுச்‌ 
சொல்லவும்‌ கேட்டனர்‌. சைவரும்‌ கற்றனர்‌, வைணவரும்‌. 
கற்றனர்‌, பிற சமயத்தோரும்‌ கற்றனர்‌. ஊர்தோறும்‌ 
இராக்‌ காலங்களில்‌ பெளராணிகர்களைக்‌ கொண்டு கம்ப: 
ராமாயணத்தைப்‌ பாடிப்‌ பொருள்‌ ஈயங்களை விளக்கச்‌ 
செய்தனர்‌. இது நாவலர்‌ பாவலர்களுக்கு நல்ல பொருள்‌ 
வருவாயையும்‌ அளித்தது. அதனால்‌ தமிழ்‌ நாட்டில்‌ பல 
புலவர்கள்‌ சுவடி பாராமல்‌ ஒப்பிக்கும்‌ அளவுக்குக்‌ கம்பன்‌ 
நூலை மனப்பாடம்‌ செய்து வைத்திருந்தனர்‌. குமர 


788 


குருபரர்‌ போன்றோர்‌ வட நாட்டுக்கும்‌ சென்று கம்ப 
ராமாயணச்‌ சொற்பொழிவுகள்‌ நிகழ்த்தி மக்களைக்‌ களிப்‌ 
பூட்டியதாகச்‌ சொல்லட்படுகிறது. இவ்வாறு கம்ப ராமா 
யணம்‌ முழுதையும்‌ மனப்பாடம்‌ செய்து வைத்துக்கொண்டு 
ஊர்தோறும்‌ சென்று பிறருக்கு எடுத்து உரைத்துப்‌ 
பொருளும்‌ புகழும்‌ பிட்டி. வந்த பெளராணிகர்கள்‌ கற்றுச்‌ 
சிறந்த புலமை மிக்கோராயும்‌ இருந்தார்கள்‌. அவர்கள்‌ 
பல பாடல்களைக்‌ கம்ப சூத்திரங்கள்‌ என்று தங்கள்‌ 
அறிவுத்‌ திறமை கொண்டு விளக்கம்‌ காட்டி வியப்பூட்டி 
மக்களை மகிழச்‌ செய்தனர்‌. அவ்வாறு செய்யும்பொழுது 
இடையிடையே தங்கள்‌ சொந்தச்‌ சரக்குகளையும்‌ கம்பன்‌ 
காவியத்தில்‌ கலப்பாராயினர்‌. இவ்வாறு புலவர்களுக்குள்‌ 
ஒருவரையொருவர்‌ மிஞ்சக்‌ கருத ஏற்பட்ட போட்டியால்‌ 
மூலபாடம்‌ உருமாறிக்‌ கொண்டே. வரலாயிற்று. 


இப்புலவர்கள்‌, நினைவிலிருந்து சொல்லி வந்த மூல. 
பாடத்தை அவர்களைச்‌ சூழ்ந்திருந்த கற்றுச்‌ சொல்லிகள்‌ 
ஏட்டுச்‌ சுவடிகளில்‌ எழுதி எழுதிப்‌ படிகள்‌ எடுத்து 
வந்தனர்‌. அவற்றில்‌ மறதியாலும்‌, அறியாமையாலும்‌, 
அகந்தையாலும்‌ பல தவறுகள்‌ ஏற்படலாயின. பாட 
வேறுபாடுகள்‌ பல்‌. தம்மால்‌ ஏற்படும்‌ பிழையை 
ஒத்துக்கொள்ள மனமில்லாதோர்‌, அப்பிழைக்கு ஏற்ப 
மற்றும்‌ சில ஈல்ல உண்மைப்‌ பாடங்களை வேண்டுமென்றே 
இருத்தி எதிரிகளை ஏமாற்றித்‌ தமது அறிவினாம்‌. றலை நிலை 
காட்டத்‌ தலைப்பட்டனர்‌. படித்தவன்‌ பாட்டைக்‌ கெடுத்‌ 
தான்‌; எழுதினவன்‌ ஏட்டைக்‌ கெடுத்தான்‌ என்ற நிலை 
ஏற்பட்டது. 


அச்சுயந்திரம்‌ வருமுன்‌ நூல்கள்‌ ஓலைச்‌ சுவடியில்‌ 
எழுத்தாணி கொண்டு எழுதப்பட்டன. அப்படி எழுதும்‌ 
போது ஒற்றெழுத்துக்களுக்கு த்‌ தலையில்‌ புள்ளியிடுவதும்‌, 
க-9 

எகர ஏகார, ஒகர ஓகார உயிர்களுக்கும்‌ உயிர்மெய்‌ 
களுக்கும்‌ வேற்றுமை தெரியும்படி. வரிவடிவு அமைப்பதும்‌, 
கா, சா--முதலிய உயிர்மெய்களில்‌ நெடில்‌ என்று காட்டும்‌ 
குறியீடாகிய (ா) காலுக்கும்‌ இடையின ரகரத்திற்கும்‌ 
வேறுபாடு தோன்றும்படி எழுதுவதும்‌ இல்லை. மற்றும்‌, 
பக்கம்‌ என்பது பக்கம எனவும்‌, கோல்‌ என்பது கொல 
எனவும்‌, தரம்‌ என்பது தாம எனவும்‌ எழுதப்பட்‌ 
டிருக்கும்‌. 

பெரும்பாலும்‌ ஓத்த ஒஓலியுடைய ல, ம, ள என்ற 
எழுத்துக்களும்‌, ௩,ன என்பனவும்‌, ர, ற என்பனவும்‌ 
ஒன்றிருக்க வேண்டிய இடத்தே மற்றொன்று இருக்கு 
மாறும்‌ எழுதப்பட்டிருக்கும்‌. அன்றியும்‌, பெரும்பாலும்‌ 
ஓத்த வடிவுடைய எழுத்துக்களாகய ௧, ௪, த என்னும்‌ 
எழுத்துக்களை முன்னே யுடைய சொற்கள்‌, சகலம்‌-சலம்‌ 
என்றும்‌ தலம்‌ என்றும்‌ படிக்கப்பட்டும்‌, கரம்‌-சரம்‌ 
என்றும்‌ தரம்‌ என்றும்‌ படிக்கப்பட்டும்‌, தலை-கலை என்‌.று 
படிக்கப்பட்டும்‌ பிழைபட எழுதப்படுவதுண்டு. பழம்‌- 
பளம்‌ எனவும்‌, வாழை-வாளை எனவும்‌, சிறப்பும்‌ பொதுவு 
மாய வேற்றுமை தெரியாதாராலும்‌, வேற்றுமை தெரி 
யாதார்‌ படிக்கக்‌ கேட்டவராலும்‌ எழுதப்பட்டுப்‌ பிழை 
படுவதும்‌ உண்டு. போற்றினான்‌.போத்தினான்‌ எனவும்‌, 
சாற்றினான்‌-சாத்தினான்‌. எனவும்‌, ஏழ்‌.மினான்‌-ஏத்தினான்‌ 
எனவும்‌ தம்முள்‌ மாற்றி எழுதப்பட்டிருக்கும்‌. நன்கு 
கற்றவர்களே யன்றிச்‌ - சிறிது பயின்ற அளவில்‌ ஈன்கு 
எழுதப்‌ பழகிக்‌ கொண்டவர்களும்‌ நூல்களைக்‌ கூலிக்கு 
எழுதுவாராயினர்‌. சிறிது பயின்றவர்கள்‌ எழுதும்‌ 
பொழுது- தாமே மூல.நூற்‌ சுவடிகளைப்‌ பார்த்து எழுது 
வதும்‌, பிறர்‌ படிக்கக்‌ கேட்டு எழுதுவதும்‌ உண்டு. 
இவ்வாறு பிழைகள்‌ ஓலைச்‌ சுவடிகளிற்‌ புக இடம்‌ உண்டு 
இனிப்‌ பாட மாற்றம்‌ வந்தவாறு கவனி ப்போம்‌. 

ஒற்றெழுத்துக்களுக்குத்‌ தலையிற்‌ புள்ளி வைப்பதில்லை 
என்றோம்‌ அல்லவா? கா கோ முதலிய கெட்டெழுத்தின்‌ 
குறியீடாக (ா) காலுக்கும்‌ ரகரத்துக்கும்‌ வேற்றுமை 
தோன்ற எழுதுவதில்லை. அந்த முறையில்‌ ஒரு பாட வேறு 
பாடு வருமாறு; பேர்வான்‌ என்பது ஏட்டில்‌ பொவான 
என்று எழுதப்பட்டிருகும்‌. இதனை, போவான்‌ எனவும்‌ 
பேர்வரன்‌ எனவும்‌ பேர்வான்‌ எனவும்‌ படிக்கலாம்‌. ஆயி 
னும்‌ இடத்திற்கு ஏற்றவாறு பொருள்‌ அமையும்படி 
படிக்கவேண்டும்‌. எடுத்துக்காட்டாகக்‌ கம்பனிலிருந்து 
ஓன்று காட்டுவோம்‌. யுத்தகாண்டம்‌ இரணியன்‌ வதைப்‌ 
படலம்‌ 7189-ஆம்‌ செய்யுளில்‌, “பேரடா நின்ற தாளோடு. 
உலகெலாம்‌ பெயரப்‌ போவான்‌”” என்று அச்சுப்‌ புத்தகங்‌ 
களில்‌ உள்ளது. இவ்வடிவின்‌ ஈற்றிலுள்ள போவான்‌ என்‌ 
பது, ஒருவாறு பொருளியைபு உடையது போழ்‌ காணப்படி 
னும்‌, அச்சொல்லை, பேர்வான்‌ என்றும்‌ ஏட்டெழுத்து 
மூறையிற்‌ படிக்கலாமன்றோ? அவ்வாறு கொண்டு, 
*“மீபரடா நின்ற தாளோடு உலகெலாம்‌ பெயரப்பேர்வான்‌”” 
என்று படிக்குங்கால்‌, மோனைகயமும்‌ பொருட்டூறப்பும்‌ 
எத்துணை மிகுன்றன என்பது சொல்ல வேண்டுவதன்று. 
மேலும்‌ பேர்‌ என்ற மூலம்‌ ஒனறையே கொண்டு, பெயரப்‌ 
பேர்வான்‌ என எச்சமும்‌ முற்றும்‌ தோன்ற அமைத்த நய 
மும்‌ நோக்குங்கால்‌, போவான்‌ என்பது பேர்வான்‌ என்றே 
படிக்கப்பட வேண்டும்‌ என்பது புலப்படும்‌. 


இனி, போவான்‌--போனான்‌, செல்வான்‌--சென்றான்‌, 
சொல்வான்‌- சொன்னான்‌ என்பன போல்வன, சீர்‌ முறை 
யில்‌ ஓத்த அளவுடையன,. ஆதலின்‌, நினைவுகொண்டு எழு 
துங்கால்‌, போவான்‌--போனான்‌ எனவும்‌, செல்வான்‌. 
சென்றான்‌ எனவும்‌ சொல்வான்‌--சொன்னான்‌ எனவும்‌ மாறி 
வருதலும்‌ உண்டு. இது போன்று ஓத்த ஓசையுடைய 
சொற்களாலும்‌, ஓத்த ஓசையுடைய வேற்றுமை உருபு 

களாலும்‌, அரச, நிருப போன்ற ஓத்த ஓசையுடைய பரியா 
யச்‌ சொற்களாலும்‌, பொருள்‌ தெரியாமையால்‌ பொருள்‌ 
தெரியும்படி கேடும்‌--தேடும்‌ என்பன போன்று மாற்றி 
யமைப்பதாலும்‌, மலை, கரி, வரை போன்ற ஒத்த ருடைய 
பரியாயச்‌ சொற்களாலும்‌ பாட பேதங்கள்‌ ஏற்படுவதும்‌ 
உண்டு. 


இனி வேண்டுமென்றே மாற்றிய பாட வேறுபாடுகளை 
கோக்குவோம்‌. பாலகாண்டம்‌, தருவவதாரப்‌ படலத்தஇற்‌ 
கண்ட ஒரு வேறுபாடு நோக்கத்‌ தக்கது. அரக்கர்‌ கொடு 
மைக்கு ஆற்றாத அமரர்கள்‌ முதலில்‌ சிவனிடம்‌ சென்று 
முறையிட்டனர்‌ என்பதைக்‌ குறித்த பாடல்‌ வருமாறு: 


66 சுடுதொழி லரக்கராற்‌ ரொலைந்து வானுளோர்‌ 
கடுவமர்‌ களனடி கலந்து கூறலும்‌ 
படுபொரு ரூணர்ந்தவப்‌ பரமன்‌ யாமினி 
அடுவதில்‌ லெனமறுத்‌ தவரொ டே.இனொான்‌'” 


இப்பாடல்‌ பல ஏட்டுச்‌ சுவடிகளிலும்‌ அச்சுப்‌ புத்தகங்களி 
அம்‌ இவ்வாறே காணப்படுகிறது. தேவர்கள்‌ முதலில்‌ 9வ 
னிடம்‌ சென்று முறையிடுதற்குரிய காரணத்தை, *கடுவமர்‌ 
களன்‌” என்ற சொற்களால்‌ கம்பன்‌ ஈன்கு புலப்படுத்து 
கருன்‌. திருமால்‌, பிரமன்‌, இந்திரன்‌ முதலிய எல்லாத்‌ 
தேவர்களும்‌ தோற்றோடும்படி உலகையே வாரி விழுங்கிய 
ஆலகால நஞ்சினைச்‌ சிவன்‌ வாரி விழுங்கத்‌ தேவர்களையும்‌ 
யாவர்களையும்‌ காத்தருளினான்‌ அல்லவா? அந்த ஆற்றலை 
யும்‌ முதன்மையையும்‌ உதவியையும்‌ எண்ணி நஈன்றியறித 
லோடு, தேவர்கள்‌ சிவன்‌ திருவடியை வணங்க முறையிட்‌ 
டனராம்‌, “*படுபொருள்‌ உணர்ந்த அப்பரமன்‌”? என்று சிவ 
னைக்‌ கம்பன்‌ சிறப்பிக் கிறான்‌, ஆனால்‌ ஈற்றடி, *அடுவழில்‌ 
லெனமறுத்‌ தவரொ டேகனான்‌' என்று இருக்கறது 
எங்கே ஏகினான்‌ என்று இடத்தைச்‌ சுட்டாமல்‌, வெறு 

மனே ஏடூனான்‌ என்று கம்பன்‌ பாடுவானா? ஏகின இடத்தை 
அடுத்த பாடல்‌ நிகழ்ச்சி கொண்டு குறிப்பிற்‌ பொருளுண்ர 
வைப்பது முறையா? அடுத்த பாடவில்‌ சிவன்‌ சென்று பிர 
பான்‌ காவில்‌ விழுந்து முறையிட்டான்‌ என்‌,று வந்துள்ளது. 
௮ி/வரொடேகிய சிவன்‌ மட்டும்‌ தான்‌ பிரமன்‌ காலில்‌ விழு 
தானா? அவர்‌ என்ற தேவர்கள்‌ என்ன ஆனார்கள்‌? அவர்‌ 
கள்‌ பிரமன்‌ காலில்‌ விழவில்லையா? சிவன்‌ சென்று அவ்‌ 
வாறு முறையிடக்‌ காரணமே இல்லை. இராவணனுக்கு 
காளும்‌ வாளும்‌ கொடுத்து ஊற்றம்‌ பெறச்‌ செய்தவன்‌ 
இவன்‌. இராவணன்‌ ஒரு சிறந்த சிவபக்தன்‌. அவனால்‌ சிவ 
னுக்கு எந்தவிதமான இடையூறும்‌ ஏற்படவில்லை. சிவன்‌ 
அவ்வாறு மூறையிட்டிருக்க முடியாது. கம்பன்‌ இப்படிப்‌ 
யபாடமாட்டான்‌. இங்குக்‌ இடைகீகக்‌ கூடிய பாடவேறு 
பாடுகளையும்‌ அச்சுப்‌ புத்தகங்கள்‌ காட்டவில்லை. ஆனால்‌ 
இரண்டு பழைமையான ஈல்ல ஈம்பத்‌ தகுந்த ஏடுகளில்‌ ஈற்‌ 
டி வேறு பாடம்‌ கொண்டு இகழ்கிறது.*அடுல மாய$னே 
உறைதி ரென்னவே”' என்பது அந்தப்‌ பாடம்‌. *இருமாலினி 
டம்‌ சென்று கூறுங்கள்‌' என்‌,று மேல்௩ஈடக்க விருப்பவற்றை 
றிந்த சிவன்‌ கூறினான்‌ என்பது மிகப்‌ பொருந்துவதாகும்‌. 
இதனை யடுத்து ஒரு பாடல்‌ அந்த இரண்டு சுவடிகளிலும்‌ 
காணப்படுகிறது; 


₹ கறைமிடற்‌ நறிறைசொலக்‌ கடவு ளோர்களும்‌ 
மாழைதெரி முனிவரும்‌ வச்சி ராயுதத்‌ 
அிறைவனும்‌ வணங்கிநின்‌ றெழுந்து போந்துயர்‌ 

திறைமல ரவனிட நண்ணன்‌ மேயினார்‌.” 
இச௫ு கதைத்‌ தொடர்ச்சிக்குப்‌ பொருத்தமாக அமைந்‌ 
கிள்ளது. ஆனால்‌ லர்‌ இப்பாட்லை வேண்டுமென்றே 
ய்றைத்துவிட்டு *அவரொ டேஇனான்‌” என்று முன்‌ 
பாட்டைத்‌ இிருத்தினார்கள்‌. சிவனையும்‌ தேவர்களோடு 
இழுத்துச்‌ செல்லக்‌ கரு$ய பின்வந்தோர்‌ இம்மாற்றத்‌ 

தைச்‌ செய்தனர்‌. பின்வரும்‌ பாடல்களில்‌ இந்திரனைப்‌ 
பற்றிய குறிப்பையெல்லாம்‌ சிவமயமாக்கனர்‌. பின்னர்‌, 
இிருமாலின்‌ மூன்னர்‌ தேவர்கள்‌ தாம்‌ பிறக்கப்‌ போகும்‌ 
முறையைக்‌ கூற வந்த இடத்து, வாயு அநுமனாகப்‌ பிறப்‌: 
பேன்‌ என்றான்‌. பிறப்பேயில்லாத சிவனையும்‌ திருமால்‌ 
முன்கொண்டு நிறுத்திய இடைச்‌ செருகற்காரர்களுக்குச்‌ 
சிவனை என்ன செய்வது என்று தெரியவில்லை. ஆனால்‌ 
அவனைச்‌ சும்மா விடலாமா? அவனையும்‌ வாயு புகுந்த 
அநுமானுச்குள்ளேயே வைத்து அமுக்கி வீட்டார்கள்‌. 
அச்சுப்‌ புத்தகங்களில்‌ அப்பாடல்‌ வருமாறு: 


₹ வாயுமற்‌ றெனதுகூறு மாருதி யெனலு மற்நோர்‌ 
காயுமர்க்‌ கடங்க ளாகிக்‌ காசினி யதனின்‌ மீது 
போயிடத்‌ துணிந்தோ மென்றார்‌ புராரிமற்‌ றியானே வாத 


சேயெனப்‌ புகன்றான்‌ மற்றைத்‌ தினையுளோர்க்‌ கவதி 
யுண்டோ.” 


ஒருவனுக்குள்ளே இருவர்‌ புகுந்தார்‌ என்டது எங்கும்‌ 
இல்லாத ஆச்சரியம்‌ அல்லவா? இதனால்‌ கம்பன்‌ பாடலுக்‌ 
குள்ளே ஒரு கொம்பனும்‌ புகுந்திருக்கறுன்‌ என்பது 
தெரியவரும்‌. இப்பாடலின்‌ உண்மையான பாடம்‌ ௮ல்‌ 
விரண்டு சுவடிகளிலும்‌ வருமா.று:-- 


£” வாயுமற்‌ றெனது கூறு மாருதி யெனலு மற்ரநோர்‌ 
காயுமற்‌ கடங்க ளாகிக்‌ காசினி யதனின்‌ மீது 
போயிடத்‌ துணிந்தோ மென்ரூர்‌ புயல்வண்ண னாதி 
வானோர்‌ 
மேயின ரென்னி லிந்த மேதினிக்‌ கவதி யுண்டோ.” 


இங்கே சிவன்‌ தேவர்களோடு பீரமனிடத்தும்‌ இருமாலி: 
னிடத்தும்‌ சென்றானா? இல்லையா? என்பது கேள்வி. 
*:அடுகில மாயனோடு அறைதிர்‌ என்னவே'” என்பது ஒரு 
பாடம்‌. அடுலெைம்‌ என மறுத்து அவரொடு ஏகினான்‌” 

என்பது ஒரு பாடம்‌. இவற்றுக்‌ கேற்பப்‌ பின்னுள்ள 
இருபது. பாடல்களில்‌ . மாற்றங்கள்‌ ஏற்பட்டுள்ளன. 
இவற்றுள்‌ எ.து உண்மையான பாடம்‌? கம்பன்‌ எவ்வாறு 
பாடியிருப்பான்‌? என்பதை நாம்‌ கூர்ந்து ஆராயவேண்டும்‌. 
இரண்டு ஏடுகளில்‌ மட்டுமே. சிவன்‌. ஏசுவில்லை என்று 
காணப்படுகிறது. மற்ற. எல்லா ஏடுகளிலும்‌ சிவன்‌ 
ஏஇனான்‌ என்றே உள்ளது. இது ல ஏடு எழுதுவோர்‌ 
செய்த  மாற்றமேயாகும்‌. அதற்?கற்ற பாடங்கள்‌ 
சிவனைத்‌ திருமாலின்‌ முன்‌ வீழுந்து பணிந்து எழுந்துநின்‌ று. 
குறைபடும்படியாகச்‌ செய்து, அம்முறையால்‌ திருமாலுக்கு. 
ஓர்‌. ஏற்றம்‌ கற்பிப்பதற்காகப்‌ புகுத்தப்பட்டவையாகும்‌ 
சைவ. மக்களின்‌ மனங்களைப்‌ புண்படுத்தபவையாகவும்‌ 
தெறிகின்‌ ரன. இது கம்பனுடைய கொள்கைக்கு ஓவ்வா 
தொன்று. இருமாலுக்கு இயல்பாகவே உள்ள கிறப்பூ 
என்றும்‌ அழியாதது, அதற்காக இத்தகைய வேண்டாது 
வழிகளை ஒரு கலர்‌ கையாண்டிருப்பது வருந்தத்தக்கது, சிவ 
பெருமானைக்‌ குறைப்படுத்தித்தான்‌ திருமாலுக்கு ஏற்றம்‌. 
அஊட்டவேண்டும்‌ என்பதில்லை. ப ்‌ 
இத்தகைய கட்டங்களில்‌ நாம்‌ காய்தல்‌ உவத்தல்‌ 
இன்றி உண்மையைக்‌ காணவேண்டும்‌. கம்பனுடைய. 
கருத்தையும்‌ போக்கையும்‌ நாம்‌ காவியம்‌ முழுவதிலும்‌ 
முதாடர்ந்து சென்று காணும்போது, எந்தச்‌ சமயத்தையும்‌, 
எந்தக்‌ கடவுளையும்‌ எவ்விதத்திலும்‌ இழிவுபடுத்த 
(வேண்டும்‌ என்பது அவன்‌ எண்ணமாகத்‌ தோன்றவில்லை... 
. பல: சமயங்களுடைய பொதுமையையும்‌ இருமையையும்‌. 
அவன்‌ ஆங்காங்கு எடுத்துக்‌ கூறத்‌ தயங்கியதீல்லை. 
*அரனதிகன்‌ உலகளந்த அரியதிகன்‌ என்றுரைக்கும்‌ 
அமிவிலார்க்குப்‌, பரகதி சென்றடைவரிய பரிசேபோல்‌”” 
என்று இட்டிந்தா காண்டம்‌, மாடவிட்ட படலத்தில்‌ சிறப்‌ 
பாகப்‌ பாடிய கவிஞன்‌, இவ்வாறு சிவனைக்‌ குழைவுறப்‌ 

புகுத்திப்‌ " பாடியிருக்கமாட்டான்‌ என்பது திண்ணம்‌ 
மேலும்‌, இராமனை த்‌ திருமாலின்‌ அவதாரம்‌ என்று: கொள்‌ 
ளாமல்‌, *'சூலமும்‌ திகிரிசங்கும்‌ கரகமும்‌ துறந்து தொல்லை 
ஆலமு மலமும்‌ வெள்ளிப்‌ பொருப்பும்விட்‌ டயோததி 
வந்தான்‌'” என்று மூவரின்‌ அவதாரமாகவே முழங்க ழ்‌, 
இன்றான்‌. மற்றும்‌, கம்பன்‌ சிவனிடத்தில்‌ அதிகப்‌ பம்‌.றம்‌ 
மதிட்பும்‌ கொண்டவன்‌ என்பதற்கும்‌, சிவனுடைய இயல்பு 
களை நன்கு விரிவாக உணர்ந்திருந்தான்‌ என்பசம்கும்‌ 
சான்றாக நூற்றுக்கணக்கான குறிப்புகளை இராமா வகார 
நூலிற்‌ காணலாம்‌. . மேலும்‌, அஞ்சிலே யொன்று ௦/௫ 
னாகிய அ௮.நுமனை வாதசேய்‌, காற்றின்‌ மைந்தன்‌ என்று 
கூறுவதுபோல்‌, சிவன்சேய்‌ என்றோ, சிவன்‌ ௮ம்‌எம 
என்றோ, சிவன்கூறு என்றோ, நூலில்‌ வேறு எங்கும்‌ 
கூறப்படவில்லை. இதிலிருந்தே மேலே குறித்த மாற்றங்‌ : 
கள்‌ அதிகமான ஏடுகளிற்‌ காணப்பட்டாலும்‌, அவை : 
இடைச்செருகல்‌ என்பது நன்கு தெரியவரும்‌. வான்‌ ௮ 
திலும்‌ இதற்கு எந்தவிதமான ஆதாரமும்‌ கிடையாறு. 
அங்கு ஏகாத்சருத்திரரைக்‌ குறித்துள்ளாரே தவிர, ஈவன்‌ 
திருமாலிடம்‌ சென்‌ றதாகவாவது, குறையிரந்ததாகவாவ.த.. 
அநுமனாகப்‌ பிறந்ததாகவாவது யாதொரு குறிப்பும்‌ கிடை. 
யாது. அண்ணாமலைப்‌ பல்கலைக்‌ கழகம்‌ வெளியிட்ட. 
இராமாவதாரப்‌ பதிப்பில்கான்‌ இவ்வுண்மைகள்‌ முதன்‌ 
முதலாகக்‌ கண்டு உலகிற்கு வெளியிடப்பட்டன. இவை 
போல்‌ ஆயிரக்கணக்கான திருந்திய நல்ல உண்மையான 
கம்பன்‌ பாடங்கள்‌ இன்னும்‌ ஈ௩மக்குக்‌ கிடைக்கவிரு2 
இன்‌,றன. | 

